


# سيد ظفر حسن

هڪ مثالي ۽ آدرشي ادبي شخص



مختيار احمد ملاح

ريڪائون



مختيار ملاح اسان جو اهڙو  
نوجوان اسڪالر آهي جنهن جو  
سندس هر عمر لکندڙن ۾ مثال  
نه آهي ۽ سندس ايندڙ هر  
ڪتاب جي اهميت هڪ ٻي ايڇ  
ڊي جي لاءِ لکيل مقالي جيتري  
آهي کوجنا جي حوالي هن ٿوري

عرصي ۾ گهڻي محنت ڪئي آهي هن هڪ ئي وقت تاريخ، ادب، تحقيق ۽  
ترتيب تي ايترو ڪم ڪيو آهي، جيڪو سندس عمر کان گهڻو آهي.  
سنڌي ٻوليءَ جي هڪ اهڙي شخص/اديب سائين ظفر حسن بابت سندس  
هيءَ ترتيب ڏنل ڪتاب مٿين ڳالهه جي شاهدي آهي. واڌو هيءَ ڪتاب  
هڪ ڀيٽا به آهي، جيڪا هڪ لائق شاگرد پاران هڪ لائق استاد کي ان  
جي ڪيل گهڻي رخي علمي ۽ ادبي ڪم کي عقيدي طور ڏني وئي آهي، هن  
ڀيٽا کي پڙهي، اهو اندازو لڳائڻ ۾ آساني ٿيندي ته مختيار ملاح نه صرف  
ليکڪ طور ساراهڻ جهڙو آهي پر هو شخصي طور به ساراهڻ جهڙو آهي  
جنهن پنهنجي مانواري استاد بابت هڪ يادگار ڪتاب ترتيب ڏيئي پاڻ  
کي وڌيڪ مانائتو ڪيو آهي. ساڳئي وقت پنهنجي همعمر لکندڙ نسل کي  
به، نه فقط مانائتو ڪيو آهي پر ٻڌايو آهي ته محسن جو احترام هن طرح به  
ڪري سگهجي ٿو.

جيتوڻيڪ هن طرح جو احترام مختيار ملاح ٻين بزرگن، اديبن لاءِ به دل ۾  
سانڍي رکيو آهي ڪنهن طرح مختيار ملاح جي پورهئي لاءِ پيار ۽ احترام  
لڳاتار وڌندو ئي رهي ٿو. مختيار ملاح پنهنجي تعريف کان وڌيڪ  
پنهنجي تحقيق ڏانهن ڌيان ڏيندڙ آهي، جيڪا خوبي سندس نسل جي  
لکندڙن/کوجنيڪن ۾ بنهه گهٽ آهي، هو ان حوالي ۾ اڄوڪي سنڌ ۾  
بنهه اڪيلو آهي.

رڪيل موراڻي

(حق ۽ واسطاً ليڪڪ وٽ محفوظ)

ڪتاب جو نالو: سيد ظفر حسن  
(هڪ مثالي ۽ آدرشي ادبي شخصيت)  
موضوع: تحقيق  
ليڪڪ: مختيار احمد ملاح  
ڇاپو پهريون: جنوري 2021  
ڇپيندڙ: ريڪائون پبليڪيشن ڪراچي  
قيمت: 400 روپيا

سيد ظفر حسن

هڪ مثالي ۽ آدرشي ادبي شخص

مختيار احمد ملاح

ايدريس: ڌڻي بخش خاصخيلي ڳوٺ  
پتائي آباد ڪراچي  
03337551931

rehmatpirzado@yahoo.com

ريڪائون پبليڪيشن

ڪراچي 2021

## فهرست

- پبلشر جو نوٽ.....رحمت پيرزادو 07  
 سهيڙيندڙ پاران.....مختيار احمد ملاح 08  
 منهنجي پنهنجي ڪهاڻي.....ظفر حسن 26  
 سنڌ جي سڄڻ دانشور پروفيسر ظفر حسن سان ڳالهه ٻولهه انٽرويو:  
 همسفر گاڏهي 28  
 ظفر حسن جو انٽرويو.....عبدالرحمان سيال 39  
 سنڌ جو ساڃهه وند ليکڪ.....ولي رام ولي 43  
 ڊگهي سات جي مختصر ڪهاڻي.....ولي رام ولي 47  
 ڪنهن ڪنهن ماڻهوءَ منجهه اچي ٻوڙ بهار جي.....غلام نبي مغل 52  
 ظفر حسن ۽ سندس هڪ ڪهاڻي.....علي بابا 55  
 ظفر حسن هڪ باوقار شخص.....حميد سنڌي 58  
 ظفر حسن جا خواب ۽ انهن جي تعبير.....امداد حسيني 60  
 هڪ پياري انسان ۽ سني اديب ظفر حسن جي نالي.....الطاف شيخ 62  
 سيد ظفر حسن سان يادگيريون.....ڊاڪٽر درمحمد پناڻ 64  
 ظفر حسن ۽ منهنجو ساٿ.....پروفيسر اعجاز قريشي 67  
 تان ڪي سائين اور.....!.....پروفيسر لال بخش جسڪاڻي 74  
 سنڌين جي ڳولها ۾.....ظفر حسن.....ڪلا پرڪاش 80  
 ۽ منهنجا به ڪي آهن خواب .....مدد علي سنڌي 88  
 ظفر حسن هڪڙو ئي هو!.....شوڪت حسين شورو 125  
 جي جيءَ کي جيارين.....عبدالغفور السني 131  
 سائين ظفر حسن.....بيدل مسرور 136  
 ظفر حسن ايماندار ليکڪ.....ڊاڪٽر ذوالفقار سيال 141  
 ڇاڇا نه مري ويو آهي... (ظفر حسن تي تاثر).....ناز سنائي 144  
 اڙي موت ميار، جيڏا روز جدا ڪرين.ڊاڪٽر محمدقاسم ٻگهيو 155  
 سُرس جنين سان سڱ.....انور فگار هڪڙو 159  
 سنڌي ٻوليءَ جو عاشق.....ادل سومرو 161  
 ظفر حسن، هڪ ”نان ڪنفرامست“ شخص.....پروفيسر نظير قاسمي 164  
 ظفر حسن با شعور شخص ۽ قوم پرست اديب.....عابد مظهر 169  
 ظفر حسن هڪ اصول پرست شخص.....آغا شهاب الدين 172  
 سائين ظفر حسن شاهه.....طارق عالم ابڙو 174  
 سنڌ جو هڪ نيڪ ۽ پارسا روح.....نصير مرزا 178

## انتساب

مادر علمي سنڌ يونيورسٽي ۽ ان جي جاگرافي شعبي کي،  
 جتي سائين ظفر حسن جهڙا آدرشي استاد مليا ۽  
 ڪي دل گهريا دوست پڻ،  
 جن جي اتساهه ۽ همت افزائيءَ تي  
 هيءُ ڪتاب ڪي سهيڙ ڪرڻ جي ذميواري ڪنيم.

## مختيار احمد ملاح

محمد عرس چانڊيو  
عبداللطيف لغاري  
آڻجا جت  
پروفيسر اعجاز قريشي  
ڊاڪٽر علي اڪبر ڊڪٽ  
دستگير پٽي  
ڊاڪٽر تنوير جوڻيجو  
ثريا مخدوم  
خالده نسرين

Zafar Hassan Shah as a husband by Prof. Qamar Zafar Hassan 308

Short story writer Zafar Hassan by Mazharul Haq Siddiqui 309

On the death of Zafar Hassan Syed by Shaikh Aziz 310

by Gul Zafar Hasan , the Renaissance Man of Sindhi Literature

Muhammad Umrani 311

Zafar Hassan Syed — Popularly known as “Shah Sahib” by Prof.

Mohammad Rafique Dhahani 316

سنڌي ادب جو ضمير: ظفر حسن.....يوسف سنڌي 183  
مرڻ مون سين آءُ (سائين سيد ظفر حسن جي ياد) ستار پيرزادو 189  
سنڌ جو سچو خدمتگار سائين ظفر حسن.....اڪبر جسڪاڻي 193  
منفرد پيشڪاريءَ جو ماهر ظفر حسن سيد.....راز شر 195  
ظفر حسن سيد ”هڪ ڊائريست بابت ڊائري“.....ظفر جوڻيجو 199  
سائين ظفر حسن- گهڻ رخو شخص.....رفيق منگي 206  
سائين ظفر حسن جي ڊائري جو مختصر تعارف.....حميد سبزوئي 212  
ظفر حسن جو سنڌي ڪهاڻيءَ تي رهيل قرض.....طارق قريشي 214  
سنڌ جو سچو هڏوڪي — ظفر حسن سيد.....عبدالمجيد قريشي 243  
عظيم ڪهاڻيڪار ظفر حسن سيد، ڊاڪٽر ڪرم علي رستمائي 247  
ظفر حسن جون يادون.....ربنواز ناريجو 249  
سنڌ جو دلير ۽ باضمير اديب سائين ظفر حسن.....سندر چانڊيو 251  
سائين ظفر سان گهاريل ڪجهه ساروڻيون.....شاهنواز جلباڻي 253  
ظفر حسن: سنڌي ٻوليءَ جو عاشق ۽ ڪرو شخص..رمضان شورو 255  
سائين ظفر حسن.....روزينه جوڻيجو 258  
رهيل قرض جي موت.....پروفيسر ظهير احمد ڪلهوڙو 262  
سائين ظفر حسن هڪ شفيق استاد.....ڊاڪٽر نور چانڊيو 269  
اي ڌرتي منهنجي پياري استاد جي ڀارت  
اٿي!.....پروفيسر سوجومل ميگهواڙ 271  
ڪهاڻيڪار، ايڊيٽر، پبلشر ۽ آدرشي استاد، ظفر حسن  
سيد.....پروفيسر رضوان گل 275  
ظفر حسن سيد جو سنڌي ادب جي ترقيءَ ۾  
ڪردار .....مختيار احمد ملاح 282  
ظفر حسن جي باري ۾ مختصر تاثرات..... 299

محمد ابراهيم جويو

پيرسيد آفتاب شاه

غلام رباني آگرو

پروانو پٽي

قاضي خادم

پروفيسر ڪي.ايس ناگپال

اخلاق انصاري

منصور قادر جوڻيجو

نذر علي سيد

گلبدن جاويد

## سهيڙيندڙ پاران:

سيد ظفر حسن جو سنڌي ادب جي ترقيءَ ۾ تمام وڏو ڪردار آهي، جيڪو شايد اڄ جي نوجوان اديبن جي ڄاڻ ۽ عام پڙهندڙن کان اوجھل آهي. هو ڪهاڻيڪار، مضمون نگار، نقاد، ايڊيٽر، پبلشر، مترجم ۽ ادب پرور شخص هو. مون سندس ڪهاڻين جو ڪتاب ”رهيل قرض“ 1990ع ۾ ڪاليج واري زماني ۾ پڙهيو هو ۽ ان ۾ شامل ڪهاڻي ”حياتي“ تہ رقمي“ منهنجي پسند جي ڪهاڻي هئي. جاگرافي شعبي سان منهنجو ناتو:

1992ع ۾ انٽر پاس ڪري وڌيڪ تعليم لاءِ سنڌ يونيورسٽيءَ جو رخ ڪيم، جتي منهنجو پاءُ نيٺ ملاح (جيڪو هڪ شاعر آهي، هن وقت تائين سندس ٻارنهن شاعريءَ جا مجموعا شايع ٿي چڪا آهن) ايڪنامڪس شعبي ۾ تعليم حاصل ڪري رهيو هو. داخلا جي لاءِ مختلف شعبن ۾ اپلائي ڪيو هئم پر داخلا صرف جاگرافي ڊپارٽمينٽ ۾ ٿي. انهن ڏينهن ۾ مشهور هوندو هو ته جنهن جي ڪنهن به شعبي ۾ داخلا نه ٿئي ان جي داخلا جو آخري حل جاگرافي شعبي ۾ ٿيندو آهي. مون سان به ڪجهه ائين ئي ٿيو.

ڪلاس جي سلسلي ۾ جڏهن ڊپارٽمينٽ پهتاسين ته خبر پئي، جاگرافي، سائنس فيڪلٽيءَ جو هڪ شعبو آهي، جتي ٻين شعبن جي پيٽ ۾ تمام گهٽ شاگرد داخل ٿين ٿا ۽ جيڪي داخلا وٺي اچن ٿا، اهي به ٿورن ڏينهن ۾ تعليم اڌ ۾ ڇڏي هليا وڃن ٿا. ان قسم جي ڊراپ آئوٽ جا ڪيترائي سبب هئا، جن ۾ خاص طور تي وڏو سبب اهو هو ته داخلا وٺندڙ شاگرد، انگريزي ڪمزور هئڻ ڪري انگريزي ۾ پيپر ڏئي نه سگهندا هئا، ڇو ته اڪثريت گهٽ مارڪون رکندڙ شاگردن جي هوندي هئي، ان کان علاوه ڊپارٽمينٽ جو نظام انتهائي سخت هوندو هوندو، جنهن ۾ هر حال ۾ ريگيولر ڪلاس، ڪاپي ڪلچر جو بلڪل نه هجڻ ۽ سفارش کان پاڪ تدريسي نظام هو، ان سموري سخت نظام

## اداري پاران:

سيد ظفر حسن شاهه هڪ تمام وڏو ماڻهو هيو، جنهن جي ڇڏيل ڪارنامن ۽ ڪيل ڪم سان هي سمورو ڪتاب ڀريل آهي، هڪ سڄي ٿهي آهي جنهن تي سندن ڪردار پنهنجا اثر ڇڏيا آهن. سيد ظفر حسن شاهه هڙئون وڙئون ڏئي ادارا ٺاهيا، نقصان برداشت ڪريا، مهل جو مٿس ماڻهو ٿي بيٺو، ڪرو سڄو انسان. هڪ ماڻهو پنهنجو قلمي پورهيو به ڪري، علمي آبياري به ڪري ۽ سماج ۾ اهڙو ڪردار ڇڏي وڃي، اهو واقعي هڪ ڪامياب ماڻهو جي زندگيءَ جو خاڪو آهي. افسوس ته جن ماڻهن جي ڪردار تي فلمون ٺهڻ گهرجن اسين اهڙن ڪردارن تي اڄ تائين ڪو ڪتاب به آڻي نه سگهيا هئاسين، ڪا جامع ڊاڪيومينٽري به نه ٺاهي سگهياسين، مطلب ته اسان ٽيڪنالاجيءَ جي ترقيءَ مان ڪهڙو فائدو ورتو؟

هي ڪتاب سائين مختيار احمد ملاح جنهن جذبي سان آندو آهي اها فقط مون کي ۽ پروفيسر اعجاز قريشيءَ کي خبر آهي ته هي ڪتاب ڪيترن مشڪل مرحلن مان گذري، اڄ اوهان جي هٿن تائين پهتو آهي. سچ پچ ته مختيار ملاح صاحب کي جس هجي، جنهن پراڻا ليک جمع ڪري، نوان ليک لکرائي، ڪمپوز ڪرائي، پروف ڏسي، هي ڪتاب اوهان تائين پڄايو آهي.

سيد ظفر حسن جيئن ته مختيار احمد ملاح صاحب جو استاد رهيو آهي ان ڪري هڪ فرض شناس شاگرد جا سڀ حق ادا ڪندي هن هي ڪتاب مرتب ڪري منهنجي حوالي ڪيو، جيڪو اڄ اوهان جي هٿن ۾ آهي. هي ريڪائون پبليڪيشن لاءِ اعزاز پڻ آهي ته ڊسمبر 2020ع ۾ جنوري 2021ع ۾ مختيار ملاح صاحب جا ٻه ڪتاب ”ريڪائون پبليڪيشن“ ڇپايا آهن. آئون هڪ ذميوار پبلشر جي حيثيت سان اها دعوا ڪيان ٿو ته سنڌ ۾ هن دور ۾ به علم پرور انسان موجود آهن، جيڪي دلي جذبي تحت ڪتاب وٺن ٿا، پڙهن ٿا ۽ ٻين دوستن کي پڻ پڙهائين ٿا.

سات هلندو رهي، لات ٻرندي رهي.

رحمت پيرزادو



جي پويان هڪ سخت ۽ با اصول چيئرمين سائين ظفر حسن شاھ جو هجڻ هو، جيڪو مقدار کان وڌيڪ معيار کي برقرار رکيون ٿي آيو. اسان جنهن سال 1992 ع ۽ 1993 ع وارن سيشن ۾ داخلا ورتي ته اسان جي پهرين سال ۾ 30 کن شاگرد هئا، اسان کان مٿئين يعني ٻئي سال ۾ صرف ٻه شاگرد، ٽئين سال ۾ هڪ شاگرد ۽ آخري سال ۾ شايد پندرهن ويهه کن شاگرد هئا. ڪلاس دوران سڀني شاگردن سان دوستي ٿيندي دير ئي ڪو نه لڳي، ڇو ته شاگرد ايترا گهڻا هئا ڪو نه، جن سان واقفيت يا دوستي ڪرڻ ۾ دير لڳي ها. ان دور جي هم ڪلاسين ۾ شفيق احمد جوڻيجو (هن وقت جاگرافي شعبي جو چيئرمين آهي)، ظهير احمد ڪلهوڙو (هن وقت حيدرآباد قاسم آباد ڪاليج ۾ جاگرافي شعبي جو اسسٽنٽ پروفيسر آهي)، علي انور چانڊيو (هن وقت حيدرآباد ۾ نرسنگ انسٽرڪٽر آهي)، محمد بېر (هن وقت زرعي يونيورسٽي، ٽنڊو ڄام ۾ سيڪيورٽي آفيسر آهي)، عبدالحق بنگلاڻي (هن وقت سالڊويسٽ مئنيجمينٽ ۾ ڪنسلٽنٽ طور ڪم ڪري رهيو آهي)، لوڻومل مينگهوڙ (هن وقت عمر ڪوٽ ۾ نيڪيداري ڪندو آهي)، فيروز پنهور (هن وقت ڪوٽڙي ۾ پرائيوٽ نوڪري ڪري رهيو آهي)، ان کان علاوه، ڪوٽڙي جون ٻه اردو اسپيڪنگ چوڪريون هيون ۽ ڪي ٻيا به ڪلاس فيلو هئا، جيڪي جلدي يونيورسٽي ڇڏي هليا ويا. اڳتي هلي پريويس سائيڊ کان مهر علي ٽالپر ۽ ملان ممتاز شيخ به جاگرافي شعبي ۾ شامل ٿيا، جن سان پڻ گهراڻپ هوندي هئي. جڏهن ته اسان کان هڪ سال سينيئر شاگردن ۾ ڊاڪٽر نور چانڊيو (هاڻي شاھ لطيف يونيورسٽي ۾ جاگرافي شعبي جو چيئرمين)، وڌيڪ سينيئر ڊپارٽمينٽ فيلوز ۾ شاهنواز جلباڻي، نورمحمد جلباڻي، سڪندر شاھ، طاهر لغاري، رمضان شورو، روشن نانگراج، روزينہ جوڻيجو ۽ ڪي ٻيا هوندا هئا. استادن ۾ سائين ظفر حسن سيد (شعبي جو چيئرمين)، ميڊم مهرالنساء پنهور، سائين رفيق احمد ڌنڌي، ميڊم نرگس افروز بلوچ (مرحوم)، اڪبر لغاري (بعد ۾ يونيورسٽي ۾ جي نوڪري ڇڏي ڪاليج ۾ ليڪچرر مقرر ٿيو)، شير خان پٺاڻ (مرحوم)، ميڊم شهنواز قاضي (مرحوم) هوندا هئا. اسان جي هاسٽل جي سنگت ۾ ڪجهه دوست ٻانڌي جا شامل هئا، انهن ۾ خالد حسين قريشي ۽ احمد علي سميجي سان گهڻي دوستي هئي.

### سائين ظفر حسن، جاگرافي ۽ آءِ:

اسان نون آيل شاگردن کي سينيئر شاگردن ڏاڍو خوفزدہ ڪيو ته چيئرمين تمام گهڻو سخت گير آهي ۽ چيئرمين صاحب استادن تي به سختي ڪئي آهي، ان ڪري هر سال فقط هڪ يا ٻه شاگرد ماسٽرس جي ڊگري وٺي نڪرندا آهن. ان خوف جي ڪري ئي اسان جي ڪلاس مان ڪافي شاگرد آهستي آهستي الوداع چوندا هليا ويا ۽ ٻئي سال تائين صرف ڏهه يا ٻارنهن ڪلاس فيلو وڃي رهيا سين.

مان پڻ جاگرافي شعبي ۾ سوا ٻه سال رهيس، ان دوران سائين ظفر حسن سان هڪ شاگرد جي حيثيت ۾ ڪافي ملاقاتون ٿيون، جيڪي جاگرافي شعبي کان ٻاهر ڪو نه هيون، مون ڏٺو ته سائين انتهائي اصول پرست، لائق، ايماندار ۽ ڄاڻ جو پندار هو. هو سختي صرف شاگردن جي تعليمي ۽ اخلاقي سکيا جي خاطر ڪندو هو. سندس سڄو ڌيان انهن ڳالهين طرف هوندو هو ته سنڌي شاگرد سٺا اخلاق ۽ منظم زندگي گذارين. اهو ئي سبب آهي ته اسان ادبي بحث ڪندي جهڙي طرح امرجليل جي ڪهاڻين جا ڊائلاگ حوالن ۾ استعمال ڪندا آهيون، تهڙي ريت سائين ظفر حسن جون چيل ڳالهيون پڻ حوالي طور استعمال ٿينديون آهن، ڇو جو اهي هڪ حڪمت پرنئي شخص جي زبان مان نڪتل ڳالهيون آهن. امتحانن جي ڏينهن ۾ هڪ دفعي پيپر ڏيندي مون سائين کي چيو ته ”سائين مون کي بات روم وڃڻو آهي.“ سائين مون کي روم کان ٻاهر وٺي وڃي سمجهايو ته ”بابا بات روم“ نه پر ”تواڻيت“ چئبو آهي. امتحانن دوران ئي اسان جي جاگرافيءَ جي هڪ ٽيچر ميڊم نرگس افروز بلوچ (مرحوم) وڏي ڪڙي ۽ وارو سينڊل پائي آئي ۽ ڪلاس جي خاموش ماحول ۾ سندس سينڊل جي ”ٽڪ ٽڪ“ جو آواز پوري ڪلاس جي خاموشيءَ ۾ خلل وجهي رهيو هو. سائين ظفر حسن، ڳالهه کي سمجهي ويو ۽ ميڊم کي ٻاهر وٺي وڃي تاڪيد ڪيائين ته اڳتي اهڙو سينڊل پائي نه اچجي، جنهن سان شاگردن جي تسلسل ۾ رخنو پوي.

سائين پنهنجي ذاتي زندگيءَ ۾ انتهائي هيٺدم قسم جو شخص هو. پنهنجي منفرد شخصيت جي ڪري سڀني جي اکين ۾ سمائجي ويندو هو. انتهائي صاف سترو ۽ وٺل ڊريسد. سائين جوانيءَ واري زماني ۾ ڪلين شيو هوندو هو، پر آخري سالن ۾ کيس سوبر ۽ پرڪشش مڇون رکيل هيون. سائين هڪ دفعي پنهنجي شيو جي

سلسلي ۾ واقعو ٻڌائيندو چيو ته هو روزانه جي بنياد تي شيو ڪندڙ آهي، جڏهن سندس دل جو باءِ پاس ٿيو ته اسپتال ۾ هڻڻ سبب شيو ڪرائي نه سگهيو. پر جيئن ئي هو هوش ۾ آيو ۽ ماڻهن سان رابطي ۾ آيو ته پهريون ڪم سندن اهو هو ته حجر گهرائي شيو ڪرايائين.

اسان جڏهن ايڊميشن جو فارم يا امتحان جو فارم يا ڪو ٻيو ليٽر صحي ڪرائڻ لاءِ، سائين ظفر حسن جي آفيس ۾ ويندا هئاسين ته پاڻ سمورو فارم چيڪ ڪندو هو، اگر ڪو ٿورو به رهيل هوندو هو ته اسان کي واپس ڪندي چوندو هو ته ”بابا آفيس کان ٻاهر وڃي فارم کي ٻيهر چڪاسي ۽ مڪمل پري ٻيهر ڪڍي اچو.“ سمجهائيندي اهو به چوندو هو ته ”منهنجا شاگرد گهٽ ۾ گهٽ پورو فارم پرڻ سڪي ويندا.“ سنڌ يونيورسٽيءَ جي ايڊمن سيڪشن ۾ جاگرافي شعبي جي فارمن جي ٻيهر چڪاس ٿي ڪا نه ٿيندي هئي، چوندا هئا ته هي فارم سائين ظفر حسن جا صحي ٿي آيل آهن، انهن ۾ غلطيءَ جي گنجائش ڪا نه هوندي. اهڙي طرح سائين، اسان کي مختلف وقتن تي ڪي اهم ڳالهيون سيڪاريون رهندو هو. هڪ دفعي وات ويندي سائين سان ملاقات ٿي وئي. سائين واک (Walk) تمام گهڻي ڪندو هو. سائين شاگردن جي شڪايت ڪندي چيو ته ”اسان جا شاگرد گهمندي ڦرندي، جتي جڳهه ملين ٿي اتي ويهي پيشاب ٿا ڪن، پتين تي ڇا لکيل آهي، ان جو به احترام ڪو نه ٿا ڪن.“ سائين اهڙي عمل کي نڏيندي، اسان کي سمجهايو ته اهڙي عمل کان پاسو ڪيو وڃي، ڇو ته اهڙي عمل سان فرد جي شخصيت تي خراب اثر پوندا آهن. ايتري تائين سائين اسان کي ڪپڙن پائڻ جي ڍنگ تي به صلاحون ڏيندو هو.

سائين ظفر حسن جون ڳالهيون ساهه سان سانڍڻ جهڙيون هونديون هيون، ڇو ته انهن ۾ حڪمت ڀريل هوندي هئي. هڪ دفعي 21 سيپٽمبر 1996ع تي صبح جو ڪلاس اٿيند ڪرڻ لاءِ پهتاسين ته خبر پئي ته گذريل رات مير مرتضيٰ ڀٽو جي ڪراچيءَ ۾ شهادت وارو واقعو ٿي چڪو آهي، ان ڪري ڪلاس نه هلندا. اسان جاگرافي ڊپارٽمينٽ جي ٻاهران بيٺا هئاسين ته سائين ظفر حسن پنهنجي گاڏي تي پهتو ۽ لهندي اسان کان ڊپارٽمينٽ بند هجڻ جو سبب پڇيائين. اسان کيس سڄي خبر ٻڌائي. ان جي جواب ۾ سائين هڪ وڏي ڳالهه ٻڌائي جيڪا مون کي اڄ به ياد آهي: ”جن قومن ترقي ڪئي آهي، انهن وٽ وقت ڪونهي، جڏهن ته اسان جي قوم ڪا به ترقي نه ڪئي آهي،

ڇاڪاڻ ته اسان وٽ ٽائيمر تمام گهڻو آهي. اڄ اسان جي قوم جو هڪ ليڊر مارجي ويو آهي ۽ اسان پنهنجون يونيورسٽيون بند ڪري ڇڏيون آهن ۽ اڄوڪو سڄو ڏينهن شاگرد رانديون ڪندي گذاريندا ۽ استاد وندا ويهي گذاريندا، ڇو جو اسان وٽ وقت تمام گهڻو آهي، جنهن جي اهميت جي خبر ڪنهن به نه آهي.“

هڪ دفعي، سائين ظفر حسن شاهه سان اخبارن پڙهڻ جي سلسلي ۾ وڏو بحث ٿيو. سائين اسان کي صلاح ڏني ته سنڌي شاگردن لاءِ ڊان اخبار پڙهڻ تمام ضروري آهي، ڇو ته ان ۾ ڪرنٽ افيئرز، ايورڊي سائنس، اسلاميات، ايڪنامڪس، پوليٽيڪل سائنس سميت ڪيترائي موضوع پڙهي سگهجن ٿا، پر سڀ کان وڌيڪ انگريزي سڪڻ، لکڻ ۽ پڙهڻ ۾ آساني ٿي پوي ٿي. اسان، سائين کي شڪايت ڪندي چيو ته ”سائين ڊان اخبار تمام گهڻي مهانگي آهي، اسان افورڊ نه ٿا ڪري سگهون.“ ان جي جواب ۾ سائين اسان کي لاجواب ڪندي چيو ته ”نه بابا، منهنجي نظر ۾ ڊان اخبار سڀني اخبارن کان سستي آهي.“ اسان پڇيو اهو وري ڪيئن سائين؟ سائين اسان کي سمجهائيندي چيو ته ”ضروري نه آهي ته توهان روزانو هڪ نئين اخبار خريد ڪيو. توهان ڪنهن به دڪان تان پراڻي ڊان اخبار جو ڪلو کن خريد ڪري اچو، جڏهن پڙهي پورو ڪيو ته ان کي وڪڻي ۽ هڪ ٻيو ڪلو خريد ڪري اچو.“ ”توهان کي ڊان اخبار سان مطلب آهي، ان جي نئين يا پراڻي هڻڻ سان نه آهي.“

سائين ظفر حسن پڙهائڻ ۾ تمام بهترين هوندو هو. هن ان وقت اسان کي صرف هڪ سيمسٽر ۾ ريجنل جاگرافي پڙهائي هئي. سندس ليڪچر ڏيڻ جو انداز اهڙو آسان ۽ وڻندڙ هوندو هو جو ٻيهر ڪتاب پڙهڻ جي ضرورت ئي نه پئي. هو هر چيپٽر صاف ۽ آسان ڪري سمجهائيندو هو. اهڙي طرح مارڪن ڏيڻ ۾ ٻين استادن جي پيٽ ۾ سخي هوندو هو، جنهن جو لکيل جواب سمجهه ۾ اچي ويندو هوس، ان کي دل کولي مارڪون ڏيندو هو.

ٻن سالن بعد بي.ايس.سي (پاس) جي ڊگري وٺي، مون جاگرافي ڊپارٽمينٽ کي الوداع چيو ۽ انگلش ڊپارٽمينٽ ۾ داخل ٿيس، پر هاسٽل تي منهنجي رهائش ۽ دوستي جاگرافي ۽ باطني وارن دوستن سان هوندي هئي. اهڙي ريت سائين ظفر حسن سان به ملاقاتن جو سلسلو جاري رهندو آيو. هاڻي فرق صرف اهو هو ته سائين سان

جاگرافيءَ جي بجاءِ ادبي ڪچهري ٿيندي هئي. سائين پنهنجي ادبي سرگرمين کان علاوه مستقبل لاءِ رٿيل سرگرمين جي باري ۾ ٻڌائيندو رهندو هو. اهو سلسلو يونيورسٽي ڇڏڻ کان پوءِ به جاري رهيو. سائين 1997ع جي آخر تائين نوڪريءَ مان رٽائر ٿي چڪو هو، پر سائنس کي ملاقاتون بعد ۾ به رهيون. آخري ملاقات شايد سائين جي وفات کان هڪ هفتو اڳ گاڏي کاتي، حيدرآباد ۾ ٿي هئي، جنهن ۾ ظهير احمد ڪلهوڙو ۽ شاهنواز جلباڻي به شامل هئا. جيئن ته سائين هميشه هر ڪم پلاننگ ڪري پوءِ ڪندو هو ۽ هر وقت نوان پلان جوڙيندو هو، ان آخري گڏجاڻيءَ ۾ به سائين، اسان کي پنهنجي مستقبل جي حڪمت عملي جي باري ۾ تفصيل سان آگاه ڪيو، جنهن ۾ معياري پبلشنگ هائوس، اخبار وغيره شامل هئا، پر سائين جيئن ته ننڍي پيماني تي هڪ زميندار به هو، ان ڪري سائين زمينن کي نئين سر آباد ڪرڻ جي لاءِ فرٽيلائيزر ۽ ڪيميڪل کان پاڪ فصلن کي آباد ڪرڻ جو پروگرام رٿيون ويٺو هو. سندس خيال هو ته پلي آمدني گهٽ ٿئي، پر قدرتي پاڻ سان فصل ڪيميڪل ۽ مختلف بيمارين پاڪ هوندا. زمين سان پڻ سائين ظفر کي تمام گهڻي محبت هوندي هئي، اهو ئي سبب آهي جو هو پنهنجي هارين کي پنهنجي ٻچن وانگر پائيندو هو.

### سائين ظفر جي حياتيءَ جو احوال:

سائين ظفر حسن 41 آگسٽ 1937ع تي حيدرآباد ضلعي جي ڳوٺ واٽڪي وسيءَ ۾ پيدا ٿيو. سندس والد سيد نذر علي شاه پنهنجي ڳوٺ جو پهريون پڙهيل ڳڙهيل ماڻهو هو ۽ حيدرآباد ۾ سنڌ ڪوآپريٽو بئنڪ ۾ مئنيجر هو. هن پرائمري تعليم پنهنجي ڳوٺ ”واٽڪي وسي“ ۾، پوءِ پرنڪٽنگ اسڪول، ٽريننگ ڪاليج فار مين حيدرآباد جي تعليمي ادارن نور محمد هاءِ اسڪول مان، ميٽرڪ 1954ع، انٽر آرٽس 1957ع ۾، ايم. اي 1961ع ۾ سنڌ يونيورسٽي مان جاگرافي شعبي ۾ ڪيائين. هو 1961ع ۾ سنڌ يونيورسٽيءَ ۾ جاگرافي شعبي ۾ ليڪچرار مقرر ٿيو. اڳتي هلي ايسوسيئيٽ پروفيسر، پوءِ پروفيسر ۽ نيٺ جاگرافي ڊپارٽمينٽ جو چيئرمين مقرر ٿيو. جنان 1997ع ۾ رٽائر ڪيائين. پاڻ 61 سالن جي عمر ۾ 8 مارچ 1998 تي لاڏاڻو ڪيائين.

ذاتي زندگيءَ ۾ ظفر حسن هڪ بهترين شخص هو. هڪ سٺو مهمان نواز، سياسي ۽ سماجي شعور رکندڙ، وقت جو پابند، هر ڪم رٿابنديءَ سان ڪندڙ، صرف هم خيال ماڻهن سان دوستي رکڻ، پنهنجي عقيدن ۾ پڪو يقين رکندڙ، دنيا ۾ ايندڙ تبديلين جي گهري نظر رکندڙ، سنڌ ۽ سنڌي ٻوليءَ سان بيحد محبت ڪندڙ وغيره وغيره.

### سائين ظفر بابت تعزيتي رفرنس ۽ اخباري اشاعتون:

سائين 8 مارچ 1998ع تي وفات ڪري ويو، سندس مرتئي جي خبر ٻئي ڏينهن تي اخبار وسيلي ملي، انتهائي گهڻو صدمو پهتو، ڇو ته سنڌ هڪ عالم، استاد، جاگرافيدان، اديب ۽ هڪ سنڌ پرست ڏاهي کان محروم ٿي وئي هئي. جيتوڻيڪ سائين ظفر حسن اسان جي وچ ۾ موجود نه هو، پر سندس ذڪر اسان جي ڪچهرين ۾ شامل رهندو هو ۽ جڏهن به يونيورسٽيءَ جا دوست ملندا هئاسين ته اڪثر سوچيندا هئاسين ته سائين جي باري ۾ ڪجهه لکجي.

سائين جي وفات کان پوءِ، سنڌي ادبي سنگت جي ڪن شاخن ۽ سنڌ يونيورسٽي وارن سائين جي باري ۾ تعزيتي رفرنس ڪيا هئا، انهن ۾ محترم عبدالرحمان سيال، سنڌ يونيورسٽي ڪالونيءَ ۾ شايد سائين جي پهرين ورسيءَ جي مناسبت سان هڪ پروگرام ڪيو هو، جنهن ۾ يونيورسٽيءَ جي استادن پنهنجا پيپر پڙهيا هئا، پر اهي هاڻي هٿ اچي نه سگهيا. ان سلسلي ۾ سڀ کان وڌيڪ ۽ اهم ڪم عبدالمجيد قريشيءَ جو نظر اچي ٿو، جنهن سائين ظفر جي وفات تي نه صرف اديبن کان ڪمنٽس (رايا) لکرايا، پر تعزيتي ميڙاڪو ڪونائي اديبن کان سائين ظفر جي باري ۾ تقريرون ڪرايون ۽ اهي پنهنجي رسالي ”عوامي امنگ“ ۾ شايع به ڪيا. اهڙي طرح، هن صاحب سائين جي متعلق ورسين جي موقعن تي به ڪي خاص نمبر شايع ڪيا آهن، جنهن لاءِ هو جس لهڻي ۽ انهن مان ڪجهه لکڻين کي سندس ٿورن سان هن ڪتاب ۾ پڻ شامل ڪيو ويو آهي. 2007ع ۾ سنڌ يونيورسٽيءَ جي تڏهوڪي وائيس چانسلر سائين مظهر الحق صديقي صاحب جي صدارت ۾ سائين ظفر حسن جي نائين ورس جي حوالي سان هڪ پروگرام ٿيو هو، جنهن ۾ ڊاڪٽر رفيع شيخ، ڊاڪٽر تنوير جوڻيجو، پروفيسر غلام حسين خاصخيلي، ولي



رامر ولي صاحب ۽ ڪي ٻيا شريڪ ٿيا هئا. اتي به پڙهيل مضمون هٿ اچي نه سگهيا.

### هن ڪتاب جي اشاعت جي رٿابندي:

اسان يونيورسٽي جي دوستن گڏجي هڪ واٽس ايپ گروپ ٺاهيو آهي، جنهن ۾ ڪيترائي دفعا سائين ظفر حسن جي شخصيت جي باري ۾ بحث ڪياسين ۽ هڪ ڏينهن مون دوستن کي صلاح ڏني ته ڇو نه سائين ظفر تي هڪ ڪتاب مرتب ڪجي. منهنجي صلاح سان سڀني اتفاق ڪيو، ان گروپ ۾ ڪي دوست باطني ڊپارٽمينٽ جا فارغ تحصيل آهن، ته ڪي انگريزيءَ جا ۽ انهن مان ڪن کي لکڻ جو تجربو ڪو نه هو. بهرحال، ارادو ڪيوسين ته سائين تي ڪم شروع ڪبو. اهڙي نموني، ان ڪم جي باري ۾ سائين پروفيسر اعجاز قريشي صاحب سان پڻ صلاح مشورو ٿيو، جيڪو يونيورسٽيءَ جي زماني ۾ سائين جو ويجهو دوست هو. ان ميٽنگ ۾ ظفر جوڻيجو صاحب به شامل هو، جيڪو سائين ظفر جو ويجهو دوست رهيو آهي. آخرڪار اتفاق ٿيو ته سائين ظفر حسن جي شخصيت کي نوجوانن تائين پهچائڻ ۽ کيس خراج تحسین پيش ڪرڻ لاءِ هڪ خاص ڪتاب (نمبر) شايع ڪيو ويندو، جنهن جي ترتيب ۽ مضمون گڏ ڪرڻ جي ذميواري مون پنهنجي سر تي کڻي.

مون هڪدم، ادبي تاريخن جا ڪتاب ڇاڇڻ شروع ڪيا، ان حوالي سان ته ادبي تاريخن ۾ سائين ظفر جو ذڪر ڪيترو آيو آهي ۽ مون کي انتهائي افسوس ٿيو ته ادبي تاريخن جي لکندڙن، سائين کي بلڪل نظرانداز ڪيو آهي. ڊاڪٽر عبدالجبار جوڻيجي، جنهن جا ادبي تاريخن تي ڪافي ڪتاب شايع ٿيل آهن ۽ سندس پهرين ادبي تاريخ پڻ سائين ظفر پاڻ شايع ڪرائي هئي، ان، پنهنجي ڪنهن به ڪتاب ۾ سائين ظفر تي هڪ سٽ به نه لکي آهي. ادبي تاريخن کان پوءِ ڪجهه خاڪن ۽ آتم ڪٿائن جا ڪتاب تلاش ڪيم، جن ۾ هڪ به مضمون هٿ اچي ويا، ان کان علاوه سائين سان تعلق رکندڙ اديبن سان فون تي رابطو ڪيم، جن مان ڪن اڳ لکيل پنهنجا مضمون موڪلي ڏنا ۽ ڪن نوان مضمون لکي ڏنا، مان سندن دل جي گهراين سان شڪرگذار آهيان. وڌيڪ مضمون گڏ ڪرڻ ۽ نوان مضمون لکرائڻ جي سلسلي ۾ پنهنجي فيس بڪ تي هڪ عام ميسيج يا اعلان ڪندي سائين جي

دوستن، شاگردن، اديبن کي گذارش ڪندي لکيم ته ”اسان سائين ظفر حسن سيد جي سمورين لکڻين کي گڏ ڪري ڪتابي صورت ۾ شايع ڪرڻ جو ارادو ڪيو آهي ۽ سائين جي باري ۾ سندس دوستن، شاگردن ۽ اديبن کان مضمون لکرائي هڪ خاص ڪتاب شايع ڪيو ويندو. ان سلسلي ۾ سڀني علم دوست ۽ سائين سان تعلق رکندڙن کي اپيل ٿي ڪجي ته سائين جي باري ۾ ڇپيل، اڻ ڇپيل مواد فراهم ڪن ۽ پنهنجا نوان مضمون لکي موڪلين، جنهن ۾ سائين جي علمي، ادبي خدمتن ۽ سندس ذاتي زندگيءَ کي اجاگر ڪري سگهجي.“ هن اعلان يا گذارش تي تمام گهٽ موٽ ملي، صرف ڪجهه ماڻهن اهڙي ڪتاب جي اچڻ جي آڇيان ته ڪئي، پر مضمون لکي ڪو نه ڏنا.

ان کان پوءِ مون، سائين جي همعصر اديبن، يونيورسٽيءَ جي دوستن ۽ شاگردن سان سڌي ريت ٽيليفون رابطا ۽ فون تي ميسيج ڪرڻ شروع ڪيا، جنهن جي نتيجي ۾ ڪجهه پراڻا ۽ نوان مضمون گڏ ٿيا. ڪجهه ان دور جي يونيورسٽيءَ جي پروفيسرن سائين تي لکڻ کان انڪار ڪري ڇڏيو. سندن خيال هو ته سائين ظفر پنهنجي اصولن ۽ موقف ۾ ايترو ته سخت هو جو ساڻن ملڻ جلڻ ختم ڪري ويو هو. سائين ظفر حسن پنهنجي اصولن تي پابند رهندو هو ۽ ڪنهن سان به انهيءَ سلسلي ۾ ڪمپرومائيز نه ڪندو هو. سهڻيءَ جي شيخ اياز نمبر 2- (1991ع) ۾ اهڙي شڪايت طارق اشرف به لکي آهي ته ”مان اها ڳالهه به ٻڌائڻ چاهيندس ته جتي منهنجي ڪن دوستن اياز نمبر ڪيڊ تي خوشيءَ جو اظهار ڪيو، اتي گهڻا دوست ناراض به ٿيا. مون کي سڀ کان وڌيڪ ظفر حسن جي ناراضگيءَ جو ڏک آهي. هيءَ نه فقط منهنجي ننڍي هوندي جو دوست آهي، بلڪ هن سهڻي رسالي کي هڪ عرصي تائين ڪيڊ ۾ برابر جو ساٿ ڏنو، ۽ جڏهن مان جيلن ۾ ويس تڏهن به هن منهنجو ساٿ نه ڇڏيو. پر اياز نمبر ڪيڊ تي، بلڪ انهن ليکڪن جي سهڻيءَ ۾ ڇپڻ تي هن مون سان ناتا توڙي ڇڏيا، جن ڪنهن طريقي سان مارشل لا جي حمايت ڪئي يا آمر ضيا جي حمايت ڪئي يا ساڻاري رهيا. مان ظفر حسن جي جذبن ۽ خيالن جو احترام ڪريان ٿو، پر منهنجو چوڻ آهي ته جن ليکڪن غلط ڪم ڪيا، انهن تي تلوار نه کڻو، قلم کڻو، ڇو ته قلم جو اثر تلوار کان وڌيڪ اثرائتو ٿيندو آهي.“

منهنجي خواهش هئي ته سائين ظفر جي پٽن (نذر شاهه ۽

يوسف شاه) مان به ڪو سندس باري ۾ ڪجهه لکي ڏئي. ان سلسلي ۾، مون سندن موبائيل نمبر هٿ ڪري ڄامشوري نڪري ويس، جتي سندن هڪ دوست جي معرفت ملڻ جي ڪوشش ڪئي. سائين نذر شاه سان رابطو ٿي نه سگهيو، پر سيد يوسف شاه سان مسلسل رابطو رهيو. سائين جي مهرباني، جنهن منهنجي ڪم جي قدرداني ڪندي ٿورا مڃيا ۽ تعريف ڪئي، سندس ڪوششن سان سائين ظفر صاحب جي شريڪ حيات پروفيسر قمر ظفر صاحب هڪ مختصر پر بهترين مضمون لکي موڪليو، جنهن لاءِ مان سندن انتهائي گهڻو شڪر گذار آهيان. هن ڪتاب ۾ سائين نذر شاه جو به هڪ ننڍڙو مضمون هڪ اخبار مان هٿ آيل شامل آهي.

### هن ڪتاب ۾ شامل مواد بابت:

الله سائين جا لک احسان جنهن اها توفيق ڏني جو تمام گهڻي محنت کان پوءِ مان، سائين جي دوستن، همعصر پروفيسرن، شاگردن، ۽ اديبن جا ڪجهه قدر مضمون گڏ ڪرڻ ۾ ڪامياب ٿي ويو آهيان، جنهن سان سائين جي شخصيت ۽ ادبي ڪٿ کي اجاگر ڪرڻ ۾ ڪافي مدد ملي ٿي. هن ڪتاب ۾ سائين جا ٻه انٽرويو، هڪ مختصر آتم ڪٿا به شامل آهي. آتم ڪٿائي باب ۾ سائين جي علمي ادبي نظرين ۽ مستقبل جي رٿابندي جي معلومات ملي ٿي. سائين ظفر جا ڪي ٻيا به انٽرويو شايع ٿيل آهن، پر اهي هٿ اچي نه سگهيا. منهنجي خواهش هئي ته گهٽ ۾ گهٽ سائين جا اهي سڀئي انٽرويو ڪتاب ۾ هجڻ گهرجن ها.

هن ڪتاب جو اصل حصو، سائين ظفر جي علمي، ادبي ڪارنامن ۽ سندس شخصيت جي باري ۾ لکيل نئين ۽ وڏن 50 کن مضمونن تي مبني آهي. انهن مضمون نگارن ۾ ڪي سائين ظفر جا ذاتي دوست آهن، ڪي يونيورسٽي جا ڪليگ آهن، ته ڪي شاگرد آهن، ڪي همعصر اديب آهن ته ڪي سندن خير خواه آهن. انهن سڀني جا مضمون خلوص، محبت ۽ دل جي گهرائين سان لکيل آهن. علي بابا جو مضمون ”ظفر حسن ۽ سندس هڪ ڪهاڻي“ مهراڻ رسالي مان ڪنيل آهي. سائين ظفر، علي بابا کي تمام گهڻو پائيندو هو ۽ کيس وهاري ڪهاڻيون لکرائيندو هو ۽ سانڍي به رکندو هو. کيس خبر هئي ته علي بابا جهڙو سيلاني ماڻهو پنهنجون ڪهاڻيون پاڻ سانڍي ڪو نه سگهندو. علي

بابا، پنهنجي مضمون ۾ سائين ظفر جي ڪهاڻي ”ڀاڳ نڀاڳ“ ۾ سمايل موضوع، ليکڪ جي ٽيڪنڪ ۽ ٻوليءَ جو شاندار تنقيدي جائزو ورتو آهي.

جڏهن به ظفر حسن جو ذڪر ايندو ته ولي رام ولي جو ذڪر به لازم ٿي پوندو. هن ڪتاب ۾ به مضمون: ”سنڌ جو ساڃهه وند ليکڪ“ ۽ ”ڊگهي سات جو مختصر ڪهاڻي“، نالي واري ليکڪ ۽ سائين ظفر جي دوست ۽ ساٿي ولي رام ولي صاحب جا آهن، جيڪي سندس ڪتاب ”يادون، ملاقاتون ۽ ڪجهه اڀياس“ تان ورتل آهن. ولي رام ولي صاحب، سائين ظفر جو ويجهو ۽ ادبي ساٿي هو، جنهن سان گڏجي پاڻ ڪيترائي ادبي سلسلا جاري ڪيائون، جن ۾ ”آرسي“ ۽ ”ڌرتي“ به شامل هئا. ولي رام ولي جي مٿي ذڪر ڪيل ٻنهي مضمونن ۾، ٻنهي اديبن جي دوستي ۽ سنڌي ادب جي ڪيل گڏيل جاکوڙ جي پلي پٽ خبر پوي ٿي. اهڙيءَ طرح هڪ ٻيو مختصر مضمون سائين ظفر جي هڪ ٻئي ادبي دوست ۽ نالي واري ڪهاڻيڪار ۽ ناول نگار غلام نبي مغل صاحب جو ”ڪنهن ڪنهن ماڻهوءَ منجهه اچي ٻو بهار جي“ شامل آهي. مغل صاحب پڻ سائين ظفر حسن جو ماهوار سهڻي واري زماني جو ساٿي هو ۽ پاڻ گڏجي سهڻي رسالي لاءِ ڪم ڪيو هئائون. اهڙي سبب آهي جو مغل صاحب پنهنجي مضمون ۾ انهن يادن کي سمويو آهي. اهڙو ئي هڪ ٻيو مضمون سنڌي افسانوي اديب، ڊرامانويس ۽ نقاد شوڪت حسين شوري صاحب جو به شامل آهي، جيڪو پڻ سائين ظفر جو ادبي دوست هو. شوڪت حسين شوري پنهنجي مضمون ”ظفر حسن هڪڙو ئي هو“ ۾ سائين ظفر سان گهاريل گهڙين ۽ ”پرفيڪٽ پريس“ ۾ ڪيل گڏيل ڪمن کي ڊاڪيومينٽ ڪيو آهي.

سنڌ جي جديد تاريخ کي نئين سر لکندڙ پروفيسر اعجاز احمد قريشي صاحب نه صرف سائين ظفر حسن جو ويجهو دوست هو، پر پاڻ يونيورسٽيءَ ۾ گڏجي ”سماجي سائنس“ جي نالي سان هڪ جرنل به ڪڍيو هئائون. پروفيسر قريشي صاحب جو مضمون ”سيد ظفر حسن ۽ منهنجو سات“ ۾ انهن سڀني واقعن، گهڙين ۽ گڏيل سات جي ڪٿا ڏنل آهي، جنهن ۾ پاڻ گڏجي جدوجهد ڪندا رهيا. قريشي صاحب نه صرف پنهنجو مضمون لکي ڏنو، پر هر وقت صلاح ۽ مشورن ۾ به مون کي مستفيد ڪندو رهيو، سندس تعاون کان سواءِ هي ڪتاب

شايد پورو ٿي نه سگهي ها. پاڻ سائين ظفر جو فيملي فرينڊ هو، ان ڪري سندس مضمون به پڙهڻ لائق آهي. سنڌ يونيورسٽي جي سائين ظفر جي هڪ ٻئي ڪليڪ پروفيسر لال بخش جسڪاڻي جو مضمون ”تان ڪي سائن اور...!“ اهم مضمون آهي. پروفيسر جسڪاڻي صاحب خود به نالي وارو اديب ۽ تاريخدان آهي. سندس ڪتاب سنڌي ۽ انگريزي ٻولين ۾ شايع ٿيل آهن. سائين منهنجي گذارش تي هيءُ هڪ نڪور مضمون لکيو، جنهن ۾ سائين ظفر سان وابسته يادن کي شانائتي انداز ۾ پيش ڪيو ويو آهي.

سرحد پار جي سنڌي اديبن ۾ ڪلاپرڪاش ۽ موتي پرڪاش جو ادبي ۽ زندگيءَ ۾ همسفر جوڙو وڏي اهميت رکي ٿو. ڪلاپرڪاش جا ڪيترائي ناول ۽ ڪهاڻين جا مجموعا شايع ٿيل آهن. سندس مضمون ”سنڌين جي ڳولها ۾... ظفر حسن“ دراصل سندس سفرنامي ”جي هيئنڙي منجهه هُرن“ تان ڪنيل آهي، جيڪو يوسف سنڌي صاحب موڪلي ڏنو هو. هي سفرنامو ڪلا پرڪاش ۽ موتي پرڪاش ۽ ڪن ٻين هند جي سنڌي اديبن جي سنڌ ياترا جي باري ۾ آهي، جيڪي 1988ع ڌاري سنڌ آيا هئا. موتي پرڪاش پڻ پنهنجي آتم ڪٿا واري ڪتاب ”وهي کاتي جا پنا“ ۾ ڪيترن ئي هنڌن تي سائين ظفر جو ذڪر ڪيو آهي، پر ڪلا پرڪاش پنهنجي مٿئين سفرنامي ۾ سائين ظفر جي باري ۾ هڪ الڳ باب لکيو آهي، جنهن ۾ هن سائين ظفر حسن پاران ڪين ايئر پورٽ ويندي پنهنجي پيڻ جي گهر ۾ ترسائڻ کان ويندي ادبي محفلن جو ذڪر شاندار نموني ڪيو آهي، ان سا گڏ هن سائين ظفر جي سنڌي ٻوليءَ سان والهان محبت کي عقيدت ۽ احترام سان پيش ڪيو آهي.

ڪتاب ۾ شامل سنڌ جي نالي واري محقق ۽ گل حيات انسٽيٽيوٽ جي باني ڊاڪٽر درمحمد پناڻ جو ”سيد ظفر حسن سان لاڳاپيل منهنجون يادگيريون“ هڪ اهم مضمون آهي. ڇو ته ڊاڪٽر پناڻ صاحب ۽ سائين ظفر گڏجي ڪم ڪيو. سائين ظفر ان وقت سنڌي ادبي بورڊ جو سيڪريٽري هو ۽ پناڻ صاحب سنڌالاجيءَ ۾ خدمتون سرانجام ڏئي رهيو هو. پناڻ صاحب پنهنجي مضمون ۾ انهن ڏينهن جي حوالي سان ادبي گڏجاڻين ۽ ٻنهي جي اصول پرستيءَ تي مبني ڪجهه اهم حقيقتن تان پردو ڪڍيو آهي.

سائين ظفر حسن جي هڪ ٻئي ادبي ۽ ذاتي دوست مدد علي

سنڌي پنهنجي ياداشت تي مبني هڪ طويل مضمون لکيو آهي، جنهن ۾ نه صرف ظفر صاحب جي ذاتي زندگيءَ کي چٽيو آهي، پر سائين جي فيملي ۽ ادبي سرگرمين تي به تفصيل سان جائزو ڏنو آهي. مدد علي سنڌي صاحب سالن جي حساب سان سائين ظفر حسن جي يادن کي سهيڙيو آهي.

ادبي سفر ۾، سائين ظفر جا ڪيترائي ساٿي هئا، انهن ۾ شاه لطيف جي انگريزيءَ ۾ مترجم عبدالغفور السٽي جو نالو به اچي ٿو. سندس مضمون ”جي جيءَ کي جيارين“ يوسف سنڌيءَ کان مليو. هن مضمون ۾ السٽي صاحب، سائين جي ڪجهه يادن سان گڏ سندن نٽي جي سير سفر جو به ذڪر ڪيو آهي. اهڙو هڪ ٻيو اهم نالو سائين بيدل مسرور جو به آهي، جيڪو هڪ ئي وقت ڪهاڻيڪار، ناول نگار، مترجم ۽ راڳي به آهي. پاڻ ٽي.وي تي پروڊيوسر به رهيو آهي. بيدل سائين جي مهرباني جو منهنجي گذارش تي پنهنجو مضمون ”سائين ظفر حسن“ ۽ هڪ خط موڪلي ڏنائون، جيڪو هر طرح سان بهترين يادن سان ڀرپور مضمون چئي سگهجي ٿو. ساڳئي تسلسل ۾ هڪ ٻيو اهم مضمون ”ڇاڇا نه مري ويو آهي...“ (ظفر حسن تي تاثر)، نالي واري ليکڪ ۽ پبلشر ناز سنائيءَ صاحب جو لکيل آهي. هن طويل مضمون ۾ سنائيءَ صاحب، سائين ظفر جي اصول پرستيءَ، سنڌي ٻوليءَ تي سخت موقف کان علاوه، انهن سڀني رٿائن جو ذڪر ڪيو آهي، جيڪي سائين ظفر صاحب پنهنجي رٿائرمينٽ کان پوءِ ڪرڻ لاءِ رٿيون هيون. سنائيءَ صاحب موجب، سائين ظفر جي وفات سان اهي سڀ رٿائون به مري ويون آهن.

سائين ظفر جيتوڻيڪ جاگرافي ڊپارٽمينٽ جو پروفيسر هو، پر سندس خلق احباب ٻين شعبن ۾ به ڪافي هو، خاص طور تي مختلف يونيورسٽين جي سنڌي شعبي ۾ اهم هو. ان ڏس ۾ سنڌي ڊپارٽمينٽ جي اڳوڻي چيئرمين ڊاڪٽر محمد قاسم ٻگهيو جو مضمون ”اڙي موت ميار، جيڏا روز جدا ڪرين“، هاڻوڪي چيئرمين ڊاڪٽر انورفگار هڪڙي جو مضمون ”سُرس جنين سان سِگ“ ۽ شاه لطيف يونيورسٽي جي سنڌي شعبي جي اڳوڻي چيئرمين ۽ نالي واري شاعر اڌل سومري جو مضمون ”سنڌي ٻوليءَ جو عاشق“، ڪراچي يونيورسٽي جي سنڌي شعبي جي رٽائر پروفيسر ۽ ڪهاڻيڪار ڊاڪٽر عابد مظهر جو مضمون ”ظفر حسن با شعور شخص ۽ قوم پرست اديب“ به هن

ڪتاب ۾ شامل آهن. اهي سڀ مضمون پنهنجي جاءِ تي اهميت رکن ٿا. اڌل سومري صاحب جو مضمون دراصل سائين ظفر سان ملهائيل هڪ شام ۾ پڙهيو ويو هو. سائين غلام مصطفيٰ قاسمي جي فرزند پروفيسر نظير قاسميءَ جي مضمون ”ظفر حسن هڪ نان ڪنفرامسٽ“ ۾ سائين ظفر جي اصول پرستيءَ تي بهترين روشني وڌل آهي. سندس خيال ۾ سائين ظفر حسن مروج سماجي قدرن سان نه نهڪندڙ شخص هو. نالي وارو سماج سڌارڪ ۽ ڪامورو آغا شهاب الدين پڻ سائين ظفر جي ويجهو رهيو. هو علمي ادبي ۽ تعليمي ڪمن ۾ سدائين اڳي کان اڳرو رهندو هو، خاص طور تي سچل سرمست ۽ لعل قلندر جي ميلن تي ٿيندڙ ادبي ڪانفرنسن ۾ پنهنجون خدمتون سرانجام ڏيندو هو. سندس آتم ڪهاڻي ”شهاب نامو“ شايع ٿيل آهي، جنهن ۾ هن سائين ظفر تي تفصيل سان لکيو آهي، پر مون سندس ان باب مان مختصر حصو ڪڍي هن ڪتاب ۾ شامل ڪيو آهي.

هن ڪتاب ۾ شامل ٻين مضمونن ۾ طارق عالم ابڙي جو ڪالم ”سائين ظفر حسن شاه“ به شامل آهي، جيڪو سائين جي حياتي ۾ عبرت ميگزين ۾ شايع ٿيو هو. طارق عالم ابڙو پڻ سائين جي تمام ويجهو هو ۽ سائين ظفر ئي سندس جڳ مشهور ناول ”رهجي ويل منظر“ پهريون دفعو شايع ڪيو هو. طارق عالم جو دوست ۽ نالي وارو شاعر ۽ اديب نصير مرزا به سائين ظفر سان ويجهو رهيو. هن اهڙيون يادون پنهنجي مضمون ”سند جو هڪ نيڪ ۽ پارسا روح“ ۾ بيان ڪيون آهن، خاص طور تي سائين سان وابسته ٻن واقعن جو تفصيل سان ذڪر ڪيو آهي. ادبي قافلي جو هڪ ٻيو اهم نالو يوسف سنڌي، جيڪو ناول نگار، ڪهاڻيڪار، مترجم هئڻ سان گڏوگڏ هڪ وڏو پبلشر به آهي، اهو پڻ سائين سان ڪيترن موقعن تي گڏ ڪم ڪندو رهيو ۽ کيس سائين کي ويجهڙائي سان ڏسڻ جو موقعو مليو. سندس مضمون ”سنڌي ادب جو ضمير: ظفر حسن“ ۾ سائين جي خطن کي اهڙا ڪوڙ يادگار واقعا بيان ٿيل آهن. ان ساڳي ڪڙيءَ جو هڪ ٻيو اديب ستار پيرزادو صاحب پڻ مترجم ۽ پبلشر به هو. سندس مضمون ”مرڻ مون سين آءُ“ دل جي حضور سان سائين کي خراج تحسین طور لکيل آهي.

سائين ظفر جي سچ چوڻ واري عادت جي ڪري سندس آخري ڏينهن ۾ ڪيترائي ويجهو دوست به ڪانئس ڪناراکشي ڪري

ويا هئا، پر انهن ڏينهن ۾ سائين سان جيڪي ويجهو رهيا، انهن ۾ هڪ ڊاڪٽر ظفر جوڻيجو به هو. هونئاري طور تي غير سرڪاري ادارن ۾ ڪم ڪندو رهيو آهي ۽ ويجهڙائيءَ ۾ ملائيشيا جي يونيورسٽيءَ مان سنڌ جي هاري تحريڪ تي پي.ايڇ. ڊي ڪري آيو آهي. سائين جي وفات کان پوءِ ظفر جوڻيجي صاحب، سائين ظفر جي اڻڇپيل ڊائرين ۾ دلچسپي ورتي ۽ ولي رام ولي سان گڏجي نه صرف سائين جي ڊائريءَ جو پهريون واليوم شايع ڪيائين پر آرسِي رسالي مان چونڊ ڪري ڪهاڻين جو پڻ ڪتاب شايع ڪيو اٿائين. سندس مضمون ”ظفر حسن سيد هڪ ڊائريست بابت ڊائري“ سندس ۽ سائين ظفر جي تعلق تي بهترين روشني وجهي ٿو. اين. جي. اوز جي دنيا جو هڪ ٻيو اهم نالو رفيق منگي صاحب به آهي، جيڪو پڻ آخري ڏينهن ۾ سائين ظفر سان ويجهو رهيو. سائين ظفر حسن، منگي صاحب سان گڏجي ڪرنٽ آفيئر جي حوالي سان هڪ رسالو ”عام جائزو“ جاري ڪيو هو. منگي صاحب پنهنجون يادگيريون ”سائين ظفر حسن- گهڻ رخو شخص“ ۾ محفوظ ڪيون آهن.

هن ڪتاب کي مرتب ڪرڻ وقت منهنجي خواهش هئي ته سائين جي ادبي خدمتن خاص طور تي بحیثیت ڪهاڻيڪار، ڊائري نويس، نقاد وغيره تي الڳ الڳ اڀياس ٿيڻ گهرجي. ان سلسلي ۾ ڊاڪٽر حميد سبزوئي جو مختصر مضمون ”سائين ظفر حسن جي ڊائريءَ جو مختصر تعارف“، نالي واري ڪهاڻيڪار طارق قريشي جو مضمون ”ظفر حسن جو سنڌي ڪهاڻيءَ تي رهيل قرض“ ۽ علي راز شر جو مضمون ”منفرد پيشڪاريءَ جو ماهر“ بهترين آهن، انهن ۾ سائين جي ڪهاڻين جو اڀياس ڪيو ويو آهي. سائين جي گهڻ گهرن مان هڪ نالو عبدالمجيد قريشيءَ جو به آهي، جنهن جي پريس جي مهورت سائين پنهنجي هٿن سان ڪئي هئي. قريشي صاحب پڻ منهنجي گذارش تي اهڙن يادن تي مبني مضمون ”سنڌ جو سچو هڏوڪي“ ظفر حسن سيد“ لکي ڏنو.

هن ڪتاب ۾ پنج مضمون انگريزي ٻوليءَ ۾ شامل آهن، جن مان هڪ مضمون سائين شيخ عزيز صاحب جو ڏان اخبار ۾ سائين جي مرتئي تي شايع ٿيو هو. ٻيو مضمون نالي واري اديب ۽ ڪاموري سائين گل محمد عمرائيءَ صاحب لکي موڪليو ۽ ٽيون مضمون جاگرافي شعبي ۾ ڪم ڪندڙ پروفيسر رفيق احمد ڌنڌاڻي جا لکيل

آهن. عمرائي صاحب جو مضمون تفصيلي طور سائين جي علمي ۽ ادبي خدمتن تي روشني وجهي ٿو ۽ ڏنائڻي صاحب، جيڪو سائين کان جاگرافي شعبي جو چيئرمين به ٿيو هو، سندس مختصر مضمون جاگرافي شعبي ۾ سائين جي بحیثیت استاد طور خدمتن کي اجاگر ڪري ٿو.

هن ڪتاب کي ترتيب ڏيڻ وقت، منهنجي اها به خواهش هئي ته سائين ظفر جا ڪي شاگرد، سائين جي باري ۾ لکن. ان سلسلي سان ڪيترن کي لکڻ جي دعوت ڏني وئي، پر ڪن ٿورن لکي موڪليو. ان حوالي ۾ پهريون نالو شاهنواز جلباڻي جو آهي، جيڪو ان دور ۾ ”ڪامريڊ شاهنواز“ سڏبو هو ۽ هٿتالون ۽ ڪلاسن جي بائيڪاٽ ڪرائڻ جي حوالي سان مشهور هوندو هو، پر سائين ظفر جي تمام گهڻي عزت ڪندو هو. اهڙو اظهار هن پنهنجي مضمون ”سائين ظفر سان گهاريل ڪجهه ساروڻيون“ ۾ ڪيو آهي. ٻيو نالو رمضان شوري صاحب جو آهي، جيڪو يونيورسٽيءَ جي دور کان ئي صحافت سان وابسته هو ۽ جاگرافي ۾ پڙهندو هو. ادي روزينه جوڻيجو پڻ سائين ظفر جي شاگردياڻي آهي، هن پنهنجي مضمون ۾ سائين جي باري ۾ پنهنجي يونيورسٽي جي يادن کي تازو ڪيو آهي. هن سائين جي شخصيت تي ”ظفر حسن: سنڌي ٻوليءَ جو عاشق ۽ ڪرو شخص“ مضمون لکيو آهي. ٽيون مضمون ڊاڪٽر نور چانڊيو جو آهي، هو هن وقت شاھ عبداللطيف يونيورسٽيءَ ۾ جاگرافي شعبي جو چيئرمين آهي ۽ سائين ظفر جو شاگرد رهيو آهي. هن ڪتاب ۾ شاگردن طرفان هڪ اهم مضمون ”رهيل قرض جي موت“، ظهير احمد ڪلهوڙي صاحب جو آهي، جيڪو هن وقت حيدرآباد جي ڪاليج ۾ جاگرافيءَ جو اسسٽنٽ پروفيسر آهي. سائين جي حياتيءَ جي آخري ڏينهن ۾ سائين سان تمام گهڻو ويجهو رهيو. هن صاحب، سائين جي ڪهاڻين جي ڪتاب ”رهيل قرض“ کي ٻيهر ڪمپوز ڪرائي سنڌ سلامت ڪتاب گهر جي ويبسائيٽ تي رکرايو آهي. سنڌ يونيورسٽيءَ جي اسسٽنٽ پروفيسر سوجومل ميگهواڙ جو مضمون ”اي ڌرتي منهنجي پياري استاد جي ڀارت اٿئي!“ هن ڪتاب ۾ شامل آهي. هي صاحب پڻ سائين جو شاگرد رهيو آهي. سائين ظفر جو هڪ ٻيو شاگرد رضوان گل، جنهن جو شمار هن وقت اهم اديبن ۾ ٿئي ٿو. سندس مضمون ”ڪهاڻيڪار، ايڊيٽر، پبلشر ۽ آدرشي استاد - ظفر حسن سيد“ اهم آهي. آخري مضمون راقم الحروف جو آهي، جو پڻ سائين جو شاگرد رهيو آهي ۽

هن پنهنجي مضمون ”ظفر حسن سيد جو سنڌي ادب جي ترقيءَ ۾ ڪردار“ ۾ سائين جي مڙني ادبي خدمتن جو مختصر جائزو ورتو آهي. هن ڪتاب ۾ ڪجهه نالي وارن عالمن ۽ اديبن جا مختصر رايو شامل ڪيا ويا آهن، جيڪي گهڻو ڪري سائين جي تعزيتي رفرنس جي موقعي تي ”عوامي امنگ“ رسالي ۾ شايع ٿيا هئا ۽ ڪجهه رايو فيس بوڪ تي ٿيل هڪ بحث مان کنيا ويا آهن.

هن ڪتاب جي اشاعت جا صرف ٻه مقصد آهن، پهريون سائين جي عظيم ۽ وساريل شخصيت کي خراج تحسین پيش ڪرڻ ۽ ٻيو سائين جي ادبي خدمتن کي نوجوان اديبن ۽ عام پڙهندڙن آڏو اجاگر ڪرڻ آهي. هن ڪتاب پڙهڻ کان پوءِ سائين جي شخصيت جا مختلف پهلو ڪلي سامهون اچي وڃن ٿا، جنهن ۾ هڪ استاد جي حيثيت ۾ هڪ قابل ۽ ڪميٽيڊ استاد، اديب جي حيثيت ۾ هڪ بهترين اديب، پبلشر جي حيثيت ۾ هڪ ڪامياب پبلشر، قوم پرست جي حيثيت ۾ انتهائين ۽ ڪڏهن به مفاهمت نه ڪندڙ شخص، والد جي حيثيت ۾ هڪ شفيق پيءُ ۽ سندس ذات جا ٻيا به ڪيترائي پهلو اجاگر ٿين ٿا.

ڪوشش آهي ته سائين ظفر حسن جي سڀني ڪهاڻين جي تلاش ڪري سندس ”ڪهاڻين جو ڪليات“ شايع ڪرائجي. سائين ظفر جي مضمونن جهڙوڪ سوانحي، تنقيدي، تحقيقي، عام راءِ ۽ حالات حاضره وارن مضمونن کي گڏي ڪتابي صورت ۾ محفوظ ڪجي. اهڙيءَ طرح سائين ظفر جي ڊائرين، انگريزي ڪالمن ۽ سائين جي خطن کي به شايع ڪرڻ جي سلسلي ۾ سندس فيمليءَ کي اپاءُ وٺڻ گهرجن، ڇو ته ليکڪ کي سندس ڪتاب ٻيو جنم ڏئي امر ڪري ڇڏيندا آهن.

مان دل جي گهراين سان شڪرگذار آهيان پنهنجي يونيورسٽيءَ جي دوستن جو، پروفيسر اعجاز احمد قريشي صاحب ۽ ظفر جوڻيجي صاحب جو، جن هن ڪتاب جي سهيڙ جي سلسلي ۾ همت افزائي ڪئي. يوسف سنڌي، ناز سنائي ۽ نصير مرزا جا احسان، جن اڳ شايع ٿيل مواد جي تلاش ۾ مدد ڪئي ۽ پنهنجا مضمون ڏياري موڪليا. خاص طور تي منصور قادر جوڻيجي جا لک احسان، جنهن کي جڏهن به ڪو نئون مواد هٿ ايندو هو ته فون ڪري انهيءَ مهل آگاهي ڏيندو هو. هن ڪتاب لاءِ سائين ظفر حسن جي فيمليءَ جو به شڪرگذار آهيان، جن ڪتاب جي اشاعت جي سلسلي ۾ خوشيءَ جو اظهار ڪيو. ڪتاب جي لاءِ جن به اديبن ۽ اعلين پنهنجي مصروف



## ظفر حسن

### منهنجي پنهنجي ڪهاڻي

جنم 14 آگسٽ 1937ع تي ۽ هاڻي جمار پنجاهه\* سالن کان مٿي. پريان نظر ڪريان ٿو ته ڀولار ۽ ان ۾ اڏورن ڪمن جي دز ئي دز. ڪجهه ڪهاڻيون، ڪجهه مضمون، هڪ ڪتاب، پبلشنگ جو ڪم، جاگرافي- سڀ وقت جي ايندڙ جهوٽي ۾ ڪڪ پن ٿي اڏامندا ٿا وڃن. باقي رهجي ويا آهن ”ڊائري“ جا هئا ڪن صفحا- اڻ ڇپيل، پر انهن جو ڇا ٿيندو!

باقي لڳي ٿو جيڪي گهڙيون حياتيءَ جون بچيل آهن، انهن ۾ جيڪي ڪرڻو آهي سو هڪ سڀنو ٿو لڳي. سڄو عجيب سڀنو آهي. وڪريل وڪريل ننڍڙن ننڍڙن سڀنن ۾ ورهايل هڪ مڊل ڪلاس پگهار تي گذارو ڪندڙ ماڻهوءَ جو ڪجهه ڪرڻ جو سڀنو جهڙوڪ هڪ پبلشنگ هائوس هجي، اهو ئي ته هڪ سنڌي اخبار ڪيان، انهيءَ عجيب دعويٰ سان ته سنڌ ۾ پبلشنگ جي معيار کان مون کان وڌيڪ ڪير نه ڄاڻي ۽ جي سنڌي اخبار ڪيان ته ڪير به مون سان پڄي نه سگهي. سنڌي اخبار وارا ته نهيو پر اڙڏو ۽ انگريزيءَ وارا به نه. آهي ته بٽاڪ ۽ پنهنجي باري ۾ ڪنهن وڏي غلط فهميءَ تي ٻڌل پر مٿي ۾ اٺ وينل آهي. جي اخبار ڪيڻ جو موقعو نه مليو ته منهنجو عملي ڪم ٻڙي رهجي ويندو. اهو ته ٿيو مستقبل جو سڀنو پر حال ۽ ماضي! ماضي ۽ حال! مون سڄي حياتيءَ ۾ مان ڇا حاصل ڪيو. تجربتي، مشاهدي، يونيورسٽيءَ ۾ پنجويهين سالن کان به مٿي پڙهائيندي اها ئي حاصلات منهنجي پونجي آهي، منهنجو املهه خزانو آهي ۽ اهو خزانو لٽائڻ لاءِ، ورڇ ڪرڻ لاءِ تيار آهيان. جيترو لٽائيندس اوترو وڌندو. اهو خزانو آهي قوم ۽ ان جي سڃاڻپ جو پٿرو راز! قوم جي واحد سڃاڻپ ان جي ٻولي آهي. اهو ئي حاصل ڪيو اٿم پنجاه سالن ۾. ۽ ڪنهن به قوم کي ختم ڪرڻ لاءِ به طريقا استعمال ڪيا آهن. هڪ ته قوم جو جنسي قتل عام (Physical genocide) ۽ ٻيو قوم جي ٻولي ۽ ڪلچر جو قتل عام (Cultural genocide). پر جنسي موت سان ڪنهن به قوم کي بنهه ختم نه ٿو ڪري سگهجي. پر ٻيو طريقو

شيڊيول مان وقت ڪڍي بهترين ۽ دل سان مضمون لکي ڏنا، انهن سڀني جو به ٿورائتو آهيان. هر مضمون پنهنجي جاءِ تي اهميت رکي ٿو ۽ انهن ۾ سائين ظفر حسن لاءِ سڪ، محبت ۽ خراج تحسین سمایل آهي.

هن ڪتاب جي ڪمپوزنگ جي سلسلي ۾ اقبال ابڙي جون مهربانيون، جنهن بغير ڪنهن حساب جي ميٽر وقت سر ڪمپوز ڪري ڏنو. پروفن جي سلسلي ۾ مانواري دوست اڪبر برهماڻي پنهنجي مصروفيتن هوندي به وقت ڪڍيو ۽ احتياط سان ڪتاب کي پڙهيو، اهڙيءَ طرح ٿنڀاءُ الله سومري به پروفن ۾ ڪافي مدد ڪئي. ڪتاب جي اشاعت جي سلسلي ۾ مون سان گڏ سائين ظفر حسن جي ڪن دوستن ۽ شاگردن جي مالي مدد شامل آهي، جن ۾ سائين پروفيسر اعجاز احمد قريشي صاحب، رفيق منگي صاحب، ظهير احمد ڪلهوڙو صاحب، محمد پير صاحب، سيد مظفر شاهه ۽ ڪتاب جو پبلشر رحمت پيرزادو شامل آهن، جن جي ڪري هي ڪتاب توهان جي هٿن تائين پهتو آهي.

\*\*\*\*\*

## انٽرويو: همسفر گاڏهي

### سنڌ جي سڄڻ دانشور پروفيسر ظفر حسن سان ڳالهه ٻولهه

حيدرآباد جڏهن به وڃڻ ٿيندو هو تڏهن آءٌ ڊاڪٽر نجم عباسي (مرحوم) سان نسيم نگر واري گهر تي ضرور ملڻ ويندو هئس، پر ڄامشوري کان لنگهندي ذهن جي اسڪرين تي ٻين نالن سان گڏ سنڌ جي هڪ اهڙي خاموش مجاهد جو نالو به تري ايندو هو جنهن سان رهاڻ ڪرڻ لاءِ دل ته سٽون پئي کائيندي هئي پر وقت جي گهٽتائيءَ جو احساس ٿيندي ئي هر ڀيري دل مان اهو خيال ڪڍي ڇڏيندو هئس. سنڌ جو اهو خاموش مجاهد ۽ دانشور ظفر حسن صاحب هو. آخرڪار اپريل 1995ع ۾ دل ٻڏي ڄامشوري ڦاٽڪ وٽ لهي پيس ۽ پوءِ ڊاڪٽر گهٽ ۽ سيلاني وڌيڪ پنهنجي يار ڪرم رستمائي سان گڏ گهر تائين هليو ويس. پاڻ مليو، انٽرويو وٺڻ واري ڳالهه تي کلي ڏنائين، چيائين ته درويش جا ڪهڙا ٿا انٽرويو ڪريو؟ ڪنهن دانشور جو ڪريو. بس اسان به طئي ڪري آيا هئاسين ۽ ظفر حسن صاحب جي به ضيائي اهل قلم ڪانفرنس ۾ شريڪ ٿيندڙ اديبن سان هٿ نه ملائڻ توڙي سماجي لاڳاپا نه رکڻ جي حوالي سان ڪافي شهرت هئي، سو ڪچهري شروع ٿي، جيتوڻيڪ ڪجهه ورهيه اڳ ظفر حسن هي جهان ڇڏي چڪو آهي پر سندس چيل ڳالهيون تاريخ جو اهڙو رڪارڊ آهن، جن جي ترديد نٿي ڪري سگهجي. هن گهڻن ئي سنڌ دوستيءَ جي غلاف ۾ ويڙهيل معتبر مهاندين جا وڪا پڌرا ڪيا. اسان جي خواهش هئي ته هي انٽرويو ڪتاب ۾ سندس زندگيءَ دوران ئي ڇپجي پر ايئن شايد قدرت کي منظور نه هو. پوءِ به مرحوم جيڪي علمي، ادبي ۽ فڪري ڳالهيون اسان سان اوريون آهي هتي هوبهو ڏجن ٿيون ته جيئن تاريخ مرتب ڪرڻ ۾ سولائي ٿي سگهي. (ه-گ)

**سوال:** اوهان جي نظر ۾ هاڻوڪي دور ۾ سنڌي ٻوليءَ جا مسئلا ڪهڙا آهن؟

**جواب:** سنڌي ٻوليءَ بابت آءٌ انهيءَ راءِ جو آهيان ته ان کي ان جي حيثيت موجب حق نه پيو ڏنو وڃي، حالانڪ اها ان حيثيت جي حقدار به آهي.

هر غصب، ظالم، حاڪم ۽ ڌاريو استعمال ڪندو آهي ۽ نهايت چالاڪيءَ، حرفت ۽ ظاهري محبت ۽ ميناڄ سان استعمال ڪندو آهي، لوڻ ۽ لالچن جي انعامن، اڪرامن ۽ شهرت جي سينگار سان مظلوم قومن کي اڇيندو آهي ۽ مظلوم قوم هوريان هوريان، بي سرت، ڌاري ٻولي ۽ ڪلچر ورتائيندي ويندي آهي تان جو ان ڌاري قوم ۾ ضم (Merge) ٿي ويندي آهي. اهو ڪم غاصب ۽ قابض سدائين ان مظلوم قوم مان ئي فرد چونڊي انهيءَ جو ڪلچرل قتل عام انهن جي هٿان ئي ڪرائيندا آهن.

ها! اهو ئي حاصل ڪيو آهي مون پنهنجي سڄي حياتيءَ جي تجربي، مشاهدي ۽ ڄاڻ مان. اها ڄاڻ، ڄاڻ ئي رهجي وڃي ها. تجربو، تجربوئي رهجي وڃي ها، مشاهدو، مشاهدوئي رهجي وڃي ها پر امڙ جي 1982ع ۾ وفات ۽ 1983ع ۾ سوين سنڌين جي شهادت مون کي لوڏي ڇڏيو ۽ باقي رهي ڪسر 1984ع ۾ نوڙهي ڦاٽڪ جي سانحي پوري ڪري ڇڏي. مسلسل انهن ٽن دل ڌاريندڙ واقعن مون مان منافقي ۽ مفادپرستي ڪڍي مون کي هڪ نئون ماڻهو بنائي ڇڏيو. نئين سوچ ڏيئي ڇڏي. هونئن به انسان لاءِ هڪڙو واقعو اڪيون ڪولڻ لاءِ ڪافي هوندو آهي پر مون جهڙي ٺاهه پرست لاءِ هڪ ته ٻن پر ٽن ٽن ڌڪن جي ضرورت هئي.

پنهنجي هن نئين سوچ تي، نئين عمل تي پهرين پاڻ کي اڪيلو سمجهندو هوس، پوءِ به اڪو ڪونه هو پر هاڻي منهنجي سوچ، منهنجا ويچار جيڪڏهن هڪڙي ماڻهوءَ کان ٻئي ماڻهوءَ تائين ۽ نئين ماڻهوءَ تائين پهچندا هجن ته پاڻ کي هاڻي مطمئن سمجهندس، پنهنجي هن دنيا ۾ اچڻ تي پنهنجي هن جيئڻ تي. (ڪهاڻين جي مجموعي موتي جي مهراڻ جا، مرتب فيروز احمد، نيو فيلڊس پبليڪيشن، حيدرآباد، 1987ع تان ورتل)

• هي آتم ڪٿا جواب 1987ع جو شايع ٿيل آهي. (مرتب)

تاريخي پسمنظر ۾ ڏٺو وڃي ته پاڪستان نهڻ مهل پنجاب، سرحد ۽ بلوچستان جي تعليم جو ذريعو اردو ٻولي هئي، مشرقي بنگال جي بنگالي هئي، باقي سنڌ ۾ سنڌي پڙهائي ويندي هئي. ان وقت انگريزي ٻولي مٿين (ڪاليج سطح) ڪلاس لاءِ لازمي هئي، جنهن جي سنڌ، بنگال، پنجاب، سرحد ۽ بلوچستان ۾ هڪ جيتري اهميت هئي. پاڪستان نهڻ کان اڳ به پوسٽ آفيس جون تڪليون سنڌي ۾ ڇپيون هيون، مٺي آرڊر به سنڌي ۾ لکيل هوندا هئا، ساڳئي وقت ريلوي اسٽيشن تي سائن بورڊ کان ويندي ريل انڊر هدايتون به سنڌي ۾ لکيل هونديون هيون. انهيءَ ڳالهه مان به سولائيءَ سان اندازو لڳائي سگهجي ٿو ته ان وقت سنڌي ٻوليءَ جي ڪيتري اهم حيثيت هئي. ايئن سمجهو ته پاڪستان نهڻ کان پوءِ سنڌي ٻولي جي حيثيت هٿ وٺي گهٽائي وئي، سڀ کان پهرين جڏهن ڪراچيءَ کي گاديءَ جو هنڌ بڻايو ويو ته اتان اسان جي ٻولي کي رٿابندي هيٺ نيڪالي ڏني وئي. ان کانپوءِ مارشل لا لاڳو ٿيڻ سبب سنڌي ٻولي جي مادري زبان واري حيثيت گهٽائي، ان کي ٻئي درجي جي ٻولي بڻايو ويو. اڳ سڃاڻپ فارم سنڌيءَ ۾ هوندا هئا، انهن تي هدايتون به سنڌيءَ ۾ لکيل هونديون هيون، پر هاڻ اهو سڀ ڪجهه ختم ڪري ان جي جاءِ تي اردو کي آندو ويو آهي.

ٻولين جي سلسلي ۾ هڪ دلچسپ مثال اوهان کي ٻڌائيندو هلاڻ ته ڀٽي صاحب واري دور ۾ نوان نوٽ جاري ڪري انهن جي ڪنڊن تي پاڪستان جي چئن ٻولين سنڌي، بلوچي، پشتو ۽ پنجابي جا اکر اُڪاريا ويا، پوءِ ان تي وفاق ۾ سخت احتجاج ٿيو، ان بعد سرڪار اهي نوٽ واپس وٺي ضبط ڪري ڇڏيا. حقيقت ۾ ڏٺو وڃي ته اهڙي روايت برقرار رهي ها ته هوند چڱي ڳالهه هئي ۽ ان سان قومن جي جمهوري حقن کي هٿي ملي پئي سگهي. ليڪن هتي ته حالت اها آهي جو انگريز بهادر به آزاديءَ کان اڳ اسان جي ٻوليءَ کي سٺي حيثيت ڏني هئي ۽ آزاديءَ کانپوءِ ٿيڻ ته ايئن ڪپندو هو ته سڀني ٻولين کي غلاميءَ واري دور کان وڌيڪ اهميت ڏني وڃي ها پر ايئن نه ٿي سگهيو. ان جو سنڌي ٻولي جيئرو جاڳندو مثال آهي. توهان ٿورو جيڪڏهن ميڊيا طرف غور ڪندؤ ته اتي به ليڪا لٽا پيا آهن، چئني صوبن ۾ ٽيليويزن اسٽيشنون ته قائم ڪيون اٿن پر مڪاني ٻولين کي وقت خيرات وانگر ايترو ٿو ملي جنهن مان انهن جي اهميت اجاگر ٿيڻ ته نهيو، ماڻهن

تائين رسائي به نٿي ٿئي. ٻيو وقت وري اهڙا اُبتا رکيل آهن جو ڪير پروگرام ڏسي نٿو سگهي. انهي مان پڻ اهو ٿو محسوس ٿئي ته هتي ڄاڻي بجھي مڪاني ٻولين جي اهميت کي گهٽايو پيو وڃي. اڄ ڪلهه اهو بحث پيو هلي ته انگريزي ۽ اردو کي تعليم جو ذريعو بڻايو وڃي پر اتي سوال ٿو پيدا ٿئي ته انهن ٻن ٻولين سان سنڌي ڇا ڇو نه شامل هجي، ان جي شامل ٿيڻ سان ڪهڙي خطا ٿي پوندي، خود ميڊيم جو چڪر ڦهلائي ماڻهن کي پريشان ڪيو وڃي ٿو، ڇاڪاڻ جو ميڊيم، مادري زبان واري ئي ٻار لاءِ درست آهي. هتان جي حاڪمن جو خيال آهي ته اردو قومي زبان هجي، باقي ٻيون صوبائي ٻوليون هجن ئي نه، اها تمام وڏي ڏاڍائي آهي.

1972ع ۾ آئين پٽاندڙ لساني بل پيش ڪيو ويو هو، جنهن ۾ پڻ اهو واضح طور چيل آهي ته پاڪستان جي قومي ٻولي اردو هوندي، انگريزي 15 سالن تائين عبوري طرح سرڪاري ٻولي جي حيثيت سان رهندي، جيستائين اردو اها حيثيت اختيار ڪري. باقي صوبن کي پنهنجي مادري ٻولين کي قومي ٻوليون قرار ڏيڻ جو اختيار حاصل هوندو. باوجود ائين ۾ ڪجهه جهول هجڻ جي ان ۾ ڪجهه چڱائي وارو پاسو به آهي، پوءِ به ان کي نظرانداز ڪندي هميشه اهو موقف اختيار ڪيو وڃي ٿو ته سنڌ به لساني صوبو آهي ۽ پاڪستان هڪ لساني ملڪ، مطلب ته اردو کانسواءِ ٻين ٻولين جو وجود ئي ڪونهي. اهڙي ڳالهه ڪرڻ وارا ڪالهه به غلط هئا، اڄ به غلط آهن ۽ سياڻي به غلط ثابت ٿيندا، ان ڪري ايئن چئي سگهجي ٿو ته سرڪاري طرح سنڌي ٻولي تمام گهڻي ڪمزور آهي ۽ ڏينهن ڏينهن ان جي حيثيت گهٽائي پئي وڃي.

**سوال:** مطلب ته پاڪستان نهڻ سان صوبن ۽ اتان جي ٻولين کي فائدي بجاءِ نقصان ٿيو آهي؟

**جواب:** آءٌ اوهان جي سوال سان انهي حد تائين سهمت آهيان ته ورهاڱي کان پوءِ سنڌي ٻوليءَ کي اها حيثيت نه ڏني وئي، جيڪا ان کي اڳ حاصل هئي. ان ڪري اسان جا عوامي نمائندا جيڪي اسلام آباد ۾ سدائين گپ کوڙيون وينا آهن تن کي پنهنجي مادري ٻولي لاءِ آواز اٿارڻ گهرجي. سنڌي ٻولي جيڪڏهن سنڌ جي قومي ٻولي ٿئي ٿي ته ان سان اردو کي ڪهڙو نقصان پهچندو؟ هروڀرو مڪاني ٻولين کي

نظرانداز ڪرڻ لاءِ سدائين ڀونگ رچايو وڃي ٿو. ان ڪري ضروري آهي ته سنڌي ٻوليءَ کي ورهاڱي کان اڳ واري حيثيت کان به بهتر حيثيت ڏني وڃي.

**سوال:** ڪٿي ايئن ته سنڌ ۾ سنڌي ٻولي مري رهي آهي؟  
**جواب:** بلڪل، سنڌي ٻولي مري رهي آهي. اها استعمال جي لحاظ کان ايترو ته گهٽبي پئي وڃي جو ان کي مرڻ سان تعبير ڪجي، تڏهن به ڪو وڌاءُ نه ٿيندو.

**سوال:** اوهان قومي ٻولي ڇا ڪي ٿا چئو؟  
**جواب:** جنهن ٻوليءَ جي حيثيت سرڪاري هوندي، اها قومي ٻولي بڻجي ويندي آهي. ان سلسلي ۾ آءٌ توهان کي آمريڪا جو مثال ڏيندس. اتي جڏهن قومي ٻوليءَ جي سلسلي ۾ ٻن ٻولين، انگريزي ۽ جرمن ٻولي جو مسئلو سامهون آيو تڏهن اُتي ووٽ ڪرايا ويا. اهڙي ريت انگريزي ٻولي قومي ٻولي قرار ڏني وئي ۽ هاڻ آمريڪا جي قومي ٻولي انگريزي ئي آهي.  
قومي ٻولي جو مطلب اهو به ٿئي ٿو ته اها ڪنهن قوم جي نمائنده حيثيت ۾ مڃيل هجي. ڳالهائڻ، لکڻ پڙهڻ کان ويندي زندگيءَ جي هر شعبي تي ان جو غلبو هوندو آهي. اهڙيءَ ريت هندستان وارن جي قومي ٻولي هندي آهي پر اتي سرڪاري طرح انگريزي ۽ هندي ٻئي هلن ٿيون. مطلب اهو ته سرڪاري طرح مڃيل ٻولي ئي قومي ٻولي سڏبي، پوءِ ان کي ڪير مڃي يا نه، ان سان ڪو فرق نه ٿو پوي.

**سوال:** سنڌي ٻولي کي دفترتي زبان بڻائڻ وارو ڪم سنڌي لينگئيج اٿارٽي کي سونپيل آهي، پر ان هيل تائين ان ڏس ۾ ڪي به عملي اپاءَ نه ورتا آهن. اوهان اٿارٽي بابت ڇا چوندؤ؟

**جواب:** سنڌي ٻولي اختياري جي اداري انهيءَ سلسلي ۾ واقعي ڪجهه ناهي ڪيو، هينئر تائين منهنجي نظر مان سندن ٻه ٽي ڪتاب مس گذريا آهن، اٿارٽيءَ کي دفترتي ڪمن جي سلسلي ۾ فارمن، ڪجهه ٻين ڪاغذن کي سنڌي لکت ۾ تيار ڪرڻو هو، پر اهو به اڃا تائين نه ٿي سگهيو آهي. انهيءَ مان ايئن ٿو سمجه ۾ اچي ته سنڌي لينگئيج اٿارٽي جا عملدار نااهل آهن، انهن ۾ جيڪڏهن اهليت هجي ها ته هينئر

تائين پنهنجي مادري زبان جي ڀلي لاءِ ڪجهه نه ڪجهه ضرور ڪري ڏيکارين ها. ان ڪري سرڪار کي گهرجي ته اها انهن ماڻهن جي جاءِ تي ڪي ٻولي جا ڄاڻو ماڻهو مقرر ڪري کائڻ ٻوليءَ جو ڪم وٺي.

**سوال:** اڄ ڪلهه سنڌ جي علمي، ادبي ۽ فڪري حلقن ۾ ٻولي بابت رومن لپيءَ ۽ واڌو لفظن گهٽائڻ جو بحث پيو هلي، ان سلسلي ۾ اوهان جي ڇا راءِ آهي؟

**جواب:** ماضيءَ ۾ آءٌ به رومن لپيءَ جي حق ۾ هيس. سراج الحق ميمڻ صاحب به رومن لپيءَ جي حق ۾ هيو. 1972ع ۾ اهڙي قسم جو بحث تڏهن چڙي پيو هو جڏهن اسان سمجهيوسين ٿي ته سنڌ ۾ سنڌي ٻولي کي قومي ٻوليءَ واري حيثيت ڏني پئي وڃي. رومن لپيءَ واري ڳالهه جي ته ڪافي حلقن مخالفت ڪئي، ڪجهه حلقن حمايت به ڪئي. هن وقت مان رومن لپيءَ جي حق ۾ ناهيان. منهنجي نظر ۾ ٻولي جي حيثيت وڌيڪ اهم آهي. جنهن ٻوليءَ جي حيثيت جو سرڪاري طرح سان تعين نٿو ڪري سگهجي ته پوءِ ان سان مٿا سٽا ڪرڻ واري ڳالهه ڪرڻ به اجائي ٿي ٿئي. اها ڳالهه انهيءَ مثال جي مصداق ٿئي ٿي ته ڪو ماڻهو مرنڊو هجي ۽ اسان اهو بحث ڪندا هجن ته مرنڊو شخص کي مٿان ڪمبل وجهجي يا ڪوٽ پرائجي! هينئر ٻولي جي لپيءَ ۾ تبديلي جي ضرورت محسوس نٿي ٿئي. ان کي ساڳي حيثيت ۾ برقرار رهڻ گهرجي. باقي ان ۾ معمولي تبديليون آڻڻ جي گنجائش آهي. ڇاڪاڻ جو ٻولين جي لپين ۾ ننڍيون تبديليون ٿينديون رهنديون آهن. هن وقت سنڌي ٻولي ۾ غير معمولي تبديلين آڻڻ جي حق ۾ ڪو نه آهيان، ٻوليءَ مان لفظ گهٽائڻ سان مونجهارا وڌندا. ڇو ته اڳوڻا ڪتاب مڪمل صورتخطي ۾ آهن ته پوءِ نئون نسل انهن کي ڪيئن پڙهي سگهندو! ان ڪري صورتخطي يا لپي جي تبديليءَ بجاءِ اسان کي ٻولي جي سرڪاري حيثيت مڃرائڻ لاءِ جمهوري جدوجهد ڪرڻ گهرجي. ڇاڪاڻ جو سرڪاري طرح هينئر سنڌي ٻولي کي ”اڇوت ٻولي“ تصور ڪيو وڃي ٿو ۽ ان جي ڳالهائڻ کي گناهه تصور ڪندي پاڪستان ۾ ٿرڻو مڇي وڃي ٿو.

**سوال:** اوهان چيو ته سنڌي ٻولي مري رهي آهي، ان جو اوهان وٽ ڪهڙو منطق آهي؟

**جواب:** ان باري ۾ منهنجو منطق (Logic) اهو آهي ته جيڪا ٻولي سرڪاري طرح گهٽ استعمال ٿيندي اها مرندي، بلڪه اهو سماجي لسانيات جو به اصول آهي ته جيڪا ٻولي تعليم، دفتری طور گهٽ استعمال ٿيندي ان جي حيثيت گهٽجي ويندي ۽ جنهن ٻولي جو استعمال وڌيڪ ٿيندو اها وڌندي ويندي. منهنجو ذاتي مشاهدو آهي ته حيدرآباد ۾ 99 سيڪڙو سنڌي ٻار پڙهن ٿا پر انهن جي ميڊيم سنڌي نه، اردو آهي. سنڌ جا صوبائي وزير ٿي وي ٿي اردو ۾ انٽرويو ڏين ٿا، سنڌي ۾ ڇو نه ٿا ڏين؟ ڪهڙي خراب ڳالهه آهي! سنڌ ۾ سنڌي ئي ڳالهائڻ گهرجي.

**سوال:** ڇا اوهان جي نظر ۾ ٻوليءَ جا ڪي اهڙا ماهر آهن جيڪي ٻوليءَ کي بچائڻ يا ان جي واڌ ويجهه لاءِ اهم ڪردار ادا ڪري سگهن ٿا؟

**جواب:** منهنجي نظر ۾ سنڌ اندر ٻوليءَ جا اهڙا ڄاڻو موجود آهن، جيڪي ان لاءِ بهتر ڪم ڪري سگهن ٿا. سراج الحق ميمڻ ۽ ڊاڪٽر قاسم ٻگهيو جا نالا به انهيءَ فهرست ۾ ڳڻائي سگهجن ٿا. ليڪن اهو ٻڌائي ڇڏيانو ته هتي بدديانتي ۽ سفارش سبب نااهلي سدائين اڳتي ۽ اهل ماڻهو سدائين پنٿي رهندا پيا اچن. ان ڪري ڪنهن به ماهر ۽ ڄاڻو کي گهر ويني ٻوليءَ جي ڀلائيءَ لاءِ سرڪار ڪم ڪرڻ جي دعوت ڏئي، ممڪن نظر نٿو اچي، ڇاڪاڻ جو سنڌ ۾ ميرت جي گنجائش ئي ڪانهي. اسان جيستائين اهل ماڻهو کي اڳتي نٿا آڻيون ۽ احتساب نٿا ڪريون تيستائين ترقي نه ڪري سگهنداسين. سنڌي لينگئيج اٿارٽي بابت هڪ ڳالهه رڪارڊ تي آڻڻ گهران ٿو ته سنڌي لينگئيج اٿارٽي بااختيار ادارو آهي ۽ ان جي آفيس ڪراچي ۾ هجڻ گهرجي. دنيا جي اٿارٽين جون آفيسون اتان جي گاديءَ جي هنڌن تي آهن. ڊاڪٽر نبي بخش بلوچ جڏهن هتي آفيس نهرائي ٿي تڏهن به مون کي اعتراض هو پر ڪيچيس ڪونه، ڇو ته ڪيچان ها ته اهو طعنو ڏنو وڃي ها ته اڳ ۾ پاڻ لينگئيج اٿارٽيءَ جو چيئرمين ٿيڻ ٿو گهران! بهرحال سنڌ ۾ ڳالهائڻ وڏو گناهه آهي، خلق وڙهڻ لاءِ ٻانهون ڪنجيون ويني آهي.

**سوال:** ادب جو سماجي ڪارج ڪهڙو آهي؟

**جواب:** ادب جو سماج ۾ وڏو ڪارج هجي ٿو، ادب رڪارڊ ۽ متبادل تاريخ جي حيثيت رکندڙ آهي، ڇاڪاڻ جو تاريخ کي سهيڙڻ جو ڪم

ادب ڪري ٿو. دنيا جو سمورو ادب پنهنجي پنهنجي دور جي نمائندگي ڪري ٿو. جيئن انگريزي ادب لاءِ چيو ويندو آهي ته هي وڪٽورين، ايلزبيٿ دور جو ادب آهي. ادب ماڻهوءَ جي سوچ حالت ۽ فڪر کي رڪارڊ ڪري ٿو. جماليات کي ماڻهو ردي ۽ سماج کان ڪٽيل شيءِ سمجهن ٿا پر ايئن ڪونهي. جماليات به سماج سان ڳنڍيل ٿئي ٿي. ان جو به سماجي ڪارج آهي. ناٽڪ، فلمي منظرناما، ناول، راڳ، گيت ۽ سڀ ڪجهه ادب جو حصو ته آهي ۽ جي اهو سڀ ڪجهه نه لکيو وڃي ها ته اسان جانورن جي ويجهو هجون ها.

**سوال:** ورهاڱي کان اڳ سنڌ ۾ ناٽڪ نويسي جو عروج هيو. ورهاڱي کان پوءِ ايئن ٿو محسوس ٿئي ته سنڌ مان ناٽڪ نويسي ختم ٿي وئي آهي، اوهان ڇا چوندا؟

**جواب:** اهو بلڪل صحيح آهي. ان ڪري ئي مان چوندو آهيان ته اسان سڀ نااهل آهيون. اسان ڪوبه ادارو ۽ تحريڪ مضبوط نه ڪري سگهيا آهيون. لاهور ۾ اڃا به ناٽڪ ٿين ٿا ۽ اُن اُن ناٽڪ هڪ ڏينهن ۾ به ٿين ٿا پر سنڌ ۾ ايئن ڪونهي. اسان نه رڳو ناٽڪ منڊليون نه بچائي سگهياسين پر هر ميدان تي پنٿي پئجي ويا آهيون. ڪم ڪرڻ کان عاري ۽ سست آهيون. ان ڪري آءٌ مجموعي طرح سان سنڌي قوم کي نااهل ٿو سمجهان.

**سوال:** انهيءَ نااهليءَ کي ختم ڪرڻ لاءِ اوهان وٽ ڪي تجويزون آهن؟

**جواب:** ادا نااهلي ختم ڪرڻ لاءِ پاڻ ۾ سڌارا آڻڻا پوندا. اسان ۾ سهڻي گهٽ آهي، چار ماڻهو گڏجي ڪوبه ڪم نٿا ڪري سگهون. ادبي سنگت ۾ سدائين چونڊن جي موقعي تي چڪتاڻ لازمي ٿيندي آهي. ان جي ڪارڪردگي به ٻڙي ٿي ڏسجي. ڪو نيوز ليئر نٿو نڪري. ڪا مرڪزي آفيس به ڪانهي. بهرحال منهنجو خيال آهي ته اسههه، بدديانتي ڇڏي محبت، محنت، احتساب ۽ پائيداري وارو گس وٺڻو پوندو.

**سوال:** سنڌي ادبي سنگت لاءِ چيو وڃي ٿو ته اها ايشيا جي سڀ کان وڏي ادبي تنظيم آهي. اوهان سنگت کي ون يونٽ واري دور ۾ به ڏٺو هاڻ به ڏسو پيا. اوهان ان تي ڪهڙو تبصرو ڪندؤ؟



**جواب:** اسان وٽ سنڌ ۾ وڏاڻ جو ڏاڍو مرض آهي. ادبي سنگت آهي ته صحيح، باقي ايشيا جي وڏي تنظيم آهي يا نه، ان جي مون کي خبر ڪانهي. سنڌي ادبي سنگت شروع ۾ اديبن جو وڏو محاذ هئي، هاڻ ايئن ناهي. وڏا اديب سنڌي ادبي سنگت کي ڇڏي چڪا آهن. اهي سنگت جي گڏجاڻين ۾ وڃڻ پنهنجي توهين سمجهن ٿا. نوجوان اديب به هڪ عرصي تائين هن تنظيم سان رهن ٿا، بعد ۾ اهي به ان کان پاسيرا ٿي ٿا وڃن. هاڻي ادبي سنگت رڳو هفتيوار گڏجاڻين جو نالو وڃي بچي آهي. ان کانسواءِ ان جو ڪوبه عملي ڪم ڪونهي، ايئن سمجهو ته سنڌي ادبي سنگت ”ٻڙي“ تي بيٺي آهي.

**سوال:** ون يونٽ ۽ ضيائي مارشل لا واري دور ۾ ڪيترن ئي سنڌي اديبن ۽ دانشورن لکي لکي معاوضا ورتا ۽ اهل قلم کانفرنسن ۾ شريڪ ٿيا، ٻنهي دورن ۾ سنڌي اديبن ۽ دانشورن جي ادا ڪيل ڪردار جو ڪيئن تجزيو ڪندؤ؟

**جواب:** ون يونٽ واري دور ۾ سنڌي اديبن ۽ دانشورن جو ڪردار فعال رهيو، انهن پنهنجي لکڻين ۾ به سنڌ جي پرچار ڪئي. اڄ جا وڏا اديب ان وقت نوجوان هئا. انهن قومي جاڳرتا ۾ ڀرپور ڪردار ادا ڪيو. هونئن به دانشور ۽ اديب ئي ڪنهن قوم جي جاڳرتا ۾ اهم ڪردار ادا ڪن ٿا. سياستدان جو درجو ان کان پوءِ اچي ٿو. تنقيدي رايو رکندڙ صحافي به دانشورن ۾ شمار ڪري سگهجن ٿا، ڇو ته اهي به قوم کي جاڳائڻ ۾ اهم ڪردار ادا ڪن ٿا. ون يونٽ واري دور ۾ سنڌ جو نالو هٽايو ويو. ايوب واري مارشل لاڻي دور ۾ ته سنڌي ٻولي جي حيثيت گهٽائي ان کي ٻيو درجو ڏنو ويو. ان وقت مارشل لاڻي وزير ذوالفقار علي ڀٽي سنڌ يونيورسٽيءَ ۾ هڪ تقرير ڪندي چيو هو ته: ”اسان سنڌي ٻولي سان ڪابه زيادتي ناهي ڪئي.“ اتي مون کيس ياد ڏياريو ته ڀٽا صاحب ايئن ڪونهي! ان موقعي تي پروفيسر علي نواز جتوئي ۽ مير محمد قريشي، ڀٽي صاحب کان سوال ڪيا ۽ آخر ڀٽي صاحب کي اها ڳالهه مڃايائون ته سنڌي ٻولي سان زيادتي ٿي آهي، ان موقعي تي ڀٽو صاحب چڙي به ويو هو.

ضيا جي مارشل لا واري دور ۾ سنڌي اديبن ۽ دانشورن جو ڪردار انتهائي خراب رهيو. سڀ کان پهرين سنڌي اديبن ضيا جي مارشل لا جي جائزيت تسليم ڪندي ان جي هر سڌ تي لبيڪ چيو، اهل قلم

ڪانفرنس سوڌو سڀني مارشل لاڻي دعوتن تي گاڏا ڀري پهتا. مون کي ياد ٿو پوي ته ضيا جي دور ۾ ست کانفرنسون ٿيون هيون. انهن ۾ نياز همايوني ته رڪارڊ قائم ڪيو ۽ ستن ئي کانفرنسن ۾ شريڪ ٿيو. شيخ اياز، حميد سنڌي، غلام علي آلانا، امر جليل، عبدالقادر جوڻيجي ۽ گهڻن ٻين شرڪت ڪئي ۽ ايوارڊ به ورتا. مطلب ته ان دور ۾ سنڌي اديبن ۽ دانشورن پنهنجو ضمير وڪيو هو. ان دور ۾ مون به پنهنجو ضمير وڪيو هو. اهو ايئن ته ڪراچي اندر سنڌ مدرسي ۾ سيد غلام مصطفيٰ شاهه ڪانفرنس سڏائي هئي. ان ۾ مارشل لا جا وزير شريڪ ٿيا هئا. ضيا جي ڪانفرنس يا ان جي وزيرن جي ڪانفرنس ۾ شريڪ ٿيڻ کي برابر ٿو سمجهان. حالانڪ مون کي اها خبر ڪانه هئي ته اتي ڪير ڪير اچڻا هئا. ضياءَ آڀيشاهه هو ان ڪري هن ضمير خريد ڪيا ۽ اسان وڪرو ٿياسين. غلام مصطفيٰ شاهه ته ڪانفرنس سڏائي ڪانفرنس ۾ شريڪ ٿيڻ کان به وڌيڪ خطرناڪ ڪردار ادا ڪيو. هن اديبن جو ميڙاڪو ڪوٺائي ضيا کي باور ڪرايو ته سڀ سنڌي اديب ۽ دانشور ساڻس گڏ آهن.

**سوال:** ڇا سنڌ ۾ سرجندڙ ڪهاڻي، ناول ۽ شاعري کي همعصر عالمي ادب سان برميچي سگهجي ٿو؟

**جواب:** مون کي نهايت ڏک سان چوڻو ٿو پوي ته اسان لکڻ ۾ به زوال پذير آهيون. سنڌي ۾ ناول ته آهي ئي ڪونه. 1947ع کان وٺي 1998ع تائين اگرين تي ڳڻڻ جيترا ناول مس لکجي سگهيا آهن. ناول لکڻ محنت وارو ڪم آهي. ان ڪري ان طرف ڌيان نٿو ڏنو وڃي. باقي ڪهاڻيون لکجن پيون. اها وچولي درجي جي آهي. شاعري تمام سٺي پئي ٿئي. ان کي همعصر عالمي شاعري سان برميچي سگهجي ٿو. اسان اديب ڪافڪا، ڪاميو ۽ جيمس جوائس جا نالا ته پيا وٺندا آهيون پر انهن جا ناول به سنڌي ۾ ترجمو ڪونه ڪيا اٿئون. سولڙي تنسن جو ڪوبه ناول سنڌي ۾ ترجمو ڪونه ٿيو آهي. دنيا جو طويل ناول (War and Peace) اردوءَ ۾ ٿي ويو آهي پر سنڌيءَ ۾ اڃا ڪونهي آيو. آغا سليم، امرجليل، علي بابا، ملڪ آگاڻي، طارق عالم، غلام نبي مغل به هڪ اڌ ناول ڏئي خاموش ٿي ويهي رهيا آهن. اهي جيڪڏهن ڪوشش ڪن ته سٺا ناول لکي سگهن ٿا. اسان جا نوجوان به گهٽ محنت ٿا ڪن. اهي جيڪڏهن محنت ۽ مطالعو ڪن ته شاهڪار ڪهاڻيون لکي سگهن

ٿا. سنڌي ۾ به ادب جي خدمت لاءِ نج ادبي رسالي جي اڃا به ضرورت آهي.

**سوال:** شيخ اياز جي حوالي سان چيو ويندو آهي ته هن وائيس چانسلري واري دور ۾ ڪي ذاتي فائدا حاصل ڪيا ۽ هو پاڻ کي لطيف ثاني پڻ تصور ڪري ٿو. اوهان انهن ٻنهي زاوين کان اياز بابت ڇا چوندا؟  
**جواب:** آءٌ ڪڏهن به شيخ اياز جو طرفدار ناهيان رهيو. هن ڪي به فائدا ڪو نه ورتا هئا، کيس وائيس چانسلري سندس حيثيت موجب ڏني وئي هئي. بس رڳو خراب اهو ٿيو جو ڊاڪٽر نبي بخش بلوچ جهڙي عالم کي هٽائي اياز کي V.C بڻايو ويو هو، اهو مناسب نه هو. سراج الحق ميمڻ به وائيس چانسلر ٿي سگهي ٿو. ان کي جيڪڏهن هاڻ وي سي ڪري رکيو به وڃي ته ان کي سياسي فائدو نه سمجهڻ گهرجي. ڇو ته هو ان عهدي لاءِ اهل آهي.

ڪوبه ماڻهو پنهنجي دعويٰ پاڻ نه ڪندو آهي. اياز جيڪڏهن لطيف ثاني جي دعويٰ ڪري ٿو ته غلط آهي. شيڪسپيئر کانپوءِ برنارڊشا به ناٽڪ لکيا، پر ان کي ثاني ڪونه چيو ويو. هر ماڻهو جي پنهنجي حيثيت ٿئي ٿي، ڪوبه ڪنهن جو ثاني نٿو ٿي سگهي.

**سوال:** سنڌ ۾ اديب ۽ ڪلاڪار سدائين بيماريءَ وگهي مرندا رهن ٿا، ان سلسلي ۾ ثقافت کاتو توڙي ٻيا سرڪاري ادارا ڪجهه به نه ٿا ڪن، آخر اسان کي ڇا ڪرڻ گهرجي؟

**جواب:** حڪومت کي، اديبن، دانشورن ۽ ڪلاڪارن جي پرگهور ضرور لهڻ گهرجي، پر اديبن کي پاڻ تي به پاڙڻ گهرجي. ان لاءِ اديبن کي ڪا ترست جوڙڻ گهرجي. ادبي سنگت کي سنڌي ليکڪ، ڪلاڪار فنڊ قائم ڪرڻ گهرجي. ان ۾ هر ڪو Contribute ڪري ته هزار ۽ لک به ٿي سگهن ٿا. هروڀرو ويهي حڪومت ڏانهن ڇو تڪيون، ڦڙي ڦڙي تلاءُ آهي!

**سوال:** جاگرافيائي حوالي سان سنڌ صوبي جي حدن بابت اوهان جو ڇا خيال آهي؟

**جواب:** جافرافيائي طور تي حدون ننڍيون وڏيون ٿينديون رهنديون آهن. باقي موجوده سنڌ جون سرحدون هاڻ دائمي سمجهڻ گهرجن. ”ماڇڪو“ اسان جي سرحدن کان ٽپي پنجاب ۾ ٿو وڃي. اهو نقشي ۾ پنجاب جو

آهي، وڌيڪ ريسرچ ڪجي ته پوءِ خبر پئجي سگهندي ته ان جو اصل پسمنظر ڇا آهي. هن وقت سرحدن جي اعتبار کان ٻئي ڪنهن صوبي جي ٽڪري تي دعويٰ ڪرڻ درست نه ٿيندو.

**سوال:** سوويت يونين ٽٽڻ کان پوءِ عالمي سطح تي ادب تي ان جا گهرا اثر پيا آهن ۽ سنڌ ۾ به ترقي پسند تحريڪ ڊانوان ڊول ٿي وئي آهي. اوهان ان پسمنظر ۾ ڇا چوندا؟

**جواب:** منهنجي خيال ۾ ترقي پسندي سوويت يونين جو نيڪو ڪونه هئي ته ان جي ڪري ترقي پسندي ختم ٿي وئي. يا ان جي حالتن جو سڌو اثر به اسان تي ڪونه ٿي پيو. اسان جو ليبرل ازم اتان جي ليبرل ازم کان مختلف هو. نامياري ليکڪ سورزشن جو هڪڙو ناول به روس ۾ ڪونه ڇپيو، ڇو ته هو روس جي نظام جو سخت مخالف هو. هن روسين لاءِ لکيو ته اوهان فاشسٽ نظام هلائي رهيا آهيو. روسين جي چڱي ڳالهه رڳو اها هئي ته اهي ماڻهن کي قائل ڪري ويا هئا ته ڪميونسٽ نظام ئي واحد نظام آهي، جنهن ذريعي لوئر، مڊل ڪلاس حڪومت ڪري سگهي ٿو. اها انهن جي واڌو پوائنٽ هئي. باقي آءٌ ذاتي طرح انهيءَ نظريي جو مخالف آهيان. ڇاڪاڻ جو اتي به سنڪل پارٽي جي نالي تي آمريت قائم هئي.

**سوال:** سنڌ جي ڪيترن ئي اديبن ۽ ادارن ڪراچيءَ جي فٽ پاٿن تان ڪتاب وٺي مختلف علمي ۽ ادبي ادارن کي ناياب ڪتاب ڪري لکين روپين ۾ وڪرو ڪيا آهن. اها علم ۽ ادب سان همدردي ڇڻجي يا ويساهه گهاتي؟

**جواب:** ادا مون کي لينگئيج اٿارٽي، ثقافت کاتي يا ٻئي ڪنهن جي ته خبر ڪانهي باقي مون پاڻ وٽ تمام گهڻا ناياب ڪتاب گڏ ڪري رکيا هئا جيڪي مون پهرين سنڌ يونيورسٽيءَ کي وٺڻ لاءِ چيا. انهن انڪار ڪيو ته پوءِ سنڌ آرڪائيوز وارن کي چئن لکن ۾ وڪرو ڪري ڏئي ڇڏيم. مون يحيٰ ۽ ايوب دور جو رڪارڊ پاڻ وٽ رکيو هو. اهو رڪارڊ شايد ڪنهن وٽ هجي!

(”سنڌ جي ڏاهپ کان سورنهن انٽرويو“، مرتب همسفر گادهي، 2004ع تان ورتل)

\*\*\*\*\*

## انٽرويو: عبدالرحمان سيال

### ظفر حسن جو انٽرويو

کي کي ماڻهو اهڙا هوندا آهن، جيڪي تعارف جا محتاج نه هوندا آهن. اهڙن ماڻهن مان ظفر حسن به هڪ آهي. پاڻ 14- آگسٽ 1937ع حيدرآباد جي ڀرسان ڳوٺ کٽياڻ ۾ ڄائو. 1966ع کان باقاعدي ڪهاڻي لکڻ شروع ڪيائين. ظفر حسن جيتوڻيڪ قدر ٿورو لکيو آهي پر ادب ۾ هڪ اهم شخصيت جي نالي سان سڃاتو وڃي ٿو. اچو ته اوهان کي هن سان ملايون ۽ ڏسون ته پاڻ ٻارن لاءِ ڇا ٿو چوي:

**سوال:** سائين توهان پنهنجي ننڍپڻ بابت ڪجهه ٻڌائيندا؟  
**جواب:** آءٌ ٻهراڙي جي پرائمري اسڪول ۾ پڙهيو آهيان. جيتوڻيڪ آءٌ ٻه سال پوءِ اچي شهر ۾ پڙهيس، جتي مون پرائمري تعليم پوري ڪئي. پر واڻڪي اسڪول ۾ اسين ٻه ڀائر صبح جو پنهنجي ڳوٺ کان ٻه ميل پنڌ ويندا هئاسون ۽ پاڻ سان ٻنپهرن جي ماني ڪڍي ويندا هئاسون؛ ٻنپهرن جو جڏهن آسي پاسي جي ڳوٺن جا چوڪرا ماني ڪاڻڻ ويندا هئا ته اسين اتي ٻينچن تي لپتي پوندا هئاسون ۽ اهي ٻينچون بنا ٽيڪ جي هونديون هيون، جن تي اسين صبح جو 9 وڳي کان 5 وڳي شام تائين پڙهندا هئاسون ۽ اسان جي اسڪول ۾ ٻه ڪلاس روم هوندا هئا: هڪ ڪلاس ۾ پهرين درجي جا ٻار پڙهندا هئا ۽ ٻئي ڪلاس ۾ ٻئي کان وٺي ستين درجي تائين جا سڀ شاگرد پڙهندا هئا.

**سوال:** اوهان لکڻ ڪڏهن کان شروع ڪيو ۽ لکڻ ڇو ضروري سمجهيو؟

**جواب:** هونئن ته مان ننڍپڻ ۾ روزاني ”الوحيد“ ۽ ”نوائِ سنت“ جي ٻارن جي صفحن ۾ ”معلومات“ جي سري هيٺ هتان هتان مواد ڪڍي موڪليندو هئس پر پوءِ پهريون ڀيرو 1954ع ۾ ڪاليج مخزن ”قليلي“ ۾ پهريون ڀيرو اصلوڪي ڪهاڻي لکيم. تنهن کان پوءِ ٻارهن سالن کان پوءِ 1966ع ۾ باقاعدي لکڻ شروع ڪيم. لکڻ جي ضرورت ان ڪري سمجهيم ته مون کي پنهنجو نالو پڙهي ڏاڍي خوشي ٿيندي هئي

۽ ان ڪري ئي لکڻ شروع ڪيم ته نالو ڇپجي ۽ شهرت ملي، پر هاڻي انهي ڪري ٿو ضروري سمجهان جو اسان جي قوم لاءِ ضروري آهي ته سنڌي ٻولي ۽ سماج کي مالوتر ڪيو وڃي.

**سوال:** ٻارن لاءِ هن وقت تائين اوهان ڇا لکيو آهي؟  
**جواب:** ٻارن لاءِ هن وقت تائين مون ڪجهه به نه لکيو آهي.

**سوال:** ڇا ٻارن لاءِ لکڻ ايترو مشڪل آهي جو اوهان نٿا لکي سگهو؟  
**جواب:** جي ها، ٻارن لاءِ لکڻ ڪجهه ڏکيو آهي يا گهٽ ۾ گهٽ مون کي ائين ٿو لڳي. ٻالڪ ساهت لاءِ وڏن جي ساهت وانگر سهيوڳي ٻالڪ ساهت جو جيڪو خاص طرح انگريزي ۾ ڇپجي ٿو ان جو اڀياس ڪرڻ ضروري آهي ته جيئن ٻالڪ ساهت به وڏن جي ساهت وانگر نئين انداز ۾ لکي سگهجي نه ته پراڻو ٻالڪ ساهت پڙهيل يا رڳو هاڻوڪو سنڌي ٻالڪ ساهت پڙهيل ليکڪ جيڪڏهن ٻالڪ ساهت تخليق ڪندو ته اهو معياري نه هوندو. آءٌ گهٽ ۾ گهٽ انگريزيءَ ۾ جديد ٻالڪ ادب جا سو کن ڪتاب ۽ رسالا پهرين پڙهڻ گهران ٿو ته جيئن انهن جي نموني پتانڌڻ ٻالڪ ساهت تخليق ڪري سگهان.

**سوال:** موجوده دور ۾ سنڌي ٻارن لاءِ نه ماهوار رسالا آهن ۽ نه ڪتابي سلسلا؛ اوهان اهو ٻڌائي سگهندا ته هن وقت اهو خال ڪيئن پري سگهجي ٿو؟

**جواب:** ادا اهو صحيح آهي ته موجوده دور ۾ سواءِ هڪ رسالي ماهوار گل ڦل جي ٻيو ڪوبه ٻارن لاءِ رسالو نه آهي ۽ ڪو به ڪتابي سلسلو باقاعدي سان نٿو نڪري ۽ سنڌي ادبي بورڊ کان سواءِ ٻيو ڪوبه ادارو اهڙو نه آهي جو ٻارن لاءِ ڪتاب باقاعدي سان شايع ڪندو رهي ۽ آئوٽ آف اسٽاڪ ڪتاب ٻيهر شايع ڪري.

اهو خال ان ريت پري سگهجي ٿو ته پهرين مرحلي ۾ سنڌي ادبي بورڊ وانگر انسٽيٽيوٽ آف سنڌالاجي به ٻارن جو ماهوار رسالو جاري ڪري. ٻيو اهڙي طرح مرڪزي حڪومت طرفان جيئن وڏن لاءِ ”نئين زندگي“ ۽ صوبائي حڪومت طرفان ماهوار ”پيغام“ شايع ڪيا وڃن ٿا، اهڙيءَ طرح مرڪزي حڪومت، نه ته گهٽ ۾ گهٽ صوبائي حڪومت طرفان پيغام سان گڏ پر الڳ هڪ ٻارن جو رسالو به شايع ڪيو وڃي. اهڙي

صاف ڪونهي ته اسين جيڪي ڪجهه لکي رهيا آهيون اهو ڪهڙي عمر واري ٻار جي گروپ جو آهي. انگريزيءَ ۾ ٻارن جا رسالا ٻارن جي عمر پٿاندر (سطح تي) پيش ڪيا وڃن ٿا. اسان جا گهڻا ليکڪ ٻارن جي موضوع تي قلم کڻن ٿا، پر لکڻ هو وڏن جي سمجهه وٽان ٿا.

**سوال:** سنڌي ٻولي ۾ اسان وٽ وڏا وڏا نامور اديب آهن جن ۾ اوهان پاڻ به آهيو، ته پوءِ ٻارن لاءِ ڇو نه ٿا لکو؟  
**جواب:** ادا ٻارن لاءِ وڏن ليکڪن کي لکڻ ڪپي ۽ منهنجو وس پڄي ته آءُ اهو شرط وجهان ته انهي ليکڪ کي ليکڪ نه سمجهيو وڃي جيسين هو ٻارن لاءِ نه لکي.

**سوال:** ننڍپڻ جو ڪو اڻ وسرندڙ واقعو؟  
**جواب:** ننڍپڻ جو هڪڙو واقعو سدائين مون سان گڏ رهندو: هڪڙي شادي هئي جتي آءُ بابا سان گڏجي ويو هئس. شاديءَ ۾ لڏون ورهيا هئا، جڏهن لڏن جو پٽڪيٽ آءُ ۽ بابا پاڻ سان گڏ ڪنيون واپس پي مونيئاسين ته بابا پڇيو هو ”توڪان جيڪڏهن شادي وارا پڇن ته توکي لڏون مليا آهن يا نه؟“ ته ڇا جواب ڏيندين؟“ مون وراڻي ڏني هو مانس، ”آءُ هي لڏون لڪائي چونڊس ته مون کي لڏن جو پيو به پيڪٽ ملي ويندو.“  
تنهن تي بابا چيو هو ”جي لڏون سونا به هجن ته به ائين نه ڪجان.“

**سوال:** سنڌي اديبن مان وڏن ۽ ٻارن لاءِ ڪهڙا ليکڪ پسند اٿو؟  
**جواب:** سنڌي اديبن مان شاعرن کي وري به شاباس آهي جو هو ٻارن لاءِ شعر ته لکن ٿا، پر سنڌي نثر نويس ٻارن لاءِ نه ٿا لکن. وري به محمود مغل، عبدالرحمان سيال، اڪبر جسڪاڻي ۽ ادل سومري کي شاباس آهي جو ٻارن لاءِ باقاعدي سان لکندا رهن ٿا.

**سوال:** سنڌي ٻارن لاءِ ڪو خاص سنيهو؟  
**جواب:** سنڌي ٻوليءَ ۾ پڙهو، سنڌي ٻولي ڳالهائيو، سنڌي ٻوليءَ ۾ لکو ۽ سنڌي ٻوليءَ ۾ ٻڌو؛ ٻولي قوم جي واحد سڃاڻپ آهي. جي ٻولي نه آهي ته قوم به نه آهي.

طرح تر ت اسان کي ٻارن لاءِ ٽي رسالا ملي ويندا. تنهن کان پوءِ ٻارن جا ڪتاب جيڪي سنڌي ادبي بورڊ اڳ ۾ ئي ڇپايا، انهن ۾ اڄڪلهه واڌارو نه ٿو ڪيو وڃي. تنهن کان سواءِ نئشنل بوڪ فائونڊيشن ۽ ٻين مرڪزي ادارن جيڪي به ڪتاب اردو ۾ شايع ڪيا آهن تن جا سنڌي ايڊيشن به شايع ڪيا وڃن.

انهيءَ مرحلي کان پوءِ سنڌي ادبي بورڊ ۽ سنڌ الاجي وانگر هڪ ٻارن جي ساهت لاءِ الڳ ادارو سنڌ بالڪ ڪتاب ٽرسٽ (چلڊرين بوڪ ٽرسٽ آف انڊيا) جي نموني تي به قائم ڪيو وڃي جيڪي رڳو ٻارن لاءِ ڪتاب شايع ڪري. اهڙي اداري قائم ٿيڻ کان پوءِ ٻيا سرڪاري ادارا پلي پوءِ بالڪ ساهت شايع نه ڪن ۽ ڇو ته پوءِ هر ادارو اسپيشلائيز ڪم ڪندو، جيئن هاڻي سنڌ سائنس سوسائٽي قائم ٿيڻ کان پوءِ ٻين سرڪاري ادارن کي سائنسي موضوع تي ڪتاب شايع نه ڪرڻ ڪپن. ڇو ته حڪومت ادارن کي ڪنهن به ڪم جي Duplication ڪرڻ ڪري گرانٽ نه ڏيندي آهي.

**سوال:** سنڌي ٻارن کي پڙهڻ لاءِ سنڌي رسالا ۽ ٻيا ڪتاب ميسر نه آهن. ٻار مجبورن ادبي شوق پورو ڪرڻ لاءِ اردو رسالا ۽ ڪتاب وٺن ٿا.  
**سوال:** اوهان ٻڌائي سگهندا ته اسان جي ٻارن کي ڇاڪرڻ گهرجي.  
**جواب:** ادا، ٻار سنڌيءَ ۾ سندن لاءِ رسالا ۽ ڪتاب نه هجڻ ڪري اردوءَ ۾ ڪتاب وٺي ٿو، ٻار ته شوق ۽ وندر لاءِ جيڪو به جنهن به ٻولي جو ڪتاب جيڪڏهن هو پڙهي سگهندو ته وٺندو، ان ڪري ٻارن تي ڪهڙي ميار. هتي ته وڏا پڙهيل لکيل ليکڪ دانشور پنهنجي ٻوليءَ ۾ رسالا ۽ اخبارون هوندي به اردو ٻوليءَ جا ئي ڪتاب، رسالا ۽ اخبارون وٺن ٿا.

**سوال:** ٻارن لاءِ هن وقت جيڪو ڪجهه لکجي ٿو اهو معياري آهي يا نه؟

**جواب:** ادا آئون سمجهان ٿو ته ٻارن لاءِ جيڪي لکجي پيو سو ايترو معياري نه آهي جيترو هجڻ گهرجي.

**سوال:** جيڪڏهن معياري ناهي ته ڇا ڪرڻ گهرجي؟  
**جواب:** مون اوهان کي ٻڌايو ته سنڌي ساهت لکندڙن کي وڏن جو جديد انگريزي بالڪ ساهت پڙهڻ گهرجي. اسان وٽ ته اهو به ڪانسپيٽ

سوال: گل ڦل جي لاءِ اوهان جو ڇا خيال آهي؟

جواب: گل ڦل سنڌي ٻوليءَ جي اهم ترين خال کي ڪجهه ڀريو بيٺو آهي. گل ڦل تي تنقيد ڪرڻ مهل سوچيندو آهيان ته گل ڦل نه هجي ته الاءِ ڇا ٿئي.

سنڌي ٻوليءَ جي بنياد ٻالڪ ساهت تي ۽ اڪيلي سر گل ڦل اها ذميداري کنيون بيٺو آهي. باقي گل ڦل کي آف سيٽ تي ڇڄڻ گهرجي. هر لکڻي سان گڏ تصوير هجي. ننڍي ٽائپپ بدران وڏي ٽائپپ هجي.

(ماهوار ”گل ڦل“، ايڊيٽر غلام رباني آگرو، سنڌي ادبي بورڊ، ڄامشورو، جولاءِ 1984ع تان کنيل)

\*\*\*\*\*

ولي رام ولي

سنڌ جو ساڃهه وند ليکڪ

8 مارچ 1998ع تي آچر جي موڪل هئي. بازار مان سودو سلف وٺڻ کان پوءِ گهر اچي ماني کاڌم ۽ ٽين وڳي سمهي پيس، نند مان معمول کان اڳ ۾ جاڳي پيو هوس. سوچيم اڃا چار مس ٿيا آهن ته نند مان اک ڇو کلي اٿم! جسم سور پئي ڪيو ۽ ذهن اڃا تائين سبب ٿڪل هو. ٿوري دير کان پوءِ ڪنهن مسجد مان ڪنهن جي گذاري وڃڻ جو اعلان پئي ٿيو. اعلان ڪندڙ به پيرا اعلان ڪيو، پر ڪوشش جي باوجود گذاري ويل شخص نالو جهڻي نه سگهيس. گذريل چئن مهينن دوران، ڪيترن ئي پنهنجن عزيزن، دوستن ۽ ادبي دنيا جي چمڪندڙ ستارن کي موت جي اونداهين ۾ گم ٿيندي ٻڌو اٿم، تنهن ڪري اعلان ٻڌندي ئي منهنجي دل وڌيڪ اداس ٿي وئي، جو موت زندگيون ته اجاڙي ٿو، پر آباد گهر به ويران ٿي وڃن ٿا ۽ دل جون دنيائون ۽ قومن جا مستقبل تاريخ ٿي وڃن ٿا.

انهيءَ اڻڄاڻي جي ڪيفيت ۾ شام جو ستين وڳي ڌاري فون جي گهٽتي وڳي. سامهون لائين تي ڊاڪٽر عبدالرحمان سيال ڄامشوري مان ڳالهائي رهيو هو. سندس نالو ٻڌندي ئي اندر ئي اندر ۾ ڪٽڪو ٿيو ته خدا خير ڪري. ڊاڪٽر عبدالرحمان ايل ايم سي ۾ ٻارن جو ڊاڪٽر آهي. ادبي حوالي سان سني سلام دعا اٿم ۽ رستي پنڌ ملاقات ٿيندي رهندي آهي، پر فون تي ڳالهه ٻولهي غير معمولي خبر کان سواءِ نٿي ٿي سگهي. انهيءَ سوچ سان گڏ جڏهن اتا وائيءَ وڃان خير خبر جو پڇيم ته چيائين ته ”خير سني ناهي، سائين ظفر شاهه گذاري ويو.“ آئون اها خبر ٻڌڻ لاءِ تيار نه هوس. مون کان دانهن نڪري وئي ته هاڻي ڇا ٿي ويو! اعتبار ئي نه پئي آيو. فون تي هن دفنائڻ جو ٻڌايو ته سڀاڻي نوين وڳي ڪٽندا ۽ سندس اباڻي ڳوٺ سيد قطب شاهه ۾ دفنائيندا. اوهان هيئنر اچڻ چاهيو ته اوهان جي مرضي.

مسجد مان ڪنهن اڃا تائين شخص جي موت جو اعلان منهنجي نهايت ئي پياري دوست ظفر شاهه جي موت جو اطلاع هو. هو شام جو چئنين وڳي ڌاري ڄام شوري ۾ پنهنجي گهر ۾ پنهنجا نانا توڙي ڏور ڏسائن



ڏانهن هلڻ هارو هو ۽ مون کي شريف اسڪوائر جي ڪنهن مسجد مان اطلاع ٿيو هو. قدرتي سڌ جي ڳجهه جي ڪيئن خبر پوي؟! اڃا اجهو هڪ ڏينهن اڳ چنچر ڏينهن، هو مون وٽ سنڌالاجيءَ ۾ آيو هو ۽ پيڻ عاشق مدد جي آفيس ۾ سڏايو هئائين ۽ اتي چانهه پيتي هئائين. نهايت ئي خوش موڊ ۾ هو ۽ مون سان چڙا ڪندو رهيو. پوءِ اسان گڏجي ٻاهر آيا هئاسين ۽ لان لتاڙي لئبرريءَ جي ڪنڊ تي بيٺل وڻن جي جهنگلي هيٺان بيهي اڌ منو ڪلاڪ ڪچهري ڪئي هئي سين. ڳلي جي خراش ۽ سوزش جو ذڪر ڪندي چيو هئائين ته نه چاهيندي به اينتي بابتوڪ ڪاڻهي پئي پوي. تڏ کان بچڻ لاءِ هلڪو ناسي ڪوٽ پائي رکيو هئائين. پوريل وڻن مان مڪسڊ خوشبوءِ جو هڳاءُ پئي آيو، جنهن ۾ سندس اداس تهڪ ملي ماحول کي وڌيڪ ڳورو ۽ اداس بڻائي رهيا هئا. سندس ڳالهين ۾ شيخ اياز جي جنازي جو ٽول پلازا تان ڪڍي اڳتي وڃڻ ۾ وقت جي پابندي نه ڪرڻ، عظيم شاعر جي دفنائڻ جي رسمن ۾ ماڻهن ۽ خصوصي طور تي ادبي لڏي جي گهٽ شرڪت ۽ خصوصي طور تي ان ۾ پنهنجي شرڪت نه ڪرڻ ۾ ناڪاميءَ جو ذڪر پئي ڪيائين. ان کانسواءِ هڪ ڏينهن اڳ 1998-05-03 ع پريس ڪلب ۾ ٿيل خيرالنساء جعفريءَ جي موت جي تعزيتي گڏجاڻيءَ جو به ذڪر ڪيائين ۽ ڏک وڃان پئي چيائين ته هاڻي ڪنهن تقريب ۾ شامل ٿيڻ تي دل ئي نٿي ٿئي. کيس پنهنجي اڏجندڙ گهر کي مڪمل ڪرائي، ان ۾ شفٽ ٿيڻ ۽ پوءِ پنهنجو پبلشنگ ادارو شروع ڪرڻ جي شديد خواهش هئي.

نائين مارچ تي پنهنجي پياري دوست جي آخري سفر ۾ ڪلهي ڪانڌي ٿيڻ کانپوءِ سنڌالاجيءَ جي لئبرريءَ جي ڪنڊ تي بيٺل وڻن جي هيٺان اچي بيٺس، جتي اسان آخري پيرو چنچر ڏينهن 7 مارچ تي بيهي ڪچهري ڪئي هئي، جتان هو هٿ ملائي اڳيرو وڌي ويو هو ۽ اسان جي ٽيهن ورهين تي ڦهليل ويجهڙائپ ۽ واسطيداريءَ تي ٻڙي اچي وئي هئي. انهيءَ گذريل وقت ڏانهن جڏهن مڙي ڏسان ٿو ته مون کي هو سنڌي زبان جي ليکڪ هئڻ سان گڏ هڪ قدآور ۽ وڏو ماڻهو نظر اچي ٿو. سندس واحد ڪهاڻين جي مجموعي ”رهيل قرض“ کان سواءِ، هو وڏي پائي جو نقاد، تبصري نگار ۽ مضمون نويس هو. شروع ۾ طارق اشرف سان گڏ ماهوار ”سهڻي“ جي ايڊيٽوريل بورڊ جو اهم ميمبر هو. مواد جي چونڊ ۾ ظفر حسن جي راءِ کي وڏي اهميت هئي،

پنهنجي پريس ”پرفيڪٽ پرنٽرس“ جي نالي سان قائم ڪيائين، جتان ڪيترن ئي ڪتابن، رسالن ۽ ڪتابي سلسلن جي متحرڪ هئڻ سان گڏ، ماهوار ”ڌرتيءَ“ جو باني ايڊيٽر ٿي رهيو ۽ ”پروڙ“، ”انڊلٽ“، ”سماجي سائنسون“ وغيره جاري ڪيائين. اسيءَ جي ڏهاڪي دوران اسان ٻنهي گڏجي ”عالمي ادب“ ۽ ”آرسي“ ڪتابي سلسلا شايع ڪيا، جيڪي اڄ به ادبي ڪتابي سلسلن ۾ پيڙهه جي پٿر جي حيثيت رکن ٿا. هن پبلشنگ جي ڪم کان سواءِ مون سان گڏ ڪتابن ۽ رسالن جي وڪري ۽ ورهاست جي هڪ ايجنسي ”پارس مخزن ايجنسي“ به قائم ڪئي هئي، پر ناسازگار حالتن سبب پوءِ بند ڪئي وئي. انهيءَ دور ۾ کيس سنڌي ادبي بورڊ جي سيڪريٽري جون ذميواريون سونپيو ويون ۽ ڪجهه وقت تامهي مهراڻ جي ايڊيٽر طور به ڪم ڪيائين. سندس ذاتي اشاعتي اداري تحت ڇپيل ڪتاب، ان وقت جي بوڪ ڪرافٽ جا نمونا آهن. هن ٻين ڪيترن ئي دوستن سان گڏجي ترجمي ڪرڻ، ڪتابن جي ڇپائي ۽ وڪري ورهاست ۾ انيڪ بي بها صلاحون ۽ مشورا ڏنا ۽ علمي ڪم ڪيو.

سنڌ يونيورسٽي جي جاگرافي شعبي جو استاد ظفر حسن هڪ ڊگهي عرصي تائين چيئرمين رهڻ کان پوءِ 1997 ع ۾ رٽائر ڪيو هو. هو هڪ با اصول، مخلص ۽ اعليٰ پايي جو استاد هو ۽ پنهنجي پيشيورانه زندگيءَ ۾ مثالي ۽ آدرشي شخص ٿي رهيو.

پنهنجي امڙ جي وفات کان پوءِ هن روز مرهه جي روئين طور ڊائري لکڻ شروع ڪئي ۽ ڊسمبر 1997 ع دوران مون کي ٻڌايائين ته ان جا هو نوٽ بوڪ سائيز جا 20 جلد لکي پورا ڪري چڪو آهي. شروع ۾ اها ڊائري سندس ذاتيات سان لاڳاپيل هئي، پر پوءِ ان جو دائرو سماجي، ادبي ۽ قومي سطح تائين ڦهلائي ڇڏيو هئائين. اهي سنڌ ۽ ان ۾ ٿيندڙ واقعن جا دستاويز، جن مان ڪجهه حصا ڪڍي، هو اخبارن ۽ رسالن ۾ شايع ڪرڻ لاءِ ڏيندو هو ۽ چونڊو هو ته اهي جڏهن ايڊٽ ڪري ڇپيا ويندا ته منهنجي خيال ۾ انهن کي اهميت حاصل ٿيندي. هو اخبارن جي ڪٽنگس جو فائيل رکندو هو ۽ شاگردن لاءِ اهميت واريون خبرون ڊپارٽمينٽ جي نوٽيس بورڊ تي رکائيندو هو. هو پنهنجي لاءِ گهريل معلومات هڪ جدا ڊائريءَ ۾ نوٽ ڪندو هو ۽ ڪوٽيشنس جي نوٽنگ هو ريگيولر لي ڊائري ۾ ڪندو هو.

سندس زندگيءَ جو هڪ ٻيو پهلو نوجوان شاگردن سان لهه وچڙ ۾ اچڻ

## ولي رام ولي

### ڊگهي ساٿ جي مختصر ڪهاڻي

ظفر حسن سان منهنجي پهرين ڏيٽ 1967ع ڌاري حيدرآباد جي ڪوڪر محلي ۾ طارق اشرف جي گهر جي در تي ٿي هئي. آئون ان ڏينهن طارق اشرف سان ملڻ لاءِ سندس گهر تي ويو هوس ته مون کان اڳ ۾، بليو پتلون ۽ اچي قميص تي ٽاءِ ٻڌل هڪ سهڻو جوان اتي بيٺو هو. مون گهر جي گهٽي وڃائي ته ٿوري دير ۾ طارق اشرف گهر کان ٻاهر نڪتو ۽ اسان سان جدا جدا ملي، اسان جي هڪ ٻئي سان واقفيت ڪرايائين. تڏهن ”سهڻي“ رسالي جي باقاعدي آفيس نه هوندي هئي. رسالي جي ايڊيٽنگ جو ڪم طارق اشرف پنهنجي ننڍڙي گهر ۾ ئي ڪندو هو ۽ ان جي چپائيءَ جو ڪم، گهر جي ڀرسان مدينه مارڪيٽ ۾ جمالي پريس مان ڪرائيندو هو. ادبي رسالي جي طور تي ”سهڻي“ جلد ئي ادبي حلقن ۾ پنهنجي جاءِ پيدا ڪري ورتي هئي. امر جليل، آغا سليم، نسيم کرل، غلام نبي مغل، علي بابا، شيخ اياز، امداد حسيني، تنوير عباسي، نياز همايوني ۽ ٻيا ڪيترا ئي نالي وارا ڪهاڻيڪار ۽ شاعر سهڻي ۾ ڇپبا هئا ۽ پڙهندڙ پرچي جو بيچينيءَ سان انتظار ڪندا هئا.

ظفر حسن سٺ واري ڏهاڪي جي پوئين حصي ۾، سنڌي ادب جي ميدان ۾، ”سهڻي“ رسالي جي مرتب طور، طارق اشرف ۽ نسيم کرل سان گڏ نمودار ٿيو هو. ”سهڻي“ جي طبعي بيهڪ، مواد جي چونڊ ۽ پاليسي واضح ڪرڻ ۾ سندس وڏو دخل هو. انهن ڏينهن ۾ ”سهڻي“ جي وڪري جي واڌاري ۽ ساليانه خريدار بنائڻ لاءِ ڪوهنور سينيما جي شو ۾ ”ڏي ملين پائونڊ نوٽ“ فلم جا ٽڪيٽ وڪڻڻ جي مهم به ظفر حسن هلائي هئي. سندس عزم، اُتساهه ۽ خلوص ڏسي آئون، طارق اشرف، مدد علي سنڌيءَ ۽ سندس چوڀاري ۾ جڙي ويس. اسان وقت بوقت پاڻ ۾ ملندا رهندا هئاسين.

جو آهي. هو سماجي ۽ سياسي سطح جي رولس آف گيمر ۽ رولس آف مئنيجمينٽ بابت زور ڏيندي ٻڌائيندو هو ته جيستائين اسان اخلاقي، علمي ۽ سائنسي طور پنهنجي عمل ۽ ڄاڻ ۾ پاڻيڙا نه ٿينداسين تيستائين انفرادي توڙي اجتماعي طور ترقي نه ڪري سگهنداسين ۽ قوم جو مستقبل روشن نه ٿي سگهندو. هو پنهنجي سوچ ۾ نهايت واضح، چٽو ۽ اٽل هو. سنڌي سماج ۾ هڪ وقت ۾ هڪ کان وڌيڪ شاديون ڪرڻ جو مخالف هو ۽ غير سنڌين مان شادي ڪرڻ کي قوم، ٻولي ۽ ثقافتي ايڪي جو نقصان چوندو هو. هو گهرن توڙي عام وهنوار ۾ سنڌي ٻولي ڳالهائڻ ۽ وس پڄندي سنڌي دڪاندارن کان شيون خريداري ڪري ترجيح ڏيندو هو. جنهن ڪري کيس وقتي نقصان به ٿيندو هو پر هو انهيءَ جي پرواهه نه ڪندو هو. هاڻي هو پنهنجي زندگيءَ جو سفر پورو ڪري، پنهنجي اباڻي ڳوٺ قطب شاهه جي قبرستان ۾ هميشه لاءِ آرامي ٿي چڪو آهي. هن پنهنجو نئون گهر مڪمل ڪرائي پنهنجي گهر ٻار سان شفٽ ٿي منجهس ٽائنيڪو ٿيڻ کانپوءِ هڪ پبلشنگ ادارو کولڻ تي چاهيو پر من جون آسون ۽ رٿائون من ۾ ئي رهجي ويس.

(ولي رام ولي جي ڪتاب ”يادون، ملاقاتون ۽ ڪجهه اڀياس“، ثقافت ۽ سياحت کاتو، حڪومت سنڌ، 2016ع تان ورتل)

\*\*\*\*\*

مارچ 1968ع کان ”سهڻي“ جي ايڊيٽوريل بورڊ ۾ طارق اشرف سان گڏ نسيم کرل ۽ ظفر حسن جا نالا به شامل ٿيا. ”سهڻي“ ۾ شامل ٿيندڙ مواد جي ڇنڊڇاڻ ۽ چونڊ ۾ ظفر حسن جي راءِ کي اهميت حاصل هئي. جلد ئي پوءِ ظفر حسن پرنٽنگ پريس خريد ڪري ”سهڻي“ رسالي کي جاري رکڻ لاءِ، طارق اشرف جي حوالي ڪئي، جيڪا ڪافي عرصي تائين طارق اشرف جي گهر ڀرسان لڳل رهي ۽ ”سهڻي“ رسالو باقاعدي سان جاري رهيو.

پر جيئن ته پريس پاڻ پري نه ٿي سگهي، ايتري قدر جو مساوڙ به نه ٿي نڪتي، تنهن ڪري ظفر حسن پريس جي مشين ڪوڪر پاڙي مان کڻائي وڃي، پرفيڪٽ پرنٽرس جي نالي سان، 474 صدر ۾ لڳائي ۽ ان جي هلائڻ جو جدا انتظام ڪيو. اتي انهيءَ پريس مان ڪيترائي ڪتاب، رسالا، پمفليت، پوسٽر ۽ ڪتابي سلسلا شايع ٿيا ۽ انهن جي ڏس پتي جي طور تي پڻ استعمال ٿيڻ لڳي. اها بيشڪ سنڌ جي هڪ ڏکڻي دور ۾ ڪيترن ئي ادبي مجلسن، سياسي بحث مباحثن جو فورم رهي، جتي حيدرآباد، ڪراچي ۽ سنڌ جي مختلف شهرن جي ادبي، سياسي ۽ سماجي شخصيتن جي اچ وڃ رهندي هئي.

ظفر حسن سماجي، ادبي ۽ سياسي سوچ رکندڙ، سنڌ ۽ سنڌي ٻوليءَ سان عشق ڪندڙ اديب هو، جنهن وٽ اونهي، اوچي ۽ پرانهين سوچ هئي. هن پنهنجي رٿابنديءَ کي ڪاميابيءَ جي ڪناري تي پهچائڻ لاءِ پرنٽنگ پريس کي وڏو هٿيار ٿي سمجهيو ۽ ان لاءِ نه رڳو پنهنجي وسيلن مان پريس خريد ڪئي، پر ڪيترن ئي موضوعن تي اخبارون، رسالا ۽ ڪتاب شايع ڪرڻ جو حامي هو. اپريل 1973ع ۾ هن ”پروڙ“ جو پهريون شمارو شايع ڪيو، جيڪو ان وقت جي سياسي ماحول ۽ حالتن جي عڪاسي ڪري ٿو. ادبي اڄ اُجهائڻ جو آڀاءُ ڪندي هن مارچ 1974ع ۾ ”ڌرتي“ جو پهريون شمارو شايع ڪيو، پر پوءِ اهو رسالو هو جاري رکي نه سگهيو. ساڳئي سال يعني مئي 1974ع ۾ غلام محمد ميمڻ جي سرپرستيءَ ۾ ”انڊلٽ“ ڊائجسٽ جاري ٿيو. جنهن جو ايڊيٽر سنڌي زبان جو ڪهاڻيڪار مشتاق حسين شورو هو ۽ صلاحڪار بورڊ ۾ ظفر حسن آخر تائين شامل رهيو. انهيءَ ڊائجسٽ جا 6 شمارا شايع ٿيا جيڪي يادگار حيثيت رکن ٿا.

جنوري 1978ع ۾ ظفر حسن ۽ مون گڏجي ”عالمي ادب“ جو پهريون شمارو شايع ڪيو. ٻئي شماري جو مواد گڏ ڪرڻ جي باوجود، اسان

مالي مشڪلاتن کي منهن ڏيئي نه سگهڻ ڪري، ان کي اڳتي جاري رکي نه سگهياسين. ساڳئي وقت فيبروري 1978ع ۾ اعجاز قريشيءَ سان گڏجي ”سماجي سائنسون“ جو پهريون شمارو شايع ڪيائين، پر ساڳين مشڪلاتن جي ڪري اهو به جاري رهي نه سگهيو. اهو شمارو اڄ به ظفر حسن جي وسيع نظر جي نشاندهي ڪري ٿو.

1977ع کان مارشل لا جو ضيائي دور شروع ٿيو. سياسي گهٽ ۽ پوست جي ماحول ۾ اظهار جي آزادي تي پابنديون هيون. رسالن ۽ ڪتابن جي اشاعت محدود ۽ محتاط ٿي ويئي. هڪ ڏينهن هن مون سان صلاح ڪئي ته ”چون نه پاڻ گڏجي هڪ ادبي ڪتابي سلسلو جاري ڪريون، جنهن لاءِ اسان ٻئي گڏجي ٿورو سرمايو سيڙايون. مواد جي چونڊ ان شرط تي ٿئي ته شماري ۾ مواد جي چونڊ متفق راءِ سان هجي ۽ وڪري جو انتظام يعني ورهاست جو نيٽ ورڪ پاڻ تي هموار ڪري، مارڪيٽنگ پاڻ ڪريون، پر پنهنجو نالو تيستائين ظاهر نه ٿئي، جيستائين پهريون شمارو شايع نه ٿئي.“ متفق فيصلو ٿيو ۽ مواد گڏ ڪرڻ لاءِ ليکڪ برادريءَ سان رابطو رکيوسين. اسان کي سٺي موت ملي ۽ مواد جي ڇنڊڇاڻ ڪري پريس ۾ ڏيئي ڇڏيوسين. ڇپائيءَ جي هر مرحلي جي نگراني منهنجي ذمي هئي ۽ مواد جي چونڊ ۾ گڏ ويهندا هئاسين. شروع ۾ اسان 100 صفحن جو شمارو شايع ڪرڻ جو رٿيو هوسين، پر پوءِ رفتہ رفتہ جو مواد وڌندو ويو، پرپور ۽ جامع ٿي پيو. آخر مارچ 1983ع دوران 300 صفحن تي مشتمل ”آرسي“ ڪتابي سلسلي جو پهريون شمارو مارڪيٽ ۾ آندوسين. ظفر حسن جو يونيورسٽيءَ ۾ ميل جول جو وسيع حلقو هو. پهرئين شماري جي موت ايڏي پرپور ملي جو ٻئي شماري جو مواد گڏ ڪرڻ ۾ دير ٿي ڪانه لڳي. انهيءَ سلسلي جا جنوري 1986ع تائين 5 شمارا شايع ٿيا، پر پوءِ ورهاست جي نيٽ ورڪ جي اوڻاڻين ۽ بڪ اسٽالن ۽ بڪ شاپس جي بي توجهي سبب ڪيتريون ئي ڪاپيون بچي پيون، جنهن ڪري مالي نقصان جي ڪري اڳتي لاءِ پيسن جي کوٽ ٿيندي وئي ۽ بچيل ڪاپين جو ڍڳ ٿيندو ويو. ”آرسي“ پنجن شمارن شايع ٿيڻ سان ادبي حلقن ۾ ته نالو ۽ ساڪ حاصل ڪئي، پر مالي طور کوٽ کي منهن نه ڏيڻ سبب پاڻ پرو ٿي نه سگهيو.

اهو به ٻڌائيندو هٿان ته ”آرسي“ جاري ڪرڻ کان اڳ، جڏهن مدد علي سنڌيءَ جو ”اڳتي قدم“ رسالو پرفيڪٽ پريس مان شايع ٿيڻ سان ٻيا

ڪتاب ۽ رسالا به اتان شايع ٿيڻ لڳا هئا ته ڪتابن جي مارڪيٽنگ ۽ ورهاست لاءِ اسان گڏجي هڪ ادارو ”پارس مخزن ايجنسي“ نالي سان قائم ڪيو، پر جيئن ته انهيءَ اداري کي هلائڻ لاءِ ڪنهن گهڻو-ويڪائو روزاني اخبار ۽ رسالي جي ورهاست جي سپورٽ نه هئي، جيئن ڪاوش، عبرت ۽ ٻين کي آهي، تنهن ڪري اهو ادارو به پنهنجا پير پختا نه ڪرڻ سبب اُسري نه سگهيو ۽ جلد ئي بند ڪرڻو پيو.

1971ع ۾ جڏهن ملڪ پاڪستان ٽٽي پيو، اوڀر پاڪستان بنگلاديش بڻجي الڳ ملڪ ٿي ويو ۽ اولهه پاڪستان ئي سمورو پاڪستان ٿي سامهون آيو ته ملڪي سطح تي ڪيتريون ئي تبديليون آيون. انهيءَ دور ۾ ظفر حسن ذهني ترانسفارميشن مان گذري ڪيترين ئي تبديلين کي نه قبوليو. هو بي ڊپائي ۽ بي باڪي سان سنڌ جي مسئلن تي سياسي، ادبي ۽ سماجي حلقن ۾ پنهنجو نقطه نظر پيش ڪرڻ لڳو، جنهن کيس اختلافي شخصيت طور مٿي آندو. سندس نقطه نظر کي صحيح سمجهڻ ۽ زباني ڪلامي درست مڃڻ جي باوجود سياسي، سماجي ۽ ادبي حلقن ۾ کيس غير حقيقي ۽ غير عملي چيو ويو، پر ظفر حسن پنهنجي موقف تي اٿل رهيو، جنهن جي اُپتار لاءِ هن پنهنجي 45 هين جنم ڏينهن 14-08-1982ع کان ڊائري لکڻ شروع ڪئي، جيڪا هو زندگيءَ جي آخري وقت تائين لکندو رهيو. 15 کن سالن دوران لکيل سندس ڊائريون 3400 صفحن تي مشتمل آهن، جيڪي سندس ذاتي زندگي، سياسي صورتحال، ادبي حوالن ۽ سماجي واقعن تي ناقدانه نگاهه سان پريور لکڻيون آهن. (1) 14 آگسٽ 1982ع کان 31 مارچ 1984ع تائين جو پهريون جلد، مارچ 2003ع ۾ شايع ٿيو هو.

ظفر حسن رٿابنديءَ ۾ نهايت ئي اعليٰ پايي جو رٿائون جوڙيندڙ هو. وٽس رٿائن جو اڻ ميو خزانو هو، هو هميشه ڪتاب لکرائڻ، ڇپائڻ ۽ ورهاست جي سرشتي بابت ۽ سنڌي ادب جي نمائنده رسالي ۽ اخبار شايع ڪرڻ جون رٿابنديون ڪندو رهندو هو. هن اخبارن مان چونڊ مواد کڻي سنڌ واسين لاءِ هڪ ٻيو سلسلو ”عام جائزو“ نالي سان آگسٽ 1992ع ۾ شروع ڪيو. پر ساڳئي ورهاست ۽ وڪري جي مسئلي سبب اڄ به سندس گهر جي ويتر هائوس ۾ ڊگ ٿيو رکيو آهي. اصل ۾ وٽس رٿابندي نه هئي، پر ڪاروباري تنظيم ڪاريءَ جي ڪوٽ هئي، جنهن ۾ ٽيم ورڪ جي ضرورت هوندي آهي. وٽس سنڌ جي ڪلچر، تاريخ، ٻولي، ادب، سياست ۽ سماجيات وغيره لاءِ هڪ وڏو پرسپيڪٽو هو. پر افسوس جو پنهنجين صلاحيتن کي ڪنهن سطح تي استعمال ڪري نه سگهيو. هن سنڌ يونيورسٽي سوسائٽي جي گهر جي تهه خاني ۾ هڪ پبلشنگ هائوس قائم ڪرڻ جي رٿا رهي هئي. جنهن کي هو عمل ۾ آڻي نه سگهيو ۽ سندس وفات کان پوءِ اهو گهر به وڪامجي ويو. سندس زندگيءَ جا اهڙي قسم جا ڪجهه واقعا مون کي انگريزيءَ جي فڪشن رائيٽر جئڪ لنڊن (1976ع-1916ع) جي حياتيءَ جهڙا لڳندا آهن.

پر ان کان پوءِ جو مواد ڇپائيءَ جو منهن ڏسي نه سگهيو آهي. سندس ڊائري ۾ ادبي، سياسي ۽ سماجي ڳالهين ۽ واقعا درج ٿيل آهن، جيڪي سندس هن سنسار مان هلڻي وڃڻ کان پوءِ گهٽ ۾ گهٽ نئين نسل کي، نوان ۽ ڌيان ڇڪائيندڙ لڳندا. اڄ اسان جي عام توڙي خاص حلقن ۾ سماجي، ادبي ۽ سياسي ادارن جي سرشتي جي تباهه ڪاريءَ جون روڻو رنو وڃي ٿو، جنهن جون عڪاس اسان جون اخبارون آهن. لکيل لفظ جي حرمت جي معنيٰ ڪالمن ۾ ڳولي وڃي ٿي، ادب تي اليڪٽرانڪ ميڊيا حاوي ٿيندو وڃي ٿو، تڏهن ضرورت ان ڳالهه جي آهي ته اڳاهون سوچ رکندڙ ظفر حسن جهڙن اديبن جي لکڻين کي لائيم لائيٽ ۾ آندو وڃي ۽ سندس ساڍا ٽي هزار صفحن تي ڦهليل ڊائريءَ جي مواد کي شايع ڪرڻ لاءِ سندن پونئرن سان لهه وچڙ ۾ اچي، ايڊٽ ڪري ڇپائڻ جو انتظام ٿي سگهي، ٻي صورت ۾ اهو مواد ڊائرين ۾ بند پيو هوندو ۽ محفوظ نه رهندو.

(ولي رام ولي جي ڪتاب ”يادون، ملاقاتون ۽ ڪجهه اڀياس“، ثقافت ۽ سياحت کاتو، حڪومت سنڌ، 2016ع تان ورتل)

\*\*\*\*\*

1970ع واري ڏهاڪي دوران، هو ڪجهه عرصو سنڌي ادبي بورڊ جو سيڪريٽري ٿي رهيو ۽ تڏهن تمامهي ”مهراڻ“ جي ايڊيٽر طور به اضافي خدمتون سرانجام ڏنائين. سندس ايامڪاريءَ ۾ تمام سٺا ڪتاب ۽ تمهي ”مهراڻ“ جا يادگار شمارا شايع ٿيا.

## ڪنهن ڪنهن ماڻهوءَ منجهه اچي ٻوڙ بهار جي!

الاڻي ڪيتريون بهار جون مندون گذري ويون آهن، پر ڪو ڪو انسان، دنيا ۾ رهيل پنهنجي ٻوڙ ۽ طبيعت جي بهار ائين ڇڏي ويندو آهي جو اوهان کيس ڪنهن به موسم ۾ ياد ڪريو ته هو پنهنجي اعليٰ تربيت يافتہ طبيعت، موتني جي گلن جهڙي خوشبو ۽ زندگي جي بهترين قدرن سان، اوهان کي محسوس ٿيندو رهندو. سڄي جڳ جو گهڻگهرو ۽ دوستن جي چڱن مٿن ڪمن تي نظر رکڻ وارو دوست. اهڙو دوست، جو سڀني جو ڀلو چاهيندڙ، سو هو سيد ظفر حسن. هو

اهڙو انسان هو جنهن لاءِ چئي سگهجي ٿو: Larger than Life.

ظفر حسن سان منهنجي ڏيڻ ويڻ ماهوار ”سهڻي“ جي آفيس ۾ ٿي جت هو طارق اشرف سان ملڻ آيو هو. ڳالهه نڪتي ماهوار سهڻي جا ساليانہ خريدار تمام گهٽ آهن. ظفر حسن حيران ٿي ويو ته اهڙي اعليٰ مخزن لاءِ ساليانا خريدار ناهن. ترت طارق اشرف کي چيائين خريداري ڪرڻ وارو رسيد بڪ ڏي. طارق هڪ بڪ ڏنس. چيائين نه هڪ ٻيو به ڏي. ٻيو وٺي، ظفر حسن مون ڏانهن مڙيو: يار غلام نبي تنهنجا به ٽي افسانہ پڙهيا اٿم مون کي افسوس آهي ته اوهان کي اڳ تعريف جا به اکر لکي نه سگهيس. پاڻ ٻئي، هڪ ٻئي کي نالي سان سڃاڻو ٿا. پر منهنجي ذهن ۾ توهان لاءِ گهڻي عزت آهي، سا به جيڪو فڪشن ادب لکين ٿو انهيءَ ڪري، توهان قد بت ۽ عمر ۾ الاهي ننڍا آهيو پر لکو ائين پيا جڻ دنيا جي فڪشن رائٽرس منجهان هڪ هجو. موباسان، اوهينري، چي خوف، البر تو مورويا ۽ منتو کي پڙهيو اٿو. مون جواب ۾ صرف ائين چيو ته اهي سڀ ڪتاب ته ڪونه پڙهيا اٿم پر انهن ليکڪن جون گهڻيون ڪهاڻيون پڙهيم اٿم. ظفر حسن کلندي چيو ”ويري گڏ“ پوءِ طارق اشرف سان سهڻي جي ميٽر ۽ سيل بابت ڳالهين ۾ مصروف ٿي ويو.

ظفر حسن پوءِ سهڻيءَ جي اشاعت ۾ طارق سان ڀاڻيوار ٿي ويو ۽ سندس نالو ايڊيٽر شپ ۾ به اچڻ لڳو. حساب ڪتاب ۾ نهايت ايماندار هو. ان جي ابتڙ طارق اشرف کي رڳو ايتري ڄاڻ هئي ته پئسا اچن پيا ۽ سهڻيءَ جا بل به ڀرجن پيا ۽ پريس جا گهريل مٽيريئل به خريد پيا ٿين. حالتون سازگار آهن ۽ سمورو وقت سهڻيءَ لاءِ وقف هوندو هوس.

ڪجهه مهينن کان پوءِ طارق مون کي ٻڌايو ته ظفر حسن جو رويو صحيح ناهي. انهن ڏينهن ۾ ظفر حسن مون کي رستي ويندي پنڌ مليو ۽ چيائين تنهنجي دوست کي مخزن هلائڻ نٿي اچي. نڪو حساب ڪتاب رکي ٿو ۽ نڪي کيس ڄاڻ آهي ته ڪيترا پئسا آيا. مون ظفر حسن کي چيو: ”اوهين ٻئي ايماندار انسان آهيو. ضرور ڪٿي نه ڪٿي پُل ڇڪ ٿي ويئي هوندي. وري رجسٽر چيڪ ڪريو.“

ظفر حسن تهڪ ڏنو ۽ چيائين: ”توهين رجسٽر چئو ٿا هت ڪاپيءَ جو پنو ڪونهي. مون کي ڏهين ٻارهيون هزارين جو فرق محسوس ٿئي ٿو. توهين چيڪ ڪري ڏسو.“

آءُ طارق وٽ آيس اهو پاڻ نهايت پريشان هو. طارق کي ياد نه هو ته پئسا ڪيڏانهن ويا. مون ”سهڻيءَ“ جي آمدني ۽ خرچ جي آڊٽ ڪئي. مون کي به سمجهه ۾ نه آيو ته ڏهه هزار ڪيڏانهن ويا. نيٺ سهڻي جي خرچ ۽ آمدني کان پوءِ مون طارق کان پڇيو ته ”جڏهن تو سهڻي هلائي ته تو وٽ ٽائپ ڪيتري هئي. جواب ملير 6 پيج سنڌي، چار پيج اردو ۽ چار پيج انگريزي.“

مون پڇيو: ”هاڻ ڪيترا پيج آهن؟“

طارق ٻڌايو: ”چاليهه پيج سنڌي، ڏهه پيج اردو ۽ چار پيج انگريزي.“

آءُ ڳالهه سمجهي ويس ۽ پڇيم: ”ايترن پيجن جا پئسا ڪيترا ٿيندا.“

طارق جواب ڏنو: ”پنڌرهن سورهين هزار رپيا!“

مون کلي پڇيو مانس: ”اهي پئسا ڪٿان آيا؟“

طارق ورائيو: ”سهڻي جي سيل منجهان!“

”انهن پئسن جو ڪو حساب لکيو اٿئي؟“

طارق چيو: ”نه. ڪجهه رسيدون آهن.“

ٻئي ڏينهن ظفر حسن سان ويهي سڄو حساب ڪيو سين. طارق چپ هو. نيٺ ظفر حسن سمجهي ويو ته طارق سيل مان آيل پئسن مان پريس لاءِ نئين ٽائپ ورتي آهي. پر سندس ڏوهه اهو هو ته حساب ڪونه لکيائين، صرف ڪجهه کيسن ۽ ميز جي خانن ۾ رسيدون پيون هيون.



## علي بابا

### ظفر حسن ۽ سندس هڪ ڪهاڻي

”رهيل قرض“ ۾ مون کي سڀ کان وڌيڪ سٺي ڪهاڻي ”ڪني پاڻيءَ جو تلاءُ“ لڳي. اها ڪهاڻي ماحوليات (Environment) ۽ انساني ڪيفيتن جي عجيب ڪهاڻي آهي، جنهن کي ظفر حسن تمام سهڻي نموني نباهيو آهي. پر مان هتي رڳو ”پاڳ نياڳ“ ۽ ظفر حسن تي ڳالهائيندس. ”ڌاريو“ (Out Sider) جي ليڪڪ البرٽ ڪامٽو پنهنجي ”ڌاريو“ ناول تي هڪ نوٽ لکيو، ”ڌاريو جي جوڙڻ ۾ ٽي ماڻهو داخل هئا. ٻه مرد (جن مان هڪ مان پاڻ هئس) ۽ هڪ عورت.“

”پاڳ سپاڳ“ ۾ به ڪجهه ائين ئي لڳي ٿو. ان ۾ فقط ٻه ڪردار (هڪ ظفر حسن پاڻ آهي)، ۽ ٻي سندس ماءُ، جا سنڌ ڌرتي آهي.

ڪهاڻيءَ جي ٽيڪنڪ به ڪا نئين ڪانهي. ڪهاڻي فرسٽ پرسن ڊرفرسٽ پرسن ۾ آهي. روايتي انداز سان لکيل، ڪنهن به هيرا ڦيريءَ کان سواءِ. بلڪل سادڙي نموني سان لکيل سياسي ڪهاڻي.

ڪهاڻي هن انداز سان لکيل آهي: ”آءُ هڪ امير ماڻهن آهيان، زميندار به آهيان ته وڏيرو به. اسيمبليءَ جو ميمبر به چونڊيو ويو آهيان. شوقين به آهيان ته عياش به. تنهن ڏينهن جو شڪاري آهيان. جانورن جو، ماڻهو جو، زائيفائن جو.“

ظفر حسن جو اهو وڏيرو سياسي ۽ سماجي سُڌ بُڌ به رکندڙ آهي. کيس سنڌ ۽ سنڌي ٻوليءَ جي ٿوري نه بلڪه گهڻي ڄاڻ آهي.

اهو وڏيرو هڪ ايڊيٽر کي گهرائي ٿو. سنڌي ادب تي بحث ٿئي ٿو. ايڊيٽر چوي ٿو: ”سنڌي ٻولي غريب آهي ته آءُ به غريب آهيان. سنڌي اديب بهترين ڪتاب تخليق ڪن ٿا پر سرڪار پاران انهن جي ڪابه همت افزائي نٿي ٿئي.“

ڪهاڻيءَ ۾ بئنڪن ۽ ڪارخانيدارن کان سنڌي ڪتابن کي انعام ڏيارڻ جو تصور ڏنو ويو آهي.

۽ وڏيرو، ايڊيٽر کي پنهنجي طرفان ڏهه هزار روپيا ڏئي ٿو.

ٻئي ڏينهن وڏيرو هڪ پڙهيل فلم ڊائريڪٽر سان سنڌي فلم تي بحث ڪري ٿو:

انهيءَ کان پوءِ ظفر حسن وري ساڳيو ظفر حسن ٿي ويو. پر پنجن ڇهن مهينن کان پوءِ هن پنهنجي پريس پرفيڪٽ پريس، ڪينٽنمينٽ ٿاڻي سامهون ڪولي. جنهن کي هلائڻ جي گهڻي ڪوشش ڪيائين پر هلائي نه سگهيو. سندس ايمانداري آڏو آئي. الاڻي ڪيترا ماڻهو ڪيترو کيس نقصان پهچائي ويا پر طارق اشرف ۽ مون سان اڳ وانگر دوستانا ناتا قائم رکيائين.

ظفر حسن نهايت ايماندار ماڻهو هو. دوستن جو دوست ۽ مخالفن سان ڪوبه تعلق نه هوندو هوس. سنڌ جو سچو عاشق هو. ايتريقدر جو جنهن دوست اردو زبان سان ڪو لاڳاپو رکيو ته ان کي صاف چئي ڏيندو هو تون سنڌ جو پٽ ناهين، تو سان ڪونه ڳالهائبو. اهو سلسلو ان جو آخر تائين هو. اهڙن دوستن جن سان هٿ ملائڻ ۽ ڳالهائڻ گناه سمجهندو هو تن مان عبدالقادر جوڻيجو ۽ امداد به هئا. انهن جو ڏوهه اردو ادب سان وابستگي هئي.

بهرحال، سنڌ ڄاڻو وڏو انسان هو جيڪو سنڌ جا سور سهي سهي، ننڍي عمر ۾ اسان کان جدا ٿي ويو. چڱا ماڻهو ائين جلدي جهان ڇڏيندا آهن. ظفر حسن به انهن منجهان هڪ هو. ظفر حسن هڪ وچولي سيد گهراڻي مان هو. سندس ڳوٺ حيدرآباد شهر کان ويندڙ ريلوي جي پهرين اسٽيشن ڪٿيائڻ هو. سندس والد سنڌ ڪو آپريٽو بئنڪ ۾ انسپيڪٽر هو. اها بئنڪ اڃا به بند حالت ۾ ريڊيو پاڪستان حيدرآباد جي سامهون موجود آهي. ظفر حسن يونيورسٽي آف سنڌ ۾ پڙهيو به ۽ استاد به رهيو. هو آخر ۾ جاگرافي ڊپارٽمينٽ ۾ پروفيسر هو ۽ تڏهن دل جي تڪليف جي ڪري، سڀني دوستن کي، سنڌ کي ۽ انسانيت کي الوداع چئي نهايت آرام سان هي جڳ ڇڏي هليو ويو. پر جن سان هن جي ڄاڻ سڃاڻ، ياري ۽ ميل ميلاپ هو، سي يار سڀ کيس اڃا تائين ياد ڪندا آهن.

سنڌي ادب سان عشق هوس. سندس پهريون افسانو ”قرض“ سهڻيءَ ۾ ڇپيو. سندس ڪهاڻين جو ڪتاب ”رهيل قرض“ به ڇپيو هو.

بهرحال گلاب جهڙو انسان اسان کان جلدي وڃڻي ويو. اهڙي انسان جي خوشبو سدائين محسوس ٿيندي رهندي.

ڪراچي

28-8-2020

هوندي؟“

”اوهان غلط سمجهيو آهي. آءٌ هي مسئلا ۽ تقريرون عوام آڏو ڪندو آهيان. اهو منهنجو فرض آهي ۽ چونڊن ۾ بيهڻ جو مقصد به اهو آهي، ته جيئن اهي مسئلا اسيمبليءَ ۾ پيش ڪري سگهان، ته جيئن مسئلا حل ٿي سگهن. پر جيڪڏهن چونڊن ۾ سوپارو نه ٿيان ته تقريرون ڪرڻ بند ڪري ڇڏيان. هڪ سنڌيءَ جي حيثيت سان اهو منهنجو فرض آهي. ڪٿڻ يا نه ڪٿڻ منهنجو مقصد ڪونهي، جيئن پاڻيءَ جو مسئلو اسان سڀني جو گڏيل مسئلو آهي وغيره.“

آخر ۾ وڏيرو مٿس زور ٿو پري ته: ”هن پيري اوهان جي اليڪشن جو خرچ آءٌ پريندس. ڀلي لکن ۾ اچي، اهو منهنجو فرض ۽ سنڌ جو حڪم آهي.“ ۽ هو انهيءَ ليڊر کي راضي ڪري ٿو وٺي. انهيءَ موڙ تي پهچي ڪهاڻي فرسٽ پرسن در فرسٽ پرسن ۾ تبديل ٿي وڃي ٿي. ۽ اهو سڄو تصور ٿو لڳي هڪ مفلس نوجوان جو، جيڪو ڄڻ سڀني مان جاڳي ٿو پوي. سندس ماءُ کلي چوي ٿي: ”ماڻهو رات جو خواب ڏسن، تون ڏينهن ڏٺي پيو خواب لهين.“ پٽ جواب ٿو ڏئي:

”امان! ڪيترا به اسين غريب ڇو نه سهي، پر اسين اهو ڪجهه سوچي سگهون ٿا، جو امير به سوچي نه ٿا سگهن.“

ڪهاڻي انت تي پهچي ٿي.

ڪهاڻيءَ ۾ ظفر حسن ذهني ۽ جسماني طور داخل آهي. ان ڪهاڻيءَ کي لکڻي تيهه سال گذري ويا آهن، پر سنڌ جي سياسي ڪهاڻي ته اڄ به پنهنجي زور ۽ شور سان اتي جو اتي بيٺي آهي. سرمد جي شعر جيان:

”ازل جي ننڊ مان جاڳيس، ڏنم ته فتنن جي رات اڃا برقرار آهي. مان وري چادر ٽاڻي سمهي پيس.“

(تماهي مهراڻ، سنڌي ادبي بورڊ، ڄامشورو، 2007/4-3 ع تان ڪنيل)

\*\*\*\*\*

سنڌي فلم تي جيترو خرچ ڪيو ويندو اوترا پئسا ڪڍي سگهندين؟“

”سنڌي فلم، اردو ۽ پنجابي فلمن جيترو منافعو ڏئي سگهي ٿي. فلم کي پرڏيهي ٻولين ۾ ڊب ڪري پرڏيهي ملڪن ۾ هلائي سگهجي ٿو، ۽ اها بين الاقوامي ميلن مان انعام حاصل ڪري سگهي ٿي. سڀ کان گهڻيون فلمون هندي ٻوليءَ ۾ ٺهنديون آهن، پر انعام بنگالي فلمن کي ملندا آهن...“ وغيره.

۽ وڏيرو رقم ڏيڻ لاءِ تيار ٿي وڃي ٿو.

وڏيري جو ذاتي سوال به ڪٿو ٿي وڃي ٿو. (جنهن جو جواب آهي.)

”ڏهن سالن کان ساڳي حڪمران پارٽيءَ ۾ ان لاءِ آهيان ته اسان جا ڪم ٿي اهڙا آهن. جي ملڪ ۾ ٿورو به انصاف هجي ته ٽيپ کائي وڃون! ڪا ننڍي نيتي دل تي ديرو ڪري ته خون ڪرائي وجهون. هاريءَ ناريءَ کي دڙڪي ڏاڍ ۾ رکيو وينا آهيون. پوليس معنيٰ سرڪار، ان ڪري ان جي مخالفت جو سوال ٿي ڪونهي. اسان جو رڪارڊ ڪارو ڪٺ لڳو پيو آهي. ان ڪري ڪانٽر بڻجي رهڻو ٿو پوي. باقي چونڊاسين سڌائين اسين وڏيرا ۽ سڌائين سنڌ ۽ سنڌين کي لٽي، ماري تباھ ڪرڻ ۾ ڪابه گهٽتائي نه ڇڏينداسين...“ وغيره.

وڏيري جو ڪردار ڪجهه به آهي، پر هو حيدر بخش جتوئيءَ کان سخت متاثر آهي، جو پئسو نه هئڻ ڪري اليڪشن ۾ سڌائين هارائيندو آهي. سنڌي وڏيرن ڪڏهن به هن کي چونڊن ۾ سوپارو ٿيڻ نه ڏنو.

۽ وڏيرو سوچي ٿو ته: ”هي اهو ماڻهو آهي جنهن سان اسان جي سنڌ جو پاڳ لکيل آهي.“ وڏيري کي مرڪ ڏاڍي وڻندي آهي، محبوبائن کان وڌيڪ.

هو هڪ هنڌ سوچي ٿو:

”اسين سنڌي ڪيڏا نه ظالم آهيون جو اسان کيس ڏک ڏيئي سندس مُرڪ ڪسيندا رهندا آهيون.“

”هن پيري اليڪشن جون تياريون آهن. آءٌ اليڪشن ۾ ڪٿي ٿو ڪٿان، پر آءٌ جيڪڏهن جيل ۾ هوندس ته به فارم پريندس. اهو منهنجو حق آهي.“

(يا)

”اوهان هيترا پيرا جيل ۾ ويا، هيترا پيرا تقريرون لکيون، پر اوهان اليڪشن ۾ سوپارا نه ٿيا. اوهان کي ڪاوڙ ته ڏاڍي ايندي

قاتل آهي. مون چيومانس ته انعام ونڻ ۾ هڪڙو آءُ ڪونه آهيان. تنوير عباسي وارا به آهن. اسان کي پنهنجي محنت ۽ فن جو سِلو مليو آهي. اسان انهن پئسن مان سنڌي زبان جا ٻيا ڪتاب به ڇپرائينداسون پئسا گهر ڪونه کڻي وينداسون تڏهن مس مس وڃي همراھ راضي ٿيو.

سيد ظفر حسن کي جو ڪجهه سمجهه ۾ ايندو هو منهن تي سامهون چئي ڏيندو هو. ان کان بعد دل ۾ نه رکندو هو. سائين ڪجهه عرصو اڳ مون کي هڪ ادبي رهاڻ ۾ مليو ۽ پاڪر پائيندي چيائين ته يار ملوئي ڪونه ٿا. جڻ ته پهرين واري ناراضپي واري ڳالهه سندس ذهن تي ئي ڪانه هئي. ظفر حسن ۾ تمام گهڻو ”ول پاور“ هو. اهڙا ماڻهو تاريخ ۾ هميشه مٿانهن صفحن تي پنهنجو نالو لکرائيندا آهن ۽ تاريخ انهن کي وڏي احترام سان ياد ڪندي آهي.

(ماهوار عوامي امنگ، مارچ-اپريل 1998ع تان ورتل)

\*\*\*\*\*

## حميد سنڌي

### ظفر حسن - هڪ باوقار شخص

جڏهن شيخ اياز سنڌ يونيورسٽيءَ جو وائيس چانسلر هو ته ڪن ماڻهن جي ڪنن ۾ ڀڙ تي شيخ صاحب ظفر حسن تي ناراض ٿي پيو. هڪڙي ڏينهن ظفر حسن مون سان مليو ۽ مون کي چيائين ته يار منهنجو فائيل شيخ صاحب جي ٽيبل تي پيو آهي، پر هو ان تي صحي نٿو ڪري. مون چيومانس ته شيخ صاحب جي فائيل تي صحيح ٿيڻ سان تنهنجو ڪهڙو ڪارج سرنڊو؟ ته مون کي چيائين دراصل آءُ چاهيان ٿو ته منهنجو پروموشن 19 گريڊ ۾ ٿئي ته آءُ سنڌي ادبي بورڊ جو سيڪريٽري ٿي سگهان ۽ پنهنجي پرائين خواهشن جي تڪميل ڪندي سنڌي ٻوليءَ جي خدمت ڪري سگهان. مون چيومانس هل مون سان. اسان جڏهن شيخ صاحب جي آفيس واري ڪمري جي ڀرسان پهتاسون ته پاڻ ٻاهر بيهي رهيو ۽ آءُ اندر هليو ويس. شيخ اياز صاحب مون کان پڇيو ته اهو ٻاهر ڪهڙو ماڻهو بيهاري آيو آهين؟ مون چيومانس ته ظفر حسن سيد آهي. ڏاڍو بهترين ماڻهو آهي، ماڻهن توهان کي ان بابت الائي ڇا چيو آهي. توهان ان تي ناراض آهيو الائي ڇا؟ سندس فائيل گهڻن ڏينهن کان توهان جي ٽيبل تي پيو آهي. توهان ان تي صحي نٿا ڪريو. جنهن تي شيخ صاحب چيو يار واقعي سيد ظفر حسن بهترين ماڻهو آهي، ماڻهن ان بابت مون کي غلط ٻڌايو هو. هن منهنجي ڪتاب ”ڀڳت سنگهه“ جي ڏاڍي واکاڻ ڪئي آهي. تنهن جي معنيٰ هن مون کي سمجهيو آهي. سد ڪرينس ته آءُ فائيل صحي ڪري ڏيانس ۽ انهيءَ جو انهيءَ مهل فائيل صحي ڪري ڏنائين.

سائين اصول پرست هو، مون کي ياد آهي ته سيد ظفر حسن صاحب مون سان ڏاڍو ناراض ٿيو هو، جڏهن منهنجي ڪتاب ”ويرون“ کي سرڪاري طور پنجويهه هزار روپيه انعام مليو ته سيد مون کي چيو توهان ضياءَ الحق کان اهو انعام نه وٺو، جو ضياءَ سنڌي ماڻهن جو

جڏهن اديب سنڌ لاءِ ٿا لکن،  
۽ سٺ سٺ ساڻ ٿا سڃا رهن،  
ڪڏهن به ڏاڍي جي اڳيان نه ٿا جهڪن،  
۽ ڪنهن به واک تي نه ٿا وڪامجن،  
تڏهن هُري ٿو هانو تي ظفر حسن!

جڏهن ڏکڻ جا ڏينهن ڏيهه تان لهن،  
جڏهن به گاهه ٿا گسن مٿان گسن،  
بهار ۾ نوان گلاب ٿا ڦٽن،  
جڏهن به ”يوسف“ ۽ ”نذر“ نظر اچن،  
تڏهن هُري ٿو هانو تي ظفر حسن!

جڏهن به ياد ٿو ڪريان وطن وطن،  
تڏهن هُري ٿو هانو تي ظفر حسن!

\*\*\*\*\*

(\*\*يوسف ۽ نذر. ظفر حسن جا فرزند آهن)

(ماهوار عوامي امنگ، مارچ-اپريل 1998ع تان ورتل)

## اهداد حسيني

### ظفر حسن جا خواب ۽ انهن جي تعبير

خواب اهڙا ڏسجن جيڪي اکين ۾ سمائجي سگهن ۽ ظفر حسن اهڙائي خواب ڏنا. ”ڌرتي“ رسالو هن جي اهڙن خوابن جي تعبير هو. هو هميشه چوندو هو ”امداد پاڻ گڏجي ڪم ڪنداسين.“ جيتوڻيڪ ظفر حسن سان ڪم ڪرڻ ڏاڍو ڏکيو هو ۽ ائين مون کيس چيو به هو، پر هن اهو پڪو پهه ڪيو هو. ظفر حسن هڪ ڪلمڪ ماڻهو هو. ڳالهه ڳالهه تي تهڪ ڏيڻ وارو ظفر حسن پوءِ هوريان چپ ۽ ڳنڀير رهڻ لڳو هو. شايد ان ڪري جو هن جيڪا ”سنڌ“ ڏسڻ ٿي گهري سان هن جي اکين کان الڳ ٿي رهي هئي. ظفر حسن پنهنجا خواب اسان وٽ ڇڏي ويو آهي. ڇا اسان ۾ ڪنهن جون اهڙيون اکيون آهن جو اهي خواب انهن ۾ سمائجي سگهن! ظفر حسن اڪيلي سر حالتن سان ويڙهه کاڌي. سنڌ، سنڌي ساهت ۽ ٻوليءَ جي معاملي ۾ ڪڏهن به ڪنهن سان به ٺاهه نه ڪيائين. هن جي آڏو هڪ مشن هو، جيڪو جاري رهڻ گهرجي ۽ ظفر حسن لاءِ صحيح معنيٰ ۾ اهو ئي خراج تحسین آهي.

### هُري ٿو هانو تي

جڏهن به ياد ٿو ڪريان وطن وطن،  
تڏهن هُري ٿو هانو تي ”ظفر حسن!“

جڏهن به قول فعل ساڳيا رهن،  
جڏهن به ٿو ٻڌان ڪٿان سڃا سخن،  
لڳي ٿي لُونءُ لُونءُ لُونءُ لُونءُ جي لڳن،  
۽ نيٺ سنڌ لاءِ خواب ٿا ڏسن،  
تڏهن هُري ٿو هانو تي ظفر حسن!

## الطاف شيخ

### هڪ پياري انسان ۽ سني اديب ظفر حسن جي نالي

ظفر جي جدائيءَ جو ڏاڍو ڏک اٿس. هو نه ڪنهن جي گلا ڪندو هو نه اجائي خوشامد. ڪيڏو ته محنتي، ايماندار ۽ حليم شخص هو. هر وقت منهنجي همت افزائي ڪيائين ۽ سنيون صلاحون ڏنائين. سندس بابت وڌيڪ لکڻ بدران انگريزي اخبار Dawn ۾ شيخ عزيز جون ڏنل ڪجهه ستون ڏيان ٿو:

ليکڪ، اديب، ڪهاڻيڪار، تنقيدنگار ۽ سنڌي ادبي بورڊ جي اڳوڻي سيڪريٽري سيد ظفر حسن جي اوچتي موت سبب، سنڌي ادب کي ٿوري عرصي ۾ ئي هڪ ٻيو وڏو صدمو رسيو آهي. آچر ڏينهن حيدرآباد ۾ ظفر حسن دل جي بيهڻ سبب 61 سالن جي ڄمار ۾ گذاري ويو.

ظفر حسن تمام وڏو تنقيدنگار هو ۽ تنقيدنگاريءَ سان گڏ هن ڪيتريون ئي خوبصورت ڪهاڻيون به لکيون. پاڻ تاهي مهراڻ سميت ڪيترن ئي رسالن جو ايڊيٽر پڻ رهيو.

ظفر حسن پيشي جي لحاظ کان سنڌ يونيورسٽيءَ ۾ استاد هو. سنڌي ادبي سنگت کي متحرڪ ڪرڻ ۾ سندس تمام اهم ڪردار هو. هو 14 آگسٽ 1937ع ۾ حيدرآباد ۾ ڄائو. سندس خاندان ٻٽن پيڙهين کان تعليم جي شعبي ۾ ڪيل خدمتن جي حوالي سان، سڄي سنڌ ۾ چڱي ناماچاري رکي ٿو. پاڻ شروعاتي تعليم حيدرآباد ۽ ماسٽرس سنڌ يونيورسٽيءَ مان حاصل ڪيائين. کيس ننڍي عمر ۾ ئي لکت جي ذات ملي وئي هئي. هن لکڻ جي شروعات (اڻويهه سؤ پنجاھ) واري ڏهاڪي جي پڇاڙيءَ ۾ ڪهاڻيون لکڻ سان ڪئي، ان کان پوءِ هن سنڌي ادبي سنگت کي منظم ڪرڻ طرف ڌيان ڏنو، تڏهن هن جي سامهون وڏو مقصد سنگت جي پليٽ فارم تان جديد ادبي لاڙن جي ترويج ڪرڻ هو.

جڏهن سنڌ واري ڏهاڪي ۾ سنڌي ادب جي فڪري جوهر ۾، ون يونٽ واري سياسي گههاگهميءَ سبب تبديلي اچڻ لڳي هئي، تڏهن ظفر حسن سنڌ جي سماجي ۽ اقتصادي مسئلن کي ڪهاڻين، تنقيدي مضمونن ۽ مقالن ذريعي ڀرپور انداز ۾ پينٽ ڪيو. هو ان دور ۾ ئي ڪيترن اهڙن ادارن سان گڏجي ڪم ڪرڻ لڳو، جن جو مقصد ڪتابن ۽ رسالن وغيره ڇپائڻ ذريعي سنڌي ادب کي ترقي ڏيارڻ هو. اهڙي ڪم جي سلسلي ۾ سندس ادارت هيٺ نڪرندڙ ٻن رسالن ”ڌرتي“ ۽ ”آرسي“ کي ڳڻائي سگهجي ٿو. ادب جي ترويج لاءِ هن 1970ع ۾ هڪڙي پرتنگ پريس به لڳائي، جنهن جي ڪري ڪيترن ئي اديبن کي پنهنجي تخليقي مواد ڇپائڻ ۾ ڪافي مدد ملي.

هو هڪ تخليقڪار جي حيثيت ۾ ترقي پسند تحريڪ سان آخري دم تائين لاڳاپيل رهيو ۽ هن جو سماجي حقيقت نگاريءَ ۾ پڪو ايمان هو. هو شعوري طور تي نلهيءَ نعري بازيءَ کان پري رهيو. هو سچائيءَ، ايمانداريءَ، غير جانبدارائپ سان ڪم ڪرڻ ۾ يقين رکندو هو. هن جي سخت ۽ غير جانبدارانہ تنقيد، ڪيترن ئي موقعن تي سندس هم عصرن کي پسند نه آئي، پر پوءِ به هو پنهنجي راءِ تان هرگز نه هٽيو ۽ پنهنجي لکڻ ۾ مڪن رهيو. ايسٽائين جو جنرل ضياءَ جي مارشل لا واري دور ۾ به هن پنهنجي اصولن تي سودي بازي نه ڪندي ”اهل قلم ڪانفرنس“ ۾ شرڪت کان صاف انڪار ڪري ڇڏيو.

هڪ استاد جي حيثيت ۾ به ظفر حسن يونيورسٽيءَ اندر پنهنجي شاگردن لاءِ بهترين استاد طور سڃاتو ويندو هو. هو آخري وقت ۾ به لکڻ، پڙهڻ ۾ مشغول هو.

(الطاف شيخ جي ترجمو ڪيل ناول ”گئشا گرل“ جي انتساب ڪيل مواد تان ڪنيل)

\*\*\*\*\*



## سيد ظفر حسن سان لاڳاپيل منهنجون يادگيريون

سڀني کي خبر آهي ته سيد ظفر حسن سنڌ يونيورسٽيءَ جي جاگرافي ڊپارٽمينٽ جو پروفيسر هو. نهايت نفيس، مهذب ۽ اصول پرست انسان هو. هن جي مون سان ڏيڻ وائڻ پهريون غائبان ٿي. هن انسان شناس دوست ۽ قدردانيءَ جا ڪٿا ڪيترن جي پيٽ ۾ وڌيڪ هئا. ان زماني ۾ مان جوشيلا ۽ جذباتي ليکڪ هئس. ”هلال پاڪستان“ ۾ منهنجو هفتيوار ڪالم ”آئينو ۽ اولڙو“ ڇپيو هو. انهن ڪالمن سندس توجهه ڇڪرايو ۽ اسان قلمي يار ٿي وياسين.

سيد ظفر حسن سنڌي ادبي بورڊ جو سيڪريٽري ٿيو ته مون سان صلاح مصلحت ڪندو هو. ڪراچيءَ انڊيا جا اديب ايندا هئا ته ڪراچيءَ اچي انهن سان ملڻ وقت مون کي به وٺي ويندو هو. هڪ دفعي انهن سان مشاعري جي محفل رچائي وئي ته سيد ظفر حسن ان ۾ وٺي ويو ۽ مون کي ڪجهه نه ڪجهه پڙهڻ لاءِ تاڪيد ڪيائين. مون پنهنجو آزاد نظم ”غير مشروط پيار“ پڙهيو جيڪو دوستن کي ڏاڍو وڻيو.

مان مادام مهتاب اڪبر راشديءَ جي ذاتي ڪوششن ۽ دلچسپيءَ سان سنڌالاجيءَ ۾ ڊيپوٽيشن تي ڊپٽي ڊائريڪٽر ٿي آيس ته سيد ظفر حسن کي منهنجو اچڻ سٺو لڳو.

سيد ظفر حسن سان گڏجي اسان وقت جي پابندي، سنڌ ۽ سنڌي ٻوليءَ سان عشق ۽ سنڌ-دشمنن سان نفرت جو راسخ ڪلچر پيدا ڪيو. ٻئي عملي سياستدان ڪونه هياسين. پر نظرياتي طور تي ڪن ڳالهين ۾ ڪٽر هياسين. ضياءَ جو ظلمي زمانو هو. هو سنڌ-دشمني سبب اسان کي ڪونه وڻندو هو. هن سنڌي اديبن جي خريداري جي بازار لڳائي. ڪيترن کي وڏا عهدا مليا. انهيءَ مال پڙيءَ ۾ مون کي به هڪ عهدي جي آڇ ڪئي وئي. مون انڪار ڪيو ته اهو اڪيڊمي آف ليٽرس وارو عهدو مرحوم غلام رباني آگري کي مليو.

اڪيڊمي آف ليٽرس جا ساليانه ميٽر ٿيندا هئا ته سيد ظفر حسن ۽ مان جهاز جون ٽڪيٽون ۽ دعوتناما ڦاڙي ايڄنٽن کي موٽائي ڏيندا هئاسين. جيڪو سرڪاري فنڪشن ۽ گڏجاڻيءَ ۾ ويو، اهو سيد ظفر حسن ۽ مون مان ڦاٽو. ان سان مڪمل سوشل بائڪاٽ ڪندا هئاسين. اهڙي ماڻهو کي هٿ به ڪونه ڏيندا هئاسين. اسان ٻنهي مان گهڻا اديب ۽ شاعر ناراض هئا ۽ لهرائيندا به هئا.

اهڙي ماحول ۾ سنڌ يونيورسٽيءَ جي شاگردن طرفان وڏو جلسو ٿيو. شاگردن اسان جي ڳالهه سمجهي ۽ مڃي. هنن ڪنهن اهڙي کي دعوت نه ڏني، جيڪو حڪومت-دوست يا حڪومتي حڪمت عملين سان سهمت هجي. ان ڪري انهيءَ فنڪشن جي صدارت سيد ظفر حسن جي صلاح سان مون ڪئي. زندگيءَ ۾ پهريون دفعو ڪلاشنڪوف ۽ ڳاڙهن جهنڊن جي چانو ۾ مون سلامي ورتي.

سيد ظفر حسن ۽ مان جهڙوڪ هڪ سڪي جا ٻه پاسا هوندا هئاسين ۽ هڪ ٻئي تي ڪڙي نظر رکندا هئاسين. ظفر حسن ڪن ڳالهين ۾ مون کان وڌيڪ پختو هو. هن سنڌ يونيورسٽيءَ ۾ ”سنڌي ادبي سنگت“ جي شاخ کي فعال رکيو. ڪيتريون گڏجاڻيون اسان وٽن هينان ڪيون. مان جيڪڏهن ڪنهن ادبي گڏجاڻيءَ ۾ پهچڻ ۾ دير ڪندو هئس ته ڪاوڙجي پوندو هو ۽ چوندو هو ته ”ٻوليءَ جي خدمت روزي نماز جهڙي اهميت رکي ٿي.“

وقت جي پابندي مون کان وڌيڪ ظفر حسن ڪندو هو. هڪ دفعي ”ڪوٽڙي سنڌي ادبي سنگت“ سيد ظفر حسن جي صدارت ۾ منهنجي ليڪچر جو پروگرام سٽيو. فنڪشن شام جو 5 وڳي ٿيڻو هو. اسان ٻئي وقت تي اتي پهتاسين. پندارل سجايل هو. مگر ڪو ماڻهو ڪونه پهتو هو. مون ليڪچر ڏنو ۽ سيد ظفر حسن صدارتي تقرير ڪئي. اتان اتي ڪوٽڙي پريس ڪلب وياسين ۽ پريس رليز جاري ڪئي سين. اهڙن روين ۽ واقعن جو مثبت اثر ٿيو.

سيد ظفر حسن همت افزائي ڪرڻ ۽ چڱي ڪم ۾ اڳرائي ڪري مدد ڪندو هو. مان اڃان ڪراچيءَ ۾ هئس ته ٻارن جي لاءِ ڪهاڻيون لکيون. نالو ٻارن جو مگر هيون وڏن لاءِ سياسي ۽ نظرياتي ڪهاڻيون. سخت سينسر شپ ڪري ايئن ئي ٻارن جي نالي ۾ لکڻ سولو هو. منهنجي ڪهاڻي ”چانو بنا وڻ“ ضياءَ جي خلاف هئي. ٻي ڪهاڻي ”درد جو دارون“ لطيف ۽ شاه عنايت جي تحريڪ تي لکيل

## پروفيسر اعجاز احمد قريشي

### ظفر حسن ۽ منهنجو ساٿ

هي 1964-65ع جو زمانو آهي مان سنڌ يونيورسٽي ۾ بي. اي (آنرز) اڪنامڪس ۾ داخلا جي تياري ڪري رهيو هوس. ڊاٽوڊ ڪاليج مان انٽر آرٽس پاس ڪري ڇڏي هيم ۽ سنڌ يونيورسٽيءَ ۾ داخلا ٿي جو اعلان ٿي چڪو هو. هي اهو ئي دور هو جنهن ۾ ملڪ ۾ ”ون يونٽ“ مڙهيل هو ۽ ايوب جو دور هو، ون يونٽ جي خلاف سنڌ ۽ ٻين صوبن ۾ تحريڪ هلي رهي هئي، انهيءَ دور ۾ ئي سنڌي ٻوليءَ جي حق لاءِ پڻ مختلف تنظيمون طرفان ڪافي مظاهرا وغيره ٿيندا رهيا. 65-1964ع واري سيشن ۾ منهنجي داخلا ٿي چڪي هئي ۽ مان سنڌ يونيورسٽي جي هاسٽل جي A بلاڪ يعني ابن خلدون هاسٽل ۾ رهڻ لڳس. هن ئي دور ۾ رسالو ”روح رهاڻ“ نڪرندو هو جيڪو سنڌ جي حقن جي ڳالهه ڪندو هو ۽ مان ان رسالي کي 1964ع کان پڙهڻ شروع ڪيو هو. انهيءَ ساڳئي دور يعني 1965ع کان سهڻي رسالو نڪرڻ شروع ٿيو. مان بنا دير جي جاگرافي شعبي ۾ وڃي محترم ظفر حسن صاحب سان مليس ۽ کيس ٻڌايم ته مان سهڻيءَ جو ساليانو خريدار ٿيڻ چاهيان ٿو. ظفر حسن صاحب ٿورو اچرج ۾ پئجي ويو ته هڪ سنڌي نوجوان شاگرد پاڻ خريدار ٿيڻ لاءِ هلي آيو آهي ڇو ته هن چواڻي ته اسان ماڻهن ڏانهن وڃي خريدار ٿيڻ لاءِ منت ڪندا آهيون. بهرحال، هو ڏاڍو خوش ٿيو ۽ مون کي ڏاڍي عزت ڏنائين. مون کيس ڏهه رپيه ڪڍي ڏنا ۽ هن مون کي رسيد ڪڍي ڏني ۽ پوءِ مون کي سهڻي رسالو ماهوار ملڻ لڳو. ظفر صاحب مون کي پنهنجي گهر اچي ڇانهه پيئڻ جو چيو. پاڻ ان وقت هيرا آباد ۾ رهندو هيو.

مان شام جو سندس گهر ويس، پاڻ تمام بهترين طريقي سان ڇانهه سان گڏ بسڪيٽ، سنبوسا، گهيڇا ۽ پاپڙن سان خاطر تواضع ڪئي. سائين سان تمام ڊگهي ڪچهري ٿي ۽ سنڌ جي مسئلن تي ڪافي ڳالهه ٻوله ڪئي سون. مون کي ٻئي ڏينهن ”سهڻي“ جي آفيس

هئي. اهي ڪهاڻيون سيد ظفر حسن ”سنگت“ رسالي ۾ ڇپرايون. سيد ظفر حسن وڏي وٽ هو. هن ماڻهن جي نظرياتي تربيت ڪئي. هن جي نظرياتي شاگردن وڏا سياسي ڪم ڪيا. ڊاڪٽر حفيظ قريشيءَ جو مثال ڏئي سگهجي ٿو. هن مائي جندو جي مدد ڪئي ۽ ٽنڊو بهاول جي شهيدن جو رت رائگان ڪرڻ نه ڏنو.

\*\*\*\*\*

وٺي هلي طارق اشرف سان ملائڻ جو چيائين. اهڙي نموني سان يونيورسٽيءَ جي تائيم کان پوءِ ٻئي جڳا گڏجي سهڻيءَ جي آفيس وياسين. آخر هلندي هلندي سيد ظفر حسن سان منهنجي دوستي ٿي وئي. هفتي ۾ ظفر صاحب سان ٻه ٽي ملاقاتون ضرور ٿينديون هيون. ظفر حسن دل جو انتهائي صاف ماڻهو هو ۽ تمام گهڻو پڙهاڪ هيو ۽ مون کي پڻ ڪيترن ئي ڪتابن پڙهڻ تي اتساهيندو رهندو هو. ظفر حسن وٽ پنهنجي بهترين لائبريري موجود هوندي هئي ۽ مهيني ۾ هو ڪيترائي ڪتاب وٺندو ۽ پڙهندو ۽ پنهنجي لائبريري ۾ شامل ڪندو ويندو هو. ظفر حسن صاحب جو اهو خيال هو ته سنڌ ۽ سنڌي ماڻهن سان تمام گهڻيون ناانصافيون ٿي رهيون آهن ۽ سنڌي ٻوليءَ کي پوئتي ڌڪيو پيو وڃي، انهيءَ لاءِ اهو ضروري آهي ته پاڻ سنڌ يونيورسٽيءَ ۾ هڪ اڌ اهڙي تنظيم ٺاهي انهن ۾ نوجوان شاگردن کي گهڻو پڙهائڻ تي اتساهجي ۽ نوان نوان ڪتاب آڻيون. سندس صلاح هئي ته پاڻ سماجي سائنس تي سنڌي ٻوليءَ ۾ مضمون لکرائجن ۽ جنرل جاري ڪجي ۽ پوءِ مون ۽ ظفر صاحب گڏجي سنڌي ٻوليءَ ۾ هڪ جنرل ڇپايو، جنهن ۾ اقتصاديات، سماجيات، سماجي ڪم، تاريخ ۽ بين الاقوامي تعلقات تي سنڌي ۾ ڪورس مطابق، پروفيسر محمد بخش لاشاري، پروفيسر ڊاڪٽر تنوير جوڻيجو، پروفيسر غلام حسين خاصخيلي، پروفيسر فخرالنساء ۽ ٻين کان مضمون لکرائي شايع ڪياسون. انهيءَ دور ۾ مان پڻ يونيورسٽيءَ ۾ استاد ٿي چڪو هوس ۽ ان ڪم کي مان ۽ ظفر صاحب مسلسل ڪندا رهياسون. ساڳئي وقت سنڌ تي انگريزيءَ ۾ پڻ ڪتابن جي ڪوت هئي خاص ڪري اقتصاديات تي. اقتصاديات جي موضوع تي سنڌيءَ ۾ پروفيسر غلام حسين خاصخيلي ۽ ڊاڪٽر ديدار شاھ جا ڪتاب سنڌالاجيءَ جي طرفان ڇپجي اچي چڪا هئا. جيئن مٿي ذڪر ڪيو اٿم ته انگريزيءَ ۾ اقتصاديات تي ڪتابن جي ضرورت هئي ته مون پروفيسر خاصخيليءَ، ڊاڪٽر امجد علي بيگ گڏيل طور ”ايڪانامي آف سنڌ“ جي نالي سان ڪتاب لکيو.

هيءَ ڳالهه 1976ع جي آهي ۽ جڏهن اسان اهو ذڪر سائين ظفر حسن سان ڪيو ته هو ڏاڍو خوش ٿيو ۽ هن پنهنجي طرفان ئي هڪ خط ۽ تجويز لکي ان وقت جي وائس چانسلر ڊاڪٽر نبي بخش خان بلوچ ڏانهن کڻي ويو ته سنڌ يونيورسٽي جي هنن استادن هي ڪتاب

لکيو آهي، انهيءَ جي ڪري آرڊر ڪيو وڃي ته انسٽيٽيوٽ آف سنڌالاجي مهيني اندر هي ڪتاب ڇپرائي شاگردن جي ڪورس جو پورا ڪري، ڊاڪٽر بلوچ صاحب خوشيءَ جو اظهار ڪندي آرڊر ڪيو ۽ ظفر حسن جي معرفت ڊاڪٽر غلام علي الانا جيڪو ان وقت سنڌالاجي جو انچارج هو ڪتاب ڇپرائي اسان جي هٿن ۾ ڏنو. اسان تنهنجي استادن خوش ٿيندي سائين ظفر حسن، ڊاڪٽر نبي بخش خان بلوچ ۽ ڊاڪٽر غلام علي الانا جا ٿورا مڃيا ۽ اهو ڪتاب شاگردن لاءِ ڪارآمد ثابت ٿيو.

ظفر حسن اهڙن سڀني ماڻهن سان نفرت ڪندو هو جيڪي سنڌي ٻوليءَ سان محبت نه ڪندا هئا ۽ جيڪي وڏن سرڪاري جلسن خاص طور تي جنرل ضياءُ الحق جي دور ۾ ٿيندڙ جلسن جلوسن، اهل قلم ڪانفرنس ۽ ٻين اهڙن سرڪاري جلسن ۾ جنهن ۾ سنڌ، سنڌي ٻولي، سنڌي ادب کي گهٽ ڏيکاريو ويندو هو جو بائيڪاٽ هو ۽ اهو پيغام سڄي سنڌ ۾ پهتو ۽ ڪيترن ئي ماڻهن ظفر حسن جو ساٿ ڏيڻ شروع ڪيو. هڪڙي دفعي جو ذڪر مان رڪارڊ تي رڪڻ چاهيان ٿو ته مظهر صديقي صاحب جي بهترين دور يعني 1980ع جي شروعاتي دور جي ڳالهه آهي ته ڪجهه اهڙيون ڳالهيون ٿيون، جن جي ڪري غور شروع ڪيو ويو ته انسٽيٽيوٽ آف سنڌالاجي کي ”سينٽر آف ايڪسيلنس“ بڻائي يونيورسٽي آف گرائنٽس ڪميشن جي حوالي ڪجي ته جيئن اهو ادارو وفاق جو ادارو ٿي وڃي ڇو ته ان دور ۾ وفاق ان اداري کي جام پئسا ڏئي ها، هي دور ضياءُ الحق جو دور هيو ۽ ڊاڪٽر محمد افضل يونيورسٽي گرائنٽس ڪميشن جو چيئرمين هو ۽ هنن جو خيال هو ته سنڌالاجي جيئن ته سنڌ جو بهترين ادارو آهي ان ڪري ڇو نه هن کي يونيورسٽي گرائنٽس ڪميشن ۾ کنيو وڃي.

انهيءَ سلسلي ۾ سنڌ يونيورسٽيءَ جي استادن تمام گهڻو گوڙ ڪيو. استادن مظاهرا ڪيا، لکپڙهه ڪئي ته سنڌالاجي جي وفاقي اداري جي حوالي نه ڪئي وڃي. ڊاڪٽر عيسيٰ دائود پوتو، ڊاڪٽر مبارڪ علي، ڊاڪٽر محمد علي مهيسر، پروفيسر غلام حسين خاصخيلي، راقم ۽ ٻيا ڪيترا شامل هئا.

علي احمد بروهي پڻ سنڌالاجيءَ کي گرائنٽس ڪميشن جي حوالي ڪرڻ جي حمايت ڪئي ۽ پوءِ علي احمد بروهيءَ جي خلاف پڻ مظاهرا ڪيا ويا جنهن ڪري هن اهو بيان ڪڍيو ته سنڌالاجي ڪو

ڪوٺو ناهي جو گرانٽس ڪميشن ڪنڊو ته ڇا ٿي پيو. يونيورسٽيءَ جي خواتين استادن ۽ شاگردياتين سخت مزاحمت ڪئي ۽ ڪجهه ڏينهن بعد علي احمد بروهي صاحب جيڪو سنڌالاجي ۾ ليڪچر ڏيڻ آيو ان کي اچڻ نه ڏنو ويو ۽ وائيس چانسلر ۽ ڊائريڪٽر سنڌالاجي کي اهو شدت سان محسوس ڪرايو ويو ته سنڌالاجي ۾ علي احمد بروهي جهڙن ماڻهن لاءِ ڪا به جاءِ ڪانهي ۽ پوءِ سندس آمد ۽ ليڪچر رد ڪيو ويو. ظفر حسن صاحب پاڻ هڪ سٺو ڪهاڻيڪار ۽ مضمون نگار هيو. هن هڪ ڪهاڻي جو ڪتاب ”رهجي ويل قرض“ ڪڍيو ۽ ڪيترا مضمون ڇپرايائين، ولي رام ولي صاحب سان گڏجي ڪهاڻين ۽ مضمونن جا گڏيل ڪتاب ”آرسي“ جي نالي سان رسالو ڪڍيائين ان کان سواءِ ٻه ٽي ماهوار رسالا جن ۾ ”پروڙ“، ”ڌرتي“ به جاري ڪيائين. ظفر صاحب سڄي عمر پنهنجي يادگيري جون ڊائريون رکيون جيڪي هزارن پيڇن تي مشتمل ۽ موجود آهن جن مان هڪ جلد ڇپيل آهي. ظفر حسن هڪ اعليٰ ڪردار جو انسان هو ۽ جاگرافيءَ جو بهترين استاد پڻ. سنڌ يونيورسٽيءَ جو تمام وڏي حد تائين چرندڙ پرندڙ ڪارڪن هو. سندس دوستن جو حلقو تمام وسيع هو، جن ۾ مدد علي سنڌي، حفيظ قريشي (جونيئر)، لال بخش جسڪاڻي، غلام حسين خاصخيلي، ظفر جوڻيجو، رفيق منگي، طارق اشرف، سليمان شيخ، راقم، پروفيسر محمد بخش لشاري، قاضي سعيد، ڊاڪٽر حميده ڪهڙو ۽ ٻيا.

مان جڏهن 1970ع ۾ سنڌ يونيورسٽي ۾ استاد مقرر ٿيس ۽ سال جي آخر ۾ لنڊن پڙهڻ لاءِ ويس ته سائين ظفر حسن مون کي ڪراچي ايئرپورٽ تي ڇڏڻ هليو. ۽ هڪ ڏينهن اڳ مدد علي سنڌي طرفان ڇپيل رسالو اڳتي قدم جون پنج ڪاپيون منهنجي لاءِ سوکڙيون کڻي آيو.

لنڊن يونيورسٽيءَ ۾ مون پنهنجي ايم. اي جي ڊگري جي ٿيسز سنڌ ۽ پنجاب ۾ پاڻي جي معاملي تي لکي. واپس اچڻ کان پوءِ مون ظفر صاحب سان اهو ذڪر ڪيو جنهن سنڌ يونيورسٽي جي جاگرافي جي استادن طرفان ٺهيل سنڌ جاگرافرس ايسوسيئيشن طرفان انهيءَ ٿيسز کي ڪتابي صورت ۾ ڇپائڻ جي آڇ ڏني جيڪا مون قبول ڪئي. بعد ۾ جاگرافي شعبي جي سربراه ڊاڪٽر شڪيل احمد سائين ظفر حسن جي چوڻ تي انهيءَ ايسوسيئيشن طرفان منهنجو ڪتاب

ڇپايو، جيڪو منهنجو پهريون ڪتاب ٿيو. انگريزيءَ ۾ جنهن جو مهورت ڊاڪٽر نبي بخش خان بلوچ، وائيس چانسلر سنڌ يونيورسٽي، مهراڻ آرٽس ڪائونسل حيدرآباد ۾ ڪيو. ڪتاب جي ڇپائي ۽ مهورت جو سال 1975ع آهي.

سيد ظفر حسن جي باري ۾ اهو چيو ويندو آهي ته هو تعصبي هو ۽ صرف سنڌ پرست هو سا ڳالهه ائين ناهي، پنهنجي ڌرتي ۽ ان جي ماڻهن جي محبت انساني زندگيءَ جو لازمي جز آهي پر ظفر حسن صاحب صوفي منش ماڻهو هو ۽ انسان دوست ۽ انسانن سان محبت ڪندو هو. ڊاڪٽر مبارڪ علي خان ۽ پروفيسر فريد الدين سندس بهترين دوست هوندا هئا. انسٽيٽيوٽ آف سنڌالاجي ۾ ڊاڪٽر مبارڪ علي جي ڪتابن ڇپائڻ ۾ ظفر صاحب جو وڏو هٿ هو.

1980ع جي وچ واري ڏهاڪي جي ڳالهه آهي ته ظفر صاحب کي دل جو عارضو ٿيو ۽ هو سول اسپتال حيدرآباد جي دل جي وارڊ ۾ داخل ٿيو، مون کي خبر وقت تي نه پئجي سگهي پر جيئن سندس طبيعت ڪجهه بهتر ٿي ته سندس پيءُ مظفر مون وٽ آيو ۽ سڄي حقيقت کان واقف ڪيائين ۽ چيو ته ظفر صاحب توهان کي سڏيو آهي ۽ مان انهيءَ پير وڃي ساڻس مليس ۽ پوءِ ظفر صاحب 3 هفتا اسپتال ۾ رهڻو ۽ اٺون وٽس روزانو ڪيئي ڪلاڪ شام جو ويندو هئس ۽ هو جڏهن آرام ڪندو هو ته اٺون گهر اچي ويندو هوس. اهڙي نموني نڪ ٿيڻ کان پوءِ هو لطيف آباد واري گهر ۾ اچي رهيو ۽ سندس مڪمل صحتيابي تائين اٺون وٽس روز ويندو هئس. سندس اهو چوڻ هوندو هئو ته هر روز ضرور ملندو ره ته جيئن ڪچهري ٿئي ۽ ڪجهه لکڻ پڙهڻ جي باري ۾ ڳالهون ڪجن. ظفر صاحب وٽ تمام سٺا خيال موجود هئا ته ڪيئن سنڌ جي شاگردن جي تعليم کي وڌائجي، سنڌي ٻوليءَ جي ترقي لاءِ ڪم ڪجي. اهي سڀ ڳالهون اسان جي ملاقاتن ۾ بحث هيٺ اينديون هيون. جڏهن شيخ اياز 1976ع ۾ سنڌ يونيورسٽيءَ جو وائس چانسلر ٿي آيو ۽ غلام رباني صاحب پرووائس چانسلر ٿي آيو ته ظفر حسن صاحب سنڌي ادبي بورڊ جو سيڪريٽري ٿيو ۽ سندس دور ۾ بورڊ سٺي ترقي ڪئي ۽ ڪافي نوان ڪتاب ڇپايا ويا. جيئن مٿي چئي آيو آهيان ته پاڻ سڀ کان اول ”سهڻي“ رسالي سان لاڳاپيل هئو پر بعد ۾ پنهنجي طرفان هڪ پريس ”پرفيڪٽ پرنٽرس“ جي نالي سان قائم ڪيائين ۽ پوءِ ڪتاب ۽ رسالا ڇپرائيندو رهيو. رسالن ۾

سائين انهن ڪٽنگس کي پڻ جائتو ڪري رکندو هئو. سنڌ ۾ ڊائرين لکڻ ۽ اهڙن ڪمن جو رواج گهٽ آهي. چار پنج ماڻهو مون کي اهڙا سُجهن ٿا ۽ ياد پون ٿا، پهريون سائين جي ايمر سيد، ٻيو محترم فضل الله قريشي، ٽيون ظفر حسن ۽ چوٿون محترم امان الله شيخ وڪيل ۽ دانشور.

\*\*\*\*\*

”پرڙ“، ”ڌرتي“، ”آرسي“ (اينٽالاجي)، سندس ڪتاب ”رهجي ويل قرض“ ڇپرائي پترو ڪيائين ۽ اهڙي نموني سان ادبي ۽ علمي ڪيتر سان هر وقت سلهاڙيل رهيو. سندس مطالعو تمام وسيع هئو ۽ پاڻ انگريزي ۽ سنڌي ۾ ڪيترائي مضمون ۽ خط لکي ڇپرايائين. جيڪي سنڌي اخبارن، رسالن ۽ انگريزي اخبارن ۽ رسالن ۾ ڇپيا. ظفر حسن صاحب هڪ پڙهيل ۽ ڪڙهيل انسان هئو ۽ آءٌ کيس سنڌ جو دانشور چوڻ ۾ نه ڪيڀائيندس. هن کي سنڌ ۽ هن سڄي ملڪ جي اقتصاديات، سياست، جاگرافي، سماجيات جي گهڻي ڄاڻ هئي ۽ هو انهن سڀني مسئلن تي تمام گهڻي ڄاڻ ۽ دسترس رکندڙ هئو. لطيف سائينءَ تي به هن کي سٺي شناس هئي. اسان جون شام جي چانهه جي ڪوپ تي محفلون ٿينديون هيون. گهڻي قدر مان ۽ ظفر صاحب روز نه ته به هر ٻئي ڏينهن ملندا هئاسين. هفتي ۾ هڪ دفعو مدد علي سنڌيءَ سان به ضرور ملندا هئاسين. انهن ٻنهي صاحبن جو به پاڻ ۾ سٺو واسطو ٿي ويو هئو. سائين جون ۽ سندس نياڻيون گڏ پڙهنديون هيون. اسان اڪثر ادبي گڏجاڻين، ڪچهرين ۽ سيمينارن ۾ به گڏ ويندا هئاسين. سنڌ گريجوئيٽس ايسوسيئيشن جا ميمبر هوندا هئاسين ۽ پوءِ انهن جي پروگرامن ۾ صرف حيدرآباد نه پر ڪراچي ۽ سڄي ملڪ ۾ به چڪر لڳندو رهندو هئو. 1978 ۾ سنڌ گريجوئيٽس ايسوسيئيشن (سگا) جي طرفان سڄي ملڪ ۾ لطيف ڪانگريس ڪوٺائي وئي ۽ هن لاءِ ريل گاڏيءَ جا ڪجهه گاڏا بوڪ ڪرائي ڪافي ميمبرن خاندان سان گڏ سفر ڪيو. جنهن ۾ ملتان، لاهور، اسلام آباد ۽ پشاور شامل هئا. لطيف تي ڪافي مقالا پڙهيا ويا. ان سفر ۾ ظفر حسن به گڏ هئو ۽ پاڻ مقالا به پڙهيائين. هن يادگار سفر ۾ سگا جا گهڻي ڀاڱي سڀ املهه ساڻي به گڏ هئا، جن ۾ ڊاڪٽر سليمان شيخ، ڊاڪٽر شريف ميمڻ، فضل الله قريشي، بخش علي لاکو، اشفاق ميمڻ، يوسف ميمڻ، ڊاڪٽر نواز علي شوق، محسن شاهه بخاري، سائين غلام محمد پنيرو، ظفر حسن، راقم الحروف ۽ ٻيا ڪيترائي ساڻي گڏ هئا. ظفر حسن جي خاصيت اها به هئي ته اهم شين جي ڪٿائن کي پنهنجي اندر جي ڪٿائن سان رڪارڊ به ڪندو هئو ۽ پنهنجي ڊائريءَ ذريعي انهن شين کي محفوظ ڪري ڇڏيندو هئو. انگريزي اخبارون خالي ڪري سنڌ بابت ابتي سبتي خبر جي ڪٽنگ ڪري پڻ محفوظ ڪندو هئو. آئون ساڻس هن ڪم ۾ ساٿ ڏيندو هوس. اهي سڀ علمي، ادبي ۽ ثقافتي ڪم هلندا هئا ۽ پوءِ



## پروفيسر لال بخش جسڪاڻي

### تان ڪي سائن اور...!

اهو جون 1963ع جو سال هو، آءٌ پنهنجي پياري دوست نور علي شاه سان گڏجي سکر مان فرسٽ ايئر جو امتحان ڏئي منگهن ۽ ٽڏين هوائن جي شهر حيدرآباد پهتاسين، جيڪو منهنجي خوابن جو آدرشي شهر هيو ۽ اڄ به آهي. چرچ مينشن بلڊنگ حيدرآباد جي مٿان آمريڪن سينئر ۽ شاندار لائبريري موجود هئي. جتي ڪتابن جو خزانو، ايئرڪنڊيشن، ٽڏو پاڻي، مئگزين، هفتيوار فلمون ۽ جڳ مشهور (Documentaries) ڏيکاريندا هئا. هيٺ گرائونڊ فلور تي (British Council) لائبريري هوندي هئي. اتي به ساڳيون سهولتون ۽ لاجواب ڪتاب ۽ مئگزين رکيل هوندا هئا، جتان هزارن جي تعداد ۾ نوجوانن CSS پاس ڪري پنهنجو مستقبل سنواري سنيون نوڪريون ورتيون يا ٻاهر هليا ويا. ڇا ته حيدرآباد جو علمي ادبي اوج هو ۽ حيدرآباد شهر ۾ جي به لائبريريون علمي شعور ۽ ڄاڻ حاصل ڪرڻ لاءِ شهر جي نوجوانن لاءِ بيمثال تحفو هو. مان روزانو لائبريري ۾ وڃي ويهي ڪتاب ۽ رسالا پڙهندو هئس.

اتي جي اسسٽنٽ لائبريرين محمود پناڻ سان ملاقات ٿي جيڪو پناڻ ڪالوني جو هو. جلدي دوست ٿي وياسين. محمود پڙهيل ڳڙهيل ادب دوست ترقي پسند ۽ مارڪسٽ شعور رکندڙ هو. مونکي هڪ ڏينهن ڳالهين ڪندي ٻڌايائين ته سنڌ جا چار وڏا اديب دانشور ۽ وڏا ناليوارا ڪميونسٽ آهن. مون چيو ڪهڙا؟ چيائين پير حسام الدين راشدي، شيخ اياز، غلام رباني آگرو ۽ سيد ظفر حسن جيڪو يونيورسٽيءَ جو پروفيسر آهي. چيم سکر ۾ شيخ اياز سان ملي آيس ”يوٽر پري آڪاش“ تحفو به ڏنائين. هت حيدرآباد ۾ رباني صاحب سان به ملي آيس. هاڻي ظفر حسن سان ملاقات ڪرايو، نالو گهڻو ٻڌو آهي. چيائين ڪتابن سان عشق اٿس. اڪثر ڪري ڪتاب خريد ڪرڻ آمريڪن سينئر ۾ ايندو آهي ملاقات ٿي ويندي. هڪ ڏينهن سينئر ويس ته اشاري سان

محمود سڏ ڪيو ۽ چيائين ته هي اٿئي سائين ظفر حسن سيد. آءٌ سندس شخصيت کان تمام گهڻو متاثر ٿيس. ڳاڙهو رنگ، ڪارا سڌا ۽ وڏا وار، ڪلين شيو. آهستي ۽ ڏيمي آواز ۾ ڳالهائڻ جو انداز ۽ شخصيت ۽ مرداني وچاهت جو پيڪر هو. چيائين محنت ڪيو، پڙهو ۽ سنڌ وطن جو نالو روشن ڪيو. مطلب ته سيد ظفر حسن تمام گهڻو خوش لباس هو. اونهار جي موسم ۾ هلڪي رنگ جي ڪاٽن جا ڪوٽ به پائيندو ۽ ڪلر ڪامپنيشن جو تمام گهڻو خيال رکندو هو. تمام گهڻو Aesthetic هو، اندر کان آرٽسٽ ۽ تخليقي سگهه جو مالڪ ۽ سنڌي ثقافت جو شهزادو ۽ عاشق هو. جيئن ڪنهن چيو هو: فن يا ڪلا ثقافت جي پرورش ڪري ٿي. ظفر حسن سيد صاحب ڪردار ۽ اعليٰ اخلاقي قدر رکندڙ، نفاست پسند انسان هو. هن ۾ ماڻهپو ۽ سهڻائي هئي. سيد پرست ڪونه هو. سندن همشير آيا اختر جي شادي غير سيدن ۾ قاضي سعيد احمد صاحب سان ٿي، جيڪو نيشنل بئنڪ جو صدر هو ۽ ڊاڪٽر حميده ڪهڙو جي مڙس ڊاڪٽر قاضي سليم صاحب جو ڀاءُ هو. ان ڪري سيد ظفر حسن ڊاڪٽر حميده ڪهڙو جو ويجهو ماڻ پڻ هو.

ٻن ٽن سالن کان پوءِ سندس ننڍي ڀاءُ مظفر حسين شاه سان واقفيت ٿي جيڪا اڳتي هلي دوستيءَ ۾ تبديل ٿي. اسان ويجهو دوست کيس گهريلو نالي پاپا شاه سان سڏيندا هئاسين. ان زماني ۾ هي عامل ڪالوني هيرا آباد ۾ رهندا هئا. چند سالن کان پوءِ لطيف آباد ڇهين نمبر ۾ نرسريءَ جي سامهون وڃي رهيا. مون 1973ع ۾ يونيورسٽي جوائن ڪئي ۽ 1974 ۾ ريگيولر استاد ٿيس ۽ اسان وٽ هسٽري شعبي ۽ پاڪستان اسٽڊي ۾ ڊاڪٽر حميده ڪهڙو وٽ گهڻو ڪري ايندو هو ۽ سائينءَ جي مون سان تمام گهڻي ويجهڙائي هئي. هو مون کان عمر ۾ وڏو هو، ان ڪري پنهنجي ننڍن ڀائرن وانگر پائيندو هو. نوان نوان Script ڏيندو هو، چيائين ته سڀ دوست سرڪاري تقريبن جو بائيڪاٽ ڪن جيڪو دوست وڃي ان جو سوشل بائيڪاٽ ڪيو، ان سان هٿ نه ملايو. هو باغي ۽ سڄو قلم ڪار هو. تمام گهڻو پڙهيل ۽ حساس هو. وري هڪ ٻي مهم هلايائين ته سڀني سان سنڌيءَ ۾ ڳالهائيو. اڙدو، پنجابي ۽ پناڻ سڀ سمجهن ٿا. ڪٿي به وڃو، بازار هجي يا وين هجي يا سفر ۾ هجو سڀني سان سنڌيءَ ۾ ڳالهائيو. ماڻهو سڀ سنا اٿو، اسان پاڻ کي مثبت ڪيون. هو ڪنهن کان به نفرت ڪونه ڪندو هو، سنڌ

جي حقن جي ڳالهه ڪندو هو ۽ ان تي ڪڏهن سودي بازي (Compromise) نه ڪيائين. هو تعصب پرست هرگز ڪونه هو.

هو چوندو هو ته نيٺ سنڌي لکڻ ۽ نچ سنڌي ڳالهايو. اسان جي ٻوليءَ ۾ تمام گهڻي وسعت ۽ شاهوڪاري آهي. هڪ دفعي چيائين ته اوهان ڌاريا لفظ نه لکو پنهنجي لکڻين ۾ نيٺ سنڌي لکو. مثال ڏيندي چيائين ته لفظ مقبول ۽ مشهور ڌاريا لفظ آهن، ان جو متبادل لفظ ”هرواسي“ موجود آهي ته پوءِ اسان کي عربي، فارسي يا اردوءَ کان اڌارا لفظ ڇو وٺجن. سال 1993 ۾ مون ڪتاب سماجيات جو تعارف لکيو. اهو ڪتاب 400 صفحن کان وڌيڪ آهي. مون هن ڪتاب ۾ نيٺ سنڌي لفظن جو استعمال ڪيو، جيڪا سيد ظفر حسن جي تربيت هئي. هي ڪتاب سنڌ يونيورسٽي جي پنجن شعبن ۾ پڙهايو وڃي ٿو. مون کي چوڪرا اڄ تائين چون ٿا، سائين توهان جي سنڌي ڏاڍي ڏکي آهي ڇو ته اها ٻولي اخباري ناهي! هو ان ڳالهه تي زور ڏيندو هو ته روڊن رستن، اسٽاپن، ريلوي اسٽيشنن جا نالا ۽ دڪانن جا بورڊ وغيره رستن تي سڀ سنڌي ۾ هجڻ گهرجن. ۽ اهو به چوندو هو ته ان فقير کي خيرات ڏيو جيڪو سين به سنڌيءَ ۾ هڻي. سندس چين تي هر وقت اهو ورد هو ”تنهنجي ٻولي منهنجي ٻولي قومي ٻولي سنڌي ٻولي.“ هو غير طبقاتي سماج جو حامي ۽ مظلوم ۽ ڌرتيل طبقي جو طرفدار هو. جڏهن لطيف آباد شفت ٿيو، چيائين مان لطيف آباد کان حيدرآباد شهر ڪار يا رکشا ۾ سفر ڪرڻ چڱي ڏٺو آهي. مان هاڻي 6 سيٽر رکشا ۾ غريبن سان گڏجي سفر ڪيان ٿو، اوهان به سڀ پاڻ کي ڊي ڪلاس ڪيو، مٺي ٽيڪسي تي سفر ڪيو. ڀٽائي شايد اهڙن ماڻهن لاءِ چيو هو: هو جي آيا هير، مون اڳ نه ڏنا ڪڏهن.

اهو سڀ ان وقت جون تحريڪون آهن جن جو باني سيد ظفر حسن هو. پاڻ ان ڳالهه تي زور ڏنائين ته يورپي ۽ آمريڪي ادب جون شاهڪار ڪهاڻيون ۽ سنڌيءَ ۾ ترجما ڪيا وڃن، جيئن سنڌي ٻولي وڌ ۾ وڌ شاهوڪار ٿئي. هن ڏس ۾ صدر ۾ پرفيڪٽ پريس ڪارم ڪيائين ۽ ”ڌرتي“ جهڙو لاجواب رسالو جاري ڪيائين.

1980-81ع ۾ ولي رام ولپ سان گڏجي رسالو ”آرسي“ جاري ڪيائين. مون به ”ڌرتي“ ۽ ”آرسي“ رسالن ۾ هيمنگوي ۽ بين يورپي اديبن جون ڪهاڻيون ترجمو ڪيون ۽ شايع ڪيائون. طارق اشرف سندس تمام ويجهو دوست هو. سهڻي رسالي جي ترتيب ۽ مشورا ظفر حسن جا

هوندا هئا. هڪ دفعي چيائين جسڪاڻي هلو ته اڄ طارق اشرف سان ڪورٽ ۾ ملي اچجي. اسان صبح سان ڪورٽ وياسين. طارق اشرف جيل جي گاڏي ۽ پوليس جي پهري ۾ آيو، جيڪو سهڻي رسالي جي ڪري جيل پوڳي رهيو هو. گهڻي دير تائين سهڻي رسالي ۽ سنڌ جي مسئلن تي پاڻ ۾ ڳالهائيندا رهيا. هڪ دفعي طارق اشرف کي منهنجي صدر واري فليٽ تي وٺي آيو، چيائون ته يورپ جي شاهڪار ڪهاڻين جو ترجمو ڪري سهڻي کي ڏيو ۽ پرڏيهي ادب جو سلسلو هلايو. مون وٽ تمام گهڻا ڪلاس هئا، جنهن جي ڪري اهو ڪم ڪونه ڪري سگهيس. جنهن جو اڄ به افسوس آهي. هڪ دفعي چيائين ته پريس نقصان ۾ ٿي وڃي. پنهنجي ٻولي ۽ ادب کي بچائڻو آهي ته اهو برداشت ڪبو، جيڪو سندس Commitment جو وڏو مثال آهي. ظفر حسن قوم پرستي ۽ سنڌ پرستيءَ جو هڪ وڏو ٻرندڙ جبل هو جنهن جولاءِ ۽ چئنگون سموري سنڌ ۾ پکڙيون جنهن يونيورسٽيءَ اسان جي پيڙهيءَ کي متاثر ڪري اتساه ڏنو. وطن، ٻولي، ادب ۽ ڪتاب ڪلچر جو عشق ڏنو. سندس اصول هو ته ڪلاس هر صورت ۾ وڻڻو آهي ۽ خالي ناهي ڇڏڻو.

ظفر حسن ڪهاڻيون، مضمون ۽ مقالا لکيا. ”رهيل قرض“ سندس ڪهاڻين جو مجموعو آهي. ريڊيو جي مخزن پروگرام ۾ ڪتابن تي تبصرا ۽ ليڪچر پروگرام ڪيا. پاڻ هاليوڊ ايڪٽرن جهڙو سهڻو ۽ خوش لباس شخص هو. ٽي وي تي ”پرڪ“ پروگرام ڪيائين، جيڪي تمام گهڻو هر واسي ٿيو. سنڌي ادبي بورڊ جي سيڪريٽري طور 1977ع کان 1979ع تائين ڪم ڪيائين. يار دوست جيڪي آفيس ۾ دير مدار پهچندا هئا يا نه ايندا هئا انهن تي ميمو ڪڍيائين ۽ چيائين دوستي پنهنجي جڳهه تي پر اصول سڀ کان اتم شيءِ آهي. برٽنڊ رسل شايد ظفر حسن سيد لاءِ ئي چيو هو ”هڪ سچو اديب هميشه جنگ جي حالت ۾ رهندو آهي.“

پروفيسر ظفر حسن هڪ مثالي استاد، اعليٰ ۽ سخت منتظم هو. استادن کي هميشه پڙهڻ ۽ محنت جو اتساه ڏيندو هو. پنهنجي Subject سنڌي، انگريزيءَ ۽ اڙدو ادب تي دسترس حاصل هئس، گهر ۾ سندس ذاتي لائبريري تمام وڏي ۽ شاندار هئي. سنڌ يونيورسٽي سوسائٽيءَ واري گهر ۾ لائبريريءَ ۾ وڏو هال جوڙايو هئائين. افسوس جو رٽائر ٿيڻ کان پوءِ جلد گذاري ويو. ۽ ان گهر ۾ رهيو به ڪونه. هو شاگردن ۽

شاه ۽ سندن سڀ کان ننڍو ڀاءُ انور شاهه سڀني Heart attack سبب وفات ڪري ويا. سڀني اتي پنهنجي پيارن سميت خانداني قبرستان ۾ ابدی آرام ۾ آهن. جيئن پٽائي چيو ”ٿڌي وسائج ٿر جي مٽي مڙھ مٿان.“

سيد ظفر حسن هڪ آدرشي ۽ رول ماڊل انسان هو، محبتن، احترام ۽ خلوص جو پيڪر هو. هو هن ڌرتيءَ تي هڪ دفعو آيو ۽ جلدي هليو ويو. سنڌ جي چيڪي ۽ گيتو رنگ جي مٽيءَ تي پنهنجا نشان، ساروئين جي خوبصورت گلابن ۽ رابيلن جي خوشبو اسان وٽ هميشه لاءِ ڇڏي ويو. پٽائي چيو:

تان ڪي ساڻن اور، جان آهين اوطاقن ۾،  
ڏھ ڏھ پيرا ڏينهن ۾، پاڻ مٿانئن گهور،  
ويا جي هنگلور، ته ڪرم ملندءِ ڪاڀري.

\*\*\*\*\*

نوجوانن سان پيار ڪندو هو ۽ ڪتاب به سوکڙيون ڏيندو هو. هو عورتن سان ويهي علمي ادبي ۽ قومي بحث ڪندو هو پر هن کي عورتن ۾ دلچسپي ڪانه هئي. ڪنهن دوست چيو ته ڊپارٽمينٽ ۾ زبردست عشق ڪيائين جيڪي بلڪل غلط هو. هن ڪنهن سان به عشق ناهي ڪيو، سواءِ پنهنجي ماءُ ٻولي ڌرتي ۽ ثقافت ۽ پنهنجن ماڻهن سان ڪيائين. جيڪڏهن ڪا ڳالهه هئي به ته اها بي ڌر ڪان هئي. مولانا آزاد ڪٿي چيو هو ”ڪردار انسان جو اهڙو حسن ۽ ملڪيت آهي جنهن کي ڪڏهن به زوال نٿو اچي سگهي.“

جڏهن شيخ اياز سنڌ يونيورسٽيءَ جو وي. سي ٿيو ته استادن کي خطاب ڪرڻ لاءِ اچي رهيو هو. اهو ظفر حسن هو جنهن مون کي ۽ اعجاز قريشيءَ کي چيو ته سڀني ترقي پسند استادن کي وڃي چئو ته هو آڊيوٽوريم ۾ گڏ ٿين. اسان ائين ڪيوسين پوءِ جڏهن شيخ اياز تقرير ڪئي ته آڊيوٽوريم ۾ پرڄي ويو. ماڻهو ٻاهر بيٺا هئا ۽ اهو تاريخي استقبال هو. تاريخي رڪارڊ خاطر، اهو به ٻڌائڻ اهم ٿيندو ته جڏهن پٽي صاحب جي حڪومت ختم ٿي ۽ ضيا جو دور شروع ٿيو، ظفر حسن، شيخ اياز کي عرض ڪيائين ته جيترو جلد ٿي سگهي، وي.سي شپ تان استعيفا ڏني وڃي، پر شيخ اياز سندس ڳالهه نه مڃي.

ملڪ کان ٻاهران جيڪي به اديب ايندا هئا انهن جا ليڪچر وغيره ظفر حسن جي حوالي هوندا هئا. شيخ اياز جا ادبي پروگرام به ظفر حسن ۽ قاضي خادم وٽ هئا. سچل انٽرنيشنل ڪانفرنس ۾ انڊيا ۽ ٻين ملڪن جا مهمان آيا هئا. اهو تن ڏينهن جو پروگرام سموري سنڌ جو ٽوئر سگا ۽ ظفر حسن سنڀالي ڪامياب ڪرايو. نامور اديب وينا شرننگي ۽ ٻين اديبن جا ليڪچر تمام سٺي نموني ۾ ڪرايا جيڪي يادگار هئا. ذاتي دوست به هو ۽ ان جو ليڪچر تمام سٺي نموني ڪرايو. مشهور ڪهاڻيڪار نسيم ڪرل، ڊاڪٽر حميده ڪهڙو سان آفيس ۾ ملڻ آيو، تڏهن به ظفر حسن کي ملڻ لاءِ گهرايو جيڪو سندس ويجهو ذاتي دوست هو.

ظفر حسن جو والد صاحب سيد نذر علي شاهه سنڌ مرڪزنائيل بئنڪ ۾ مئنيجر هو. ٽنڊي ڄام جي ڀرسان مسو ڀرڳڙي سندن ڳوٺ آهي جتي زمينداري به اٿن، جيڪا سندن ننڍو ڀاءُ مظفر شاهه سنڀاليندو هو. اها ڏک ۽ صدمي جي ڳالهه آهي ته سندن خاندان ۾ ڪو genes جو مسئلو هو تنهن ڪري سندن والد ۽ ڇاڇو ۽ ان کان پوءِ ظفر حسن، مظفر

هو ڳولهي رهيو هو انهن موهن، موتيءَ ۽ ڪلا کي، جيڪي سنڌي آهن، جن جو سنڌي ٻولي ۽ سنڌي ادب سان گهرو واسطو آهي. ظفر کي اسان جي ۽ اسان جهڙن سڀني سنڌين جي تلاش آهي! سچن سنڌين جي سدائين ڳولها ۾ آهي ظفر حسن.

ايئرپورٽ کان ٻاهر نڪتاسين ته اسان جي ملاقات ظفر جي سهڻيءَ ڪنوار قمر سان ٿي! هن سان ڳالهائيندي منهنجي دل سڪون ۽ فخر سان ڀرجي ويئي ته اسان جي اديب دوست ظفر حسن، جيڪو اسان کي پاڻ وانگر پيارو آهي، ان جي ڪنوار هيڏي خوبصورت ۽ هيڏي ذهين آهي! ظفر ۽ قمر ايئرپورٽ تان سڌو اسان سان گڏ بلاليءَ جي گهر هليا. اتي مهمانن کي ٻن حصن ۾ ورهايو ويو. مرد هڪ ڪمري ۾ ويٺا ۽ زالون ٻئي ڪمري ۾. قمر منهنجي بلڪل ئي سامهون صوفا تي ويٺي هئي. هن کان خبر چار ورتم ته ٻڌايائين ته هوءَ حيدرآباد جي ڪاليج ۾ زولاجيءَ جي پروفيسر آهي! اهو به ٻڌايائين ته کين چار ٻارڙا آهن جن مان صرف هڪڙي پٽڙي نذر کي پاڻ سان وٺي آئي آهي. باقي ٽن ٻارن کي ڄام شوري ۾ ئي نانائين ۽ ڏاڏائين وٽ ڇڏي آئي آهي. اها به خبر پيئي ته هن اسان سان ڪراچيءَ ۾ اچي ملڻ خاطر، ڪاليج مان ٽي چار ڏينهن موڪل ورتي آهي. هن جي حب حاصل ڪري دل ڀرجي آئي. پنهنجو گهر ۽ پنهنجا ٻار درٻار ڪري، پنهنجي ڪم تان گسائي، ظفر سان گڏ ڪراچيءَ اچڻ، سندس پنهنجي پٽار لاءِ قرب ۽ عزت جو ثبوت ته آهي ئي آهي پر ان مان اسان لاءِ به سندس محبت ظاهر آهي. اسين جيڪي رشتي ۾ سندس ڪي به ڪين لڳون، سندس اديب گهوت جا اديب دوست آهيون. پوءِ به هن اسان کي ايڏو پنهنجو سمجهيو ته دل ڪيئن نه احسانمند ٿئي! قمر واقع ئي قمر آهي. سهڻي ۽ اچي آجڙي- فضيلت ڀري ۽ محتش! قمر کي خبر هئي ته ظفر سان اسان جي خط و ڪتابت آهي. هڪ ٻه دفعو فون تي به ڳالهائڻ جو وجهه مليو آهي. ظفر جي خطن ۽ فون تي گفتگوءَ کيس اسان جي دل جي بيحد قريب آندو هو پر روبرو ملندي ساڻ دل ۾ ديرو ڪري ڇڏيائين. اصل ائين لڳو ئي ڪين ته ڪو ظفر پهريون دفعو مليو آهي. سندس سهڻو سڄاهو منهن ڄڻ اڳي ئي ڏنل پئي لڳو. هن جي ڪهاڻي ”رهيل قرض“ مجموعي ۾ ظفر پنهنجي آبي ۽ امڙ کي آرڙڻ ڪيو آهي. لکيو اٿائين ته ابو هي ڪتاب ڏسي ها ته ڪيڏو خوش ٿئي ها. ۽ امڙ هي ڪتاب ڏسي خوش ٿيندي پر ڳالهائي نه سگهندي ۽ رڳو ڳوڙها

## ڪلا پرڪاش

### سنڌين جي ڳولها ۾... ظفر حسن

ڪراچي ايئرپورٽ تي موتيءَ ۽ بلالي پاڻ ۾ ڳالهائڻ ڪرڻ ۾ محو هئا ۽ هنن کان ٿورو پري موهن ۽ مان سامان ڳولھڻ لاءِ بيٺا هئاسين ته هڪ حسين اتفاق ٿيو. موهن مون کان ٿورو پري ٿرالي هٿ ڪيو بيٺو هو ته ڪنهن اچي ڪانئس پڇيو، ”هيءَ فلائيٽ گلف ايئر جي آهي؟ ڏٺيءَ مان آئي آهي؟“

”ها، بلڪل.“ موهن ورائيو.

هن شخص چيو، ”مان ڏٺيءَ مان آيل پنهنجن مهمانن کي ڳولهي رهيو آهيان... موهن گيهائي...“

”مان ئي ته آهيان موهن گيهائي.“

”مان ظفر حسن.“

هو ٻئي هڪ ٻئي کي گلي مليا ته ظفر پڇيو، ”۽ موتي پرڪاش... ڪلا؟“

”اجها ڪلا.“ موهن ائين چوندي مون طرف ٿي آيو ته مون پنهنجو نالو ٻڌي پٺيان نهاريو. مون موهن ۽ ظفر جي گفتگو نه ٻڌي هئي، پر ظفر کي ڏسندي ئي دل آواز ڏنو اڙي، ظفر... ظفر مون کان پڇيو، ”موتي ڪٿي آهي؟“

مون پهرين کيس اشاري سان ڏيکارڻ تي گهريو ته هتي بيٺو آهي موتي. بلاليءَ سان ڳالهائي رهيو آهي. پر پوءِ مان ظفر سان گڏ وڃي کيس موتيءَ وٽ ڇڏي آيس!

هاڻي سوجيان ٿي ته منهنجو پاڻ ظفر ڏٺيءَ مان آيل مهمانن کي ته برابر ڳولهي رهيو هو. موهن، موتيءَ ۽ ڪلا کي، پر در حقيقت

گاڙيندي.

هي به ستون پڙهڻ سان منهنجيءَ دل ۾ هڪ ڳالهه ڇپجي ويئي هئي ته ظفر پنهنجي ابي امڙ جو بيحد لائق فرزند آهي. مون کي هو راکورا هئي ته مان سندس ماءُ بابت کانئس ڪجهه ٻڌان. مان ظفر کان پڇي نه سگهيس پر سندس ڀيڻ اختر کان پڇيم، جيڪا پوءِ گڏي هن جا ڪي مضمون به پڙهيا اتر. ظفر جيئن لکڻين ۾ پڌرو آهي، تيئن ئي روبرو به لڳو. سنڌي ٻولي، سنڌي ادب ۽ سنڌي ادبين لاءِ بي پناهه محبت، ڏاڍ ۽ ناحق ڏسي ته خون تهڪيو وڃي! دوستن جي چونڊ ٿيل اٿس. ڏيکاءُ بلڪه پسند ڪين ڪري. سادو سانتڪو، هو ڏاڍو دريا دل به آهي. پيار ڪرڻ ۽ وري آزاد به ڇڏڻ ته ڪو کانئس سڪي! مان سندس ان لاثاني گڻ جي ايتار ڪرڻ لاءِ بي چين آهيان. هو ڄامشوري مان خاص اسان سان ملڻ اسان جي ايئرپورٽ تي مرجبا ڪرڻ لاءِ پنهنجيءَ ڪنوار سميت آيو هو، پنهنجو گهر ۽ ٻار ڏياري. ڪراچيءَ ۾ هو پنهنجي ڀاءُ انور وٽ لٿل هو. اهو سندس به گهر آهي ڇو ته ظفر ۽ انور سڳا ڀائر آهن. زماني جي گردش ۽ هن ڏرنگيءَ دنيا، جيڪا پيسي جي پوڄاري آهي، تنهن هنن ٻنهي ڀائرن جي ڀائپيءَ تي ڪوبه اثر نه ڪيو آهي. اهو انور جو گهر بلالي ڀاءُ جي گهر کان ڪافي پري آهي. به ٿي دفعا ظفر پنهنجيءَ ڪنوار سوڌو، بلاليءَ جي گهر، گلشن اقبال ايراضيءَ ۾ آيو. موتي ۽ موهن کيس مليا ئي ڪين. مان ويٺي هئس. مون کين ٻڌايو ته موتي ۽ موهن، اڏي بلاليءَ سان گڏ پوليس ۾ ويا آهن، ته سنڌي ماڻهو سنڌ ڏسڻ آيا آهن، اهو اطلاع کين هر ڪنهن وڌو وانگر، قانوني طور پوليس ۾ ڏيڻو آهي، اُن بعد مون کيس چيو ”ظفر، منجهند جي ماني وري ڀڳوانداس وٽ آهي.“

”نيڪ آهي. پوءِ هلون ٿا. وري چئين وڳي فون ٿو ڪريان يا اڃان ٿو.“ مڙڪندي مڙڪندي ظفر جڏهن اهي لفظ چيا، تڏهن سچ ته دل گهورجي ويئي هن ڀاءُ جي سپاءُ تان. هو هيڏي تڪليف ڪري رهيو هو ۽ اسين ساڻس ملڻ لاءِ وقت نه پيا ڪڍي سگهون! تڏهن به نه هن جي نرڙ ۾ گهنج پوي ۽ نه سندس چين تي ڦهليل سداهار مرڪ ۾ ڪا ڪمي پوي!

هڪ ٻي ڳالهه به منهنجيءَ دل تي گهرو اثر ڪيو اها هيءَ ته ظفر لائق ماڻهن ۽ خاص ڪري ليکڪن جو قدر دل سان ڪري ڄاڻي. هن اياز عالم ابڙي جي اسان سان واقفيت اهڙي نموني ڪرائي جو اياز جي

خود دار شخصيت اسان جي دلين تي اُن دم ئي اُڪرجي ويئي. جنهن صداقت سان ظفر، گرامي صاحب بابت مهراڻ جي ”گرامي نمبر“ ۾ لکيو آهي، اُن مان به پروڙ پوي ٿي ته ظفر وٽ هڪ پارڪو ۽ قدردان دل آهي.

ظفر جو هڪ ضد آهي ته سنڌيءَ ۾ ڳالهايو. جيڪڏهن ڪو به سنڌي ڄاڻندڙ ساڻس سنڌيءَ ۾ نه ڳالهائيندو ته ظفر هُن کي جواب ئي نه ڏيندو. هن جي ڀائرن ۽ پينرن جي گهرن ۾ به سڀ ڪو سنڌيءَ ۾ ڳالهائي. ظفر ان ڳالهه ۾ ايترو سخت آهي، جو سندس هڪڙي ڀاءُ غير سنڌي ڇوڪريءَ سان پيار جي شادي ڪئي آهي ته ظفر پنهنجي اُن ڀائيءَ سان سنڌيءَ ۾ ڳالهائڻ جو اصول لڳائي، آخر کيس سنڌي سيکاري ڇڏي آهي! ظفر جي ايڏي سختي ڏسي هڪ ڏينهن مون کيس چيو، ”مان بلاليءَ جي گهر ۾ عشرت ۽ ٻارن سان هندستانيءَ ۾ ڳالهائي رهي هئس ڇو ته هنن کي سنڌي ڪين اچي... ته زبان تي عادت رهجي ويئي آهي. هاڻي تنهنجي ڀاءُ انور ۽ ڀائي نسرين سان پُل ۾ هندستانيءَ ۾ ڳالهائين ته ائين نه ٿئي جو رات جو دعوت تان موٽان ته تون در ئي نه کولين!“ ظفر جواب ۾ صرف مُرڪيو پر سندس مُرڪ ۾ به ڄڻ چٽاءُ هو ته اهڙيون ڀُلون به هُو معاف نه ڪندو. ظفر جي پنهنجن اصولن طرف ايمانداري ايڏي آهي جو اصولن جي طرفداري ڪندي ۽ سچ چوندي هو ڪنهن جو به لحاظ نه رکندو. پنهنجن پراون جو نه. ننڍن وڏن جو نه... سائين غلام مصطفيٰ شاهه جو به نه ته ڊاڪٽر حميده ڪهڙي جو به نه... سچ ٿا مرد چون ڪنهن کي وڻي نه وڻي. سچل جي ڪلام جي هيءَ ست ظفر سان بلڪل نهڪي ٿي اچي.

ظفر، يونيورسٽيءَ ۾ پوليٽيڪل جاگرافيءَ جو پروفيسر آهي. ان کان سواءِ سندس باقي وقت ادبي خدمت ۾ گذري ٿو. سنڌي ادبي بورڊ سان ڪافي سال هن ڀاءُ جو واسطو رهيو ۽ ادبي بورڊ مان الوداع ڪرڻ بعد هن پنهنجي پياري ساڻيءَ ولي رام ولي سان گڏ ”آرسي“ شايع ڪرڻ شروع ڪئي آهي. ”آرسي“ جن به نظر مان ڪڍي هوندي سي ان جي معيار جي ساک پريندا ۽ ها، اڳتي هلي ”آرسي“ جي معيار ۽ انمول ساهتڪ خزاني جي ساک وقت پريندو. ساهت ڇپائڻ لاءِ ظفر پنهنجو پيسو سيڙائي پريس خريد ڪئي. مان سمجهان ٿي ته هن جهڙي اصول پرست ۽ خوددار شخص لاءِ اهو ئي بهترين طريقو آهي ادب جي خدمت ڪرڻ جو.



مون کيس گهڻائي دفعا ليکڪن کي چونڊو ٻڌو ته ”لکو... لکو ڇو نه ٿا؟ جيڪڏهن نه لکندا ته باقي توهان جو ۽ منهنجو رشتو ڪهڙو رهندو؟ ادب ئي ته اسان کي ملايو.“ ناصر موراڻيءَ کي منهنجي سامهون چيائين، ”توهين لکندا ته واه واه نه ته توهان سان ڳالهائڻ بند.“

مون جڏهن ڪراچي ڇڏڻ وقت ساڻس موڪلايو پئي تڏهن کيس چيم، ”ظفر، تون پنهنجي سنڀال ڪجانءِ. تنهنجي صحت ۽ زندگي اسان لاءِ ڏاڍي قيمتي آهي.“

ظفر وراڻيو، ”توهين صرف لکو. مان بلڪل نڪ رهندس.“

اسان جي لکڻ سان ظفر نالي واري شخص کي ڇا ملندو؟ پر هو پاڻ کي سنڌ کان، سنڌي قوم کان، سنڌي ٻوليءَ کان ۽ سنڌي ادب کان الڳ سمجهي ئي ڪين ٿو. جيڪو سنڌي ٻولي ڳالهائي ٿو ۽ سنڌيءَ ۾ لکي ٿو، جيڪو سنڌ جي آسودگيءَ جو تمناڻي آهي ۽ سنڌي قوم جو سچو فرد آهي، اهو ظفر جو دوست آهي. ظفر جي محبت جو حقدار آهي. ڪراچي ايئرپورٽ تي ملندي ئي پهرئين اڌ ڪلاڪ، جي اندر ظفر پڇيو هو ته تون پنهنجو ڪجهه به لکيل ڪٿي آئي آهين يا نه؟ مون جڏهن ظفر سان ڳالهه ڪئي ته منهنجو هڪ ناول تيار پيو آهي. مون اهو بمبئيءَ جي ”ورڪنگ وومن“ تي لکيو آهي، تڏهن چيائين، ”ان جي فوٽو ڪاپي ڪڍائي اسان ڏي رواني ڪجو.“

وري ٻئي دفعي ڳالهه نڪتي ته چيائين، ”پلي پهرين ڀارت ۾ ڇپجي.“

مان ظفر کي ٻڌائڻ ٿي چاهيان ته پهرين سنڌ ۾ ڇپجي ته مون لاءِ وڌيڪ ئي خوشيءَ جي ڳالهه آهي. بمبئيءَ ۾ منهنجا ڪتاب ڇپرائڻ لاءِ گهڻو ڇاهه دادا جڳت آڏواڻيءَ کي هوندو هو. اڄ ڪلهه جڳت دادا ساهتڪ نموني جا ڪتاب نه ٿو ڇپائي. مان ڀارت ۾ ڪنهن پبلشر کي اڻپروچ ڪريان ته منهنجو ڪتاب ڇپرايو، اهو دل آزاريندڙ ڪم آهي. هڪ ٻي به ڳالهه آهي جنهن ڪري مان هيڪاري وڌيڪ خوش ٿينديس جيڪڏهن سنڌ ۾ منهنجون تخليقون ڇپايون وينديون. ٻي ڳالهه هيءُ آهي ته مون کي سنڌ ۾ گهڻن ئي منهنجن ڀائرن ۽ خاص ڪري، ادي ظفر، سنڌي ليکڪا جي حيثيت ۾ جيترو سڃاتو ۽ مان ڏٺو، اوترو مان نه سنڀران ته مون کي ڀارت ۾ ڪڏهن مان مليو آهي يا سڃاتو ويو آهي! مان ڄڻ ٻيهر ليکڪا بڻجي موٽي آهيان!

اسين ظفر حسن کان سندس ضد سڪي آيا آهيون ته سنڌين

سان ضد ڪري سنڌيءَ ۾ ڳالهائڻو آهي. مان جڏهن هيءَ ڳالهه لکي رهي آهيان، نيڪ هن وقت منهنجو گهوت اجمال شيخ سان فون تي ڳالهائي رهيو آهي. هو کيس چئي رهيو آهي، ”هاڻي ته، يار، سنڌيءَ ۾ ڳالهائينداسين توهان سان به. ظفر کان سڪي آيا آهيون. ظفر جو اهو ضد اسين پنهنجي سپاءِ ۽ زندگيءَ ۾ شامل ڪنداسين.“

مون کي لکندي شرم ٿو اچي ته خود منهنجي توڙي منهنجي گهوت جي ڪن ڀائرن پيئرن جو اولاد سنڌي ۾ نه ڳالهائيندو آهي ۽ اسان شڪست کاڌل سپاهين وانگر ان ڳالهه بابت لڙڻ ئي ڇڏي ڏنو آهي پر هاڻي مان ۽ منهنجو گهوت، ٻئي ظفر سان انجام ٿا ڪريون ته پنهنجيءَ شڪست جي احساس کي مٽائي اسين به سندس وانگر هر ڪنهن سان سنڌيءَ ۾ ڳالهائينداسين پوءِ ڇاهي هو سنڌيءَ ۾ نه ورائين! هڪ ٻيو ڪم ظفر اسان تي رکيو آهي، اهو اهو ته هندستان جي آزاديءَ وقت جڏهن ملڪ جو ورهاڱو ٿيو، تڏهن اسان سنڌي هندن کي سنڌ ڇڏي وڃڻو پيو ۽ ڀارت ۾ وڃي نئين سر زندگي اڏڻي پيئي بلڪل ان طرح جيئن ڪنهن اوچتي طوفان سبب ڪن پکين جا آڪيرا اُڇڙي وڃن ۽ هو اُن طوفان جو هراس ۽ اوندھ، اکين ۾ ڪٿي ڪنهن دور دراز جڳهه تي وڃي، وري ڪڪ ڪڪ ميڙي پنهنجا آڪيرا ٺاهين ته سنڌي هندن ان طوفان کي ڪيئن منهن ڏنو ۽ ڀارت ۾ وري پاڻ کي ڪيئن اڏيو؟ ان موضوع تي اسين ڪو ڪتاب لکون. ظفر اهو وڏو ڪم ڏسيو آهي. اسين دل سان ڪوشش ڪنداسين ته جيئن اهو ڪم سر انجام ڪريون. حقيقت ۾ ظفر کي ڇو ٿو چوڻو پوي ته ان موضوع تي اسين لکون! ٿيڻ ائين ڪپندو هو جو سنڌي هندن مان ڪنهن جي قلم مان، ورهاڱي جي بعد جيڪي مصيبتون نازل ٿيون، ان بابت ڪو بي ساختو شاهڪار ملڻ ڪپندو هو! پر اهو بي ساختو اظهار ادب ۾ ڇو نه ٿيو، ان جو ڪارڻ مان نه ٿي ٻڌائي سگهان. توڙي لڄ اچيم ٿي ته ائين ڪيئن ٿيو. جڏهن ظفر ۽ سليم ميمڻ به اهو سوال پڇيو تڏهن منهنجي من ۾ پهريون دفعو اهو خيال آيو ته اسان جي ادب ۾ ههڙي طوفاني موضوع تي ڪا دل لوڏيندڙ تخليق ڪانهي تنهنڪري ئي شايد... يا اهو به هڪ ڪارڻ ٿي سگهي ٿو جنهن ڪري شايد اسان جي نوجوان طبقي ۾ ماضيءَ لاءِ گهڻي ڄاڻ ۽ محبت نه آهي! مان ڀارت ۾ رهندڙ سنڌي نوجوانن جي ڳالهه ٿي ڪريان. ها، ته اهڙو ڪجهه لکان جو ننڍي تهئيءَ کي سڃاڳ ٿي نه ڪري پر ڏونڌاڙي، اهو انجام به دل ئي دل ۾ ظفر

پهتي! منهنجيءَ هن پينٽريءَ جي مان ڪيتري مهرباني مڃان. آخر ۾ موڪلائڻ وقت پهرين مون ئي موڪلايو قمر ۽ ظفر کان، پوءِ مان اڳتي وڌي ويس ۽ پٺيان نهارڻ جي جرئت ئي نه ڪيم، جو ڏسان ته موتي ڪيئن ٿو ظفر کان موڪلائي. ان مهل اهو سپاڳو ڏينهن ياد آيو جنهن ڏينهن اسين ڪراچيءَ ۾ پهتا هئاسين. ايئرپورٽ تي جنهن مهل ظفر چيو هو، ”ڪٿي آهي موتي؟“ اها گهڙي ياد اچي ويئي. موتي ان وقت ٿورو ڀرتي بلاليءَ سان ڳالهائي رهيو هو. مان ظفر سان گڏ وڃي کيس موتيءَ وٽ ڇڏي اتي واپس هلي ويس، جتي موهن بينو هو ۽ سامان ملڻ جي انتظار ۾ هو. مان يڪدم واپس ان ڪري ويس ڇاڪاڻ ته ظفر ۽ موتي ٻه پيار وارا جيڪي عرصي کان هڪ ٻئي سان ملڻ لاءِ ماندا هئا ۽ سڀني ۾ ۽ جاڳ ۾ هڪ ٻئي کي ساريو هئائون تن جي ملڻ جي سپاڳيءَ گهڙيءَ جو سُڪ سهڻ کان ٻاهر هو. ان وقت جڏهن هو الڳ ٿي رهيا ۽ موڪلائي رهيا هئا، تنهن گهڙيءَ جو سور به سهڻ کان ٻاهر هو!

(ڪلا پرڪاش جي سنڌ جي سفرنامي ”جي هيئنڙي منجهه هُن“، 1987ع تان ورتل)

\*\*\*\*\*

سان ڪيو اثر!

ظفر اسان کي ڪراچيءَ ۾ انور ۽ نسرين، اختر ۽ قاضي صاحب جهڙا سهڻا ساٿي ملائي، پاڻ به چار ڏينهن ڄامشوري هليو ويو. اسين ڪراچيءَ ۾ هجڻ ۽ ظفر حسن ڄامشوري ۾، مٿان وري ظفر جو فون به خراب هجي ۽ اسين ڏينهن رات ڪوشش ڪريون ته ملي ئي نه، اهو اسان سان ستم ٿيو، پر سهڻو پيو، غير حاضر هوندي به ظفر اسان تنهن سان گڏ هو. مان توڙي موتي ۽ موهن، کيس پنهنجين دلين ۾ ڪٿي پئي گهمياسين. آخر جڏهن ڪراچيءَ آيو، تڏهن به هن سان ملڻ جو وقت تمام ٿورو مليو. اسان جون گهڻن ئي هنڌ دعوتون هجن. هو وري نڪرڻ مهل چوي: ”بلڪل آرام سان اچجو. ڀل ڪيتري به دير لڳي. مٿان ڪوبه خيال ڪريو.“

جيتوڻيڪ تمام ٿورو وقت پئي گڏ ويٺاسين، تڏهن به ظفر جي ڪراچيءَ ۾ هئڻ جو احساس اسان کي ڏاڍو شاهوڪار پيو بڻائي ڇڏي. پڇاڙيءَ وارن ٻن ڏينهن تي ظفر اسان کان ڪي سوال پڇيا. سندس پڇيل سوال ۽ اسان جا ڏنل جواب هڪ منجهند جو هن ٽيپ رڪارڊر ۾ ٽپ ڪيا.

آخرين ڏينهن تي ته خاص بندوبست ڪري، هن وڊيو رڪارڊنگ ڪرائي. پاڻ اسان ٻنهي جي سامهون ويهي ڪي سوال پڇيا جن جا اسان جواب ڏنا. ظفر اسان کي پنهنجي دل ۾ ته قابو ڪري ڇڏيو هو پر پوئين صبح جو اسان کي وڊيو ڪئسيٽ ۾ به قابو ڪري ڇڏيائين! هن اسان کان ايترا ۽ اهڙا سوال پڇيا جو سچ ته اسان جي دل بار بار پرڃي پئي آئي، نه ڪنهن اسان کان حال پڇيو آهي ۽ نه اسان ڪنهن سان حال اوريو آهي. پر اسان ظفر سان پنهنجو ڪافي ڏک سک ونڊيو. مثال طور جيئن موتي پنهنجيءَ پوريءَ زندگيءَ ۾ ٻن چئن ماڻهن کي مس اها ڳالهه ٻڌائي هوندي ته بمبئيءَ ۾ هن هڪ دفعي يڪا تي ڏينهن ماني نه کاڌي هئي! موتي، ظفر سان ڇلي پيو ته اهڙي غريبي به هن ڏني آهي... ٻيو هڪ سوال پڇيائين جنهن جي جواب ۾ مون کيس چيو ته اسان جا ٻار اسان جهڙا خوش نصيب نه آهن. هنن ٻي پرواهه ننڍپڻ ته ڏنو ئي ڪين. مان وڌيڪ ڳالهائي نه سگهيس. ان گهڙيءَ اهو ڏک ورائي ويو ته اسان جن ٻارڙن جو ننڍپڻ اسان جي جيئن جي جدوجهد جي نذر ٿي ويو.

اسان کي ايئرپورٽ تي الوداع ڪرڻ لاءِ هڪ وار قمر به اچي

## ۽ منهنجا به کي آهن خواب

(ظفر حسن بابت ڪجهه اڻپوريون ساروڻيون)

نسيم سحر آهي،

زندگي، طائر، ملڪ نغمه زن،

دراز ريش

ايراني مٺي جي بانگ،

۽ طلوع آفتاب سان

داغستان منور،

گهوڙا پنهنجي مالڪن کي ڏسي هٽڪيا.

ويڙهاڪ سردار گڏ ٿيا،

انهيءَ وقت

تورا بوداق

فزيق خواجه کي چيو:

فتح جي خوشيءَ ۾

تو کي هڪ قصو ٻڌايان!!

(هڪ قديم داغستاني گيت جو ترجمو)

\* \* \*

ڪيترن ماڻهن سان زندگيءَ ۾ مڪا ميلو ٿئي ٿو، پر اهڙا ماڻهو تمام گهٽ هوندا، جيڪي ڪڏهن به من تان نه لهي سگهندا آهن. جڏهن مون کي دوست مختيار احمد ملاح چيو ته اوهين ظفر حسن تي ڪجهه لکي ڏيو، ته آئون ڪيتري دير تائين اونهي ويچار ۾ ٻڏي ويو هوس ۽ پوءِ دل جي آئيني تي ڪيترين ئي يادگيرين جا ڪڪر اُڀري آيا. انهن يادگيرين جي واءِ وڏو ڦڙي مينهن سمان وسڻ شروع ڪري ڏنو.

ظفر حسن سان، منهنجي دوستي اڌ صدي پراڻي هئي، اصل ۾ ظفر حسن، شروعات ۾ منهنجو نه، پر سُهڻي رسالي جي ايڊيٽر طارق اشرف جو دوست ۽ سُهڻي رسالي ۾ هن جو مددگار هو. تنهن وقت سُهڻيءَ مخزن جي ڪهڙي ڳالهه ڪجي؟ هر مهيني باقاعدي سان، ڏيمي سائيز ۾ بنا ڊڪليئرشن جي رسالو نڪرندو هو.

اهو زمانو سال 1969ع جو آهي. طارق اشرف جيڪو سدائين منهنجي لاءِ طارق صاحب رهيو، نه فقط منهنجو پاڙيسري هو، بلڪه اسان جا هن سان خانداني رستا به هئا. هن جي امڙ، امان مرحيات جي دل گهري ساهيڙي هوندي هئي. حيدرآباد جي الهندي ڪچي ۾، ڪوڪر پاڙي ويجهو طارق اشرف جي گهر ڀرسان منهنجي ننڍپڻ جا دوست امتياز قاضي ۽ ارشاد قاضي رهندا هئا. هنن جو وڏو ڀاءُ اشفاق قاضي وري حميد سنڌيءَ جي مخزن روح رهاڻ ۾ ٻانهن ٻيلي هو. سال 1968ع ۾ روح رهاڻ رسالي کان حڪومت ضمانت گهري، جيڪا نه ڀرڻ جي ڪري رسالو بند ٿي ويو. تنهن وقت سُهڻي رسالو فقط ادب براءِ ادب جي فڪر جو جو پوئلڳ هو.

روح رهاڻ جي بندش پوڻ کانپوءِ، سنڌي ادب ۾ سُهڻي، نئين زندگي ۽ مهراڻ رسالن جو اوج هو. سُهڻي رسالي ۾ آغا سليم، امر جليل، نسيم احمد کرل، غلام نبي مغل، ڊاڪٽر نجم عباسي، قمر شهباز، امداد حسيني، شمشير الحيدري ۽ ٻين ڪيترن ئي ليکڪن جا مضمون شايع ٿيندا هئا. طارق صاحب کي سندس گهر ايندي، ٻاهر ويندي ڏسندا هئاسين، پر سائس ڳالهه ٻولهه جنوري 1969ع ۾ ٿي، جڏهن مون هڪ ڪهاڻي ”ويا گذاري ڏينھڙا“ لکي ۽ وڃي طارق صاحب کي ڏني. هن ڪهاڻي وٺي چيو، ”سُهڻي ۾ شايع ٿيندڙ لکڻين کي ظفر حسن جڏهن اوکي ڪندو آهي، تڏهن انهن کي شايع ڪندو آهيان، آئون ڪهاڻي پڙهي پوءِ ظفر حسن کي ڏيندس!“ ڪجهه ڏينهن کانپوءِ طارق صاحب مون کي چيو، ”ظفر حسن کي ۽ مون کي هيءَ ڪهاڻي وٺي آهي، توهان هن ڪهاڻيءَ کي فيئر ڪري ڏيو!“ بهرحال، اها ڪهاڻي سُهڻي ۾ شايع ٿي ته جهڙوڪر آئون خوشيءَ ۾ نه پيو ماپان. ان وچ ۾ سُهڻيءَ کي ڊڪليئرشن مليو. طارق اشرف سندس گهر جي ويجهو، هڪ جاءِ پنهنجي مائٽ سيد سليم شاهه کان مسواڙ تي ورتي ۽ اتي پرتنگ پريس اچي قائم ڪئي. بعد ۾ خبر پئي ته اها پريس هٽل لاءِ ظفر حسن، پنهنجو گهر وڪڻي، اها پريس خريد ڪئي هئي. ظفر حسن جو اهو گهر

عامل ڪالونيءَ ۾ واقع هو، جتي هو پنهنجي پائرن مظفر حسن سيد (وفات ڪري ويو) انور حسين سيد، (وفات ڪري ويو)، ٻن پيئرن ادي اختر، ادي منور سلطان ۽ امڙ حسين سيد سان گڏ رهندو هو. سندس والد سيد نظر شاهه، اڳي ئي وفات ڪري ويو هو، جيڪو ننڍي ڄمار ويجهو زمينداري سان گڏوگڏ ورهاڱي وقت سنڌ ڪوآپريٽو بئنڪ ۾ مينيجر هو. ظفر اهو شاندار گهر وڪڻي، اچي لطيف آباد يونٽ ڇهه ۾، مساوڙ تي بنگلو وٺي رهيو. ظفر جو اهو بنگلو لطيف آباد جي مين روڊ تي، نرسري ويندي روڊ جي ڪنڊ تي واقع هو. ڪڏهن لطيف آباد ۾، ان بنگلي وٽان لنگهندي، ماضي ياد اچي ويندو آهي.

\* \* \*

ظفر حسن جي امڙ، جيڪي حسين سيد اصل حيدرآباد دکن جي هئي. ننڍڙي هوندي کان کيس نور محمد هاءِ اسڪول جي باني نور محمد لاکير ايڊوڪيٽ جي زال، نپائي وڏو ڪيو هو. محترم نور محمد لاکير جي زال به حيدرآباد دکن جي هئي. پر امڙ حسين سيد، سنڌي ايڏي صاف ڳالهائيندي هئي، جو خبر ئي نه پوندي هئي، ته هن جو تعلق حيدرآباد دکن سان آهي. جڏهن به فون ڪندو هوس، ته ڏاڍي اڪير ۽ محبت سان حال احوال وٺي پوءِ ٻڌائيندي هئي. ”آبا، ظفر حسن ٻاهر ويل آهي!“ پوءِ لطيف آباد ۾ اڪثر ويڻ ٿيندو هو، روايتي سنڌي عورتن وانگر، مون کي پنهنجي پٽن ظفر ۽ مظفر وانگر پائيندي هئي، پڇاڙيءَ ۾ بيمار رهندي هئي. ظفر حسن جي حالت ڏسڻ وٽان هوندي هئي، سخت پريشان رهندو هو، هڪ ڀيرو مون کي پنهنجي گهر اندر وٺي هليو ته هلي امڙ جي عيادت ڪر. آئون اندر ويس هو ۽ بيد تي لٽيل هئي، مٿس اڌ رنگ جو اثر هو. فقط هڪ هٿ ٿورو مٿي ڪري، اشارو ڪيائين ته منهنجي لاءِ دعا ڪرايو! ظفر جي والده جا آخري ڏينهن پنهنجي پٽ مظفر حسن سيد، جي لطيف آباد يونٽ 2، واري ننڍڙي بنگلي ۾ گذريا، جيڪو اسان جي دوست علي انور هاليپوٽي جي لطيف آباد يونٽ ڇهه واري بنگلي هاليپوٽو هائوس جي سامهون واقع هو. ظفر حسن جي والده جو ٽيجهو هاليپوٽي هائوس ۾ ٿيو هو، ڇاڪاڻ ته مظفر جو بنگلو تمام ننڍو هو.

\* \* \*

ظفر حسن جي دماغ ۾ تنهن وقت سنڌي ٻوليءَ ۾ جديد ادب ترجمو ڪري اٿڻ جي ڏن سوار هئي. سهڻي رسالي لاءِ هڪ مڪمل

پريس به انهيءَ ارادي سان قائم ڪئي هئائين. تنهن وقت ڪمپيوٽر جو زمانو ڪونه هو، ان ڪري سنڌي ڪتابن جي اشاعت لاءِ نه فقط پرتنگ مشين پر ان سان گڏوگڏ ڪمپازيٽر به رکڻا پوندا هئا. 52 اڪرن جي ٽائيپ، جنهن ۾ شروع، پڇاڙي ۽ وچ وارا اکر، ڪامائون، فل اسٽاپ، 52 اڪرن رکڻ لاءِ ڪاٺ جا، اسپيس وارا ننڍڙا ننڍڙا خانا ٺهيل ڊگها اسٽينڊ، ڪمپازيٽرن جي ويهڻ لاءِ اسٽول، ڪمپوزنگ ٿيل ميٽر لاءِ پتل جون ٺهيل اسٽڪس، پروفن ڪيڊ لاءِ گيلي (لوهر جو ٺهيل رولر)، پروفن ڪيڊ لاءِ ڪاغذ، ڇپائي لاءِ مس، مشين مين ۽ ان جو اسسٽنٽ، ڪمپازيٽرن جو انچارج فورمين. مقصد ته ڇهن کان اٺن ڪمپازيٽرن، سميت 10 کن ماڻهو ننڍي پريس لاءِ ضروري هوندا هئا، ۽ اهڙي پرتنگ پريس ظفر حسن، سهڻي رسالي لاءِ، الهندي ڪڇي ۾ هنئي هئي، جنهن جو آئون اڌ صديءَ کانپوءِ پيو ذڪر ڪريان.

\* \* \*

پريس قائم ڪرڻ کان اڳ ۾ فيصلو ٿيل هو، ته طارق اشرف، پريس سنڀاليندو ۽ ظفر حسن وري پريس جو سمورو خرچ برداشت ڪندو. باقي پريس جي آمدني ڪيتري هئي تنهن وقت ته ان بابت اسان کي ڪابه خبر نه هئي. سسٽائي وارو زمانو هو. نيوز پيپر، اوڀر پاڪستان مان ايندو هو. 20x30 ٻاءِ اٺ، يعني ڊبل ڪرائون رسالي لاءِ ڪاغذ جي ريم جو ريت هوندو هو 12 رپيا. جڏهن ته ڪرائون سائيز جي پيچ جي ڪمپوزنگ ۽ ڇپائي جا وري وٺندا هئا 2 رپيا. سو اهو هو زمانو، جنهن جي پاڻ ويٺا ڳالهه ڪريون. شام جو ظفر حسن پريس ۾ اچي، فورمين استاد غلام قادر مرحوم کان حساب جي پڇا ضرور ڪندو هو، پر کيس جواب ملندو هو ”سائين طارق صاحب وٽ حساب ڪتاب جي ڪاپي پيل آهي؟“

بهرحال اهو سلسلو به گهڻو وقت نه هلي سگهيو. ڏيڍ ٻن سالن اندر، ظفر صاحب جو موڊ خراب ٿيڻ لڳو. آئون طارق صاحب جي تمام ويجهو هئس. ان ڪري نه پڇڻ جي باوجود محسوس ٿيو ته هاڻ طارق ۽ ظفر حسن جي تعلقاتن ۾ ڌار پوڻ وارا آهن. سال 1971ع جي جنوري ۾ آخرڪار طارق صاحب، ٻڌايو، ”پريس بند پيا ڪريون!“ ۽ پوءِ ظفر حسن آيو، ۽ پريس کي پنهنجو تالو هڻائي، هليو ويو... پر جنهن جاءِ ۾ پريس قائم هئي، تنهن جاءِ ۾ به در هوندا هئا. هڪ وڏو شاهي در جتي مشن لڳل هئي ۽ ٻيو وري جاءِ ۾ ويڻ لاءِ هڪ ننڍڙو در! اتي تالو

لڳل هو. پر ان جي ڇاڀي طارق صاحب وٽ هئي. ڪجهه ڏينهن کانپوءِ رات جو طارق صاحب مونکي ۽ پاڙي جي هڪ نينگر الطاف لڇو کي پاڻ سان گڏ وٺي هلي سھڻي پريس جي ننڍڙي در جو تالو کوليو. پوءِ اسان طارق صاحب جي چوڻ تي اتان سنڌي ٿاڻيپ جو سمورو سامان کڻڻ شروع ڪيو. مون جڏهن طارق صاحب کي چيو، ته ”ائين ڇو ٿا ڪريو“ ته چيائين ”تون ماڻ ڪري هي سامان کڻ، ڇاڪاڻ ته هي منهنجو سامان آهي. باقي مشين ظفر حسن جي آهي!“ آئون چپ ٿي ويس ۽ ٻن ڏينهن، يعني ٻن راتين ۾ اهو سامان کڻائي اتي طارق صاحب جي گهر ۾ هڪ ننڍڙي ڪمري ۾ وڃي رکيوسين. مون اهو ڪم ته ڪيو، پر پوءِ منهنجو ضمير مون کي ملامت ڪندو رهيو، ته هن غلط ڪم ۾ آئون شامل ڇو ٿيس؟ مون ظفر حسن سان اها ڳالهه ته نه ڪئي، پر پاڻ هڪ ڏينهن اچي مون وٽ گهر پهتو.

\* \* \*

اها سال 1971ع جنوري جي ڳالهه آهي. کيس ڏسي مونکي ڏاڍي خوشي ٿي. مون کيس ڊرائينگ روم ۾ وڃي ويهاريو. هن ڊرائينگ روم جي ڏاڍي تعريف ڪئي، جيڪو اصل ۾ ادا وڏي ممتاز قريشي جو سيٽ ڪيل هو. ڊرائينگ روم واقعي هو به ڏاڍو سھڻو. پيرن هيٺان نرم ايراني غاليچو، پٽين تي وال پيپر، رنگين سرن جي ڊزائين واري ٽين ديوار تي وري ڳاڙها بخمل جا پٽڊا. خوبصورت ڪاري رنگ جا ليڊر وارا صوفا سيٽ. پر ۾ سڀيئي. اڍائي ٽنن جو آمريڪن ايئر ڪنڊيشنر ڪيريئر، آرٽ سان ڀريل شوڪيس، ڊرائينگ روم جي اندر وري 50 فوٽن جي برماٽيگ واري ڇت وارو بيبڊ روم! اتي ڪجهه دير ويهڻ بعد هن چيو، ”مدد صاحب اوهان سان هڪ ڳالهه ڪرڻي آهي، جيتوڻيڪ مون کي خبر آهي ته، اوهين طارق صاحب جا ويجهو دوست آهيو، پر هي ڳالهه آئون ڪنهن ٻئي کي ڪونه چوندس!“

مون کيس چيو ”شاهه صاحب توهان مونکي ٻڌايو ته ڳالهه ڇا آهي!“ پاڻ ڪجهه دير ماڻ رهيو، پوءِ ٻڌايائين، ”سمجھ ۾ نه ٿو اچي ته ڳالهه ڪيئن ڪريان، پر ڳالهه جيڪڏهن نه ڪندس، ته پوءِ معاملو وڏي ويندو. مون هي پريس، پنهنجو عامل ڪالوني وارو گهر وڪڻي خريد ڪئي هئي. هاڻي اوهين پاڻ ڏسو، فقط پرتنگ مشين نه پر ڪمپوزنگ مٽيريل، ۽ ٻيو سمورو سامان وغيره ويندي مشين مين، ڪمپازيٽرن، فورمين، ۽ آفيس جي مساواڙ به هر مهيني آئون ٿو ڏيان.

منهنجو طارق صاحب کي چوڻ هو، ته پريس مان جيڪي آمدني ٿئي ٿي، ان جو حساب ڪتاب رکو. پر طارق صاحب منهنجي ڳالهه تي توجهه نٿو ڏئي! مون غلام نبي مغل جي ڪنن تي به اها ڳالهه آندي آهي پر هاڻي، هي معاملو اڳتي نه هلي سگهندو. توهان مهرباني ڪري منهنجو ساٿ ڏيو، ته آئون پرتنگ پريس کڻائي هلي، صدر ۾ اها هٿيان.“ هاڻ آئون ڪڇان ته ڇا ڪڇان. جو مونکي خبر هئي، ته طارق صاحب، پويان پريس جو سمورو سامان کڻائي وڃي پنهنجي گهر رکيو آهي. آئون منجهي پيس، ته جيڪڏهن هن کي ٻڌايان ٿو ته پريس ۾ ته ڪاري وارا ڪڪ وڃي بچيا آهن سواءِ پرتنگ پريس جي، ته ڳالهه مون تي اچي بيهندي، ته اها ڳالهه ظفر کي ٿو چو ٻڌائي، بهرحال!

مون هن کي فقط ايترو چيو، ”سائين توهان پريس کڻائڻ ۾ دير نه ڪريو!“ ۽ پوءِ ڪجهه ڏينهن کانپوءِ ظفر پريس جو تالو هلي کوليو. سندس پاءُ مظفر حسن ۽ آئون ساڻس گڏ هٿاسين. پريس جو در کوليائين ته اتي سواءِ مشين جي ٻيو ڪجهه به نه هو. اهو ڏسي ظفر حسن صفا دهلجي ويو ۽ سخت ڪاوڙ جو اظهار ڪيائين. پر مون کيس چيو، ”سائين هاڻ ڪاوڙ مان ڪم نه هلندو، جيڪي ٿيو، ان ڳالهه کي ڇڏي توهين فقط طارق صاحب سان ڳالهايو يا غلام نبي مغل کي وڃ ۾ آڻي، فيصلو ڪرايو. پر مشين هتان کڻائي هلو!“

\* \* \*

ظفر حسن بابت، طارق اشرف اسان کي ٻڌائيندو هو، ”ظفر صاحب، ٽائيم جو پابند، ايٽيڪيٽ تي هلندڙ، ۽ تمام سنجيده ماڻهو آهي.“ اهوئي سبب هو، جو جڏهن ظفر حسن، سھڻي پريس جي آفيس ۾ اڃا مس داخل ٿيندو، ته آئون اتان اٿڻ جي ڪندو هوس. طارق اشرف جي سھڻي پريس واري آفيس، تنهن وقت، حيدرآباد جي اديبن جو مرڪز هوندي هئي. امر جليل، ته پريس جي سامهون واري سيد سليم شاهه جي گهر ۾ مساواڙ تي رهندو هو. سيد سليم شاهه ۽ سيد محمد علي شاهه، طارق صاحب جا مائٽ هئا. سليم شاهه جي زال وري حيدرآباد جي ڊپٽي ڪمشنر عبدالڪريم لوڏيءَ جي پيڻ هئي. سليم شاهه جي والده اصل حيدرآباد دکن جي هئي، جيڪا مشهور اديب ڊاڪٽر ابراهيم خليل جي زال جي وڏي پيڻ هئي. طارق اشرف وارن جي ناني به اصل حيدرآباد دکن جي هئي، تنهن ڪري طارق صاحب جي والده ۽ سندس پينرون (طارق جون ماسيون جن مان هڪ ملتان، ۽ ٻي



مٽياري جي سيدن ۾ پڙهيل هيون) پاڻ ۾ اڙدو ۾ ڳالهائينديون هيون. شام ٿيندي هئي ته اڪثر اتي ظفر حسن، آغا سليم، امر جليل، غلام نبي مغل، آغا شهاب الدين، وليرام وٽي، الهيجايو لغاري، رسول بخش اٺڙ، پيربخش سياسي شاعر تندي محمد خان وارو، امداد حسيني، شوڪت حسين شورو ڪڏهن ڪڏهن ڊاڪٽر تنوير عباسي اچي گڏ ٿيندا هئا.

ظفر حسن ڏسڻ ۾ مڙس جهڙو انگريز. رنگ جو بنهه اچو، کير جهڙو، بت پريل، قداور، صفائي اهڙي جو مک پنهنجي مٿان نه ويهڻ ڏيندو. اکين ۾ ڪائي جستجو ڪا ڳولا، ڪرسيءَ تي ٿوري مير ڏسندو ته طارق صاحب کي چونديو، ”سائين معاف ڪجو ڏسو، ڪرسيءَ تي ڪيڏي نه مٽي لڳي پئي آهي.“ ۽ پوءِ پاڻ ئي ڪپڙو کڻي، ڪرسيءَ کي صاف ڪندو! ظفر صاحب پاڻ به سدائين اچو ۽ اهڙو اجرو رهندو هو، جو ساڻس هٿ ملائيندي، ڊپ ٿيندو هو، ته مٿان سائينءَ جو هٿ ميرو نه ٿي پوي. سدائين پينٽ ۽ شرٽ ۾ ملبوس. وارن ۾ ڦٽي ڏنل. پيرن ۾ روزانو پالش ٿيل بوت، جورابن سان. ڪپڙا روز تبديل ڪندو. ٻئي ماڻهوءَ کي به اصل گدلو نه ڏسي سگهندو. تڏهن آئون ميراجي شاعر کان گهڻو متاثر هوس. وار وڏا ڪلهي تائين لڙڪيل. ڪپڙا کاڌيءَ جا! قميص جا بٽڻ ڪليل، پيرن ۾ ميرو بنا پالش جي پٺاڻڪو سينڊل، هٿ ۾ هڪ وڏي لٺ. قميص هڪ ٻن هنڌن تان ڦاٿل. ان ڦاٿل ڪپڙن سان وري طارق صاحب وٽ وڃبو ته هو ڄاڻي واڻي منهنجي قميص کي وڌيڪ ڦاڙي چونديو، ”هي بهروپ مون سان نه ڪندو ڪر ۽ اها پنهنجي لٺ آفيس جي در تي رکي پوءِ اندر ايندو ڪر!“ ظفر صاحب ايندو ته آئون اٿڻ جي ڪندس. نه سلام نه وري دعا. هڪ پيرو طارق اشرف ڪلندي مون کي ٻڌايو، ”اڙي بهروپيا، ظفر حسن ايڏو ته سادو آهي، جو ڪالهه مون کي چوڻ لڳو، ”طارق صاحب هي نوجوان جيڪو توهان وٽ اچي ٿو، ۽ مون کي ڏسي وري اٿي هليو ٿو وڃي. ان لاءِ منهنجي دل چوي ٿي ته پاڻ ڪجهه پئسا گڏ ڪري هن کي ڪپڙا وٺي ڏيون، جو سندس قميص به ڦاٿل هوندي آهي.“ ان تي مون ڪلندي کيس چيو، ”سائين توهين پليا آهيو، اهو هن جو ڍونگ آهي، سڪي ۽ ستابي گهر سان تعلق اٿس.“

۽ پوءِ هڪ پيرو ظفر حسن مون کي چئي ڏنو، ”سائين معاف ڪجو، اوهان جو هي حليو مناسب نه آهي، ميراجي اڙدو ٻولي جو شاعر

ته وڏو هو، پر انتهائي گدلو ماڻهو هو. ان ڪري پنهنجي پرسنٽيءَ کي ڊيميچ نه ڪريو! مون کي توهان جي خبر پئي آهي ته توهين ممتاز قريشي جا ننڍا ڀاءُ آهيو، آئون اوهان جي قيصر سئيما تي اڪثر فلم ڏسڻ ويندو رهندو آهيان!“

مون ساڻس ها ڪئي، ۽ فقط لٺ ڪٽڻ بند ڪري ڇڏي، پر ان واقعي کانپوءِ ظفر حسن سان نيڙمنديءَ جو سلسلو شروع ٿي ويو. ان وقت جڏهن پاڻ شام جو سهڻي پريس ۾ ايندو هو، ته ساڻس هڪ ٻيو سوتيد بوتيد نوجوان ڪاري عينڪ پاتل شخص گڏ هوندو هو، جيڪو اڳتي هلي مشهور تاريخدان ٿيو. سندس نالو هو مبارڪ علي. تنهن وقت پروفيسر عمر ميمڻ، جمال رند، محمد حسن پٽو، غلام رباني آگرو، ابراهيم جويو ۽ سمورو گروپ ويندي وائس چانسلر پروفيسر غلام مصطفيٰ شاهه تائين مبارڪ علي جو سخت مخالف هوندو هو؛ جيڪي مون کي اڪثر چوندا هئا، ”ظفر حسن، جماعت اسلامي جي ماڻهوءَ کي ٿو پاڻ سان گڏ وٺي هلي! ان ڪري تون به ظفر سان گڏ نه هلندو ڪر.“ تنهن وقت سائين ابراهيم جويو جي اڳواڻيءَ ۾ ترقي پسند سنڌي اديب گڏ هئا، جيڪي ادب ۾ سنڌ جي قومي حقن لاءِ لڪجنڊڙ ادب براءِ سياست جا ڦاٿل هئا، ٻئي طرف طارق اشرف وارا ادب براءِ ادب جي نظريي جا حمايتي ۽ آئون وري هوندو هوس ٻنهي گروپن جي وچ ۾ ڦاٿل.

\* \* \*

سهڻي پريس ۾ منهنجو وڃڻ روز جو معمول هوندو هو. ان ڪري ظفر صاحب سان منهنجي ويجهڙائپ آهستي آهستي، پر سُست رفتاريءَ سان وڌڻ لڳي. هاڻ هن کي ڏسي آئون اٿي نه ويندو هوس. پاڻ سدائين خوش پوشاڪ، خوش اخلاق، سهڻي سوچ جو مالڪ رهيو. مرداني حسن ۾ سندس جهڙو ٻيو ورلي ڪو اديب هوندو. نه ڪڏهن سگريٽ نه وري ڪڏهن وسڪي کي هٿ لائين. خانگي زندگي به بنهه صاف ۽ شفاف، اسان جي وسڪي پيئڻ واري عادت بابت فقط ايترو چونديو هو، ”مدد صاحب، توهان جا اديب دوست، توهان کي ننڍي ڄمار ۾ وسڪيءَ تي لاهي آيا آهن، اها چڱي ڳالهه ڪونهي. خاص طور تي توهان جهڙي ماڻهوءَ لاءِ، ڇاڪاڻ ته اسان جون توهان ۾ گهڻيون اميدون آهن.“ آئون هن جي ڳالهه کي لنوائي، جواب ڏيندو هوس، ”سائين، آئون هيوي ڊرنڪر اصل نه آهيان!“ ان تي کلي چونديو

هو، ”پر ٿوري ٿوري ته واپرايو ٿا نه؟ عبدالقادر جوڻيجي وارن سان!“  
ظفر صاحب بنيادي طور تي روماتڪ ماڻهو هو. پر اندر جو  
حال ڪڏهن به نه اوريندو هو. هڪ ڀيرو هن کان سوال ڪيم، ”سائين  
توهان ڪڏهن ڪنهن سان محبت ڪئي؟“ تعجب سان مونکي ڏسي  
چوڻ لڳو، ”اهو به ڪو سوال آهي ڇڏ جو؟“

ظفر صاحب وڏو زماني شناس سنجيده ماڻهو هو. سُخن جو  
اهڙو سچو، جو ڪهڙي ڳالهه ڪجي. جيڪا ڳالهه من ۾، اها ٿئي وري  
چين ٿي. ڪنهن به ڪم جي باري ۾ جنهن سان به واعدو ڪيائين، ته ان  
تان هرگز نه ڦرندو، پوءِ پل وارو، وير وهي وڃن، پر ان تان نه هٽندو.  
پنهنجو خانگي ڪم ڪنهن کي نه چوندو. نه وري ڪنهن لاءِ ڪا  
سفارش ڪندو. حاجتمند جي دل ۾ اجايون اميدون جاڳائي، کين ڪو به  
آسرو اصل نه ڏيندو. سنڌي ادبي بورڊ ۾ سيڪريٽري شپ سندس پراڻو  
خواب هو. اڄ ادبي بورڊ ۾ جي سيڪريٽري واري دفتر ۾ غالباً اهو  
بورڊ به باقي نه بچيو آهي، جنهن تي ظفر جو نالو لکيل هو. نه وري  
بورڊ، کي ڪا اهڙي ضرورت ٿي، جو پنهنجي سيڪريٽري جو ڪوئي  
ڪتاب شايع ڪرڻ جي زحمت گوارا ڪن.

اڄ اڌ صدي لنگهي وڃڻ بعد جهاتي پائي پوئتي نهاريان ٿو ته  
ويل وقت هڪ سڀنو ٿو پانئجي. سڀنو به اهڙو جو ڄڻ ڏني ان کي  
ڪالهه ٿي هجي. (سال 1969ع ۽ اڄ سال 2020ع) پورا 50 ورهيه معنيٰ: اڌ  
صدي. هاڻي دوربيني اکين تي رکي، ماضي ۾ ٿو ليئو پائي ڏسان،  
جيڪو منهنجي اکين اڳيان گذرندو رهيو. آئون اکين ڏٺو شاهد آهيان.  
ڪيترن واقعن ۽ ان دور جو!

مرداني حُسن ۾ سندس جهڙو ٻيو ورلي ڪو اديب مون ڏٺو.  
هڪ ڏينهن وٽس ويس. مون بيل وڄائي ته پاڻ اچي در کوليائين. ٻاهر  
لان ۾ ويهي رهيا سين. لان ۾ گلاب جي گلن جا ڪجهه ٻوٽا هئا. انهن  
مان تڙيل مڪڙين جو معائنو به ڪندو ٿي هليو. آئون ساڻس گڏ، ايتري  
۾ سندس والده اندران سڏ ڪيو، ته پاڻ تڪڙو اندر ويو. ڪجهه دير ۾  
موتي آيو ۽ چوڻ لڳو، ”امان توهان جي لاءِ پڇيو پئي، ته مدد لاءِ چانهه  
سان گڏ ڇا موڪليان؟“ ايتري ۾ نوڪر چانهن ۽ سنبوسا کڻي آيو.  
چانهن پي اندر وٺي هليو. اندر ڊرائنگ روم ۾ سدائين سندس والد  
سيد نظر شاهه جو پراڻي فريم ۾ فوٽو رکيل هوندو هو، نظر شاهه پاڻ  
به ورهاڱي وقت ڪوآپريٽو بئنڪ حيدرآباد جو مينيجر هو.

\* \* \*

جنوري 1971: ڪينٽومينٽ ٿاڻي جي سامهون، 474 صدر  
حيدرآباد پريس، مشين مين استاد رئيس جمالي، ڪمپازيٽرن جو  
فورمين استاد عبدالمجيد پريس ۾ سهڻا شيشي جا ڪپٽ ٺهيل، انهن  
۾ رکيل اڙدو، سنڌي ۽ انگريزي ڪجهه ڪتابن جا نالا ياد آهن، فرانز  
فينن (1925-1961ع) جو ”ياد رفتگان“ (اڙدو ترجمو)، ”بدا گوراويا“ فرينچ  
ليڪڪ بالزڪ (1850-1799ع) جو ناول (ڇپيل مڪتبه جديد لاهور)،  
دوستو وسڪي (1821-1881ع) جا انگريزي ۾ ناول جهڙوڪ ”ڏلتون  
ڪي ماري لوگ“، ترگنيف (1883-1818ع) جو ناول ”جهونڪي بهار  
ڪي“ (ماسڪو مان ڇپيل)، ٽالسٽاءِ جوناول: ”واراينڊ پيس“ ۽ ”آنا  
ڪريننا“، ميخائل شولو خوف (1915-1985ع) جو مشهور ناول ”ايند  
ڪوئيٽ فلوز دي ڊان“ (انگريزي ۽ ان جو اڙدو ترجمو ”اورڊان بهتا  
رها“، سويت لٽريچر مخزن، ميوزورڪ، ٽائيمر جا سوين پرچا، ڀارت  
مان شايع ٿيل رسالا جهڙوڪ: ڪونج، نئين دنيا، رابيل، منگهارام  
ملڪاڻي، ايشور چندر، موهن ڪلپنا، سندري اتمچنداڻي جا ڪتاب ۽  
انسائيڪلوپيڊيا ان برٽانيا جا ڪجهه جلد.

مقصد ته ٻڌائيندو هو، ته سوويت لٽريچر مخزن، 1946ع کان  
باقاعدگي سان هر مهيني شايع ٿئي ٿو. جيڪا روسي، فرينچ، جرمن،  
اسپيني، پولش، انگريزي ٻولين ۾ ڇاپي وڃي ٿي. ظفر حسن وٽ،  
ڪتابن جي بهترين ڪليڪشن هوندي هئي، تلڪه ڇاڙهي مٿان، ادبيات  
بهترين بوڪ اسٽال هو. خير محمد ۽ سليم قريشي ان کي هلائيندا  
هئا. پر ۾ آمريڪن سينٽر هو. تلڪه ڇاڙهي جي هيٺان فوجواري روڊ  
تي اڪال يونگالاڻين جي سامهون قومي ڪتاب گهر هو، ان کي هڪ  
مدراسي عبدالستار هلائيندو هو. ڪجهه وقت سهيل سانگي به ان بوڪ  
اسٽال تي اچي نوڪري ڪئي. اتي گهڻو ڪري روسي ادب، اڙدو ۽  
انگريزي موجود هو. روسي ڪتاب ڏاڍا سستا، جن جي اعلى ڪليڪشن  
اتي وڪري لاءِ رکيل هوندي هئي. ڪامريڊ لينن جا ڪتاب ۽ ترقي  
پسند لٽريچر هڪيو تڪيو موجود هو. وڏي ڳالهه ته ماسڪو جي  
دارالاشاعت جا ڪتاب ڏاڍا سهڻا ڇپيل ملندا هئا. سوويت لٽريچر،  
رسالي سميت- ۽ ظفر ڪتاب به تمام گهڻا خريد ڪندو هو. هن جي  
خواهش هئي ته دنيا جو بهترين ادب ترجمو ڪري سنڌي ۾ شايع ڪرايو  
وڃي. ان سلسلي ۾ سندس ذهن ۾ جيڪو خاڪو هو، اهو مرحوم

ٿيو، ته ڇاڪاڻ ته ملڪ ۾ گهٽ ۽ ٻيڙي چانيل آهي ان ڪري ادبي تقريبن ذريعي سجاڳي جو پرچار ڪرڻ گهرجي. بهرحال ان قسم جون گڏجاڻيون، مهيني ۾ چار ڀيرا ظفر حسن جي گهر تي ٿينديون هيون جنهن کانپوءِ نيشنل سينٽر حيدرآباد ۾ باقاعده هفتيوار ادبي گڏجاڻيون شروع ٿيون، تنهن وقت محترم عبدالحميد آخوند نيشنل سينٽر جو ڊائريڪٽر هو، پر اڳتي هلي مارشل لا اٿارٽي اهي ادبي گڏجاڻيون بند ڪرائي ڇڏيون. ڪيتري وقت تائين، يعني بليڪ آئوٽ جي اونداهين راتين ۾ ظفر جي گهر تي، ڄام ساقي جي صدارت ۾ ميٽنگون ٿينديون هيون. اهو وڏو جوڪم جو ڪم هو. پر ظفر حسن هڪ بهادر شخص هو، جنهن تنهن وقت اهو بلڪل نه سوچيو، ته انهن گڏجاڻين وقت مارشل لا حڪام جو چاپو به پئجي سگهي ٿو. اتي ئي هڪ گڏجاڻي ۾ فيصلو ٿيو ته قومپرستن ۽ ڪميونسٽن جو اتحاد ٿيڻ گهرجي. ان سلسلي ۾ مير احمد پٽي ۽ مونڪي ذميوار ڏني ويئي. مون سنڌ اسٽوڊنٽس فيڊريشن ۽ سنڌ نيشنل اسٽوڊنٽس فيڊريشن جي اهم ليڊرن، جي هڪ گڏجاڻي، سيد شاه محمد شاه جي ڳوٺ پاٿون تعلقي هالا ۾ سڏائي. پر ميٽنگ ۾ ڊاڪٽر ارباب کهاوڙ مخالفت ڪئي، ته پهريون قومپرست مضبوط ٿين، تنهن کان اڳ ۾ اهڙو اتحاد ٿي نه سگهندو.

ان سلسلي ۾ منهنجي ڊيوٽي لڳائي ويئي ته تون ڪامريڊ ڄام ساقي جي محترم سائين جي. ايم. سيد سان ملاقات ڪراءِ. ڇاڪاڻ ته ڄام انڊر گرائونڊ هو، ان ڪري فيصلو ٿيو ته ان ڪامريڊ ڄام ڪنهن هڪ دوست سان موٽر سائيڪل تي، ۽ آئون بس ۾ سن وڃان. ان فيصلي تحت آئون صبح جو سويل نورمحمد هاءِ اسڪول حيدرآباد وٽ پهتس. اتي سرفراز چاڙهي جي چيڙي تي هڪ اڙو اسپيڪنگ ڪامريڊ کي پنهنجي موٽر سائيڪل تي ويهاريو، ۽ آئون بس ۾ وڃي وينس. سن پهچي، مون سائين سان ڳالهه ڪئي. 2 وڳي ڄام ساقي سن پهتو. سائين جي ايم سيد سان ملاقات ڪري، ڄام ان موٽر سائيڪل تي واپس روانو ٿيو.

\* \* \*

”منهنجي شادي، امان وارن طئي ڪئي آهي صلاح ڏيو!“ مون کي هڪ ڪنڊ ۾ وٺي وڃي ظفر اها ڳالهه ٻڌائي. سندس ڳالهه ٻڌي مڙڪي چيم، ”سائين سني ڳالهه آهي، ڪٿان تا شادي ڪريو؟“ چوڻ

محمد حنيف رامي ۽ سندس ڀاءُ چوڌري نذير احمد، جي مڪتبہ جديد لاهور وارو هو. يا وري مشهور انگريزي پبلشر، پنگوئن جي ڪتابن جي سائيز سندس دلپسند هوندي هئي.

\* \* \*

شروع کان وٺي ظفر حسن آئيڊلسٽ ۽ ايڊوينچرسٽ رهيو. 1971ع جي ڳالهه آهي، هڪ ڀيرو چيائين، ”ڀاڻ ڪي ترڻ ۽ گهوڙي سواري اچڻ گهرجي!“ مون چيو، ”بلڪل صحيح ٿا چئو!“ يڪدم چيائين ”ته پوءِ اوهان کي اچڻ ٿا پئي ڪم ڪرت؟“ ٻڌايم، ”ترڻ ته نه پر گهوڙي سواري اچي ٿي.“ يڪدم چيائين، ”گهوڙي سواري ته مون کي به اچي ٿي. پر سوئمنگ اچڻ گهرجي!“ چيم، ”سائين خير ته آهي،“ چوڻ لڳو ”ڀاءُ، ڪنهن به مهل حالتون خراب ٿي سگهن ٿيون، جيڪڏهن ڀاڻ کي بيلي ۾ هلي رهڻو پوي، ڪنهن وڏي ويڙهه لاءِ ته پوءِ، ان لاءِ اهي پئي ڪرت لازمي آهن!“ مون کيس ڪوبه جواب نه ڏنو، پوءِ وٺي هليو حيدرآباد جيمر خاني، جتي سوئمنگ پول هوندو هو، پر جيمر خانا جو سوئمنگ پول خراب هو، ان ڪري ڳالهه اتي جو اتي رهجي ويئي.

\* \* \*

جولاءِ 1971ع: اوڀر پاڪستان تي ملٽري آپريشن شروع ٿي چڪو هو. ڪامريڊ ڄام ساقي، انڊر گرائونڊ ٿي پئي هليو. هڪ ڀيرو، ظفر حسن چيو، ”اڄ شام جو 7 وڳي گهر اچجو، اڪيلائيءَ ۾ ملاقات ڪرڻي آهي!“ چيم، ”سائين، بليڪ آئوٽ جي ڪري رات جو لطيف آباد مان موٽڻ وقت مسئلو پيدا ٿي ويندو!“ چيائين ته، ”اهڙي ڪا به ڳالهه ڪونهي، مني ٽيڪسيون، رات جو دير تائين هلن ٿيون!“ بهرحال شام جو 7 وڳي آئون رکشا ۾ چڙهي وڃي ظفر صاحب جي لطيف آباد واري بنگلي تي لٿس. ڀاڻ اتي موجود هو. ڪجهه دير ويناسين ۽ اڃا اونداهي ٿي ته ڏسان هڪڙو سيپڪڙو مهاجر چوڙيندار پاڄامي، لکنوي ٽوپي، لٺ ۽ سيلمر شاهي جوتن سان اسلام عليڪم چئي ڊرائينگ روم ۾ داخل ٿيو. مون هن کي نه سڃاتو ته ايتري ۾ هن همراھ ڪلندي مون کي چيو، ”يار ڪامريڊ سڃاڻين به نٿو!“ ايئن چئي پاڪر پائي، گچيءَ تي چمي ڏنائين، ته سمجهي ويس، ته اهو همراھ ڪامريڊ ڄام ساقي آهي، ملڪ ۾ سخت مارشل لا جو دور، ڄام ساقي ڪميونسٽ پارٽي جو ليڊر ۽ اهو ظفر حسن وٽ، ته واقعي اها رسڪ جهڙي ڳالهه هئي. بهرحال، ايتري ۾ منير احمد ماڻڪ به اچي پهتو. آخرڪار فيصلو

لڳو، ”توهين ته سڃاڻيندا هوندا هنن کي، ميان اسلم شيخ جي ڏيءَ سان سنگ طئي ٿيو آهي؟“ مون يڪدم چيو، ”اڪرم شيخ جي همشير سان؟ جيڪي صدر ۾ رهندا آهن؟“ چيائين، ”ها، پر هاڻي توهان کي مون سان گڏ ڪراچي هلڻو پوندو، ٻي خريداري ته ادي اختر وارن ڪري ڇڏي آهي، پر اڃا کين ڪراچي مان ڪجهه شاپنگ ڪرڻي آهي.“ مون چيو، ”ضرور سائين، توهان جڏهن چوندا، ته هلنداسين!“ ۽ پوءِ پاڻ ڪراچي وڃي وڌيڪ شاپنگ، هن پنهنجي گهروارن سان ڪئي. پر مونکي ڪراچي جي بوهري بازار وٺي هليو. اتان، ليڊر جون ڪجهه بيگون خريد ڪيائين. اهي ڪار ۾ رکرائي، پوءِ آياسين ڪيفي جارج تي. اها هوٽل ڪراچي جنرل پوسٽ آفيس جي سامهون هوندي هئي، اڄ اتي اليڪٽرانڪ جا دڪان آهن. پوءِ لنچ اتي ڪري ڪافي منهنجي خواهش تي بندر روڊ تي واقع ڪانڊا والا بلڊنگ ۾ مشهور ڪافي شاپ زيلين ۾ وڃي پيتي هئيسين. تڏهن ڪيفي زيلين جا به وڏا اوج هئا. اتي ريكارڊنگ مشين لڳل هوندي هئي. ان ۾ 25 پئسا وجهي پنهنجي پسند جو ڪوبه انگريزي گيت ٻڌي سگهيو هو. منهنجو وٽندڙ انگريزي گيت هوندو هو، مشهور سنگر ميري هاپڪن جو ”ڊو زور دي ڊيز مائي فرينڊ!“

\* \* \*

ظفر صاحب جي شادي 1970ع ۾، هوٽل انڊس حيدرآباد ۾ ٿي هئي. مونکي اها تقريب اڃا ياد بيني آهي. شادي جي فنڪشن جا فوتا، عاشق عارباڻي ڪڍيا هئا. تڏهن رنگين رول جي ڊولپنگ ڪراچي ۾ نه ٿيندي هئي. پر رنگين رول ڊولپنگ لاءِ لنڊن اماڻيا ويندا هئا. ظفر صاحب کي فل سوت پهريل گلي ۾ گلاب جي گلن جا هار، مٿي تي ڪراڪلي ٽوپي. شاديءَ جي تقريب ۾ ڊاڪٽر نبي بخش خان بلوچ، پير غلام رسول شاهه جيلاني، مير رسول بخش ٽالپر، پير آفتاب شاهه جيلاني، سيد امير علي شاهه جو سوت سيد آفتاب شاهه ڄاموٽ، پير حسام الدين راشدي، قاضي سعيد، قاضي عبدالمجيد عابد، قاضي محمد اڪبر، رسول بخش پليجو، آغا شهاب الدين، آغا احد جان، حليم بروهي، نثار حسيني شرڪت ڪئي، ڀاڻي قمر کي به مون پهريون ڀيرو اتي شاديءَ ۾ ڏٺو. تنهن مهل سوچيو هوم، ”ظفر صاحب جهڙي ڏکڻي ماڻهوءَ سان هيءَ ادي الله ڪري نٻاه ڪري“ ۽ پوءِ وقت ثابت ڪيو، ته حيدرآباد جي صدر جي علائقي جي ليل نينگري، ڪيئن ظفر حسن

سان سموري زندگي ويهي نٻاه ڪيو. ادا اڪرم شيخ وارن جي گهر ۾، صدر جي اڪثر رهاڪن وانگر اڙڏو ڳالهائي ويندي هئي. پر مجال آهي جو ڀاڻي قمر ڪڏهن، ظفر صاحب سان اڙڏو ۾ ڳالهايو هجي. مون مٿي ذڪر ڪيو آهي ته سال 1972ع جي شروع ۾ ظفر حسن بيهر پريس قائم ڪرڻ لاءِ مشين ڪٽائي، آڻي ڪينٽومينٽ ٿاڻي جي سامهون 474 آفيس ۾ هڻائي. پريس جي ڀر ۾ انڊسٽريل ڊولپمينٽ بئنڪ هوندي هئي. قاضي سعيد، ظفر حسن جو پيڻيو ان جو مئنيجر هوندو هو. پوءِ وٺي هليو ڪراچي، اتي رينچوڙ لائين ۾ سنڌي ٽائپ جون ٻه آفيسون (فائوٽريز) هونديون هيون، هڪ جو نالو هو ’پاڪ ٽائپ فائوٽري‘ ۽ ٻي جو نالو هو ’ڪراچي ٽائپ فائوٽري‘ انهن مان ’ڪراچي ٽائپ فائوٽري‘ جي سنڌي ٽائپ ڏاڍي سهڻي نهيل هوندي هئي. ان کي اسين مصري ٽائپ ڪري چوندا هئاسين. ٽائپ جا ڪيترائي قسم هوندا هئا، 10 پوائنٽ، 12 پوائنٽ، 14 پوائنٽ، 18 پوائنٽ (بليڪ)، 24 پوائنٽ، 26 پوائنٽ ۽ 48 پوائنٽ. تنهن کانسواءِ فل اسٽاپ، ڪاما، اڌ ڊمر، فل ڊمر، اسپيس، شد، پيش، زير ۽ زبر جا لفظ، 52 سنڌي اکرن جا شروع، وچ ۽ پڇاڙي. اهو وري ڪمال هوندو هو سنڌي ڪمپازٽرن جو، جيڪي هڪ خاني مان هڪ هڪ اکر ڪڍي، پوءِ لفظن جي سٽ جوڙيندا هئا. بهرحال ’ڪراچي ٽائپ فائوٽري‘ تان ٽائپ جو آرڊر بوڪ ڪرائي آياسين. ڪجهه ڏينهن کانپوءِ ٽرڪ ۾ سامان اچي حيدرآباد پهتو. منهنجو خيال آهي ته 25 کان 30 هزار جو سامان هو، جيڪو 1972ع ۾ ظفر صاحب خريد ڪري، آڻي پرفيڪٽ پرنٽرز جو بيهر اجراء ڪيو.

ظفر حسن کي سنڌ، سنڌي ٻوليءَ سان بيحد محبت هئي. هڪ ڀيرو چيائين: ”مدد صاحب! انهن پراڻن ماڻهن جا انٽرويو ڪرڻ گهرجن، جن ورهاڱي کان اڳ وارو دور ڏٺو هو.“  
چيم: ”سائين! سٺو آئيڊيا آهي!“ پوءِ ٻڌايائين: ”ورهاڱي کان اڳي لڄپت روڊ تي جيڪا هيءَ ڳاڙهي رنگ جي پراڻي بلڊنگ آهي، اتي ’سنڌ جو وينايل سوسائٽي‘ جي آفيس هوندي هئي. اسين ننڍي هوندي اتان سنڌي ڪتاب خريد ڪرڻ ويندا هئاسين. هاڻ ان عمارت ۾ اڃان به مسٽر بولچند آڏواڻي رهي ٿو. هلو ته هن کان هلي ٿا انٽرويو وٺون.“

اها بلڊنگ رسالا روڊ تي اڄ به موجود آهي، ان عمارت جو

هڪ ڀاڱو لڄيت روڊ تي ۽ ٻيو ڀاڱو رسالا روڊ تي حيدرآباد لا ڪاليج جي سامهون واقع آهي. انهيءَ بلڊنگ ۾ هيٺان هندوءَ جي هوٽل هئي، جيڪا اڄ ڪلھ مسلمان هلائي رهيا آهن. ان هوٽل تي سنڌي کاڌو ملندو آهي. اسين ان بلڊنگ جي مٿين ڀاڱي ۾ رهندڙ مسٽر آڏواڻيءَ وٽ ويا هئاسين، جيڪو بنهه جهور ٿي چڪو هو، ڪيتريون ڳالهيون اسان کي ٻڌايون هئائين، جيڪي ظفر حسن نوت به ڪيون هيون.

ٻئي ڀيري ڊاڪٽر اسماعيل شيخ وٽ وٺي هليو، تڏهن شيخ اسماعيل ڪينٽومينٽ ۾، عيدگاه ميدان، ميجسٽڪ سٽما وٽ، اوڀر پاسي هڪ بنگلو وٺي اچي رهيو هو. ڊاڪٽر اسماعيل شيخ مشهور اديب ڊاڪٽر ابراهيم خليل جو پٽ هو. ڇاڪاڻ ته ڊاڪٽر ابراهيم خليل ساڄي ڌر، بلڪه جماعت اسلامي جو همدرد هو، ان ڪري اهل علم، ليکڪ اسماعيل شيخ تي به ساڄيءَ ڌر جي اديبن جو وڏو اثر هو. اتي ڊاڪٽر گربخشاڻي جي حوالي سان هن مون سان وڏو بحث ڪيو هو، پر مون هن کي اتي سخت جواب ڏنا هئا، ته شاھ جي رسالي تي ڊاڪٽر گربخشاڻي جي ڪيل محنت کان منهن نه موڙيو.

\* \* \*

ظفر حسن شخصي تنقيد جي معاملي ۾ دل جو وڏو هو. مون کي ياد آهي ته حيدرآباد مان (مرحوم) اختر انصاري اڪبرآبادي هڪ اڙڏو رسالو، ماهوار نئي قدرين ڪيندو هو. هن سال 1972ع جي مئي - جون وارو پرچو ’سنڌي ادب‘ ڪري ڪڍيو هو. انهيءَ پرچي ۾ سنڌي ٻوليءَ جي نامور محقق ڊاڪٽر ممتاز پناڻ جو لکيل انتهائي اعتراض جوڳو مضمون به شامل هو. مضمون ۾ ڊاڪٽر پناڻ سنڌ جي سرموڙ شاعر حضرت شاھ عبداللطيف ڀٽائيءَ جي لاءِ تمام اعتراض جوڳيون ڳالهيون لکيون هيون. انهن مان هڪ اها ڳالھ به هئي ته: ”سنڌي تصوف جو نمونو شاھ عبداللطيف ڀٽائيءَ جي رسالي ۾ موجود آهي، جنهن ۾ هندو تعليم مطابق پنهنجو پاڻ کي فنا ڪرڻ، سڄو وقت گروءَ (پير ۽ سيد) جي قدمن ۾ رهڻ، پنهنجي هستيءَ کي ايترو ڪيرائي ڇڏڻ، جو انسان غلام ٿي وڃي، ڪشمڪش جي زندگيءَ کان پاسو ڪرڻ ۽ آزاديءَ جي تصور جي ويجهو به نه وڃڻ، شاھ ڀٽائيءَ جي تعليم جا خاص اصول آهن!“ ڊاڪٽر پناڻ پنهنجي مضمون ۾ سائين جي. ايم. سيد تي به ذاتي حملا ڪيا هئا.

ظفر حسن ’نئي قدرين‘ جي ان پرچي بابت ’ڌرتي‘ رسالي جي

ٻئي نمبر پرچي اپريل - مئي 1974ع ۾ تبصرو شايع ڪيو، جيڪو سندس نئي لکيل هو ۽ پنهنجي نالي سان ئي شايع ڪيو هئائين. ان تبصري ۾ ظفر حسن، ڊاڪٽر پناڻ جي لاک لاهي ڇڏي ته ”هڪ سنڌي ٿي، هن اهڙو غلط قسم جو مضمون لکيو، جيڪو اختر انصاري اڪبرآباديءَ کي شايع نه ڪرڻ ڪيندو هو.“ تبصرو ڌرتي رسالي ۾ شايع ٿيڻ شرط ساڄي ڌر سان تعلق رکندڙ ڊاڪٽر ممتاز پناڻ مڃرجي پيو. هو صاحب اڪثر ڪري ڪا به ڳالھ ڪار ڪانسواءِ نه ڪندو هو. ان تبصري جي جواب ۾ ڊاڪٽر ممتاز پناڻ هڪ خط لکي ظفر حسن کي اماڻي ڏنو، جيتوڻيڪ انهيءَ خط ۾ هن انتهائي نامناسب ٻولي ڪتب آندي هئي، پر ظفر حسن کليل دل سان اهو خط ’ڌرتي‘ نمبر 3، اپريل 1975ع ۾ شايع ڪري ڇڏيو. اچو ته اهو خط پڙهي ڏسون:

”ڌرتي (نمبر 2) ۾ ’نئي قدرين‘ (اڙڏو) جي سنڌي ادب نمبر تي تبصري منهنجي مضمون تي تنقيد بيجا آهي. منهنجو مضمون هڪ سال اڳ جو ڇپيل آهي ۽ حقيقت تي مبني آهي. ٽڪرن ڏيڻ بدران جيڪڏهن سڄي مضمون جو ترجمو ڏين ها ته جيڪر اڃا ڪارا پٿرا ٿي پون ها، ان ڪري توهان جي تنقيد نه فقط بيجا آهي، پر تائيم بارڊ (مدي خارج) به آهي. البت توهان ڪارنهن جو ذڪر ڪيو آهي، ان تي مون کي هڪ ڀوڳ ياد اچي ويو، سو ٻڌو.

”تحقيقاتي مضمون لکڻ سان ڪارنهن جو داغ نه ايندو آهي، پر ڪڏن ڪرتوتن سبب البت ماڻهن جي منهن تي ڪارنهن ملجي ويندي آهي. سنڌ جا سيد پنهنجون ڌيئون ۽ پيڻون ڪنهن امتيءَ کي ڪونه ڏيندا آهن، ڇاڪاڻ ته هو انهن کي گهٽ سمجهندا آهن. پر جيڪڏهن ڪو سيد پنهنجي پيڻ يا ڌيءَ جي غير سيد سان سندس شادي ڪرائي ته ڇا انهيءَ کان وڌيڪ ٻي ڪهڙي ڪارنهن ٿي سگهي ٿي؟ آئون سمجهان ٿو ته نڪ واري لاءِ ٻڌڻ آهي. مهرباني ڪري هيءَ خط ’ڌرتي‘ ۾ ڇاپيندا ته سنڌ جا سيد پڙهي لاپ پرائين. ياد رکج ته ڪوڙي ۽ منافق تي الله جي لعنت وسندي رهي ٿي. لعنت الله علي المنافقين والڪاذبين.“

(اصل ۾ ڳالھ اها هئي ته ظفر حسن جي پيڻ ادي اختر سيد، پهرين سيد نينگري هئي، جنهن سال 1963ع ۾ ان دور جي روايتن کان بغاوت ڪري، قاضي سعيد سان شادي ڪئي. سيد ظفر حسن ان شاديءَ ۾ پيڻ جو سات ڌيئي، گهروارن جي رضامنديءَ سان اها شادي ڪرائي



تڏهن به بهتر آهي.“ (نوٽ: مئي 1974ع سنڌ سرڪار پرفيڪٽ ظفر حسن جي، رسول بخش جي، سردار مولانا زاهد جي، محمد عثمان ڏيپلائيءَ جي اسلاميه، مظهر يوسف جي، سائين جي. ايم. سيد واري نئين سنڌ، حيدري، مرتضيٰ، ممتاز، ساقِي ۽ رائيٽ پرنٽنگ پريسن کي سيل ڪري ڇڏيو ۽ پوءِ 10 مئي 1975ع تي 72 سنڌي پبليڪيشن ۽ ڪتابن تي بندش هڻي ڇڏي. انهن بند رسالن ۾ ”سهڻي“، ”اڳتي قدم“، ”ملير“، ”تحريڪ“، ”برسات“، ”سوجهرو“ شامل هئا. اها پابندي 1963ع واري پريس اينڊ پبليڪيشن آرڊيننس تحت هئي ويئي هئي. ان کان اڳ ڊاڪٽر ابراهيم خليل، سيد علي مير شاهه ۽ مهراڻ روزاني اخبار جي ايڊيٽر سيد سردار شاهه هڪ پريس ڪانفرنس ڪري مطالبو ڪيو هو، ته لاديني سنڌي رسالن ۽ ڪتابن تي بندش لاڳو ڪئي وڃي.

\* \* \*

ظفر حسن جي ڀارت جي سنڌي اديبن سان گهڻي لکڻ هوندي هئي. پروفيسر منگهارام ملڪاڻيءَ سان ته ظفر حسن ڏاڍي محبت ڪندو هو. اڪثر هن جو ذڪر ڪندي چوندو هو: ”ڪا اهڙي ڪانفرنس ڪرائجي، جو انهن مڙني جهونن اديبن کي سنڌ گهرائي، ويهي هنن کي ٻڌجي!“ پروفيسر منگهارام ملڪاڻيءَ سان باقاعدي ظفر حسن جي خطن جو سلسلو هلندو رهيو. مون کي ياد آهي ته منگهارام ملڪاڻي، اتم، وشنو ڀاٽيا، لچمڻ ڪومل، لال پشپ، ايشور چندر، موتي پرڪاش، پوپتي هيراننداڻي، ڪلا پرڪاش ۽ ٻين ڪيترن ئي هند جي اديبن جا وٽس خطن جا فائيل هوندا هئا. غالباً سال 1975ع ۾ مون کي پروفيسر منگهارام ملڪاڻيءَ جو هڪ خط ڏيکاريو هئائين، ان خط ۾ لکيل هو: ”توهان جو پهريون خط ٽائيپ ٿيل هو، جيڪو پڙهي تمام گهڻو خوش ٿيس ته سنڌ ۾ سنڌي ٽائيپ رائيٽر نڪري ويو آهي. ڪراچيءَ ۾ مون وٽ هڪ جهونو جوڙيل سنڌي ٽائيپ رائيٽر هو، پر مون کي اهو منجهائيندڙ لڳو، جنهن ڪري واپس ڪري ڇڏيم. اميد ته نوان ٽائيپ رائيٽر ڪم آڻڻ ۾ وڌيڪ آسان هوندا، جيئن توهان جي خط مان لڳي ٿو، جو صاف سٺو ٽائيپ ٿيل آهي.“

\* \* \*

ظفر حسن، پنهنجي والده محترم حسينه سيد جي نالي ۾ ”حسينه سيد پبلشرس“ به کوليو، ساڳئي وقت پنهنجي نياڻي، ناظره سيد، جيڪا منهنجي خيال ۾ 1974ع ۾ هڪ سال جي مس هئي ته هن

هئي. تنهن وقت اهو وڏو مثال هو، ٻيو مثال سيد قمر زمان شاهه جي پيڻ ڊاڪٽر آفتاب سيد جو، ڊاڪٽر منير صديقي سان شاديءَ جو هو)

\* \* \*

سنڌي ڪتابن ۽ رسالن تي بندش پوڻ وارو واقعو نه وسرنڌڙ آهي. سال 1975ع جي مئي مهيني ۾ سنڌ سرڪار هڪ ئي وقت 72 سنڌي رسالن ۽ ڪتابن تي بندش لاڳو ڪئي ۽ ساڳئي وقت ٽن پريسن کي به سيل ڪري ڇڏيو. ظفر حسن جي رسالي ’ڌرتي‘ کي ڊڪليئرشن نه هو، ان ڪري اهو رسالو بندش هيٺ نه اچي سگهيو. ظفر حسن ’ڌرتيءَ‘ جا چار کن رسالا ڪڍيا، اهو سلسلو هن 1974ع ۾ شروع ڪيو، ’ڌرتي‘ جو ٽيون پرچو نومبر 1975ع ۾ نڪتو، انهيءَ ٽئين پرچي جي ايڊيٽوريل ۾ ظفر حسن لکي ٿو:

”ڌرتي پبليڪيشن جو ٽيون ڪتاب ’زمين کان ڪٽيل‘ پيش ڪجي ٿو، ’ڌرتي پبليڪيشن‘ جي نمبر ٻئين ۽ نمبر ٽئين جي وچ ۾ يڪو سارو چوڏنهن مهينن جو ڊگهو عرصو آهي، انهن چوڏنهن مهينن ۾ ڇا وهيو، ڇا واپريو ان سلسلي ۾ ڪنهن سان سور سلڻ جي في الحال ڪا ضرورت ڪانهي. اسين رڳو ايترو چونداسون ته ڪتاب مئي ۾ ڪڍڻ جو خيال هو ته ’عوامي حڪومت‘ سنڌي پريس کي سيل ڪري ڇڏيو، جنهن ۾ پرفيڪٽ پرنٽرس به شامل هئي، جتان ’ڌرتي‘ ڇپجي ٿو. پر تڏهن به ڪتاب ڪڍي رهيا هئاسون، جو بائيئڊر وٽ تيار هو. پر مٿان وري حڪومت ڪتابن، رسالن ۽ ڪتابي سلسلن کي نه صرف بند ڪيو، پر انهن جي پوين پرچن کي به ضبط ڪري ڇڏيو، پر انهن ۾ ’ڌرتي‘ رسالو شامل نه هو. پر تڏهن به ڊپ هو ته مٿان پل ۾ ’ڌرتي‘ رهجي ويو هجي، جيئن ’برسات‘ وغيره رهجي ويا هئا ۽ ٿيو به ائين. وري ڪجهه عرصي ۾ سرڪار باقي بچيل سمورن رسالن کي به بند ڪري، سنڌي زبان ۽ اسان جي ادب کي مڪمل بند ڪري ڇڏيو ۽ ’ڌرتيءَ‘ جي باقاعديءَ سان نه نڪرڻ ڪري، ’ڌرتي‘ سرڪار جي لسٽ ۾ شامل ٿي نه سگهيو ۽ پهريون ڀيرو اسان جي سستي ڪم آڻي، ڇو جو ’ڌرتيءَ‘ باقاعديءَ سان نڪرندو هجي ها ته اڄ اهو به ضبط هجي ها. تڏهن به انهن حالتن جو سبب اسان جي پنهنجي پروگرام ۾ ڪامياب نه ٿيڻ جو بهانو نه ٿو بڻجي سگهي. جو هي ناڪامي مڪمل ڪانهي، انهيءَ جو ثبوت ’ڌرتي پبليڪيشن‘ جو هي ٽيون ڪتاب آهي. جيڪڏهن سال ۾ هڪ ڪتاب ڪڍيوسين ته اهو ڪجهه نه ڪڍڻ کان



دڪان، ’راما بوڪ ڊپو‘ هو، اهو دڪان، ورهاڱي کانپوءِ ’راما‘ (پاڪ) ڊپو جي نالي سان مشهور ٿيو. اتي عام سنڌي، انگريزي، خاص طور تي اسڪولي ۽ ڪاليجي ڪاپيون ۽ ڪتاب ۽ ٻيو سامان موجود هوندو هو. بوڪ اسٽال جي مالڪ جو نالو هو، ’رامچند گيهي مل سدا رنگاڻي‘. پاڻ اڪيلو سنڌ ۾ رهي پيو هو ۽ ورهاڱي وقت پنهنجو ديس ڇڏڻ کان انڪار ڪيو هئائين. 1970ع جي ڏهاڪي کانپوءِ اهو دڪان وڪڻي وڃي تلڪ ڇاڙهيءَ جي مٿان سري گهاٽ ويندڙ گهٽيءَ جي منهنڙ تي واقع مندر جي هڪ ڪوٺڙيءَ ۾ پناهه ورتي هئائين. ظفر حسن جي ڪري منهنجي هن سان سڃاڻپ ٿي هئي. سال 1986ع ۾ ٻه چار ڀيرا ظفر حسن ۽ آئون وٽس ان مندر ۾ ملاقات لاءِ ويا هئاسين. 1988ع ۾ هو سخت بيمار ٿي پيو ۽ ظفر ڏي ماڻهو موڪليو هئائين، پر تڏهن 474 پرفيڪٽ پريس بند ٿي چڪي هئي، ان ڪري اهو ماڻهو مون کي ڳوليندو اچي عبرت پريس پهتو، جتي آئون روزاني ’سنڌي نيوز‘ ۾ ڪم ڪندو هوس، پوءِ اڪثر آئون هن وٽ ويندو هوس، رامچند اڪثر ظفر حسن کي ڏاڍو ياد ڪندو هو. 1989ع ۾ قلعي آپريشن کان هڪ ڏينهن اڳ آئون هن جو حال احوال وٺڻ ۽ کيس دوائون ڏيڻ ويو هوس. اهو سمورو علائقو اڏو ڳالهائيندڙن جو هو، جتي سواءِ انهيءَ شاهي مندر جي ٻيو ڪنهن سنڌيءَ جو گهر نه هو. پوءِ ڪرفيو لڳو ۽ حالتون خراب ٿيون ته اتي وڃڻ مشڪل هو. 1990ع جي شروع ۾ ظفر حسن سان رستي ويندي ملاقات ٿي، ٻڌايائين ”مدد صاحب! هو ويچارو رامچند لاڏاڻو ڪري ويو!“

\* \* \*

18 نومبر 1975ع

474 پرفيڪٽ پرنٽرز

صدر حيدرآباد

پيارا مدد علي،

خبر ناهي ته هي خط اوهان کي پهچي يا نه، پر ان اميد سان موڪليان پيو ته ضرور اوهان کي هي خط پهچندو. هن خط سان گڏ ايمنسٽي انٽرنيشنل جو جرمني مان آيل ڪارڊ به شامل آهي، جيڪو پريس جي ايدريس تي اوهان جي نالي اچي پهتو. ڪنهن جو به خط پڙهڻ غير اخلاقي حڪمت آهي، پر ڇاڪاڻ ته ڪارڊ کليل هو، ان ڪري پڙهڻ تي مجبور ٿي پڙهڻو پيو. ايمنسٽي انٽرنيشنل وارن اوهان جي

جو نالو به پبلشر طور ڪتب آندو هئائين. جڏهن مون کيس چيو: ”شاه صاحب! ناظره ته اڃان بنهه ننڍڙي آهي، ته هن کي به اوهان پبلشر ڪري ڇڏيو!!“

ورائڻيءَ ۾ چيائين: ”مدد صاحب! اڄ هي ٻار آهن، سڀاڻ وڏا ٿيندا ته اڳتي هلي پنهنجي ٻوليءَ سان سلهاڙيل رهندا. جو اڳتي هلي وڏا ٿي هنن ڪتابن ۽ رسالن تي پنهنجو نالو ڏسي، کين پنهنجي ٻوليءَ لاءِ وڌيڪ سک لڳندي!“ پوءِ مون کي منگهارام ملڪاڻيءَ جي خط جو ٽڪرو پڙهي ٻڌايو هئائين:

”مون کي ٻڌي عجب لڳو ۽ خوشي به بيحد ٿيم، ته توهان جي اداري جي پبلشر خود توهان جي نياڻي آهي، جا صرف هڪ سال جي آهي. ان مان توهان جي ٻارن لاءِ محبت پري دل ظاهر آهي. ننڍڙي ناظره جي مٿي تي مون ٻارن هٿ گهمائجو، شال وڌي ۽ ويجهي ۽ والد جو ورثو چڪي، سنڌيءَ جي برڪ ليڪڪا بڻجي.“

ظفر حسن جون ٻئي نياڻيون ناظره ۽ مائره اڄ ڪلهه آمريڪا ۾ رهن ٿيون ۽ سندن والده پاپي قمر پڻ ساڻن گڏ آهي.

\* \* \*

سچ پچ ته ظفر حسن سيد انتهائي دلفريب شخصيت جو مالڪ هو، سندس رهڻي ڪهڻي ۾ اڳ به ظاهر ڪيم ته ڏاڍي نفاست ۽ اڻڻي ويهڻي به شاندار هئي. اڪثر سندس رفتار ۽ گفتار جون دلنوازيون، بي ساختگيون، ۽ مزاج به سپاويڪ هوندو هيس. آئون کيس اڪثر هند جي سنڌي اديبن جون ڪهاڻيون شايع ڪرڻ لاءِ ڏيندو هوس، هڪ ڀيرو ڪلندي چيائين: ”مدد صاحب! هي پنهنجن هند جي سنڌي اديبن جون ورهاڱي بابت لکيل ڪهاڻيون ’محمد گاڏيءَ وارو آهي، يا ’نصرپور واري ماسي‘ يا ’رحمون موالِي‘ ڇا هنن ان وقت سنڌ جي چڱن، موچارن مسلمانن کي ڪونه ڏٺو؟“

مون سندس اها ڳالهه ٻڌي واقعي کلي ڏنو هو، ’محمد گاڏيءَ وارو‘ ڪهاڻي رام پنجاڻيءَ جي، ’نصرپور واري ماسي‘ وشنو پاتيا ۽ ’رحمون موالِي‘ وري موتي پرڪاش جون ڪهاڻيون هيون، جيڪي پاڻ ’ڌرتي‘ ۾ به شايع ڪيون هئائين.

\* \* \*

حيدرآباد ۾ نورمحمد هاءِ اسڪول ويجهو، ڀرڳڙي روڊ (جبل رستو) شروع ٿيڻ کان اورت، ڏکڻ پاسي، هڪڙو مشهور ڪتابن جو

پراسپيڪٽ انگريزيءَ ۾ پڻ شايع ڪيا. پر سندس پرتنگ پريس سيل  
ٿيڻ سبب سمورو ڪم وقتي طور تي لڙهي ويو! \*

17 جون 1977ع  
پيارا شاه صاحب  
جيئي سنڌ!

سڀ کان پهريون اوهان کي سنڌي ادبي بورڊ جي سيڪريٽري  
ٿيڻ تي دلي مبارڪباد ڏيان ٿو. اها اوهان جي پراڻي خواهش هئي ته  
سنڌي ادبي بورڊ جو اهڙو ماڻهو سيڪريٽري هجي، جنهن کي جديد  
توڙي قديم ڏيهي توڙي پرڏيهي ادب بابت ڄاڻ هجي، ۽ بورڊ جهڙي  
اداري کي اهو سڀ شايع ڪرڻ گهرجي. ان سان گڏ سنڌي ٻوليءَ ۾  
ڪتابن جي ڇپائيءَ جو معيار پڻ اعلى ٿيڻ کپي. قدرت اوهان کي هڪ  
سنو موقعو فراهم ڪيو آهي، اميد ته ان موقعي مان اوهين ڀرپور  
فائدو وٺندا.

عرض ته ”گل ڦل“ رسالي لاءِ ايڊيٽر جو اشتهار اخبارن ۾ شايع  
ٿيو آهي، ان عهدي لاءِ ميرزا فياض بيگ به اميدوار آهي. ميرزا  
صاحب حيدرآباد جي قديم خيرپوري ميرزا خاندان جو فرزند آهي، پاڻ  
شاعر، اديب ۽ اهل ذوق آهي. ميرزا عباس علي بيگ مشهور تاريخدان  
سندس چاچو آهي. مون کي اميد آهي ته خط آڻيندڙ ميرزا فياض جي  
علمي حيثيت کي مدنظر رکندي، هن دوست کي انهيءَ پوسٽ لاءِ  
موزون سمجهندا ۽ سندس سليڪشن ۾ هن جي پوري مدد ڪندا. هي  
صاحب منهنجو ننڍپڻ جو دوست پڻ آهي، ان ڪري توهان کي هن خط  
ذريعي تڪليف ڏئي رهيو آهيان.

(مدد علي سنڌي)

(رولانڪن ۾ گم)

(هن خط جي ڪاپي ڏيڻ لاءِ ميرزا دبیر فياض بيگ جا ٿورا)

سال 1978ع

ظفر حسن، کي سنڌي ادب ۾ عالمي ڪهاڻين ۽ شعرن جي  
ترجمي ڪرڻ جو شوق هردم رهيو، پاڻ 1978ع ۾ ”سنڌ رنگ“، 474،  
صدر، حيدرآباد جي نالي سان هڪ پبليڪيشن قائم ڪئي. اداري  
طرفان ڊيمي سائيز ۾ ڪجهه رسالا ڪڍيائين. وليرام ولپ سندس ٻانهن

والد کي ”ضمير جو قيدي“ قرار ڏنو آهي، ڇاڪاڻ ته ڇاڇا سائين کي  
بيڏوهي گرفتار ڪيو ويو هو، وڏي ڳالهه ته گرفتاري جا 27 ڏينهن، 27  
سالن جي برابر هئا، جو گرفتار ڪرڻ مهل سندن ڄمار تنهن وقت به 80  
سال هئي. آئون به اهو ڏک نه وساري سگهندس. بديع الحسن زبدي  
وزير ترانسپورٽ جي اغوا جي ڪيس ۾ اوهان ۽ اوهان جي ساٿين جي  
گرفتاري ٿئي ها ته اها بي ڳالهه هئي. پر هڪ اسٽوڊنٽ ليڊر جي  
پوڙهي والد جي گرفتاري وارو عمل سخت مذمت جوڳو هو. اهو سڀ  
تاريخ جو ريكارڊ ٿي ويو ۽ تاريخ جي ورقن ۾ اهي سموريون  
ڳالهيون ياد رکيون وينديون.

اميد اٿم ته جتي هوندا خوش هوندا ۽ يقين آهي ته هي  
تڪليفن جا ڏينهن اوهان جا ضرور ختم ٿيندا.

اوهان کي سدائين ياد رکندڙ

ظفر حسن

حيدرآباد

(خط ڏيڻ لاءِ ميرزا دبیر جو ٿورو)

\* \* \*

سال 1976ع

آئون قومي سياسي هلچل ۽ سنڌ يونيورسٽيءَ ۾ شاگرد  
سياست ۾ سرگرم هئڻ سبب اندر گرائونڊ هيس، پر ظفر حسن ۽ ٻين  
دوستن سان رابطو هو. ظفر کي ’ڌرتي‘ رسالو ڪيڻ جو خيال آيو.  
صلاح مصلحت ٿي، آخرڪار ڊبل ڪرائون سائيز ۾ ڌرتي شايع ڪرڻ  
جو فيصلو ٿيو. رسالو ادبي هو، ۽ ظفر حسن رسالي لاءِ ڪجهه مواد  
ڏيڻ جي ذميواري منهنجي حوالي ڪئي. مون گهر ۾ ويهي ڌرتيءَ لاءِ  
ڪجهه مواد ڪيس هٿ ڪري ڏنو. ان رسالي جي خاص ڳالهه اها هئي ته  
مخزن ۾ ڪهاڻيون ۽ شعر شايع ٿيندا هئا ۽ هر پرچي ۾ هڪ ليکڪ  
جي حياتيءَ جو احوال، ان سان گڏ هن جي لکڻي ڪيس ڏيندو هوس.  
ڌرتيءَ جي ٽن پرچن ۾ مون سائين جي. ايمر سيد جا مضمون، حشو  
ڪيولراماڻي، دادا چينمل پرسرام گلراجاڻي، لالچند امرڌني مل بابت ۽  
سندن ڪهاڻيون پدم، ڪلجڳي، ٻانڀڻ ڏنيون. اها روايت نئين هئي.  
ڌرتيءَ جا منهنجي خيال ۾ ٽي پرچا مس گذريا ته حڪومت 72  
پبليڪيشنس ۽ ٽن پريس، سهڻي، پرفيڪٽ پريس ۽ جمالي پريس کي  
ضبط ڪري ڇڏيو. (ظفر حسن هڪ سياسي رسالو پروڙ سنڌي ۽

پولڙن جي لشڪر جيان منهنجي پٺيان  
چتا ٿيو پيا ڦرن،  
ان لاءِ ته منهنجو نالو  
صفحہ هستيءَ تان ڪڍي ڇڏيو ڪن،  
جنهن کي راکو چون ٿا،  
ان سان گڏ هڪ ڪاڻ وٽ پهتس،  
اها ڪاڻ جتي پريات کي اچڻ کان منع ٿيل آهي  
اتان رڙ ڪري پنهنجي پيڙهيل ڀائرن کي چيم،  
هاڻي توهان کي ليڙيون ڪين اوڏيون پونديون.  
فاڪا ڪين ڪيڏا پوندا.  
توهين به هن ملڪ جا سپوت ٿي پلڻا،  
آخري سمو آيو آهي  
جڏهن هن جنگ جي پوتر سونهن،  
سڀئي گڏجي ماڻينداسون  
هاڻي ماڻن جون اکيون  
پنهنجي ٻارن تي لڙڪ نه لاڙينديون  
مون کي وطن گهرجي  
پنهنجي ماڻهن لاءِ  
جيئن ڏينهن جي روشني،  
ملڪ جي هر وار تي لهرائي  
منهنجا ماڻهو روشني جا چاهڪ بنجن،  
سندن اکين ۾ ڪيتي لاءِ پيار جاڳي  
آئون اها ڌڪار جي لت  
ڊاهي ڇڏڻ ٿو چاهيان  
جنهن انسان کي مانيءَ کان الڳ ڪيو آهي.

(چليءَ جو جڳ مشهور شاعر ۽ سفارتڪار ”پٽيلو نروڊا“ (1904-1973 ع)

جنهن کي سنڌيائيگو ۾ فوجي حڪومت قتل ڪرائي ڇڏيو)

سيد ظفر حسن، سنڌي ادبي بورڊ جي سيڪريٽري واري  
عهدي تي به ڪم ڪيو، پاڻ، پهرئين فيبروري 1977 ع کان، 6 نومبر  
1979 ع تائين هن عهدي تي فائز رهيو. انهيءَ عهدي تان هٽڻ جو ڪارڊ  
اهو هو، جو 1978 ع کان شيخ اياز سنڌ يونيورسٽي جي وائيس چانسلر  
۽ پرو وائيس چانسلر سنڌ يونيورسٽي غلام رباني آگري جا پاڻ ۾

بيلي هو، عالمي ادب جي عنوان سان اهي ڪتاب هن ۾ ڇاپ ڪيا.  
پهرئين جلد ۾، البير ڪامو (فرينچ) جي ڪهاڻي مهمان، ”ارنيسٽ  
هيمنگوي جي سفيد هاڻي جهڙيون تحريرون“ تاليا تار اينڪوچ جي  
روسي ڪهاڻي ”ساڻي“ امرتا پريتم جي پنجابي ڪهاڻي ”ٻوٽي“ موهن  
ڪلپنا جي سندر ڪهاڻي، ”آخري رات“ سينگل گنگو پاڏا جي بنگالي  
ڪهاڻي ”اهو جنهن جو چوٽڪارو ماڻڻ چاهيو“ شامل هيون. عالمي ادب  
مخزن ۾، چونڊ پرڏيهي شاعريءَ جو ترجمو به شامل ڪيو هئائين. ان  
چونڊ شاعري جو سنڌي ترجمو، هند جي مختلف ليکڪن طرفان ڪيل،  
وري مون ڪيس ڏنو هو. (انهن چونڊ عالمي شاعري جا ٽي نظم مون  
وٽ محفوظ آهن.) مون کي ياد اچي ٿو ته هڪ ملايم ڪهاڻي جو  
شاندار سنڌي ترجمو مشهور ليکڪا خير النساء جعفري ڪيو هو.

ظفر حسن اڪثر چوندو هو، ”سنڌي ٻوليءَ ۾ دنيا جي  
سيهونگي تخليقي ادب کي هڪ هنڌ گڏ ڪري جلد وار پيش ڪرڻ  
گهرجي، نه فقط اهو پر عالمي ادب مان بهترين چونڊ ڪهاڻين جون  
اينٽالاجيز به اچڻ گهرجن!“

سچ پچ ته اوائل دور ۾ ”اينٽالاجيز“ لفظ به ظفر صاحب جي  
واتان ٻڌوسين. هو چوندو هو ته سنڌ ۾ ادب ۾ جيترو به انگريزي ادب  
ترجمو ٿئي ته اها سٺي ڳالهه آهي. بلڪ سنڌي ليکڪن جو اينٽالاجيز  
پڻ شايع ٿيڻ گهرجن. اسان تي تنهن وقت ترقي پسندي جو جنون دماغ  
تي سوار هوندو هو. ان ڪري چوندو هوس، ”سائين لکڻيون ترقي  
پسند هئڻ گهرجن!“ پاڻ کلي جواب ڏيندو هو، ”سائين منهنجا، لکڻيون  
ترقي پسند هجن، يا جديد، اسان جي ماحول سان ٺهڪن ٿيون يا نه، يا  
انهن جي ضرورت آهي يا نه، ان سلسلي ۾ حتمي رايو پڙهندڙن تي  
ڇڏي ڏجي، ته وڌيڪ بهتر!“

مون عالمي ادب جي لاءِ ڪيس شاعر پٽيلو نروڊا، جو نظم  
”مون کي ڌرتي ڪپي“ ڏنو هو. اهو نظم مشهور سنڌي اديب موهن  
گيهائي ترجمو ڪيو هو. نظم ريت هو:

مون کي ڌرتي گهرجي، سڀني انسانن لاءِ  
باه، ڪير ڪنڊ، ڪڻڪ، سمنڊ، زمين

۽ ڪتاب سڀني لاءِ گهرجن

اُن لاءِ ئي آئون بي گهر ٿيو پيو پٽڪان

دش دروهين جا پاليل جانور،

ويھون!

ظفر حسن، اسپتال ۾ هڪ هفتي کان وڌيڪ زير علاج رهيو. مون هن جي ڏينهن ۽ رات خدمت ڪئي. آڏي رات جو ڪيترا ڀيرا اتي وڃي کيس ڏسندو هوس. تڏهن ظفر جو پاءُ انور ڪراچي ۾ رهندو هو، ۽ ٻيو پاءُ مظفر ٻنيون سنڀاليندو هو. جڏهن ته ظفر جا ٻئي پت ننڍا هئا. آخرڪار جڏهن طبيعت بهتر ٿيس ته سندس ننڍو پاءُ سيد انور شاهه ڪار ڪٽي آيو، جنهن ۾ آئون وڃي کيس لطيف آباد ۾ سندس ٻئي پاءُ سيد مظفر حسن سيد جي بنگلي ۾ ڇڏي آيس. ان عرصي دوران ظفر حسن جي زال پايي قمر صبح شام سندس عيادت لاءِ ايندي هئي.

\* \* \*

مون کي شروع ۾ اڙڌو ادب پڙهڻ جو گهڻو شوق هوندو هو. اڙڌو جي ليکڪن مان قرة العين حيدر، ميراجي، فيض احمد فيض، ن. م. راشد، عبدالله حسين، احمد نديم قاسمي، خديجه مستور، الطاف فاطمه، نشاط فاطمه منهنجا وڻندڙ ليکڪ هئا. جڏهن ظفر حسن عالمي ادب ڪڍي رهيو هو ته مون کيس، مشهور اڙڌو ليکڪا خديجه مستور ڏي، فيض احمد فيض جو لکيل خط ترجمو ڪري ڏنو. اهو خط فيض احمد فيض، حيدرآباد سينٽرل جيل مان لکيو هو، جڏهن هو سال 1951ع ۾ ”راولپنڊي سازش ڪيس“ ۾ ڪامريڊ سجاد ظهير، ڪامريڊ محمد حسين عطا، جنرل اڪبر خان، ميجر اسحاق، ڪيپٽن ظفر الله پوڻي ۽ ٻين سان گڏ قيد هو. خديجه مستور، جو لکيل ناول ”انگن“ منهنجي وڻندڙ ناولن مان هڪ هو. فيض احمد فيض جي ان خط ۾ سنڌ جو ذڪر هو، ۽ حيدرآباد سنڌ مان ئي تحرير ڪيل هو. وڏي ڳالهه ته اهو خط فيض احمد فيض جي خطن واري ڪتاب ”صليبن سر دريچي مين“ ۾ شامل ڪونه هو. بهرحال اهو خط مون ظفر حسن کي ڏنو، پر ظفر حسن اهو چئي، خط شايع نه ڪيو، ته ”خط اڙڌو ٻولي ۾ هو.“ اهو خط، هتي شامل ڪريان ٿو، خديجه مستور (1927-1982ع) ۽ سندس ڀيڻ حاجره مسرور، اڙڌو جون بهترين ڪهاڻيڪار هيون. خديجه مستور 1982ع ۾ لنڊن ۾ 52 ورهين جي ڄمار ۾ گذاري ويئي. حاجره مسرور، وري ڏان جي ايڊيٽر احمد علي خان جي زال هئي.

سينٽرل جيل، 1951ع

خديجه مستور

مون کي افسوس آهي اوهان جي ڏکين ڏينهن ۾ اوهان سان

سخت اختلاف ٿي پيا. اها ٻي ڳالهه آهي ته شيخ اياز کي 1976ع ۾ جڏهن وزيراعظم (شهيد) ذوالفقار علي ڀٽو، سنڌ يونيورسٽي جو وائيس چانسلر مقرر ڪيو ته اياز، پاڻ ڏاڍي شوق ۽ چاهه سان، غلام رباني آگري کي سنڌ يونيورسٽيءَ جو پرو وائيس چانسلر جي عهدي تي سنڌي ادبي بورڊ مان وٺي آيو هو. پوءِ ورهين جي دوستي دشمني ۾ تبديل ٿي ويئي. بهرحال شيخ اياز اختلافن سبب، غلام رباني آگري کان پرو وائيس چانسلر جو عهدو ڇڏرائي کيس ان عهدي تان فارغ ڪيو. رباني پاڻ کي وري سيڪريٽري سنڌي ادبي بورڊ مقرر ڪرائي آيو. تنهن وقت ۾ مارشل لا هئي، ۽ سنڌ جو گورنر ليفٽيننٽ جنرل آيس. ايم. عباسي هو. ظفر حسن کي انهي اوچتي ڪارروائي جي صفا اميد ڪونه هئي. بهرحال ظفر حسن کي نه رڳو سيڪريٽري وارو عهدو، بلڪ سيڪريٽري جو بنگلو به خالي ڪرڻو هو. جنهن لاءِ ظفر حسن جو چوڻ هو ته بورڊ جي سيڪريٽري واري عهدي تي ڪم ڪرڻ جو وڏو فائدو، اهو به هو، جو کيس رهڻ لاءِ سيڪريٽري جو بنگلو مليل هو ۽ يونيورسٽي ۾ ظفر حسن کي پنهنجي رهڻ لاءِ ڪوبه گهر نه هو، ان ڪري، ظفر حسن ٽي مهينا بورڊ جي سيڪريٽري واري بنگلي ۾ رهيل هو ۽ غلام رباني آگري، وري پنهنجي بورچي دين محمد ۽ الطاف آگري سان گڏ نفيس احمد ناشاد جي سرڪاري گهر ۾ وڃي رهيو، جيڪو گهر سنڌي ادبي بورڊ ڄامشوري جي حدن اندر هو. تنهن وقت ناشاد پريٽيل نه هو.

\* \* \*

سيد ظفر حسن کي بورڊ جي نوڪري ڇڏڻ جو دل ۾ ڏک هو. غالباً اهو ئي سبب هو، جو کيس ڊسمبر 1979ع ۾ دل جو اٽيڪ ٿيو، ۽ پاڻ حيدرآباد جي سول اسپتال ۾ ڊاڪٽر ڪريم عباسي جي وارڊ ۾ داخل ٿيو. شاهه صاحب کي دل جو اهو پهريون اٽيڪ هو. آئون ظفر حسن جو اٽينڊنٽ ٿي اسپتال جي وارڊ ۾ رهي پيس. ظفر صاحب وھمي ماڻھو هو، جيڪو ماڻھو سندس عيادت لاءِ ايندو هو، ته ڪوشش ڪري منهن تي ڪپڙو رکي ڇڏيندو هو. هڪ ڀيرو پروفيسر ليليٰ بانا جو پاءُ امداد بانا کيس پڇڻ آيو، جنهن کي ڪجهه زڪام هو. هاڻ شاهه صاحب هر هر مون ڏي ڏسي، ۽ اشارا ڪري، ته هن پاءُ کي ٻاهر وٺي وڃ. آخرڪار مون هن کي چيو، ”هتي ملاقاتين جي گهڻائي سبب ڊاڪٽر ڪريم عباسي ناراض ٿو ٿئي، توهان هلو ته ٻاهر ٿا هلي

همدرديء جو اظهار نه ڪري سگهيس. بهرحال هاڻ ڇاڪاڻ ته صبح جا ويل شام جو گهر وري چڪا آهن. ان لاءِ گذريل همدردي ۽ موجوده حسرت ٻئي قابو ڪريو. هتي ته صبح ۽ شام جو فرق گهڻي وقت کان متجي چڪو آهي ۽ وقت جي بيٺل پاڻيءَ ۾ دوستن ۽ عزيزن جي ياد کان سواءِ ڪا به لهر ڪانه ٿي اٿي. شايد هي ڳالهه به بلڪل صحيح ناهي، ڇاڪاڻ ته هتان جا صبح ۽ شام ديس کان بلڪل مختلف آهن. هتي چند نڪري ٿو ته چانڊوڪي لارنس باغ جا ساوا ۽ ڪارا پاڇا، شهر جي خاموشي ۽ خواب ۾ ورتل گهٽيون، يا شاهي مسجد ۽ جهانگير مقبري جا خيال ۾ ورتل مينار تصور ۾ نٿا اچن. هتي جي چانڊوڪيءَ جي ”فلر جي پردي“ تي اهي مانوس نقش جا ويران سسنان صحرا، واريءَ جي وسيع پٽن تان گذرندڙ انن جون قطارون ۽ انهن انن تي اجنبی شهزادين جون رنگين، پالڪيون ڏسجن ٿيون. ان طرح هتان جي صبحن ۾ شبنم، ٿمن ۽ گلاب جو هڳاءُ ڪونهي، نه وري خواب ورتل حسينائن جي جاڳڻ جون والھانا پڻ يا وري انهن جي بدران تن ۾ نادارا هارين جي اکين جي بي رونقي ۽ ويرانيءَ جي ٽپندڙ اس ۾ ڪنهن چانو واري وڻ جي غمگين ٿڌاڻ!

اهڙي نموني ”قفس جي ڪنڊ ۾“ عافيت به گهڻي آهي. خوب ڪاٺون ٿا، خوب سمهون ٿا. گهڻو نه ته هن عارضي موت، ڪجهه وقت لاءِ ڪافي ذهني مونجهارن کان دل کي شايد چند دوستن جي مونجهارن کان نجات ڏياري ڇڏي آهي.

حسن عمر ۽ کي ڪشاکش ڇڻا مير ۽ بعد

بڙ ۽ آرام ۽ ميس اهل بڻا مير ۽ بعد

هاجره، احمد علي، احمد نديم قاسمي ۽ پنهنجي مڙس کي منهنجو پيار پهچائي ڏجانءِ.

\* \* \*

ظفر حسن ڪڏهن ڪڏهن ڏاڍا عجيب شوق هلي پورا ڪندو هو. کيس اڪثر پنڌ هڻڻ وڌيڪ وڻندو هو. حيدرآباد شهر جا رستا هن جا دلپسند هئا. هڪ ڀيرو مون کي وٺي هليو لڄيت روڊ. اتي اڃا به دال پڪوان ٺاهڻ وارو دڪان موجود آهي. صبح جو وقت هو. اسين پنڌ ٿي پنڌ اچي اتي پهتاسين. دڪان ۾ اندر ويٺاسين. چيائين، ”مدد صاحب، اڄ دال پڪوان کائينداسين!“ مون هيڏانهن هوڏانهن نهاريو، ۽ پوءِ محسوس ڪيو، ته اهو دڪان، ظفر صاحب جي طبيعت جي برخلاف

صاف سٿرو بنهه ڪونه هو، پر پاڻ اتي ويهي مون سان گڏ دال ۽ پڪوان کائين! ۽ اتي ويهي هو، ماضيءَ جون ڳالهيون ڪرڻ لڳو. ٻڌايائين، ”ڪيترا ڀيرا نور محمد هاءِ اسڪول مان دوست نڪري هن پاسي دال پڪوان کائڻ ايندا هئاسين، اهو ڏاڍو سٺو زمانو هو. بس پڙهندا هئاسين، گهمندا هئاسين، ۽ اهو سمجهندا هئاسين، ته بس دنيا اهائي آهي ۽ ائين رهندي!“

اڄ ان ڳالهه کي ورهيه لنگهي ويا آهن، پر آئون اڪثر حيدرآباد وڃان، ته ساڳئي هٿ تي وڃي، اتي ويهي ڪنهن نه ڪنهن دوست سان گڏ دال پڪوان ضرور کائيندو آهيان! شايد هن کي ياد ڪري!

\* \* \*

هڪ ڀيرو بس ۾ ڪراچيءَ کان حيدرآباد موٽي رهيا هئاسين. ظفر صاحب جي عادت هوندي هئي ته سنڌيءَ ۾ ڳالهائيندو هو. بس ۾ اسان جي ڀر ۾ اڙدو ڳالهائيندڙ بزرگ به هڪ ٻار سان گڏ ويٺو هو. اوچتو هن بزرگ اڙدو ۾ اسان کان پڇيو: ”هي بس ڪهڙي مهل حيدرآباد پهچندي؟“ جواب ۾ ظفر حسن کيس سنڌيءَ ۾ چيو: ”آئون تنهنجي ڳالهه نه ٿو سمجهان...!“ ظفر حسن جي جواب کي هو بزرگ سمجهي ويو، پر پوءِ هن فقط ايترو چيائين، ”جناب! واقعي آئون سنڌي زبان نه سڳي سگهيس، پر هي منهنجو پوٽو اڳتي هلي ضرور سنڌي ڳالهائيندو...!“

منهنجي اڪثر عادت هوندي هئي، فقيرن کي خيرات ڏيڻ جي. ۽ شاهه صاحب ڪاوڙجندو هو. ”هيءَ هتان جي سنڌي فقيرن جو حق کائين ٿا، اوهين خيرات فقط سنڌي فقيرن کي ڏيندا ڪريو!“

\* \* \*

آڪٽوبر 1979ع جي ڳالهه آهي ته پاڻ تڏهن سنڌي ادبي بورڊ جو سيڪريٽري هو. مون کي چيائين، ”ڀارت مان سنڌي هتي سيد قطب الدين جي درگاه تي هر سال ايندا آهن، آئون سجاده نشين سيد نور شاهه کي فون ڪري چيو آهي. سڀاڻي گڏجي هلنداسين، جو هن ڀيري بمبئي مان ڪجهه سنڌي به آيا آهن، جن کي ڪجهه سنڌي ڪتاب ڏيون ته وڃي اتر ۽ پوٽي هيرانداڻي کي پهچائين!“ مون به ڪٿي ها ڪٿي، ٻئي ڏينهن ظفر صاحب کي ڪوئي ڪم ٿي پيو، سو مون کي فون تي چيائين، ”توهان تندي ... سول لائينس وڃو، مون شاهه صاحب کان تائيم ورتو هو. پر آئون اچي ڪونه سگهندس جو مون کي ضروري ڪم ٿي

پيو آهي. توهان مهرباني ڪري ”اهي ڏينهن آهي شينهن“ ڪتاب پوئتي هيرانداڻي لاءِ ڏيئي اچو!“

آئون ظفر حسن جي حوالي سان وڃي اتي پهتس. سجاده نشين سيد نور شاهه وٽ سندس بنگلي ۾ ڪجهه مهمان ترسيل هئا جيڪي بمبئي مان آيا هئا. انهن مان هڪ جي ذات به ياد پئي اٿم ”جوڙي ملائي“ هو صاحب جمار ۾ 75 سالن کان مٿي هوندو. ڏاڍي قرب سان پاڪر پائي مليو. مون کيس ڪجهه سنڌي ڪتاب، خاص ڪري پوئتي لاءِ ”اهي ڏينهن آهي شينهن“ ڀاڱو پهريون ڏنو، ۽ پوءِ موتي آيس. ان ڳالهه کي ڪيترا ڏينهن لنگهي ويا. تڏهن ملڪ ۾ مارشل لا لاڳو هئي. 18 نومبر 1979ع جي ڳالهه آهي، ان ڏينهن محترم دوست عبدالجبار عباسي اسسٽنٽ ڪمشنر حيدرآباد، جيڪو منهنجي وڏي ڀاءُ مشتاق علي قريشي جو ننڍڙو جو دوست هو، اسان جي گهر آيو ۽ مون کي اڪيلائي ۾ وٺي وڃي چيو، ”مدد هي ڳالهه تمام سيريئس آهي، تون هندوستان سنڌي ڪتاب موڪليندو آهين ڇا؟“ آئون واٽڙو ٿي ويس. اڃا ڪجهه جواب ڏيان ته ان کان اڳ هن ٻڌايو، ”توڪي خبر آهي، ڊي. آءِ. جي اسپيشل برانچ جو چاڪر خان بابي جو ذاتي دوست آهي ۽ هن کي توهان جي ۽ اسان جي خانداني دوستي جي خبر آهي. اڄ هن مون کي پنهنجي گهر سڏائي چيو ته پنهنجي دوست مدد علي سنڌي تي ڀارت سنڌي ڪتاب ۽ رسالو موڪلڻ جو الزام آهي، ان ڪري ٿي سگهي ٿو اسين سندس گهر جي تلاشي لاءِ ڇاپو هڻون، سو تون وڃي هنن کي خبردار ڪر!“ هاڻي تون ٻڌاء، توهان وٽ گهر ۾ ڪو اعتراض جوڳو مواد يا ڪتاب وغيره هجي ته گهر مان ڪڍي ڇڏا“ تو سان گڏ ظفر حسن جو به نالو ورتو پيو وڃي، ته هو تو سان ان ڪم ۾ گڏ آهي!“

دوست عبدالجبار عباسي جي ڳالهه ٻڌي منهنجا ته ٺٺ ٿي نري ويا، جو اڃا تازو سياسي ڪيسن مان آزاد ٿيو هوس، جو مٿان هيءُ مصيبت اچي نازل ٿي، البت اهو سمجهي ويس ته ظفر حسن، سيد نور شاهه کي فون ڪئي هئي، اها ڪال ٿيپ ٿي ويئي آهي. بلڪه منهنجو سنڌي هندن سان وڃي ملاقات ڪرڻ واري ڳالهه جي به مخبري ٿي آهي بهرحال مون يڪدم ظفر حسن کي فون ڪري گهر سڏايو کيس اها ڳالهه ٻڌايم.

ٻئي ڏينهن 20 نومبر 1979ع تي مڪي شريف ۾ ڪعبي تي باغين قبضو ڪيو، سڄي ملڪ ۾ هنگاما شروع ٿي ويا. ان ڪري لڳو

ته اسان جي گهرن تي ڇاپن هڻڻ جي ڳالهه جهڙوڪ بيهجي ويئي. منهنجي گهر ۾ منهنجو هڪ وڏو فائيل جنهن ۾ شيخ اياز، محترم جي ايم سيد ڏي خاص طور تي ڀارت جي سنڌي اديبن جهڙوڪ حشو ڪيولراماڻي، ڪيرت ٻاٻاڻي، اتر، لعل پشپ، گوردن محبوباڻي، ايشور چندر، وشو پاتيا، واشد، لچمڻ پمياڻي ۽ ٻين جا خط هئا، اهو فائيل ڪڍي آئون ٻاهر نڪتس. رستن تي جلوس آيا ۽ هنن مڪي تي قبضي جي خلاف نعرا پئي هنيا. اهو فائيل آئون گاڏي کاتي ۾ واقع پنهنجي گهر مان ڪڍي پنڌ ٿي پنڌ نڪتس. رکشا وڃي قلعي وٽان ڪير، جنهن انين ۾ تلاءُ تي ڇڏي، پنڌ ٿي پنڌ پنهنجي دوست ميرزا فياض وٽ پهچايو. گهڻي وقت کانپوءِ انهن خطن مان ڪجهه خط هٿ آيا، باقي گهر ٿي ويا. انهي فائيل ۾ رکيل ڪجهه فوتن مان هڪ فوتو حشو ڪيولراماڻي جو، دوست ميرزا دبیر موتائي ڏنو، جيڪو ڪيولراماڻي واري ڪتاب ۾ شايع ڪيم.

1980ع

مٿي ذڪر به ڪيو اٿم ته ظفر حسن وٽ سنڌي ۽ انگريزي ڪتابن جي تمام وڏي ڪليڪشن هئي. سال 1979ع جي ڳالهه آهي، مون کي چيائين: ”مدد صاحب! مون کي خبر پئي آهي ته پيرزادي عبدالستار اڳوڻي چيف منسٽر جي زال، سندس مڙس جي ڪتابن جا پراڻا ڪٽ ڪٽ وڪڻڻ پئي گهري، اهي ڪٽ ڊاڪٽر گربخشاڻيءَ جي ڪتابن جا هئا. جيڪي آئون اهي خريد ڪرڻ ٿو چاهيان. مون ماڻي صاحب سان فون تي ڳالهائيو آهي، هاڻ توهين مون سان گڏ ڪراچي هلو ته اهي تاريخي ڪٽ وٺي اچون.“

ان ڳالهه جي ٻئي يا ٽئين ڏينهن تي سندس ڪار ۾ ڪراچي روانا ٿياسين، شاهه صاحب سدائين ڪار پاڻ ڊرائيو ڪندو هو. ڪراچي پهچي، ڪراچي يونيورسٽي روڊ تي اسلاميه ڪاليج جي سامهون هڪ بنگلي تي وڃي پهتاسين. اها لوڪيشن ڏسي مون کي ياد آيو ته اتي رئيس غلام مصطفيٰ خان پرڳڙي، سيد خير شاهه نوابشاهه واري، پيرزادي عبدالستار، ڊي. جي ڪاليج جي اڳوڻي پروفيسر پير سعيد حسن لنواري شريف واري ۽ ٻين ڪيترن ئي سنڌين جا بنگلا هئا. بلڪه سال 1972ع ۾ هڪ ڀيرو سائين جي. ايم سيد اتي سيد نظر شاهه ولد سيد خير شاهه سان ملاقات ڪرڻ آيو هو. آئون، سائين شاهه محمد شاه سان گڏ آيو هوس. هڪ بنگلي ۾ داخل ٿياسين، ملازم ذريعي اطلاع



پهريون پيرو، پنگوئين ڪتابي سائيز ۾ شايع ڪيو. اهو ناول تمام گهڻو مشهور ٿيو.

ظفر حسن کي، مشهور اديبن علي بابا، مشتاق ڪاملاڻي لاءِ بيحد عزت هوندي هئي. علي بابا کي چيو هئائين، ”علي بابا، تون ڪهاڻي لکي مون کي ڏيندو ڪر، توکي هر ڪهاڻي جو معاوضو 50 رپيا ملندو.“ ۽ پوءِ علي بابا، ڪهاڻي لکي ظفر کي ڏيندو هو، ۽ ظفر حسن هن کي يڪدم ان ڪهاڻي جو معاوضو پيش ڪندو هو. ظفر حسن جو پروگرام هو ته علي بابا جي ڪهاڻين جي ڪليات ڇپرايان. اهڙي ڳالهه هن نوجوان ڪهاڻيڪار مشتاق ڪاملاڻي سان ڪئي هئي. مشتاق سڄايل مان ايندو ته رات مون وٽ ترسندو هو. ان رات وچ ۾ هو ڪهاڻي لکي ڇڏيندو هو، صبح جو نيرن منهنجي گهران ڪري، ڄامشوري لاءِ روانو ٿي ويندو هو. ڄامشوري مان موٽي اچي، ٻڌائيندو هو، ”سائين ظفر کي ڪهاڻي ڏيئي پئسا وٺي آيو آهيان.“

۽ پوءِ اهي سموريون ڪهاڻيون، ڪيڏانهن ويون، ڪا خبر ڪونهي. گهڻي وقت کان پوءِ مشتاق ڪاملاڻي، بلڪل ملنگ ٿي ويو. ته به هو مون وٽ ايندو هو، ماني کائي، پوءِ هليو ويندو هو. سندس حليو هن ريت هو: وار ڪوڙيل، گچي ۾ وڏا وڏا ڪنڊا، ڪپڙا بنهه ميرا، پيرن ۾ چنل جُتي.

گهر ۾ آئون هجان نه هجان، ته به منهنجي زال، هن کي تندي جهانيان واري گهر ۾ اڱڻ ۾ ويهاري گهر ۾ ڪم ڪندڙ مائيءَ کي چوندي هئي، ”هن کي ماني ڏي ته ويهي کائي!“ ڪاملاڻيءَ سان منهنجي ملاقات ٿيندي هئي، ته چوندو هو، ”سائين ظفر حسن مري ويو، هاڻ تون مون کي 50 رپيا ڏي.“ آئون چوندو هوس ”۽ ڪهاڻي؟“ ته مُرڪي جواب ڏيندو هو، ”سائين ظفر نه رهيو، ته ڪهاڻي ڪنهن جي لاءِ لکان؟“

\* \* \*

4 مارچ 1998ع اربع جي ڏينهن خير النساء جعفري گذاري وئي. آئون تنهن وقت حيدرآباد پريس ڪلب جي ادبي ڪميٽيءَ جو چيئرمين هوس. يڪدم دوستن سان صلاح ڪري 6 مارچ جمعي جي ڏينهن پريس ڪلب جي آڊيٽوريم ۾ 3 وڳي تعزيتي گڏجاڻي سڏايم. گڏجاڻيءَ ۾ ميڊم تنوير جوڻيجو، قاضي خادم، نصير مرزا، وليرام وٽ، شوڪت

موڪليو ويو. ڪجهه دير ۾ پيرزادي عبدالستار جي گهر واري ڊرائنگ روم ۾ داخل ٿي. مائي صاحبہ ساڙهيءَ پهريل هئي، هن انتهائي باوقار طريقي سان اسان جو آڌرپاءُ ڪيو ۽ پوءِ اسان کي هلي اهي ڪٻٽ ڏيکاريا، جيڪي خالي هئا. اتي ئي هن ڳالهين دوران ٻڌايو ته: ”اهي ڪٻٽ اسان ڊاڪٽر گربخشاڻيءَ جي گهر واريءَ کان 1948ع ۾ خريد ڪيا هئا.“ آئون پنڊ پهڻ ٿيو سنڌ جي عظيم سپوت ڊاڪٽر هوتچند مولچند گربخشاڻيءَ جي ڪٻٽن کي ڏسي رهيو هوس. انهن ڪٻٽن ۾ اسان جو هي مهان عالم ڪتاب رکندو هو ۽ پنهنجي مبارڪ هٿن سان ڪٻٽن جا تاڪ کولي، ڪتاب کڻندو هوندو. مون ڪٻٽن کي عقيدت مان هٿ لاتو ۽ پوءِ مائي صاحبہ سان ڳالهيون ڪرڻ لڳاسين. آخرڪار سودو طءُ ٿيو ۽ ظفر حسن اهي ڪٻٽ ٽرڪ ۾ کڻائي ڄامشوري ۾ پنهنجي بنگلي ۾ وڃي رکيا. پيرزادي عبدالستار جي اها بي شادي هئي، جڏهن ته اها مائي صاحبہ هندواڻي هئي، سندس نالو هو مسز رڪمڻي چيلاڻي، جيڪا پيرزادي عبدالستار جي وفات (24 آگسٽ 1974ع) بعد گهڻو وقت زندهه رهي. ظفر حسن جا اهي تاريخي ڪٻٽ هاڻ ڪٿي آهن، خدا کي خبر! البت سندس اٽڪل 1000 انگريزي سنڌي ۽ اڙدو ڪتاب سنڌ آرڪائيوز ڪلفٽن ڪراچي جي ظفر حسن ڪارنر ۾ رکيل آهن.

\* \* \*

ظفر حسن ڪيترائي تجربا ڪيا: پريس ڪولبائين، رسالا سنڌي، انگريزي ۾ ڪڍيائين. ڪتاب شايع ڪرايائين ۽ سنڌي ڪتابن جي وڪري لاءِ نيوز ايڄنسي به قائم ڪئي. اهو تجربو هن سال 1972ع ۽ 1973ع ۾، دوست وليرام وٽ سان گڏجي ڪيو. ان اداري جو نالو رکيائين، ”پارس نيوز ايڄنسي“، انهيءَ ايڄنسي طرفان ”اڳتي قدم“، ”ملير ڊائجيسٽ“، تحريڪ، ۽ ٻيا رسالا، ڪتاب سنڌ ۾ پهچائڻ جو بندوبست ڪيائين، پر تنهن وقت به بوڪ اسٽال، توڙي ٻيون نيوز ايڄنسيون، هڪ مافيا هيون. ان ڪري اهو تجربو، جهڙوڪر ناڪام ويو. خود اڳتي قدم جي اوڳاڙيءَ جي سلسلي ۾ ڪجهه پيدا ٿيل اشوز سبب اسان جي شخصي تعلقات تي عارضي اثر پيا. مٿي ذڪر ڪيم ته کيس جنون هوندو هو، سنڌي ادب جي ترقيءَ جو. ان سلسلي ۾ هن وري ”حسين پبلشرز“ جي نالي 1980ع ۾ هڪ ادارو ٺاهيو. مشهور نوجوان اديب طارق عالم ابڙي جو مشهور ناول ”رهجي ويل منظر“ هن

حسين شورو، عبدالقادر جوڻيجو، پروانو ڀٽي، حميد سنڌي، نثار حسيني، مرتضى سيال، ڊاڪٽر ذوالفقار سيال، نياز پنهور، نفيس احمد ناشاد، تاج جويو، عزيز گوپانگ، حميد جعفري سميت ڪيترائي دوست گڏ هئا. ڪاروائي ناز سهتي پئي هلائي. ظفر حسن کي هڪ ڏينهن اڳ فون ڪري شرڪت جي درخواست ڪيم، چوڻ لڳو، ”طبيعت نيڪ ڪونهي، پر ايندس ضرور!“ ڪارروائي هلندي پريس ڪلب جو پتياو مون کي سڏڻ آيو، ته هيٺ اوهان جو ڪو دوست اوهان کي سڏي رهيو آهي!

آئون يڪدم ڏاڪڻ لهي هيٺ ويس ته ظفر صاحب بيٺو هو. چيائين، ”توهان جي ڪري آيو آهيان، پر ڏاڪڻ ڪونه ڇڏندس. جو طبيعت صحيح نه اٿم. توهان وليرام کي موڪليو، ته آئون هن سان به ٿي منت گڏ ويندس.“ آئون ظفر کان موڪلائي مٿي هال ۾ ويس، ۽ وليرام کي هيٺ موڪلي ڏنم. اها ظفر حسن سان آخري ملاقات هئي. اڃا تائين ظفر صاحب جي شڪل پئي اکين آڏو ڦري: اڇيون مڇون، اڇا وار، اکين تي عينڪ، سائي پينٽ ۽ اڇي شرٽ ۾ ملبوس، سنجيده چهرو.

\* \* \*

8 مارچ 1998ع آچر جو ڏينهن، ڄامشوري ۾ ظفر حسن پنهنجي بنگلي ۾ ويٺل هو. سندس زال پايي ڦير، ٻئي پٽ نظر، يوسف، ڏيئر ناظره ۽ مائره موجود هئا. ان وقت بلڪل نيڪ هو. اوچتو شام جو اٽڪل 5 وڳي کيس دل جو اٽڪ ٿيو ۽ پاڻ هن اٽڪ ۾ هن جهان کي الوداع ڪري ويا.

\* \* \*

ٻئي ڏينهن، سومر، 9 مارچ 1998ع تي، صبح جو سويل سندس سنڌ يونيورسٽي ڄامشوري واري بنگلي تي پنهنجي وڏي ڀاءُ مشتاق قريشي سان گڏ پهتس. بنگلي جي در تي پير آفتاب شاھ جيلاني پاڪر پاڻي مليو. اتي امداد حسيني، قاضي خادم، شوڪت حسين شورو، پير امجد شاھ جيلاني، نفيس احمد ناشاد، نثار حسيني، اعجاز قريشي، نصير ميرزا، طارق عالم ابڙو، مرتضى سيال، حفيظ قريشي جونيئر، انعام شيخ، هدايت آخوند، سندس ڀيڻ پائر مظفر شاھ ۽ انور شاھ ۽ ٻيا ڪيترا ماڻهو موجود هئا. ڪجهه دير بعد ۾ ڳوٺ سيد قطب شاھ، لڳ موسيٰ کٽياڻ تعلقي ٽنڊي ڄام لاءِ روانگي ٿي. بس آهستي آهستي

هلي رهي هئي. سمورا دوست غمگين هئا. ڏيڍ ڪلاڪ ۾ ڳوٺ پهتاسين. اهو ئي ظفر حسن وارن جو اباڻو ڳوٺ هو. اتي ئي سندس والد سيد نذر علي شاھ رکيل هو. قبرستان ۾ ڪيترا وڻ لڳل هئا، قبر اڳي ئي کوٽي ويئي هئي ۽ پوءِ آئين اکين سان، سنڌ جي هن عظيم سپوت ۽ محب وطن اديب کي، مٽي ماءُ جي حوالي ڪيو ويو. اوچتو منهنجي نيٺن مان ڳوڙها وهي هليا. سالن جو ساٿ هو ۽ مون سڌڪا پري روئڻ شروع ڪيو. مٽي آسمان تي ڪيترا پڪي وٺي اڏاڻا، ۽ چوپاسي هڪ عجيب ماڻ ڇانئجي وئي.

”رٿارڻ لاءِ گهڻو ڪجهه ۽ ياد رکڻ لاءِ فقط ظفر حسن پاڻ هو!“ شاھ صاحب اوچتو ئي اوچتو زندگيءَ جي محفل مان اٿي هليو ويو هو، هن پراڻي همدم جي وچوڙي جو ڏک سدائين رهندو، سندس خداداد ذهانت ڪنهن به ڪتاب جي محتاج نه هئي، هاڻ جو هو نه رهيو آهي ته پنهنجي محروميءَ جو ڏک آهي ۽ هن جي باغ و بهار سنڌ دوستي واري صحبت هاڻ ڪڏهن به حاصل نه ٿي سگهندي ۽ ان کان وڌيڪ انهن ماڻهن جي محرومي ئي آهي، جيڪي ان لطف سان ڪڏهن به آشنا نه ٿي سگهيا.

\* \* \*

هُو صدين کان ”ان هيبي ويلي“ سنڌ جو سرفروش عاشق هو. هن ننڍڙي حياتيءَ (57 سال ٿي مهينا) ۾ پنهنجي ٻولي لاءِ ڪم ڪيو. هڪڙو انسان انهن کان وڌيڪ ڪري به ڇا ٿو سگهي. سندس هڪ ڪهاڻي جو نالو هو ”رهيل قرض“، انهيءَ نالي سان سندس ڪهاڻين جو مجموعو به شايع ٿيو. مٿس ڪوئي قومي قرض ته ڪونه هو، پر سمورا قومي قرض لاهي ويو. هاڻي سنڌ جو مٿس ڪهڙو رهيل قرض رهيو؟

\* \* \*

هن دور کان هن دور جي سڪل درياهن مان، پڪڙيل صحرائن مان ۽ شهر جي بيابانن مان،  
اي عشق! ازل گير و ابدتاب  
پنهنجا به ڪي آهن خواب!  
جهان زادا! هيٺ تنهنجي گهر ۽ تنهنجي در آڏو،  
هي آئون سوخته سر، حسن ڪوزه گر آهيان،  
توڪي صبح بازار ۾ پوڙهي عطار يوسف جي دڪان تي مون  
ڏٺو،

ڏٺو،

نڪتس، ته اتي شمشير الحيدري ۽ ظفر حسن جي وچ ۾ سخت چڪتاڻ هلي رهي هئي. آئون ڊڪي وڃي اتي پهتس. ته ظفر حسن مون کي چيو ”مدد صاحب، شمشير الحيدري، انتهائي غلط قسم جا لفظ منهنجي لاءِ ڪتب آندا آهن!“ ان تي شمشير الحيدري چيو، ”مون ڪابه غلط ڳالهه ڪونه ڪئي آهي، شروعات به تو ڪئي، مون فقط جواب ڏنو!“ مون هٿ ٻڌي شمشير الحيدري کي وين ۾ ويهاري ظفر صاحب سان گڏ سندس ڪار تائين گڏ ويس، پوءِ بيسنت هال ۾ مون شمشير کي چيو، ”ادا توکي ظفر صاحب سان تڪو نه ڳالهائڻ ڪپندو هو.“ جواب ۾ شمشير چيو ”يار هن مون کي چيو ته وڏيرن جي ماني ٿا کائو، ان کان بهتر هو ته پنهنجي خرچ تي ماني هلي کائو ها!“ مون جواب ۾ چيو ”ڇا شاهه صاحب، وڏيرن سان مائتي به ختم ڪري ڇڏي اٿو ڇا؟“ شمشير جو اشارو، ظفر حسن جي پيٽوئي پير آفتاب شاهه جيلاني طرف هو، جنهن تي ظفر صاحب کي ڪاوڙ اچي ويئي.

ظفر حسن ڪيتريون ڪهاڻيون به تحرير ڪيون. ”رهيل قرض“ سندس ڪهاڻين جي مجموعي جو نالو هو. ڪهاڻين کان سواءِ هو پنهنجي روزاني ڊائري به لکندو هو. انهن ڊائرين جو فقط هڪ ڀاڱو شايع ٿي سگهيو. ٻيو ڀاڱو شايع ڪرڻ جي ڪنهن کي همت ئي نه ٿي.

مون ادبي بورڊ جي هڪ سينيئر رٽائرڊ ملازم جيڪو، ساڳئي وقت اديب به آهي. سوال ڪيو، ”سائين ظفر حسن، بطور سيڪريٽريءَ جي ڪيئن ڪم ڪيو؟“ هن جواب ڏنو، ”شاهه صاحب جي سيڪريٽريءَ جي حيثيت ۾ آئوٽ اسٽينڊنگ ڪونه هئي. ڇاڪاڻ ته بورڊ جا ملازم هن سان قطعي طور تي سهڪار ڪرڻ لاءِ اصل تيار ڪونه هئا، ان ڪري شاهه صاحب بطور سيڪريٽري ڪامياب ٿي نه سگهيو، ويندي هڪ نه پر ڪيترا ڀيرا ظفر حسن سنڌي ادبي بورڊ جي پريس جي مينيجر الهبچائي احمدڙئي (مرحوم) کي جڏهن ڇپائي سٺي نه هئڻ بابت شڪايت ڪئي ته مئنيجر ظفر حسن سان ايترو ته تيز ڳالهايو جو اسان سڀ حيران ٿي وياسين، ته هڪ ماتحت پنهنجي باس يعني سيڪريٽريءَ جي ڪيڏي نه انسٽ ڪري رهيو آهي. پر شاهه صاحب شريف ماڻهو هو ان ڪري برداشت ڪندو هو. ان هوندي به ظفر حسن ڪنهن به ملازم کي نقصان نه پهچايو. جيڪڏهن بورڊ جا ملازم هن سان سهڪار ڪن ها ته شاهه صاحب، بورڊ کي ترقيءَ جي راهه تي اڳتي وڌي وڃي ها!

ته تنهنجي نگاهن ۾ اها تابناڪي هئي، آئون جنهن جي هر ڪلپنا ۾ ڦرندو گهمندو رهندو آهيان،  
اي عشق ازل گير! ابد تاب، منهنجا به ڪجهه خواب آهن.  
سمورين ڪلپنائن جي شهر ۾ باهه بري اٿي آهي،  
ياد جي باهه ڊڪي رهي آهي،  
شايد، هن رات، شايد هن سانجهي  
دروازي تي ڪوئي دستڪ ڪندو  
(ن. م. راشد جي اڻپوري ڪوتا جو ترجمو)

\* \* \*

ظفر حسن سان بيحد عقيدت، محبت واري دوستي هئي، پڇاڙڪا سال هن سان دوستيءَ ۾ دوري ٿي ويئي. ڪارڻ منهنجي صحافتي زندگي هئي. ڏک به ڏاڍو ٿيندو هو ۽ اڪثر اديبن جو هن سان ۽ هن جو ساڻن ورتاءُ، ڪڏهن ڪڏهن اڻ وڻندڙ واقعن جو سبب به بڻجندو هو. هڪ واقعو ياد اٿم. ضيا جي مارشل لا واري دور جو سال 1985ع، سنڌي ادبي سنگت جو مرڪزي سيڪريٽري جنرل تاج جويو هو. تاج حيدرآباد جي بسنت هال ۾ سنگت جو مرڪزي ساليانو ڪنوينشن ڪرايو هو. مون کي حڪم ڏنائين ته پاڻو لنچ ۽ شام جي ٽي پارٽي جو بندوبست ڪرڻو آهي. ڊيلي گيٽس جو تعداد 100 کان مٿي هو. مون عرض ڪيو: ”ادا اڳي ته هوندو هو منهنجو وڏو ڀاءُ ادا ممتاز، جيڪو اهي بار پيو ڪڍندو هو، هاڻ آئون فقط چانهن پارٽي هال ۾ ئي ڪندس. باقي ڊيلي گيٽس جي ماني جو بندوبست، آئون پنهنجي دوست علي انور هاليپوٽي کي چوان ٿو، اهو پنهنجي لطيف آباد وارو بنگلي ۾ ڪري، ڇاڪاڻ ته هتي بسنت هال ۾ ماني جو بندوبست ڪبو، ته پوءِ تعداد وڌي ويندو. منهنجي انهيءَ رٿ تي تاج ڏاڍو خوش ٿيو. مون علي انور هاليپوٽي کي عرض ڪيو، ته هن شريف ماڻهو پنهنجي بنگلي تي 50 کان 80 ماڻهن جي ماني جو بندوبست ڪري ڇڏيو. لنچ ٽائيم تي اسان مهمانن کي لطيف آباد وٺي وياسين. مهمانن ۾ محمد ابراهيم جويو، ڊاڪٽر تنوير عباسي، ڊاڪٽر الهداد ٻوهيو، شمشير الحيدري، امداد حسيني، ع. ق. شيخ، نياز همايوني، سرويج سجاولي، ابراهيم منشي، غلام حسين رنگريز، تاج جويو، اياز گل، انور پيرزادو، ف. م. لاشاري، تاج بلوچ، اڌل سومرو به شامل هئا. ظفر حسن هنن ساڻ گڏ هليو، پر ماني کائڻ کان انڪار ڪيائين، پڇاڙي ۾ آئون به ٻاهر

هوا گهلي نه گهلي، ڏينهن گذرندا رهندا آهن،  
 ڪتاب، جهاتيون پائيندا وڏي آس سان ڏسندا بند ڪپڻن جي  
 شيشن مان.

چنڊ جي ٻيڙي وڃي ٿي،  
 دور آهن پر ڪنارا.  
 ڪوئي خواب ڏسندو هوندو، ڌرتيءَ جا،  
 هن ڏاڙهون جي وٽ تي ڪڙيل گلن ۾،  
 ۽ سامهون وهندڙ درياھ سان گڏ.

بنيادي طور تي ظفر آئيڊلسٽ هو، ان ڪري سندس زندگي  
 مشڪلاتن مان گذرندي هئي. پر ان هوندي به سدائين پر اُميد ۽ خوش  
 آئند انصاف جو قائل هو. جڻ کيس خاطري هئي، ته سنڌ هڪ نه هڪ  
 ڏينهن پنهنجو سڀو ضرور ساڀيان ڪندي. چوندو هو، ”سماجي اٿل پتل  
 ۽ سماج جي سڌار واري عمل ۾ اديب جو ڪردار واضح، چٽو، جانبدار  
 هئڻ گهرجي ۽ وطن جي لوئي لڄ لاءِ ڪنهن سان به ڪو ٺاهه هرگز ناهي  
 ڪرڻو، پوءِ ڀلي ڇو نه ان سوچ ۾ اڪيلو رهجي وڃي، پر ان جي هرگز  
 پرواهه نه ڪجي.“

پڇاڙيءَ ۾ اڪثر اديبن سان ملاقات ڪرڻ ته پري رهيو، پر  
 ڪيترن سان هٿ به نه ملائيندو هو. حميد سنڌي، قاضي خاد، عبدالقادر  
 جوڻيجو، ڊاڪٽر غلام علي الانا، شمشير الحيدري، ڊاڪٽر عبدالجبار  
 جوڻيجو، غلام رباني آگرو سندس ورتاءُ جي شڪايت ڪندا هئا، خود  
 مون سان به ڪجهه وقت تائين قطع تعلقات ڪري ڇڏيائين. پر پوءِ  
 پڇاڙيءَ ۾ پاڻمرادو مون وٽ خلق اخبار جي آفيس ۾ هلي آيو. پوءِ  
 ڪيتري وقت تائين ماضيءَ کي ويهي ياد ڪيوسين. بهرحال پنهنجو  
 وارو وڃائي ويو، زندگي جو مقصد جيڪو مقرر ڪيائين، سو از  
 مهديتالحد مائيندو وڃي ڏٺيءَ کي پرتو.

\* \* \*

ظفر حسن جي ولادت 14 آگسٽ 1937ع ڇنڇر جي ڏينهن تي.  
 ان حساب سان سندس استار ليو (اسد) هو. پاڻ ابتدائي تعليم ٽرئنگنگ  
 ڪاليج حيدرآباد مان حاصل ڪئي، جڏهن ته نور محمد هاءِ اسڪول  
 حيدرآباد مان ميٽرڪ 1954ع ۾، انٽر گورنمينٽ ڪاليج مان سال 1957ع  
 ۾ ۽ ايم. اي سنڌ يونيورسٽي حيدرآباد مان 1961ع ۾ پاس ڪيائين.  
 سال 1961ع ۾ سنڌ يونيورسٽيءَ جي جاگرافي ڊپارٽمينٽ ۾ ليڪچرار

ٿيو، جتان 1997ع ۾ رٽائر ڪيائين. 8 مارچ 1998ع آچر ڏينهن شام جو  
 5 وڳي دل بيهڻ سبب لاڏاڻو ڪري ويو. 9 مارچ تي صبح جو سندس  
 تدفين ٿي. هن ستاري جون جيڪي به خاصيتون آهن، اهي ظفر حسن  
 جي شخصيت ۾ سو سيڪڙو موجود هيون. مثال طور هڪ باعمل  
 زندگي، ننڍپڻ کان مرڻ گهڙيءَ تائين باوقار، مهمان نواز، انسانيت سان  
 محبت ڪندڙ، بي مطلب جي دوستيءَ جو خواهشمند، يعني بي لوٽ  
 دوستي، مفاد پرستي، خودغرضيءَ کان پاسو ڪندڙ، بلند ڪردار، نه  
 ڪنهن جو حق ڦهائڻ، نه وري ڪنهن جو حق کائڻ، نه ڪنهن جو حق  
 کائيندو ۽ نه وري ڪنهن کي پنهنجو حق کائڻ ڏيندڙ، مضبوط عقيدتي  
 ۽ نظريي جو مالڪ، دوغلي پٽي کان نفرت ڪندڙ، وفادار، دوستن جو  
 ۽ پنهنجي ڪٽنب جو، جنهن سان محبت ڪندو انهن سان توڙ نڀائيندو،  
 ويندي پنهنجي زال تي ۽ ٻارن تي ساهه ڇڏيندڙ!

\* \* \*

ظفر حسن ۾ هڪ ڏاڍي سٺي عادت هئي. اڪثر مون سان  
 پنهنجي شخصي معاملن ۾ صلاح مشورو ضرور ڪندو هو. ياد اٿر ته،  
 جڏهن سندس پيءُ سيد انور شاھ ۽ پيڻ ادي منور سلطانه جي پير آفتاب  
 شاھ ۽ سيد احمد شاھ جي پيڻ سان مائٽيءَ جي ڳالهه هلي رهي هئي، ته  
 پاڻ مون کان اچي صلاح ورتائين، مون چيو، ”شاھ صاحب اهو ڪم  
 ضرور ٿيڻ گهرجي.“ ۽ پوءِ انور شاھ جي شادي پير امجد شاھ جيلاني  
 جي همشير سان ۽ ظفر جي پيڻ ادي منور جي شادي پير آفتاب شاھ  
 سان ٿي، شادي جي انهن تقريبن ۾ آئون ظفر صاحب سان گڏ بيٺو  
 هوس.

ظفر صاحب، هميشه صلاح به سٺي ڏيندو هو. روزاني سنڌ  
 نيوز جي مالي پوزيشن 1984ع ۾ ڏاڍي ڪمزور رهي. پاڻ تڏهن  
 روزانو مون وٽ شام جو ايندو هو. اخبار جي حالت ڏسي صلاح  
 ڏنائين، ته ”اڪنامڪس جو هڪ اصول آهي ته جيڪو ڪاروبار ڪامياب  
 نٿو ٿئي، ته ان کي تالو هڻي ڇڏجي!“

\* \* \*

27 آڪٽوبر 1980ع منهنجي وڏي دلبر پيءُ، ممتاز علي قريشي  
 جي اوچتي وفات اسان لاءِ هڪ وڏو هاڃو هو. ان ڏينهن آئون تمام  
 گهڻو ڊپريشن ۾ هوس. سج لٿي مهل تندي آغا واري مقام مان گهر  
 موٽي آياسين، تنهن مهل مون تي هيراسمينٽ چانيل هئي، منهنجي اها

## شوڪت حسين شورو

### ظفر حسن هڪڙو ئي هو!

60 واري ڏهاڪي جا آخري سال هئا، جڏهن طارق اشرف ”سهڻي“ رسالو ڪڍڻ شروع ڪيو. حيدرآباد جي الهندي ڪچي ۾ طارق اشرف جو هڪ ننڍڙو گهر هو، جنهن ۾ ڪمري جي مٿان ڪمرو ٺهيل هو. هيٺئين ڪمري ۾ طارق ”سهڻي“ رسالي جي آفيس قائم ڪئي هئي. تڏهن آئون ڪوٽڙيءَ ۾ رهندو هوس. بيروزگار ۽ واندو هوس. حيدرآباد ايندو هوس ته ڏينهن جو گهڻو وقت ”سهڻي“ رسالي جي آفيس ۾ گذرندو هو. طارق اشرف مون کي پروفن چيڪ ڪرڻ جو ڪم سيکاريو هو، سو رسالي جي پروفن ڏسڻ ۾ وقت مڙهي گذري ويندو هو. ”سهڻي“ جي آفيس ۾ ڪيترن ليکڪن سان ملاقاتن جو موقعو به مليو. ظفر حسن سان به پهريون ڀيرو اتي ئي مليو هوس. سندس شاندار شخصيت ملڻ سان ئي موهي ڇڏيو هو. سهڻي شڪل شبيهه، ڳالهائڻ جو انداز فضيلت ڀريو ۽ خوش مزاج. شايد طارق اشرف ئي ٻڌايو هو ته ظفر حسن نوجواني ۾ بالي ووڊ جي مشهور ايڪٽر دليپ ڪمار کان متاثر هو ۽ هن جي اسٽائيل وارا وار رکندو هو. اها به خبر پئي ته ظفر حسن جي ذات سيد هئي پر هو پاڻ کي سيد يا شاه ڪونه لکندو هو. ظفر حسن ذات پات کي غير اهم سمجهندو هو. هن پنهنجي پيٽ جي شادي به غير سيد (قاضي) خاندان ۾ ڪرائي هئي. شروعات ۾ ظفر حسن جو ادب ۾ طنز مزاح طرف لاڙو وڌيڪ هو. هن اسٽيفن ليڪاڪ جي ڪجهه ڪهاڻين جو سنڌي ۾ ترجمو ڪيو هو جيڪي ”سهڻي“ رسالي ۾ ڇپيون هيون. هن ايسپ جي ننڍڙين آکاڻين کي طنز ۽ مزاح جو رنگ ڏئي ڪجهه ڪهاڻيون لکيون هيون. پر پوءِ هن سماجي حقيقت نگاري واريون ڪهاڻيون لکيون. ظفر حسن ”سهڻي“ رسالي جي نه رڳو مالي مدد ڪندو هو، پر اڳتي هلي هن ”سهڻي“ رسالي جي آفيس ۾ پرتنگ پريس به لڳرائي ڏني. پر پوءِ طارق اشرف ۽ ظفر حسن جي وچ ۾ ڪن ڳالهين تي

حالت ڏسي رات جو دير تائين، پاڻ ۽ اعجاز قريشي مون وٽ ويٺا هئا. پنهنجي زال پايي ڪمر کي به منهنجي امڙ وٽ وٺي ويو هو. سال 1981ع ۾ سندس ڪم سان ساڻس گڏ ڪراچيءَ وڃي رهيو هوس. مظفر سيد گڏ هو. رستي ۾ چوڻ لڳو، ”ممتاز مرحوم جي ننڍڙين نياڻين کي ڪنهن ڏينهن ڪراچيءَ وٺي هلون، پنهنجي والد جي اوچتي وڇوڙي تي هنن کي دلجوئي ڪرڻ گهرجي.“ تنهن وقت انهن نياڻين جي ڄمار ترتيبوار 5 سال، 4 سال ۽ هڪ سال هئي. مقصد ته ظفر صاحب انتهائي غمگسار، همدرد انسان هو. اهڙا ماڻهو هاڻي ڪٿي آهن؟

\*\*\*\*\*

ڪئي ته سنڌ يونيورسٽي ۾ پڙهائڻ ۽ ٻين مصروفيتن سبب هو ايترو وقت ڪڍي نه سگهندو. ظفر حسن تجويز ڏني ته ان لاءِ انگريزي جي ڄاڻو ڪنهن نوجوان اديب کي فل ٽائيم ايڊيٽر مقرر ڪيو وڃي. ڊائجيسٽ لاءِ گهڻو مواد انگريزي مان ئي ترجمو ٿي پئي سگهيو، ان ڪري ظفر حسن مشتاق شوري جو نالو چونڊيو. غلام محمد ميمڻ سان به گڏجاڻيون ٿيون. رسالي جو نالو ”انڊلٽ ڊائجيسٽ“ رکيو ويو. ظفر حسن ۽ آئون ان ۾ صلاحڪار هئاسين. اهو پنهنجي نوعيت جو هڪ منفرد ۽ معياري ڊائجيسٽ هو، پر صحيح نموني مارڪيٽنگ نه ٿيڻ ۽ بد انتظامي سبب گهڻو وقت هلي نه سگهيو.

ظفر حسن هڪ نفيس قسم جو شخص هو. هن جي هر ڳالهه، هر عمل ۾ نفاست هئي. هن ڪجهه اصول طئي ڪري ڇڏيا هئا. جن تي نه رڳو پاڻ سختيءَ سان عمل ڪندو هو، پر چاهيندو هو ته ٻيا به ائين ڪن. سنڌ ۽ سنڌي زبان کي ظفر حسن هر ڳالهه ۾ اوليت ڏيندو هو. ان ڏس ۾ هو ڪنهن به قسم جي سمجهوتي ڪرڻ جي لاءِ تيار نه هو. هن جو چوڻ هو ته سنڌ ۾ رهندڙ هر شخص کي لازمي طور سنڌيءَ ۾ ڳالهائڻ کپي ۽ هنن کي مجبور ڪجي ته سنڌي سڏن. دوڪان تان سامان وٺڻ ۽ هوٽل ۾ آرڊر ڏيڻ وقت ظفر حسن سنڌيءَ ۾ ڳالهائيندو هو. جيڪڏهن اڳلو سنڌي سمجهڻ کان انڪار ڪندو هو، ته ظفر حسن اتان احتجاج طور هليو ويندو هو. سنڌ يونيورسٽي ۾ توڙي ٻاهر هن پنهنجن غير سنڌي ساٿين ۽ دوستن سان به جڏهن اهو اصول لاڳو ڪيو ته ڪيترائي هن کان پري ٿي ويا. ظفر حسن تعلقات ختم ٿيڻ کي قبول ڪيو، پر پنهنجي اصول کي نه ٽوڙيو. ظفر حسن هڪ ليکڪ جي حيثيت سان ائٽي اسٽيبلشمينٽ هو. جنرل ضياءُ الحق جي مارشل لا جي دور ۾ هو ڪنهن به سرڪاري ادبي ڪانفرنس ۾ شريڪ ٿيڻ جي خلاف هو. ظفر حسن جو خيال هو ته سنڌ جي سڀني ليکڪن کي سرڪاري دعوتن جو بائيڪاٽ ڪرڻ کپي. اڪيڊمي آف ليٽرس طرفان اسلام آباد ۾ ڪونائيل ادبي ڪانفرنسن ۾ شريڪ ٿيندڙ سنڌي ليکڪن سان ظفر حسن نه رڳو ڳالهائڻ بند ڪري ڇڏيندو هو، پر هٿ ملائڻ به پسند نه ڪندو هو. ان ڪري هن تي انتهاپسندي ۽ تنگ نظري جا الزام پڻ لڳا.

ان دور ۾ ٽي وي تي فقط هڪ چئنل پي ٽي وي هلندو هو، سنڌي پروگرامن جي لاءِ شام جو فقط هڪ ڪلاڪ مقرر ٿيل هو. ظفر

اختلاف پيدا ٿي پيا. ظفر حسن ڪينٽومينٽ ٿاڻي جي سامهون هڪ دڪان مسواڙ تي ورتو ۽ پريس کي اتي ڪٿي وڃڻ جو پروگرام ٺاهيو. ان کان اڳ جو پريس منتقل ٿئي، رات وچ ۾ پريس سان لاڳاپيل سمورو سامان غائب ٿي ويو. صبح جو ظفر حسن آيو ته رڳو پريس جي مشين جو ڍانچو پيو هو، ٻيو سڄو سامان گم هو. جهيڙي جهڻي کان پري رهندڙ ظفر حسن جهڙو شريف ماڻهو سور جو ڍڪ پي، ڇڙي ڪري مشين کڻائي ويو. اها پوءِ پرفيڪٽ پريس جي نالي سان سنڌي ادب ۽ اديبن جو اهم مرڪز بنجي وئي.

ان زماني ۾ مدد علي سنڌيءَ ”اڳتي قدم“ رسالو ڪڍيو جيڪو پرفيڪٽ پريس مان شايع ٿيڻ لڳو. ماڻڪ ۽ آئون رسالي ۾ مدد علي سنڌيءَ جا ٻانهن ٻيلي هئاسين. هن جي روپوشيءَ واري وقت ۾ اسان رسالي کي جاري رکيو. شام جو وقت رسالي جي ڪم ڪار سبب پرفيڪٽ پريس ۾ گذرندو هو. ان ڪري ظفر حسن سان ملڻ ۽ ڪچهرين ڪرڻ جا موقعا ملندا رهندا هئا.

ظفر حسن رٿابنديءَ جو ماهر هو. هن وٽ سنڌي ٻوليءَ جي واڌ ويجهه لاءِ جام رٿائون هيون، پر وسيلن جي کوٽ سبب انهن تي عمل ڪرڻ مشڪل هو. هن پرفيڪٽ پريس مان ڪجهه رسالا به ڪڍيا. ”پروڙ“ سياسي قسم جو رسالو هو. ”ڌرتي“ ۽ ”آرسي“ رسالا به ڪجهه وقت هليا. ”آرسي“ رسالو تماهي هو، جيڪو ظفر حسن وليرام وٺي سان گڏجي ڪڍيو هو. اهو هڪ نهايت ئي معياري قسم جو ادبي رسالو هو. اهي سمورا رسالا گهڻو وقت جٽاءُ نه ڪري سگهيا. سنڌي رسالن جو وڪرو هڪ وڏو مسئلو هو. بڪ اسٽالن وارا پئسن جي لاءِ رٿائيندا رهندا هئا. ان ڪري رسالن جي وڪري مان خرچ به ڪونه نڪرندو هو. سنڌي رسالن جي ڊسٽريبيوشن ۽ مارڪيٽنگ جي لاءِ ظفر حسن وليرام وٺي سان گڏجي هڪ ايجنسي کولي. پر اها اڳتي هلي ناڪام ٿي وئي.

هڪ ڏينهن ڪچهري ڪندي ظفر حسن ٻڌايو ته خيرپور جو ڊپٽي ڪمشنر غلام محمد ميمڻ هڪ ادب دوست شخص آهي. هن سان سندس پراڻي ڄاڻ سڃاڻ هئي، ان ڪري هن ساڻس رابطو ڪري خواهش ظاهر ڪئي آهي ته سنڌيءَ ۾ ڪو سنو ڊائجيسٽ ٿاڻي رسالو ڪڍڻ کپي. ڊائجيسٽ جو سڄو خرچ هو پاڻ پريندو ۽ پنهنجو اثر رسوخ استعمال ڪري اشتهار به وٺي ڏيندو. غلام محمد ميمڻ جي مرضي هئي ته ڊائجيسٽ جو ايڊيٽر ظفر حسن ٿئي، پر هن معذرت



## عبدالغفور السستي

### جي جيءَ کي جيارين

دنيا جي زندگيءَ بي وفا آهي، پر روح جي محبت سدائين وفادار، جنهن به اهڙي محبت ڪئي، اهو سدائين جيئرو رهيو. ظفر حسن لاءِ به ائون اهو چئي ٿو سگهان ته سنڌ ۾ هو هميشه لاءِ جيئرو رهندو، هن هڪ روحاني محبت ڪئي جيڪا سنڌ جي سرزمين تان ڪڏهن به هن کي ماري نٿي سگهي، وساري نٿي سگهي، هو ان تي نه هوندي به ابد تائين ان تي جيئرو رهندو، دلين ۾ ياد رهندو، هوندا سي حيات جيئن اڳي جي چيا.

هن جي محبت هڪ عجيب محبت هئي. سنڌي ٻوليءَ سان محبت، جنهن جهڙي محبت مون پنهنجي سانڀر ۾ ڪنهن ۾ ڪونه ڏني. ائون جڏهن 1963ع ۾ پهريون ڀيرو ساڻس سندس گهر لطيف آباد ۾ هڪ قومي گڏجاڻيءَ ۾ مليس ته پهريون منهنجو ڌيان سندس ان اصول پرستيءَ ڏانهن ويو، بي ٻولي ڇڏي ڏيو سنڌي ڳالهايو. هو اوهان جي ٻولي نه ٿا ڳالهائين ته اوهين به نه ڳالهايو، سر زمين اوهان جي آهي، اها ٻوليءَ سان بچي سگهندي، لٽ ڌڪي سان نه... ۽ هيءَ ڳالهه هڪ سيداڻي گهر ۽ خوشحال گهراڻي جو ماڻهو ڪري، ڪوڙو نه ٿي لڳو. بهرحال ٻيو تجربو سندس وري عملي طور ٿيو، ڏهن سالن گذرڻ کانپوءِ ائون ان وقت ”ملير ڊائجيسٽ“ جمالي پريس مان ڇپائيندو هوس. اتي انتظام صحيح نه هو. سو ڳولي ڳولي سندس پريس وڃي هٿ ڪيم: پرفيڪٽ پريس، جتي هر ڪم پرفيڪٽ هلندڙ هو، انتظام، مشينري، عمل ۽ سندس نظرداري، پهرين وٽس ويس. رسالو ڪٿي ته ڇپائين پريس اوهان دوستن لاءِ ته مون کولي آهي، سڄو ڏينهن ويٺو هتي رسالو لک ۽ ڇپاءِ، دل ۾ جاءِ آهي ته گهر ۾ به آفيس ڪونه اٿئي ته پرواهه ڪونهي، هيءَ آفيس به اٿئي ته پريس به ۽ پوءِ ائون اتان رسالو

حسن گهر ۾ ٿي وي تي فقط سنڌي پروگرام ڏسندو هو ۽ پوءِ ٿي وي بند ڪري ڇڏيندو هو. گهر وارن کي به اها هدايت ڪيل هئي ته فقط سنڌي پروگرام ڏسن. پنهنجن اصولن تي ان حد تائين سختيءَ سان عمل ڪرڻ سبب عمر جي پڇاڙي واري حصي ۾ ظفر حسن ڪنهن حد تائين اڪيلو ٿي پيو هو، پر هن کي ان ڳالهه جي پرواهه ڪانه هئي. سنڌ ۽ سنڌي ٻوليءَ سان عشق ئي هن جي لاءِ سڀ ڪجهه هو.

\*\*\*\*\*

ڪمپوز ڪرائيندو ۽ ڇپائيندو رهندو هوس. منهنجي ساڻس پوءِ ملاقات وري ٻن سالن کانپوءِ تڏهن ٿي جڏهن جيل کان ٻاهر آيس، ملير ڊائجسٽ جي ڪري جيل ۾ ويو هوس ۽ مهينا کن اُتي سُر مارڻي سڳي جڏهن ٻاهر آيس ته ڏاڍو مايوس هئس ته پنهنجن ئي مون کي جيل ۾ وڌو هو. ڪنهن کي دانهن ڏيان. حاڪم به اهي هئا ته محڪوم به اهي، گهر پهچڻ کانپوءِ ٻئي ڏينهن اها عجيب دانهن ڪڍي رڳو ظفر حسن کي ڏيڻ ويس، ههڙا هاجا ٿين پيڻ هن پنيور ۾! نئون ون يونٽ مڙهيو ويو اٿئون، پنهنجن جي ئي هٿان هاڻي اسان جي وطن ۽ ٻوليءَ جو ڇا ٿيندو؟ سمجهي ويو ته ائون گهڻو ڏکويل هئس، ڇپائين گهٻراءِ نه چنيسر سان گڏ دودا به هوندا آهن. ڪيت سان گڏ عمر به. تنهنجو سونن نالن وارو دستاويز سدائين زندهه رهندو، تون ۽ ائون نه رهياسين ته ڇا ٿيو، هن وطن ۽ ٻوليءَ سان اسان جي محبت ته زندهه رهندي ۽ محبت زندهه باد ۽ ائين اُن تڙ تان پاڻي پي جهڙوڪر وري ائون نئين سر جيءُ اٿيس، هو اهڙو ئي آب حيات هو.

پوءِ جڏهن به وطن ۽ ٻوليءَ جا صدمه ايندا هئا ته سندس تصور اکين اڳيان اچي ويندو هئم، هو منهنجو ڄڻ سنڌ جي حوالي سان وڏو روحاني سهارو هو، سنڌ ۾ ٻيا به گهڻائي وطن ۽ ٻوليءَ سان محبت ڪرڻ وارا آهن. ان تي قربان ٿيڻ وارا به. ٻين به گهڻيون ئي قربانيون ڏنيون آهن، پر ظفر حسن جهڙو ڪٿي؟ منجهائن هڪڙو به ڪٿي، جيڪو سنڌي ٻوليءَ کانسواءِ سنڌ ۾ ٻي ٻولي ڳالهائڻ کي پاپ سمجهي. سواءِ انگريزي جي. اها به ان ڪري جو عالمي زبان هئي، جيڪي ماڻهو ظفر حسن جي قريب رهيا هئا، تن کي خبر آهي ته سنڌي ٻوليءَ کان سواءِ ٻي ڪابه محبت هن کي عزيز نه هئي ۽ اهڙي محبت هن کان وڌيڪ ٻي ڪنهن به ماڻهوءَ کي نه ٿي نه ٿيندي، هو ان شمع جو واحد پروانو هو، جو پڇاڙي عمر تائين ان جي چوڌاري چڪر ڏيندو رهيو ۽ نيٺ ان جي ئي سوز ۾ ويو.

ظفر حسن جو موت دل جي دوري ڪري نه ٿيو، ڪنهن جسماني سبب ڪري نه پر سنڌي ٻوليءَ جي ڪري کيس سڄي عمر جيڪي صدمه آيا انهن جي ڪري، اهي صدمه سندس دل برداشت ڪندي آئي ۽ حد کان وڌيڪ ڪندي آئي، هن دور ۾ ته وڌيڪ جن هن کي قريب ڏٺو، تن ائين ڏٺو! مون به ائين ڏٺو! پڇاڙيءَ به سندس اها محبت لازوال هئي. وفات کان اڳ ساڻس ويجهو رهڻ جو ٻيو موقعو 1988ع

۾ مليو. موتي پرڪاش سنڌ ۾ منهنجي دعوت تي آيو، هو منهنجي ڳوٺ ڌڙي جو هو، پر سنڌ ۾ پهچڻ سان ئي اغوا ٿي ويو. ظفر حسن هن کي اغوا ڪري ويو هو ۽ ائون شاهه کي ڏسندو رهجي ويس، جيترو وقت موتي هتي هو، گهڻو تڻو وقت شاهه سان ئي گذر رهيو. ائون رڳو ٻنهي کي ڏسندو سڙندو رهندو هوس. هي ڪهڙو سبب هو؟ پوءِ محسوس ٿيم ته ٻئي ديوانا هئا سنڌي ٻوليءَ جا، ائون تيون ڪير ٿيندو هئس. جو سندن وچ ۾ پوان! پاڻ ۾ هنن جون خوب ڪچهريون ٿينديون هيون. ٻيا جهڙا ڪي هئا نه هئا!

ظفر حسن سان پڇاڙيءَ ۾ منهنجي ويجهڙائي منهنجي سماجي ڪم ڪري ٿي. سندس سالو ڊاڪٽر افضل شيخ جيڪو انگلينڊ جو رهندڙ آهي. هر سال پنهنجي گهر واريءَ سان گڏ سنڌ ۾ ايندو هو ۽ اچي وٽن رهندو هو. هڪ دفعو ڊاڪٽر صاحب ۽ سندس گهر واري (جيڪا هڪ انگريز خاتون آهي)، مون وٽ نٿي ۾ الست پروجيڪٽ ڏسڻ آيا ۽ پروجيڪٽ جا ٿي ويا، سندن دل کي الست جو ڪم ڏاڍو وڻيو، پهراڙين جون نياڻيون جن جون مائون، نانيون يا ڏاڏيون، جيڪي ڪڏهن الف ب به ڪونه پڙهيون، سي پنهنجن ڳوٺن ۾ پرائمري پڙهي رهيون هيون. شاهه جا بيت ياد ڪري رهيون هيون. ڪي اخبارون ڪتاب پڙهي ٿي سگهيون. تنهن ڳالهه هنن ٻنهي زال مڙس کي حيران ڪري ڇڏيو. اهو ڏسي پهرين هڪڙو اسڪول هُنن پنهنجي خرچ تي هلائڻ لاءِ کنيو، پوءِ ٻيو ۽ پوءِ انگلينڊ مان ٻين کان چندا گڏ ڪري ٿيون به هڪ دوست کي کڻيائون، چندي مان ڏهن ڳوٺن ۾ پاڻي جا نلڪا به هڻايائون. هن ڳالهه جي رپورٽ سڄي ظفر حسن کي ملندي رهندي هئي. خود سندس نياڻيون به ٻه چار دفعا شيخ افضل ۽ سندن گهر واريءَ سان گڏ پروجيڪٽ ڏسڻ آيون هيون. هڪ دفعي ته اسان شيخ صاحب جي گهرواريءَ زهره شيخ کي ”ڌرتي ڊچائيءَ“ جو لقب به ڏنو. سنڌ سان سندس والهانه محبت ڏسي سنڌي نياڻين لاءِ سندس مادرانه شفقت ڏسي. ٻيو پيرو جڏهن ڊاڪٽر ۽ زهره اسان وٽ آيا ته ظفر حسن ۽ سندس گهرواري به ساڻن گڏ هئا. ائون کين ڪينجهر تي مليس، نوريءَ جو مزار گهمائيم ۽ پوءِ پراجيڪٽ جو دورو ڪرايم. هنن ڪجهه اسڪول ڏنا ۽ هڪڙو اسڪول ڊاڪٽر شيخ، ظفر حسن شاهه کان افتتاح به ڪرايم. ان اسڪول جا پئسا ڊاڪٽر منظور احمد ميمڻ انگلينڊ واري ڊاڪٽر شيخ کي اُن مقصد لاءِ ڏنا هئا. هاڻي اسڪول کولائڻ وقت

هُن جي سڄي عمر هڪ هڪ ڏينهن ۾ ائين عملي طرح ڪري ڏيکاريو. شهرن ۾ رهندي سنڌي ٻوليءَ کانسواءِ ٻي نه ڳالهائڻ تي هن کي ڪهڙا ڪهڙا ڪشالا ڪڍڻا پيا هوندا. ڪهڙا سور سهڻا پيا هوندا ٿورو ويچار ڪري ڏسو.

(عبدالغفور السڌيءَ جي اڻ ڇپيل ڪتاب ”اسان جو رستو، اسان جي منزل“ تان ورتل مضمون، جيڪو يوسف سنڌيءَ جي مهربانيءَ سان مليو)

\*\*\*\*\*

اسڪول جي وزت بڪ تي ظفر حسن شاھ جو نوٽ پڙهيو. ”مينهڙو خاصخيلي السڌي گرلز پرائمري اسڪول تعلقو ۽ ضلعو نٿو. مٿئين اسڪول جي ڊاڪٽر منظور احمد ميمڻ (انگلينڊ) جن اسپانسر ڪرڻ جي ذميداري قبول ڪئي آهي. جيئن ته ڊاڪٽر صاحب جن انگلينڊ واپس هليا ويا آهن ۽ انهن اسڪول کولڻ جو اختيار ڊاڪٽر محمد افضل شيخ (انگلينڊ) کي ڏنو، جن اهو اسڪول چونڊيو. اسڪول جي مهورت ڪرڻ جي سعادت ظفر حسن سيد (وزتنگ پروفيسر سنڌ يونيورسٽي) کي ڏني ويئي، جنهن هن اسڪول جي مهورت 11 جنوري 1998ع تي شام جو 3.45 وڳي تي ڪئي. اسڪول جي بلڊنگ ته هئي ڪانه البت هڪ ذري گهٽ بنا ڇت جي منجهه هو. هن اسڪول جي هڪ ڪمري جي پڪي عمارت جي سخت ضرورت آهي. اسان جي اسڪول ۾ اچڻ وقت اسڪول جا سڀ ٻار موجود هئا ۽ اسڪول جي استاد بي اي (پاس) ۽ ايم اي (پريويس) جي شاگردياڻي هئي ۽ وڏي تڪليف وٺي نئي کان پڙهائڻ اچي رهي آهي. هن اسڪول ۾ اهڙن ٻين چوڪرين جي اسڪولن کولڻ جي اهم ڪم جي ذميداري سائين عبدالغفور السڌي صاحب جن ڪئي آهي. جن پنهنجي سڄي حياتي چوڪرين جي تعليم لاءِ وقف ڪري ڇڏي آهي.“

(ظفر حسن سيد)

جيئن ته آئون ۽ ظفر حسن گهڻي وقت کان پوءِ ان ڏينهن سڄو وقت گڏ هياسين. تنهنڪري ڪچهري به ساڻس سالن واري ٿي. پراڻا زمانا ياد ڪياسين. مون کي اڳيئي معلوم هو ته هو اڃا تائين پنهنجي اصول تي قائم آهي. رڳو سنڌي يا انگريزي ڳالهائي ٿو. سنڌ ۾ ٻي ٻولي ڳالهائڻ کي سنڌ جي حق تلفي ڪري ڄاڻي ٿو. جيڪا حق تلفي هو ڪڏهن به نه ڪندو، پر هي اهو ڪيئن ڪري سگهيو آهي؟ پڇيو مانس ته ڪهڙيون ڪهڙيون تڪليفون ڏئي رڳو سنڌي ڳالهائڻ جي ڪري، چيائين ”وڏي دل جگر جو ڪم آهي. پر پڇاڙي تائين مرڻ گهڙي تائين ٻي ٻولي نه ڳالهائيندس. پنهنجي ٻولي جي ڏوهه ۾ ڪهڙا ڪهڙا ڏک ڏنم، ڇا ڇا توکي ٻڌايان. سنڌ جو وڏو ڏوهاري آهيان. سدائين سوريءَ تي چڙهيو پيو هلان.“

آئون هن جي اکين ۾ سنڌي لاءِ ايتري محبت ڏسي شرم ۾ ٻڏي ويس ۽ ڪنڌ جهڪائي کيس ٻڌندو رهيس. مون پنهنجي ٻوليءَ لاءِ ڇا ڪيو آهي. اوهان ڇاڪيو آهي. ٻين ڇا ڪيو آهي؟

الحيدري، سائين ظفر حسن، انور پيرزادو، سائين صالح محمد شاه، عنايت بلوچ، سائين حميد سنڌي، ممتاز مرزا، بينا بيدل، نائلا مغل، اسلم آزاد، نصير مرزا، شبنم گل، شبنم موتي، محمود مغل جا نالا قابل ذڪر آهن.

سائين منهنجي ڏيٽ ويٺ ماهوار رسالي ”سهڻي“ جي اجراءِ دوران ٿي هئي، سهڻي رسالي جو ايڊيٽر ته طارق اشرف هو پر مواد جي چونڊ کان وٺي اشاعت جي آخري مرحلي ۽ ڊسٽريبيوشن جي معاملن تائين سڄو ڪم سائين ظفرحسن جي سپرد هوندو هو، مان تڏهن جيڪب آباد جي يونين ڪائونسل ۾ سيڪريٽري هوندو هوس، ۽ ماهوار سهڻيءَ باقائدي پڙهندڙ هوس، انهن ئي ڏينهن ۾ طارق اشرف طرفان پريس خريد ڪرڻ لاءِ امدادي ڪارڊ به پهتل هئا، اسان کان جيترو ٿي سگهيو، ڪارڊ دوستن وٽ وڪرو ڪري پئسا طارق اشرف ڏانهن موڪلياسي، جنهن کان پوءِ شايد سائين ظفرحسن، طارق اشرف کي پريس لڳائي ڏني، يا کيس باقي پئسن ۾ مدد ڪئي هئي، جنهن سلسلي ۾ ڪنهن دوست اهو به پئي ٻڌايو ته الله بخشيس، سائين ظفرحسن پنهنجو گهر وڪڻي طارق اشرف کي پريس هڻي ڏني هئي، پر طارق اشرف رسالي مان پاڻ ڀرو نه ٿي سگهيو ته ظفر حسن اها پريس کڻائي، حيدرآباد ۾ ئي صدر ٿاڻي جي سامهون هڪڙي ڪشادي دڪان جي ٻاهران رکيائين. ڪافي ليکڪن جا ڪتاب به شايع ڪيائين، پنهنجي ويجهي دوستن ولي رام ولي ۽ مدد علي سنڌيءَ جي سهڪار سان هڪ ادبي پرچو ”ڌرتي“ ۽ سياسي پرچو ”پروڙ“ جي نالي سان شايع ڪيائين، ان زماني ۾ سنڌي ڪتابن جو هڪڙو ئي ڊسٽريبيوٽر هوندو هو، آر ايڇ احمد برادر، پر اهو ڏيتي لپٽيءَ ۾ کوٽو ٿي پيو هو، حيدرآباد جي ادبيات واري ڪتابن جي دڪان جي مالڪن، خيرمحمد قريشي ۽ سليم قريشيءَ وارا به سنڌي ڪتابن جي ڊسٽريبيوشن ڪندا هئا، پر سائين ظفرحسن ”پارس ايجنسيءَ“ جي نالي سان سنڌي پبلشرن ۽ ليکڪن کان سندن ڇپايل ڪتاب گهرائي سنڌ جي مختلف شهرن ۾ ڊسٽريبيوشن جو ڪم به شروع ڪيو، پر جلدئي سائين ظفرحسن کي به خبر پئجي وئي ته ايجنسي هلائڻ ڏکيو ڪم آهي، ڇاڪاڻ ته پئسن ڏيڻ ۾ اصل ۾ دڪاندار ئي ٿي گوڻاٽ ڪئي، جنهن ڪري ڪتابن جي ڊسٽريبيوشن به بند ڪري ڇڏيائين. ان ئي زماني ۾ سنڌي رسالن ۽ ڪتابن ۾ قومپرستيءَ جي مضمونن سبب ڪيترن ئي سنڌي رسالن ۽

## بيدل هسرو

### سائين ظفر حسن

”سنڌي ادب ۾ ناول جي تمام گهڻي ڪوٽ آهي، بيدل ڪو ناول ڏي ته ڇپرايان.“  
ان جملي تي منهنجي ذهن ۾ ”پل پوپٽ پل جگنو“ جا لکيل ٽي سئو صفحا ڦرڻ لڳا.  
”پلي ڪيترو به وڏو هجي...“ ٽيليويزن جي ڪاريڊور ٽپي، لائونج وٽ ايندي چوڻ لڳو.  
”پر سوانحي انداز جو آهي.“  
”واه واه! اهو ته سنڌي ادب ۾ بهترين واڌارو ٿيندو، مون تنهنجو شيخ حفيظ تي لکيل اڀياس به پڙهيو آهي، جيڪو اڀياس جي سلسلي جو پهريون منفرد مضمون آهي، مان سمجهان ٿو ته تنهنجو اهو ناول به منفرد ئي هوندو، مان ٻئي هفتي وري رڪارڊنگ تي ايندس ته مسودو کڻي اچجانءِ.“ چوندي، سلام ڪري هليو ويو.  
ان وقت ڀرسان بينل شڪارپور کان آيل مهمان پڇيو: ”ڪير هو؟“  
”هي هيو سائين ظفرحسن، جيڪو سنڌي سوالن جوابن جي پروگرام ”نئين تهئي“ جو ڪمپيئر آهي.“  
”اهو ته مان پي هيس پروگرام ۾!! مان پڇان ٿو ڇا ڪندو آ؟“  
”سنڌ يونيورسٽيءَ ۾ پروفيسر آ... جاگرافي ڊپارٽمينٽ ۾.“  
”اتي جاگرافي پڙهائيندو آ؟“  
”ها اتي جاگرافي ئي پڙهائيندو آ.“

اسان جي ملازمت واري عرصي ۾ ٽيليويزن جي سنڌي پروگرامن جا جيڪي به ميزبان هئا، سڀئي سهڻا هئا، نوجوان هئا، انرجيٽڪ هئا، جن ۾ مهتاب اڪبر راشدي، سلطان صديقي، شمشير

ويا، ادا اها اٿئي حقيقت.

هاڻي وري جڏهن رڪارڊنگ ٿئي ۽ هفتو کن اڳ اطلاع ملي ته ضرور ايندس، فرض سمجهي، نه تو تي ٿورو آهي نه تي ويءَ وارن تي، سنڌي پروگرام ۾ شرڪت ڪرڻ ۽ ان کي ڏسڻ آئون پنهنجو قومي فرض سمجهان ٿو، پر جيئن حقيقت ڪيم ته ڪيئن پهرين آئون نه اچي پاڻ لڄارو پيو محسوس ڪريان.

ايتري عرصي کانپوءِ تنهنجي ڪا رچنا ملي، ڏاڍي خوشي ٿي، تنهنجي رچنا ”آرسي“ جي ايندڙ نمبر 4 ڪتاب ۾ پبلش ٿي رهي آهي، البت ڀيڻ بيٺا جون رچنائون شامل نه ڪيون اٿئون. تون هن اتفاق تي حيران ٿيندين ته ايتري وقت ۾ تون اوچتو ياد اچي وئين بلڪل ائين جيئن بي خياليءَ ۾ ماڻهو ۽ واقعا ذهن جي پردي تي ايندا ۽ گم ٿيندا رهندا آهن، هڪ اڻ ڪٽندڙ سلسلي وانگي، بس ائين ئي تون ياد اچي وئين. اهو هيئن ٿيو جو ”ڪونج“ بمبئي جي رسالي ۾ هري موٽوڻيءَ جي هڪ لکڻي وي پڙهيم، جنهن کي هن ”سوچنا“ جو نالو ڏنو آهي، پر اصل ۾ اها ڪهاڻي + رپورتاژ + تاثر وندڻ آهي، هن ”سوچنا“ ۾ سنڌ جو خيالي سفر ڏيکاريو آهي جتي هو ”حقيقي“ ڪردارن سان ملي ٿو. پڙهندڙ کي اهو سفرنامو ٿو لڳي، پر اهو خيالي سفرنامو آهي ۽ هڪ سڀڻو آهي، مون اها سوچنا پڙهي ته هڪدم تنهنجا لکيل ”ليک“ ياد اچي ويا جيڪي تو ”مهراڻ“ ۾ لکيا آهن ۽ تو ته اڃا به وڌيڪ ڪمال ڪيو هو جو جيئن سان گڏ مرهيات ڪردار به اهڙي سنگم سان لکيا هئا جو سڄو ليک حقيقي يادگيري ٿي لڳو، جيتوڻيڪ اها خيالي/ خوابي يادگيري به هئي، بلڪل ائين جيئن خوابن ۾ گذاري ويل ماڻهو وري جيئن ٿي هن دور ۾ اچي ويندا آهن، سو هري موٽوڻي جي ”سوچنا“ پڙهي آئون سوچڻ لڳس ته انهيءَ صنف جو خالق ته تون آهين، توکي شايد احساس ئي ڪونهي ته تو ساهت ۾ هڪ اهڙي صنف ايجاد ڪئي آهي جا بلڪل نرالي آهي ۽ جڳ ۾ ڪنهن به ساهت ۾ اهڙي صنف ڪانهي، پر تو ان کي وڌيڪ نه لکي ۽ ٻين ان کي ”اڻڀاڻ“ نه ڪري ان صنف کي هڪ طرح سان گم ڪري ڇڏيو.

مون کي حيرت آهي ته ٽي ويءَ جي ماحول ۾ هوندي به تون لکين ڪونه ٿو! ڪٿي آهن تنهنجون ڪهاڻيون ۽ ڪٿي آهن تنهنجي ايجاد ٿيل صنف جون لکڻيون، هن پيري تنهنجا شعر پهتا ته اميد اٿم ته تون ساهت ۾ واپس موٽي ايندين، رڳو شاعري ۽ اها به آزاد شاعري

ڪتابن تي بندش وڌي وئي ته رسالي، ”ڌرتي“ ۽ ”پروڙ“ سان گڏ سائين ظفرحسن جي پريس کي به سيل ڪيو ويو.

سائين ظفرحسن نهايت ڪلمڪ ۽ رڻو ملڻو شخص هو، اسان ”توهان“ ڪري مخاطب ڪندا هئاسونس ته ڪلي چونڊو هو: ”مون کي تون ڪري مخاطب ڪريو.“

پر جيئن ته سائين ظفرحسن معتبر ماڻهو هو، سٺو پروفيسر هو، ناليوارو دانشور هو ۽ وڏي ڳالهه ته دلي طور تي وڏو قوم پرست هو، ان ڪري اسان ان کي ”توهان“ ئي ڪري مخاطب ڪندا هئاسين ۽ هميشه سائين ظفرحسن جي مرڪندڙ ناراضگيءَ جو لطف وٺندا هئاسين.

پر زندگيءَ جي آخري سالن ۾ سائين ظفرحسن الائي ته ڇو جلد رنج ٿي ويندو هو! يقينن ڪو سبب ضرور هوندو! جو اهڙو سهڻي ۽ وچولي قد وارو دلبر ماڻهو... چٽي من ۽ صاف اچي رنگ وارو، سدائين سهڻي لباس ۾ ۽ هر وقت ڪلندي نظر ايندڙ پڙهيل لکيل، پروفيسر ان ريت تبديل ٿي ويو هو!

\*\*\*\*\*

### ظفر حسن جو بيدل مسرور ڏانهن لکيل هڪ خط

جاگرافي ڊپارٽمينٽ،  
سنڌ يونيورسٽي ڄام شورو  
17. ڊسمبر 1984 ع

دوست بيدل!

سڀ کان پهرين ته معذرت، تنهنجون ٻه تارون به پهتيون ۽ خط به، آئون سمجهان ٿو ته نلهو لفظ معذرت لکڻ سان معذرت نه ٿيندي، آئون دلي طرح سان شرمسار آهيان، هڪ ته آئون سڌ تي آيس نه، ۽ ٻيو ته توکي به لفظ لکي به نه موڪليم. بهرحال ڪو ڪارڻ آهي ته اهو ته پهرين تار ۾ ڏنل مدو تمام ٿورو هو، جو ايترو جلد اچي نه سگهيس، پر تنهن کانپوءِ جي تار ۽ خط ۾ اٺ اٺ ڏينهن اڳواٽ اطلاع مليل هو پر تن ڏينهن ۾ موتي پرڪاش ۽ ڪلا پرڪاش جي ڪراچيءَ اچڻ ڪري ۽ آئون ڪراچيءَ ۾ هوندي به نه اچي سگهيس، آئون ايترو مصروف ته ڪونه هئس پر انهن دوستن جي قيام جي دوران سڀ پروگرام وسري

## ڊاڪٽر ذوالفقار سيال

### ظفر حسن ايماندار ليکڪ

ادب ۾ هونئن ته گهڻا رجحان پيدا ٿيا آهن. پر پئسو ڪمائڻ، نالو ڪمائڻ ۽ ڪردار وڃائڻ. اڄڪلهه نه صرف عام جامر آهي، پر ان جو رواج پڻ رائج ٿي ويو آهي. اسان جا ڪيترائي نامور نالا ۽ ڏسڻا وائسٽا ماڻهو ان ڪار ۽ ڪرت ۾ شامل ٿي ويا آهن. اهڙي ماحول ۾ اهڙي دور ۾، اڃا به ڪي انسان موجود هيا. جن ڌرتي ۽ ڌرتيءَ جي حقن لاءِ، پنهنجا سڀ سماجي ۽ گروهه لاڳاپا ختم ڪري ڇڏيا. هر ماڻهوءَ جو پنهنجو خيال ۽ سوچ آهي. اختلاف رکڻ سڀني جو حق به آهي. پر انهن جي ايمانداريءَ تي ڪو حرف نٿو رکي سگهجي. روميو کي جوليت، مجنون کي ليليٰ، مومل کي راڻي، سسئي کي پنهنون، سهڻيءَ کي ميهار سان عشق هوندو. پر هڪ ڳالهه چئي طرح چئي سگهجي ٿي ته ظفر حسن کي سنڌ سان عشق هيو ۽ رهيو.

ظفر حسن، جنهن جي سڃاڻپ ”ڌرتيءَ“ هئي ۽ هو ته ڄمار ڌرتيءَ سان نيهن نياهيندو رهيو حالانڪ وقت ۽ حالتن هن کان ڌرتي پري ڪئي. ۽ هو ڌرتي سان سچو هجڻ ڪري ڪيترن ئي ليکڪن کان پرتي رهيو.

ظفر حسن سان منهنجي نيازمندي هئي. هو منهنجي ايل. ايم. سيءَ ۾ پڙهڻ دوران، هفتي ۾ هڪ دفعو ضرور ايندو هيو. جو هو سنڌ يونيورسٽيءَ جي جاگرافي شعبي ۾ پروفيسر هيو ۽ هن وٽ ان وقت به ڪار هئي، جڏهن اسان جا هي مهان ليکڪ بسن تي چڙهي گهمندا هئا، جن وٽ هينئر ڪارون ۽ بنگلا آهن.

جڏهن سائين ظفر حسن کي دل جو عارضو ٿيو. ان کان پوءِ هو پنهنجي صحت جو خاص خيال رکندو هو. ۽ پئٽالاجيءَ مان ريگيولر ميڊيڪل چيڪ اپ ڪرائيندو هيو. جنهن لاءِ هو ايل. ايم. سي کان چڪاسون ڪرائڻ پسند ڪندو هيو ۽ اسان گڏجي سندس رپورٽون حاصل ڪندا هئاسون.

جڏهن مرحوم محمد خان جوڻيجي جي دور ۾ اڪيڊمي آف

ڪري تون آڱ لاهي نه ٿو سگهين، توکي نشر لکي پوءِ قومي ڌميواريءَ کان آڇو ٿيڻو پوندو، ڪريان اميد ته تون ڪهاڻي/ رپورتاژ/ سوچنا / خاڪو ڪجهه نه ڪجهه ضرور لکيندين. مون کي پرفيڪٽ پرترس، جاگرافي ڊپارٽمينٽ يا آرسِي، ڪنهن به ائڊريس تي خط ملي وڃي ٿو، جاگرافي ڊپارٽمينٽ جي ائڊريس 22 سالن کان ساڳي آهي، پرفيڪٽ پرترس 15 سالن کان ۽ آرسِي 2 سالن کان.

### تنهنجو گهڻگهرو ظفر حسن

\*\*\*\*\*



اسان وٽ سنڌ ۾ وڏا اديب، وڏا ڪامورا ته گهڻا پيدا ٿيا آهن. پر وڏا انسان ۽ سچا ماڻهو تمام گهٽ پيدا ٿيا آهن. بلاشڪ ظفر حسن هڪ انوکو ۽ ارڏو ڪردار رهيو. هو اصول پسند ۽ ايماندار ليکڪ هيو. جنهن جو ذاتي تعلق به قومي تعلق سان مشروط هيو، بنا ڪنهن پاڻ پڌاڻ، پاڻ وٺائڻ ۽ پنهنجي حق ۾ ڀرم رکي انعام ۽ ايوارڊ وٺڻ جي. جو هن جو سياسي بيڪ گرائونڊ ڏاڍو استرانگ هيو. هو چاهي ها ته هر شيءِ ڪري پيو سگهي. پر هن پنهنجي انا ۽ ضمير کي زنده رکيو.

اهڙن بلند اخلاق انسانن کي سلام پيش ڪرڻ گهرجي. انهن جي سچائي ۽ ايمانداريءَ کي داد ڏنو وڃي.

ڌرتيءَ جي عشق ۾ اهڙن عاشق ليکڪن کي ڪٿان آڻيون؟ آهي ڪو جيڪو ان جي اصول ۽ خوشبو کي وکيري؟! اڄڪلهه اهي اديب، ادارن جا مالڪ آهن جن سان هن پنهنجي ڌرتيءَ، قوم ۽ ٻوليءَ جي بقا لاءِ ڳالهه ٻوله ٿي بند ڪئي هئي.

انهن کي گهٽ ۾ گهٽ پنهنجي ماضيءَ جي شاندار ۽ ارڏن ڪردارن کي ياد ڪرڻ گهرجي ۽ شرمندو پڻ ٿيڻ گهرجي.

ان ۾ ڪوبه وڏاءُ ناهي ته اسان سڀ مفاد پرست، انا پرست ۽ هلڪا آهيون ايڏو وڏو بار ڪير کڻندو؟ اها ٻي ڳالهه آهي ته جيڪڏهن اسان سڀ ظفر حسن جي قائم ڪيل روايتن تي هلون ته پوءِ ڪنهن کي به ڌرتيءَ ۽ ان جي مفادن کي نيلا ڪرڻ جي همت ئي نه ٿيندي.

ڪاش وري ڪي ظفر حسن پيدا ٿين.

\*\*\*\*\*

ليٽرس جون ”اهل قلم“ ڪانفرنسون شروع ٿيون. غلام رباني آگرو صاحب اڪيڊميءَ جو اڳواڻ هيو. جنرل ضياءَ صدر هيو. ظفر حسن سنڌ جو واحد ماڻهو هيو. جيڪو ان آمريجي ڪانفرنس ۾ شريڪ ٿيندڙ، سڀني ليکڪن کان پري ٿي ويو. هن سڀني سان اٿڻ، ويهڻ ۽ ڳالهائڻ بند ڪيو.

مون به ان هڪ ڪانفرنس ۾ شرڪت ڪئي هئي. ان ڪري ظفر حسن مون سان به ڳالهائڻ بند ڪيو. هو اسپتال ايندو هو. پنهنجون تيسون ڪرائي، واپس هليو ويندو هيو. پر مونسان نه ملندو هيو. اسان جي چڱي خاصي دوستي ان ڪانفرنس ۾ شامل ٿيڻ ڪري، عملي طور ختم ٿي وئي. هڪ ڏينهن مون طارق اشرف کان پڇيو ته، ”ظفر حسن جو اهو رويو کيس اڪيلون ڪري ڇڏيندو؟“ جنهن تي طارق اشرف هن کان اهو سوال پڇيو. جنهن تي بقول طارق اشرف جي، ظفر حسن جواب ڏنو ته ”مان ان عمل کي غداري ٿو سمجهان پنهنجي قوم سان، پنهنجن ماڻهن مان ۽ پنهنجي ڌرتيءَ سان ۽ اهڙن غدارن سان منهنجو ڪوبه تعلق ۽ ناتو ناهي.“ ۽ هو آخر دم تائين. ان فيصلي تي قائم رهيو، ظفر حسن ضدي هيو. ان ڪري ان کي ان ضد تان ڪوبه لاهي نه سگهيو. مان سمجهان ٿو ته هڪ شعوري ۽ سگهاري ليکڪ لاءِ احتجاج جو اهو طريقو، بهتر هيو. حالانڪ اهڙو احتجاج سنڌ ۾ ٻئي ڪنهن نه ڪيو. اهڙو رواج ظفر حسن سان گڏ ختم ٿي ويو.

ظفر حسن وطن پرست هيو. هو سنڌ سنڌ ڪري چندي تي هلندڙ نه هيو. هو سياسي ڌنڌوڙي نه هيو. نه جبالو ۽ نه متوالو هيو. پر هڪ باضمير انسان هيو. هو سنڌ جو سچو عاشق ۽ ايماندار ليکڪ هيو. هو پنهنجي ڌرتيءَ سان بي پناهه محبت ڪندڙ اهو انسان هيو. جنهن جو هر ناتو، هر رشتو، هر تعلق پنهنجي ديس، ٻوليءَ جي حوالي رهيو. ايڏي وڏي سچائي، ايڏي وڏي قرباني صرف ۽ صرف ظفر حسن ئي ڏئي سگهي ٿو. نه ٻيو ڪو پيدا ٿيو نه ٿي سگهندو. باقي سڌڙيا ڪوڙ آهن.

ظفر حسن، ماهوار سنڌي رسالو ”ڌرتي“ ڪڍيو ان کي خوبصورت نموني سان هلايو. هن ان ۾ نوان ليکڪ، نوان ٽرينڊ ڏنا، طارق اشرف سهڻي ۽ ظفر حسن ڌرتيءَ ۾ سنڌ جي آواز ۽ احساس، ادب ۽ ضمير کي سمايو. جاندار ۽ پرڀور ادب ڏنو. جنهن جي نتيجي ۾ هنن کي گهڻيون تڪليفون آيون ۽ گهڻو ڪجهه ڏيڻو پيو.

## چاچا نه مري ويو آهي...

(ظفر حسن تي تاثر)

گاڏي کاتي جو چونڪ، مان ائين نستو ٿيو بيٺو آهيان جو بدن ۾ ساهه ئي ڪونهي. اڄ پهريون دفعو محسوس ٿيو ته بي حواس ماڻهو ڪيئن ٿيندو آهي؟ نه چرڻ جي همت ۽ نه ڪيڏانهن وڌڻ جي. هڪ ئي جاءِ تي ائين بيٺو آهيان جڏهن مان آهيان ئي ڪونه. منهنجي آس پاس ڇا پيو ٿئي. مون کي ڪوبه پتو ڪونهي ۽ ائين ڪلاڪن جا ڪلاڪ بيٺو هوس. اها ڪيفيت تڏهن طاري ٿي جڏهن ڀر ۾ ئي اسٽال تان اخبار کڻي پڙهڻ لڳو هوس. جڏهن ظفر حسن جو رنگين فوٽو ڏٺم ته ان جي بيان کي ڳولڻ لڳس. ڇو ته مان ان جي بيانن/ انٽرويوئن کي وڏي شوق سان پڙهندو هوس. هڪڙو دفعو ان سرخيءَ تي نظر پئي هئم ته ظفر حسن گذاري ويو. پر جڏهن ڏيان ئي نه ويو. ان جو پيو بيان ڳوليان ته ڏسان ظفر حسن ڇا چيو آهي. وري ٻي نظر ”ناميارو ڪهاڻيڪار ظفر حسن گذاري ويو.“ تڏهن ٿو رڙ ڪريان هاڻ! ڪاش. اتي ڪو بيٺل هجي ها ته مان ان کي پاڪر پائي روئان ها. رڙان ها، دل جو بار هلڪو ڪريان ها پر...

ٻه ڏهاڙا اڳ پريس ڪلب حيدرآباد ۾ ادي خيروءَ جي لاءِ تعزيتي گڏجاڻي هئي. ان گڏجاڻيءَ ۾ منهنجي سيٽ جي بلڪل پويان ظفر حسن ويٺو هو. صفا خاموش. ملياسون ته مرڪي هڪ ٻئي ڏانهن ڏٺوسين. هٿ ڏٺوسين ته سائين خوش آهيو. چئي هڪ ٻئي ڏي ڏسي ويهي رهياسين. هن اتي ڪونه ڳالهائيو. تقرير به ڪانه ڪئي. اڳيان ويٺلن پئي تقريرون ڪيون. حميد سنڌيءَ پئي ڳالهائيو، غلام ربانيءَ پئي ڳالهائيو. ٻيا به ڪوڙ هئا، جن خيروءَ تي پئي ڳالهائيو. سمورن پئي چيو ته خيروءَ ۽ ان مقرر جا ڪيترا واسطا هئا. جنم جنم جا رستا هئا. پر هر ڪنهن ائين به پئي چيو ته هوءَ اڪيلائي ۾ گم ٿي وئي. هوءَ وڏي ميٽر ۾ وڃائجي وئي. آخري وقت ۾ جڏهن هوءَ اسپتال ۾ پنهنجي

پوتيءَ جون تندون اڪيڙي رهي هئي ان وقت ان جي سامهون ڪير به ڪونه هو! سمورن آڏو ويٺلن پئي ڳالهائيو. مون کي لڳو ته منهنجي سيٽ پويان ويٺل ظفر حسن به پئي ڳالهائيو. هن ان وقت به ڪي انوڪيون ۽ چينڊڙ ڳالهيون پئي ڪيون ۽ مون پئي ٻڌو. ”آئون اهڙن پروگرامن ۾ نه ايندو آهيان جتي سرڪاري گماشتا هجن. سرڪار جا رڪوالا ۽ پاڙيتو هجن. انهن کي ڪونه ٻڌبو. انهن کي ڳالهائڻ ڪونه ڏبو، انهن جي مزاحمت ڪبي... انهن کي ٻڌائبو، محسوس ڪرائبو ته سرڪاري ڌلائي ڪرڻ وارن سان ڌرتيءَ جا نمڪ حلال فرزند، ٺاهه نه ڪندا آهن، مرڪي نه ملندا آهن. ڪڏهن به انهن سان سماجي تعلق به نه رکندا آهن، انهن سان سندن سوشل بائيڪاٽ هوندو آهي.“

۽ مون اڃا پنهنجي ڪنن کي سرلو ڪيو: ”خيروءَ جهڙي بيباڪ ۽ بهادر، بي ڊپي ۽ بردبار ليکڪا جي ياد ۾ اهو ميٽراڪو نه هجي ها ته مان ڪٿي اڃان ها! مون پنهنجي اصولن جي پيڇڪڙي ڪئي آهي. مون پنهنجي زندگيءَ کي جڻ نئون موڙ ڏنو آهي ۽ پاڻ ۾ اها تبديلي آندي آهي جو اهڙي پروگرام ۾ آيو آهيان. جنهن ۾ ضياءَ جا ٻوٽ چٽائو ليڪڪ وينا آهن.“

۽ ائين جڏهن پروگرام ختم ٿيو ته هڪ ٻئي کان موڪلايوسين چي ”تنهنجو مضمون عوامي آواز ۾ پڙهيو هوم، جاڳو ۾ به هو ۽ ٻنهي ۾ پڙهيم. ڏاڍو بهترين مضمون هو. ربانيءَ جي بدن مان ته تو نڪاءَ ڪڍي ڇڏيا. اهڙيون شيون اچڻ گهرجن. ناز توتي وڏيون ذميواريون ٿيون عائد ٿين...“

ان پروگرام کان هڪ ڏهاڙو اڳ جڏهن مان پرائم بئنڪ پئي ويس ته هو پرفيڪٽ پريس مان نڪري پنهنجي ڪار جي ڊرائيونگ سيٽ تي چڙهي ويٺو هو. مون کي ڏسي لهي پيو. ملياسين وڏي قرب ۽ پاڻوھ مان، جيئن سدائين ملندا هئاسين.

”ناز صاحب، اڄ پرفيڪٽ پريس جي صفائي مڪمل ٿي آهي. انشاءَ الله ڪجهه ڏهاڙن ۾ پبلشنگ جو ڪم ڪبو. تون وڏو پبلشر آهين، آئون ننڍي پئماني تي ئي صحيح پر ڪم شروع ڪبو. توکي ته خبر آهي ته اهو منهنجو وڏي ۾ وڏو خواب آهي. سنڌ ۾ اڃا به هڪڙي پبلشنگ اداري جي گهرج آهي ۽ مان ان جي شروعات ڪندس.“

۽ اها پرفيڪٽ پريس پئي جي بادشاهيءَ کان بند هئي. ان

ڪونه ٿو ڇپجي. اڳتي هلي اها پريس آهستي آهستي ناڪام ٿيڻ لڳي. طارق اشرف، ظفر حسن کان جد اٿي وڃي سهڻي پريس چالو ڪئي. پرفڪٽ پريس پوءِ نيڪن تي وئي. سڀ ڀڄيو وڃن پر ظفر حسن ڪڏهن به مايوس نه ٿيو. جاءِ مسواڙ تي هئي. پنجهين ٽيهن سالن کان ان بند پريس واري دڪان جي هو باقاعدي سان مسواڙ ڏيندو هو. ڇو جو ان وٽ ٻولي ۽ ٻوليءَ جي حوالي سان ڪيترائي شاندار خواب هئا. جن خوابن جي تڪميل لاءِ هو ائين ڪندو رهيو. مسواڙ ڏيندو رهيو. به ڏهاڙا اڳ ئي ٿو هو مون کي اتي ملي ۽ چوي ته پريس جي صفائي مڪمل ڪرائي اٿم. هاڻي ڪم شروع ڪبو ۽ موت ان جي ڪيڏن شاندار خوابن جي ڪيترن ئي تاج محلن کي هڻي ڏاهي وڌو. هن پنهنجي اندر ۾ ڪيترائي تاج محل جوڙيا هئا. سنڌي زبان ۽ ادب جي ترقي ۽ واڌاري لاءِ هڪڙو پبلشنگ ادارو جوڙيو، هڪڙو شاندار ادبي رسالو ڪڍيو، هڪڙو ريگيولر سياسي ميگزين ڪڍي، هڪڙي بين الاقوامي معيار جي سنڌي اخبار ڪڍي، هڪڙو اعليٰ درجي وارو تدريسي ادارو جوڙيو، هي ڪبو، هو ڪبو، سنڌ ۽ سنڌي ٻوليءَ کي مرڻ ڪونه ڏيو، وڙهيو، ڪم ڪبو، خيرات ڪانه گهرجي، حق وٺيو زوريءَ وٺيو، وڃائي وٺيو.

۽ سنڌي ٻوليءَ کي مرڻ نه ڏيو. ۽ ان لاءِ ڪئين خوابن جا تاج محل جوڙيندڙ اسان جو پيارو ظفر حسن خوابن جي تڪميل کان اڳ ئي پاڻ مري ويو. هاڻي پيو سوچيان ته ظفر حسن جي مرڻ سان ڇا ڇا نه مٽو آهي.

ان کي چئبو هو ته ”سائين، پنهنجو ڪتاب ڏيو ته ڇاپيون.“  
مُرڪي چوندو هو: ”ادا، اوهان کي ته خبر آهي ته مستقبل ۾ مون کي پاڻ ادارو هلائڻو آهي. سو ان کي پاڻ ڇاپيندس ۽ هاڻي ظفر حسن جا اهي سمورا ڪتاب مري ويا. ظفر حسن به مري ويو. جيڪي ڪتاب ان کي سدائين لاءِ زنده رکي سگهن ها. اهي ڪتاب به مري ويا، ان جي ڳڻن ۽ خصلتن کان واقفڪار اسان جي ٽهي ڪيترو وقت زنده رهندي ۽ ڪيترو وقت ان جي ذڪر تي اڪيون آليون ڪندي رهندي؟“

ميرپور بنوري ۾ هڪڙو چريو هاڻي شايد الف اگهاڙو ٿيو پيو گهمي. هاڻي ته کيس به خبر ڪانهي ته هو ڪير آهي پر جڏهن ان جي تازي ڪل ٿري هئي ته هن کي خبر هئي ته هو مشتاق ڪاملڻي

زماني ۾ جڏهن اسان جو سنڌي حڪمران، مرحوم ذوالفقار علي ڀٽو ملڪ جي حڪمرانيءَ جون واڳون سنڀاليو ويٺو هو. بهراڙيءَ جا پيرين اگهاڙا ويچارا اڻ پڙهيل ۽ اڻ ڄاڻ سنڌي ڀٽي جو نالو ٻڌي ٿڌو شوڪارو پريندا هئا ۽ فخر مان پنڪي ور ورائي ننڍڙي آرسيءَ ۾ پاڻ ڏسي مڃون مروڙي مرڪندا هئا ته ملڪ تي اسان جي حڪمراني آهي، ڀٽي جي نانءَ تان پيا صدقي ويندا هئا. ان زماني ۾ سنڌيءَ جا لکندڙ ۽ پڙهندڙ ٻئي ڪاٺ ۾ هوندا هئا. ايوب خان فيلڊ مارشل جو ته رڳو نالو هو. ڀٽو سمورن حڪمرانن کان وڌيڪ سنڌي ٻوليءَ لاءِ هاجيڪار ثابت ٿيو هو.

ڪيترائي ڪتاب بند ٿيا. رسالن تي بندشون عائد ٿيون. ڪيترائي اديب، قلمڪار، شاعر D.P.R ڊفينس آف پاڪستان رولز تحت جيلن ۾ واڙيا ويا. ڪيترائي شاعر ماءُ جي ٻوليءَ ۾ شعر لکڻ جي ڏوه ۾ قيد ڪيا ويا. ان زماني ۾ سنڌي ڪتاب ۽ رسالا ڇاپي ڪير؟ ڪنهن پريس ۾ اهو دم هو جو سنڌي ڪتاب ۽ رسالا ڇاپي؟

هر ڪنهن جي نظر ۾ ظفر حسن جي پرفيڪٽ پريس هوندي هئي. ان زماني ۾ اڪثر قومپرستيءَ وارو مواد، ڪميونزم لٽريچر، سياسي ۽ ادبي ڪتاب ان پريس ۾ ڇپبا هئا. سهڻي، پيغام، اڳتي قدم، ڌرتي، انڊلٽ ۽ ٻيا ڪوڙ سارا سياسي پمفليت ۽ تربيتي مواد.

اسان سمورن لاءِ ان زماني ۾ پرفيڪٽ پريس وڏو ڏڍ هئي. اها پريس حيدرآباد جي صدر واري علائقي ۾، سي.آءِ.ڊي ٿاڻي جي بلڪل سامهون هوندي هئي. سڄو ڏهاڙو سي.آءِ.ڊيءَ جا ماڻهو پريس تي ڪرڙي اک رکيو وينا هوندا هئا. روز پيا ڇاپا لڳندا هئا ڪيترائي ماڻهو اتي ايندي ويندي ٻڌا. ڇپيل فارم پريس مان ڪڍي ويندا هئا. بائيند ٿيل ڪتابن جا بندل به ڪڍي ويندا هئا. پر ظفر حسن جي پريس ڪڏهن به جواب نه ڏنو ته اهو مواد ڪونه ڇاپينداسين. وڌ ۾ وڌ هي ٿيندو هو جو چوندا هئا ته اوهان نه اچجو، پروف فلاڻي وقت تي گهرائي وڃو. ڪتاب فلاڻي ڏينهن. فلاڻي هنڌ پيو هوندو ۽ ائين به ڪيترو مواد ڇپجڻ لڳو. آپريٽر ۽ منتظم به وڏا ڏاها هوندا هئا. فارم مشين تي سياسي مواد جو پيو ڇپجي. ڪو اچي ته ان ڇپجندڙ سياسي فارم مٿان آيتن ۽ حديثن وارا ڇپيل فارم رکيو وڃن. پوليس ۽ سي.آءِ.اي وارا جهڙتي وٺيو خوش ٿيو وڃن ته هاڻي همراھ وڃي سنڌيا آهن. روپورٽن ۾ پوءِ لکڻ لڳا ته پريس تي هاڻي ڪوبه سياسي مواد

آهي. ڪهاڻيڪار آهي، هن ڪيتريون ڪهاڻيون لکيون هيون! ڪيترن رسالن ۾ ڇپيون هيون، هن ڪو ناول به لکيو هو ۽ اهي سڀ ظفر حسن کي ڇاپڻا هئا ۽ هن شايد مشتاق ڪاملاڻيءَ جي ڪهاڻين جو مجموعو ڇاپيو به هو جيڪو بنا تائيتل جي سالن کان ڪنهن بائيندري وٽ پيل مون ڏٺو هو.

اٿون نوڪريءَ سانگي جڏهن ميرپور بنوري ڏي هوس ۽ وٽندو هوس اديبن ۽ شاعرن جو پڄاڻيندو. تڏهن هڪ دفعي هوٽل تي اهو چريو قاتل ميرن ڪپڙن ۽ پيرن اگهاڙو اچي مون سان مليو هو. تڏهن سلام ڪري پنجاه روپيا گهريا هئائين ۽ مون کيس چڙپيندي چيو هو تون ڙي هيروئن آهين! ڇي، ”سائين مان هيروئن ناهيان مان اديب آهيان، ڪهاڻيڪار آهيان مشتاق ڪاملاڻي آهيان، اوهان منهنجون ڪهاڻيون پڙهيون هونديون. فلائن فلائن رسالن ۾ ڇپيون هيون. مون ناول به لکيو هو. اهي منهنجا ڪتاب ظفر حسن وٽ آهن. اهو ڇاپيندو، سائين ڏيو پنجاه روپيا.“

۽ اها ڪٿا ٻڌي مون وارو پتيوالو ٿو کلي چوي: ”سائين، ڏسو اديبن جا حال... اوهان به خيال ڪجو! مون اهو ٻڌي ان سان ڪوڙ ساري ڪچهري ڪري ورتي. هو حال ۾ ڪونه هو. ڪٿي ڪٿي، اهڙيون ڳالهيون پئي ڪيائين جو مون کي لڳو ته هو واقعي چريائپ جون سموريون حدون اورانگهي ويو آهي. پڇيومانس جي تون مشتاق ڪاملاڻي آهين، اديب آهين، ڪهاڻيڪار آهين ته پوءِ توسان هيءُ حال ڪنهن ڪيو ٿي، چيائين سائين هو طارق اشرف آهي نه... ٻڌو اٿو...؟“

”ها ها...“ ان وٽ ويو هوس ته اديب آهيان مون کي نوڪري ڏي. ان مون کي نوڪري ڏني، سياسي جلسن ۽ ادبي پروگرامن ۾ ويندو هوس ۽ رپورٽون لکي اچي کيس ڏيندو هوس ۽ هو اهي رپورٽون سي آءِ ڊيءَ وارن کي ڏئي وڌا پئسا ڪمائيندو هو. سائين هو سي آءِ ڊيءَ ۾ وڏو آفيسر آهي... مونکي جڏهن خبر پئي ته مون کي ڏاڍو شڪ پهتو..“

اٿون پريشان ته طارق اشرف لاءِ اهڙيون ڳالهيون ڪندڙ واقعي اديب به آهي يا نه...؟ ظفر حسن سان مليس ته هن ان جي تصديق ڪئي ۽ ڏاڍي ساراهه ڪئي ۽ ٻڌايو ته ها واقعي ان جا ڪتاب هو ڇاپيندو. ڪهاڻين جو مجموعو ته ڇپيو پيو آهي... طارق اشرف سان ملي کيس چيم ته مشتاق ڪاملاڻي نالي هڪڙي چرئي اوهان بابت

مون کي هينئن چيو آهي. چيائين حرامي سدائين پئسا وٺڻ ايندو هو. جڏهن ڏٺا هئس ته نيڪيون ڪندو هو، نه ڏٺا هئس ته اهڙيون ڳالهيون ڪندو هو. پر هو چئن پنجن سالن کان ته مون ڏٺو به ڪونهي، جيئرو آهي؟“

ٻڌايومانس ته هو چريو آهي ۽ ميرپور بنوري ۾ قاتل ڪپڙن ۾ پيرين اگهاڙو، پندرو وٽندو آهي ۽ سوچيان پيو ته ظفر حسن سان گڏ اهو چريو مشتاق ڪاملاڻي به مري ويو. جنهن جا خواب به ظفر جي خوابن سان گڏ، ان پڪيءَ وانگر اڏاڻا هئا، جيڪو پنهنجو آڪيرو جوڙڻ جا خواب ڏسڻ کانپوءِ ڪن ميڙڻ لاءِ نڪتو هو. وات تي ئي شڪارين جي ور چڙهي ويو!

ظفر حسن سرحدن پار ڇپجندڙ ڪيترن ئي ڪتابن جي چونڊ ڪري ان نيت سان رکي هئي ته هو جڏهن پنهنجو ادارو شروع ڪندو ته انهن کي ڇاپيندو پر ظفر حسن جي مرڻ سان، اهي ڪتاب به مري ويا. ان جي دائريءَ جو وڏو چرچو هوندو هو. هو سچ لکندو هو. هر ماڻهو لاءِ ڪنهن جي به پاسخاطري ڪونه ڪندو هو. جڏهن ان دائريءَ مان ڪن رسالن کي ورق ڇپيا ته ڪيترائي ماڻهو ڪن هٿن لڳا ۽ ظفر حسن کي رستي تي ڏسي. لنوائِي ٻئي پاسي هليا ويندا هئا. ۽ ان پنهنجي دائرين ۾ نه معلوم ڪيتريون ڳالهيون، ڪم واريون ڳالهيون تحرير ڪيون پر ظفر حسن جي موت سان، انهن سمورين دائرين جو موت ٿي ويو!

هو سنڌي هو، صفا نيٺ سنڌي، سيد هوندي به ان کي ان ڳالهه تي فخر هو، ته مان هن پوميءَ جو جنم آهيان، حيدرآباد جي ويجهو، جنهن ڳوٺ ۾ ڄائو ان ڳوٺ توڙي سنڌ جي بهراڙين سان پيار ڪندو هو. هو سخت قوم پرست ماڻهو هو، ڪڏهن به مصلحت جو شڪار ڪونه ٿيو. انتهاسنڌ هو. ان معاملي ۾ جيڪي ليڪڪ اردوءَ ۾ لکن، پنهنجي ٻوليءَ کي وساري ڇڏين، انهن سان بائيڪاٽ، جيڪو انهن جي ڊرامن ۾ ڪم ڪري، انهن سان بائيڪاٽ، جيڪو انهن جي ڊرامن جي نيڪي ڪري انهن جو بائيڪاٽ، جيڪو انهن جي ڊرامن ۽ تحريرن تي تبصرو ڪري، رسالن يا اخبارن ۾ ڇپائي انهن سان بائيڪاٽ.

جيڪي اديب اهل قلم ڪانفرنس ۾ ويا، انهن جو بائيڪاٽ، جيڪي اديب سرڪاري مشير بنجن، سرڪار جي دلالي ڪن، انهن جو بائيڪاٽ، انهن سان ميل جول ختم. سماجي تعلقات ختم، اٿڻ ويهڻ

بين جي ٻيا ڄاڻن. ٻوليءَ جي حوالي سان سندس پيار جو ان کان وڌيڪ ٻيو مثال ڪهڙو ٿو ٿي سگهي ته هن پنهنجي اولاد کي به سنڌي ميڊيم ۾ پڙهايو ۽ ان زماني ۾ جڏهن يونيورسٽيءَ جا پروفيسر ته نهيو پر هر غريب غريو پنهنجي ٻارن کي انگريزيءَ اردو اسڪولن ۾ پيو پڙهائي ۽ انهن جي روشن مستقبل بابت ويچار ڪري، ان زماني ۾ ظفر حسن جهڙو ماڻهو به پنهنجي اولاد کي پنهنجي ٻوليءَ ۾ پيو پڙهائي! ۽ ظفر حسن جو موت، ڪهڙي ماڻهوءَ جو موت آهي، اهو ڪير ٿو ڄاڻي؟!

هڪ دفعي ڪنهن چوڪري مون کي ظفر حسن کي سفارش لاءِ چيو، مارڪن جو مسئلو هو. ظفر حسن وٽ هليو ويس، ڏاڍي عزت ڏنائين، مارڪن جي ڳالهه ڪيم ته چڙي پيو، ”ادا، توکي احساس ڪونهي ته اسان جي تعليم تباهه ڇو ٿي آهي؟ مون کي خبر آهي، پر توکي به خبر هجي ته مون سڄي زندگيءَ ۾ هڪ مارڪ به سفارش تي نه ڏني آهي ان ڪري سفارش لاءِ آئيندي ڪڏهن نه چئجو!“

آئون ان جون ڳالهيون ٻڌندو هوس. ان جي پرڪارن ۽ سوچن بابت ڄاڻ هئڻ، ان تي هڪ به دفعا مون تنقيدون ڪيون. مون وٽ هلي ايندو هو ۽ مڃيندو هو. تون صحيح آهين. ڪڏهن به ڪونه ڪاوڙيو. ڪڏهن به منهن ڪونه موڙيائين، هن جو اخلاق ايڏو اعليٰ هو جو ڪو ڳاڻن تي پنهنجي نيچ هئڻ کي ٿو مڃڻو پوي. هو ڪيترائي دفعا مون وٽ آيو دڪان تي نظام لاج ۾، ۽ حيران آهيان اڃا به جو بابا سائين وفات ڪئي ته هڪ ڏهاڙي گهر ويس ته منهنجي گهرواريءَ ٻڌايو ته ظفر حسن آيو هو.

۽ مون کان رڙ نڪري وئي ۽ ان ڏينهن گهرواريءَ سان ڏاڍو جهيڙو ڪيم، نياڳي! ظفر حسن جهڙو ماڻهو، جنهن کي تون پنهنجي پسند جو ليکڪ سمجهندي هئين ۽ جنهن سان تو ملاقات جي خواهش پئي ظاهر ڪندي هئين، اهو ظفر حسن صائم پلازا جي سيڪنڊ فلور تي چڙهي، تنهنجي در تان ائين موتي ويو. تو ان کي گهر ۾ ويهاري، پاڻي به نه پياريو!

ته هن چيو ته ”ظفر حسن اهو جيڪو مون کي وڻندو آهي؟“  
مون کيس چيو ته: ”اسان وٽ ظفر حسن هڪڙو ئي ته آهي، ۽ هڪڙو اهو ظفر حسن به مري ويو. هاڻي ٻيو ظفر حسن اسان ڪٿان آئينداسين؟“

بند. جيڪي ماڻهو انهن سان واسطي ۾ هجن، انهن سان ٺلهي سلام عليڪم به نه ۽ ان سلسلي ۾ هو ڪابه دليل بازي يا مصلحت ٻڌڻ لاءِ تيار ئي ڪونه هو. ظفر حسن وٽ، اهڙي ماڻهو لاءِ وقت ئي ڪونه هو.

اردو ڪونه ڳالهائڻي، ڀلي اردو دان هجي، ڪراچي هجي اسلام آباد هجي يا حيدرآباد. ڀلي پناهگيرن جون بندوقون سنڌين کي ڳولنديون وتن، پر ظفر حسن اردو ۾ ڪونه ڳالهائيندو. مون کي خبر پئي ته هي اسان جو يار ته ان قسم جو سخت گير ماڻهو آهي. مون تجربو ڪيو. ڪوڙ پيرا، دڪانن تي، اسٽالن تي، مون ان جي پويان بيهي، ان کي ڳالهائيندي ٻڌو: ”ڪينجهر آيو آهي!“

”جي صاحب ڪيا بولا؟“

”ڪينجهر جو ٿو پڇان.“

چوندو هو ته هي سمجهن يا نه، مان پنهنجي ٻولي ڇو ڇڏيان. يونيورسٽيءَ ۾ اردوءَ جا پروفيسر هجن. هي انهن سان به سنڌيءَ ۾ ڳالهائي، ٻيو ان سان ڀلي پيو اردو ۾ ڳالهائي پر هي ايڏو محتاط هوندو هو جو هن کان ڀلجي به اردو جو جملو به نه نڪتو ۽ هاڻي سوچيان پيو ته اسين جو وتندا آهيون سڄو ڏهاڙو جيئي سنڌ، جيئي سنڌ چوندا. اسان ڪيترا سڄا آهيون ان سان؟ ۽ ظفر حسن جهڙو ماڻهو ايڏو سخت مزاج ۽ اصول وارو ماڻهو مري ويو ته پنهنجي ٻوليءَ سان. ايڏي بي پناه محبت ڪرڻ وارو ماڻهو مري ويو!

هن ڪيترائي ليکچر ڏنا، ڪهاڻي تي، جديد ادب تي، سماج تي، سماج ۾ اسان جي ذميوارين تي، هن ڪيترين ئي جاين تي عاليشان تقريرون ڪيون. پنهنجي موقف کي ايڏي چٽائيءَ سان بيان ڪيائين جو ڪير به ان کي بدلائي نه سگهندو هو. مون ان جي پٽ شاه جي هڪڙي ادبي پروگرام ۾ تقرير ٻڌي هئي. شايد ان زماني ۾ جڏهن هو سنڌي ادبي بورڊ جو سيڪريٽري هو، شايد ان موضوع تي پئي ڳالهايو ته سرڪار هڪ طرف ان ڳالهه جي دعويٰ ڏياري آهي ته سنڌي ٻولي به هنن کي پياري آهي پر ڪٿي ڪٿي هنن سنڌي ٻوليءَ سان به اڪيائي ڪئي آهي. ان تي هن دليل پئي ڏنا ته ڪيترن ماڻهن جي ڪنن جون پاپڙيون ان وقت ٽمٽا ٿينديون مون ڏٺيون هيون. اسان جي ظفر حسن جي موت سان، انهن سمورن ليکچرن شاندار تقريرن جو موت اچي ويو!

هو پنهنجي ذات جي حد تائين سخت اصول پرست ماڻهو هو.

ظفر حسن نظرياتي ۽ اصولي ماڻهو آهي. ان سان حجتن جو حق سدائين رکندس. جڏهن به منهنجي تنقيد پڙهو ته ان ۾ نيت جي بدي نه سمجهجو...“

۽ پوءِ هاڻوڪي آخري جشن ڪينجهر 25 ڊسمبر 1997ع واري رات، فون آئي، ”آئون ظفر حسن پيو ڳالهائڻ... اوهان جو ڪارڊ به مليو آهي. خط به. روبرو ملاقات ۾ به اوهان اچڻ لاءِ چيو هو. پروگرام ڪهڙي وقت ٿيندو ۽ صدارت ڪندڙ ڪير هوندو؟ چيومانس: ”ادا، هن دفعي مون ڪارڊ ۾ ڪنهن جا به نالا نه ڏنا آهن. سامعين مان ئي چونڊ ڪبي.“ چي: ”مان مقرر وقت تي ايندس. حاضر، پر مون کي سامعين ۾ ئي رهڻ ڏجو!“

”توهان اچو ته صحيح.“

۽ پوءِ 25 ڊسمبر 1997ع تي بسنت هال ۾ سڀ کان اڳ مقرر وقت تي ظفر حسن پهتو. ان ڏهاڙي حيدرآباد ۾ به ٽي ٻيا فنڪشن به هئا. ماڻهو مقرر وقت تي ڪونه پهتا. ظفر حسن ڪلاڪ ٻه ويهي ائين بنا موڪلائي هليو ويو. جڏهن مون پوءِ آيل ماڻهن کي ڏسي اظهار سومري کي چيو پروگرام شروع ڪر. صدارت لاءِ سائين ظفر حسن کي اسٽيج تي گهرايو ته هن ٻڌايو ته ظفر حسن ته هليو ويو!

۽ مون هيٺ هيڏانهن هوڏانهن نهاريو ته ظفر حسن آهي ڪٿي. پر هو ڪٿي به ڪونه هو! هو وقت جو به وڏو پابند ماڻهو هو. سدائين چوندو هو ته وقت جو قدر ڪريو. جيڪي ماڻهو وقت جو قدر نه ڪندا ائين مليا ميت ٿي ويندا. ان ڪري هو اسان جي ماڻهن جا افعال ڏسي ناراض هو. ان ڪري اجتماعي ڪمن ۽ ٻن ٽن ماڻهن جي گڏجي ڪو ڪم ڪرڻ واري اجتماعيت مان به هو کٽو ٿيل هو. چوندو هو ته پاڻ اجتماعي طور ڪوبه ڪم نه ڪري سگهنداسين. ان ڪري ئي هن ڪيترا ڪم جيڪي اجتماعي طور ممڪن هئا، پنهنجي لاءِ ڪرڻ جو سوچي رکيا هئا ته هو اهي ڪم پاڻ ڪندو پر ائين نه ٿي سگهيو. اجتماعي ڪم به انفرادي طور ڪرڻ جا اراد رکندڙ ظفر حسن، موت اسان کان پري ڪري ورتو! ان جي مرڪ جو انداز ڀلا ڪنهن کان وسرندو! ان جي اخلاص، محبت ۽ قرب وارو رويو. ڪير وساري سگهندو؟

مون حفيظ شيخ مرحوم تي ڪتاب لکيو ۽ اهو مرحوم طارق اشرف جي پريس تي پئي ڇپيو، سڄو مواد ڇپجي ويو. شروع وارا ٽي چار صفحا پئي رهيا. طارق مون کي چيو ته سڄو ڪتاب تيار پيو آهي. باقي هتي ئي لکي ڏي ته ڪتاب مڪمل ٿئي. مون اهي صفحا اتي

”مون ان کي فون ڪئي. افسوس ڪيم ته اوهان اطلاع ڪري اچو ها ته ڏاڍو سٺو هو. چيائين“ ناز تنهنجو بابا مري ويو. منهنجو اچڻ فرض هو. سو آيس، اديءَ جو ڏوهه ڪونهي، جي مون کي اندر ويهڻ لاءِ چوي به ها ته مان ويهان ٿوري ها.“

۽ مون ان جي وفات واري خبر ان ڏينهن شام جو پڙهي. جڏهن هو دفنائجي چڪو هو. ڪاش، ڪو يار اهڙو اطلاع ڪري وجهي ها ته ظفر حسن کان آخري موڪلائي ڪري ونجي ها چو ته پيو ظفر حسن، ڪونه ايندو! پر ائين نه ٿيو. آئون پنهنجي يار کي، ڳوڙهن جو نذرانو به نه ڏئي سگهيس.

آئون جيڪي ڳالهائيندو هوس، جن اصولن تي وتندو هوس جيھڙا ڪندو، بائيڪاٽ ڪندو، هر ڪنهن سان وڙهندو، سوچيندو هوس ته ظفر حسن به ته پنهنجو ڀاءُ آهي، ان جا ۽ منهنجا خيال هڪجهڙا ته آهن پر پاڻ ۾ به ڪڏهن ڪڏهن ٽڪر ٻا هئاسين. پر اڳرائي رڳو منهنجي هوندي هئي. هو ڪڏهن به ناراض نه ٿيندو هو. ڏک نه ڪندو هو، تنقيد برداشت ڪرڻ جو ان وٽ وڏو مادو هو. هو وڏي جگر وارو ماڻهو هو. ڪجهه عرصو اڳ اسان جي هڪڙي ملاقات ٿي. ساڳي جاءِ يعني پرفيڪٽ پريس ٻاهران، خوش خبر عافيت ڪرڻ کانپوءِ چيومانس ته: ”آئون اوهان سان ناراض آهيان، ڪيترن ڏهاڙن کان پئي سوچيم ته اوهان کي خط لکي آگاهه ڪريان، پر مون وٽ ايڊريس نه هئي، ٻڌو هوم ته اوهان رٽائرڊ ڪيو آهي. ڪالهه جڏهن انعام شيخ سان ڳالهائيم ۽ کيس چيم ته مان اوهان کي ڪو خط لکڻ گهران ٿو. انعام ٻڌايو ته اوهان ڊپارٽمينٽ ۾ واپس آيا آهيو، اڄ اوهان مليا آهيو...“

ها ته شڪايت هئي ته مان اوهان وٽ گذريل سال جيئن ڪينجهر لاءِ آيو هوس اوهان چيو هو ته جنهن فنڪشن ۾ تاج جويي جهڙو ڪوڙو ماڻهو ايندو اتي آئون نه ايندس ۽ پوءِ اها ڳالهه مون ڪينجهر ۾ لکي به هئي. پر عوامي رنگ رسالي جي مهورت ۾ اوهان آيا هئا. مهورت اوهان ڪيو هو. ان رسالي جو ايڊيٽر ته تاج جويو هو ۽ اوهان جي پيرسان فوٽن ۾ بيٺل آهي...“

جي: ”ها تنهنجي شڪايت جائز آهي آئون ڪڏهن اوهان آڏو وضاحت ڪندس. ضرور ڪندس.“ ۽ موڪلايوسين پر وري ڳالهائڻ لاءِ دل گهريو، مان پوئتي وريس. چيومانس: ”سائين اوهان ناراض نه ٿيندا ڪريو. آئون اوهان تي ظفر حسن جي حقيقت ۾ حق رکڻ ٿو، ڇو ته



## ڊاڪٽر محمد قاسم بگهيو

### اڙي موت ميار، جيڏا روز جدا ڪرين!

سنڌي ٻوليءَ جي اهم ۽ مختلف ڊڪشن رڪنڊڙ ڪهاڻيڪار خير النساء جعفري گذاري وئي. چئن ڏينهن جي وڻيءَ سان هڪ ٻيو نرالو اديب، ڪهاڻيڪار، ڪالم نويس ۽ زندگي خاص اصولن تحت گهاريڻدڙ شخص ظفر حسن به ادبي لڏي، پنهنجي عزيزن ۽ ويجهن دوستن يارن کي ڇڏي راهه ربانيءَ جو راهي ٿيو. ٻئي زندگيءَ جو وڏو ۽ ڪمائنو عرصو سنڌ يونيورسٽيءَ سان لاڳاپيل رهيا ۽ گذريل سال (1997ع) ۾ ئي پروفيسر جي حيثيت سان رٽائر ٿي، نئين جيون جنگ شروع ڪرڻ جو رٿي رهيا هئا. هي ٻئي جڻا منهنجي قبيلي ۽ لشڪر سان وابستگي رڪنڊڙ هئا. اهڙي لشڪر سان، جنهن لاءِ حفيظ شيخ (ڪهاڻيڪار) گهڻو وقت اڳ لکيو هو، ”سقراط کان وٺي حسين عليه السلام تائين ۽ حسين عليه السلام کان وٺي اسان تائين لشڪر ته ڏس مستانن جو...“ هي ٻئي جڻا انهيءَ لشڪر جي سپاهين ۾ هئا، جن پنهنجي ڳالهه دهل جي ڏونڪي تي علي الاعلان ڪئي. بغير ان پرواهه ۽ فڪر جي ته جنهن سماج ۾ رهن ٿا، اتي سندن اهڙي رويي جي موت پاڻ ۽ پاڻ سان لاڳاپيل ماڻهن لاءِ نقصانڪار ٿي سگهي ٿي. هو حق سچ چونڌڙ انساني سماج جي ان گروهه جي ماڻهن ۾ شامل رهيا، جن کي سماج جي غلط روين، ماڻهن جي خود غرضيءَ ۽ اڍنگن ويچارن کي تبديل ڪرڻ لاءِ منصوبا ۽ رٿون هونديون آهن. جن جو اظهار زباني ڪچهرين، ملاقاتن، تقريرن، حوالن، روين ۽ لکڻين ۾ ڪندا رهندا آهن. هو سماجي ڀلائي ۽ سنڌ جي سڪار لاءِ خواب اٿندا رهيا، پر انهن کي ساڀيان ڏيارڻ لاءِ تنظيمون قائم ڪو نه ڪيائون، ٻين سان ڪونه ڳڏيا ۽ ايئن ئي پاڻ ٻين کان الڳ (Isolation) ۾ گذارڻ لڳا. ميڙن ۽ اجتماعن کان پري، پر پوءِ به گهڻن کي ويجهو هئا ۽ انهن سان ناتو ڪو نه ڇڻائون. ظفر حسن کي آئون 1970ع واري ڏهاڪي جي پهرئين اڌ دوران سنڌي رسالن معرفت سڃاڻان، خاص ڪري جڏهن، سهڻي، ادبون ۽ اڳتي قدم جهڙن رسالن

ويهي ٺاهيا. انتساب ۾ لکيو پئي. ”پياري ظفر حسن جي نالي. اڃا لکيم ”پياري ط- ته طارق کڻي منهنجا هٿ روڪيا. نه ته سائين مان ان لائق ٺاهيان. منهنجي نالي انتساب نه ڪجو.“  
مون طارق کي چيو ته طارق هٿ ڇڏ. واقعي مان تمام لائق ماڻهوءَ نالي انتساب پيو ڪريان. ۽ اهو هو پيارو ۽ لائق ماڻهو ظفر حسن. اڄ پيو سوچيان ته اهو اسان جو پيارو لائق ماڻهو مري ويو ۽ حيران ۽ منجهيل بڻجي چوواڻي تي بيٺو آهيان. سوال هڪ نه پر ڪئين سوال ذهن ۾ گردش ڪري رهيا آهن ته ظفر حسن جي مرڻ سان، اسان جو ڇا ڇا نه مري ويو آهي.

(ماهور ”مومل“ 1998ع تان ورتل)

\*\*\*\*\*

جي موجودگي ۽ ڌرتي پبليڪيشن ۽ انڊلٽ ڊائجسٽ ڪڍيائين.

هي حيدرآباد جي بهترين علائقي ۾ پرفيڪٽ پريس جو مالڪ به هو، جيڪا اسلم لغاريءَ جي مدد سان سنڌ جي سياسي مسئلن تي پمفليت ۽ اشتهاار ڇپڻ وارو دليريءَ جو ڪم به ڪندي هئي. ان دور ۾ مرحوم محمد عثمان ڏيپلائي ۽ هڪ اڌ مهاجرن جي پريس کان سواءِ بيا سياسي اشتهاار ڇپڻ جي همت ڪونه ڪري سگهندا هئا.

1975ع ۾ جڏهن سنڌ يونيورسٽيءَ جي سنڌي شعبي ۾ شاگرد جي حيثيت ۾ داخلا ورتو، تڏهن سنڌي شعبي جي استادن کان سواءِ جنهن خوش پوش، قومپرست ۽ سنڌين لاءِ دل ۾ درد رکندڙ شخص منهنجو نالو پڇا ڪري اچي ملاقات ڪئي، اهو هو جاگرافي شعبي جو استاد سائين ظفر حسن شاهه (ان وقت آئون سنڌ سطح جي هڪ شاگرد تنظيم جو مرڪزي اڳواڻ هوس)، جنهن پنهنجي ڪار ۾ ڇاڙهي سموري يونيورسٽيءَ جي روڊن تي چڪر لڳايا ۽ مون کي چونڊو رهيو يعني ڪنونس ڪندو رهيو ته، ڪنهن به طريقي سان سنڌي شعبي مان داخلا ڪينسل ڪرائي، سندس شعبي جاگرافي يا ڪنهن ٻئي اهم زندگيءَ جي ڊوڙ ۾ ڪم ايندڙ شعبي ۾ داخلا وٺان، جنهن ۾ هو منهنجي مالي مدد به ڪندو ۽ اسڪالر شپ پڻ ڏياريندو.

سنڌي شعبي جي پروفيسر محرم خان کان سواءِ هي ٻيو استاد هو، جنهن کي سنڌي شعبي جي اهميت ۽ سازشن جي خبر هئي ۽ مون کي اتان ڪڍڻ لاءِ ڪوششون ڪندا رهيا، پر ڪامياب نه ٿيا، ڇاڪاڻ جو ان وقت مان سنڌي ٻولي ۽ ادب سان ايترو چاهه ۽ انسيت رکندو هوس، جو ٻيو ڪجهه ان کان وڌيڪ نظرئي نه ايندو هو. توڙي جو ظفر حسن ڪيترا ڀيرا ائين به چيو ته، ”تو کي سنڌي ادب يا شاهه جي رسالي ۽ شيخ اياز جي شاعريءَ سان ايڏو لڳاءُ آهي ته ڇا ان لاءِ ڪا ڊگري ضروري آهي! ڊگري ڪنهن ٻئي شعبي ۾ حاصل ڪر، باقي ادب جو مطالعو ذاتي طرح جاري رکيو اچ، جيئن پاڻ ۽ ٻيا ڪيترا اديب ڪري رهيا آهن.“ ان وقت مون سندن چوڻ ڪونه مڃيو، پر هاڻي مڙهي ڊگريون حاصل ڪرڻ ۽ مڪمل پروفيسر ٿيڻ جي باوجود ڪيترن ئي سببن ڪري سوچيندو آهيان ته ان وقت پروفيسر محرم خان ۽ ظفر حسن جو چوڻ مڃان ها، ته وڌيڪ بهتر ٿئي ها، نه صرف ذاتي طرح مون لاءِ، پر سنڌي سماج لاءِ به گهڻو بهتر ٿئي ها.

بهرحال، ظفر حسن وقت کان اڳ ۽ نرالو سوچڻ وارن مان هو.

هن ادبي بورڊ جي سيڪريٽريءَ جي ذميداري سنڀالي ته صرف ڪرسيءَ تي ويهڻ ۽ سهولتون ماڻڻ سندس مقصد ڪونه هو، نه ئي سرڪاري گاڏيءَ ذريعي پاڻ ۽ پنهنجي آڪھه کي ڊرائيونگ سيڪاري ٽيگر ڪرڻ هو. هن اتي تبديليون آڻڻ جون ڪوششون ڪيون ۽ ڪيترائي سڌارا آندا، پر جڏهن مرضيءَ مطابق تبديلي آڻي ۽ نتيجا حاصل نه ڪري سگهيو ته ڇڏي ڏنائين ۽ تازو ئي هڪ انٽرويو ۾ حق ۽ اهليت جو ذڪر ڪندي چيائين ته، سيڪريٽريءَ جي نوڪري کيس اهليت نه، پر سفارش تي ملي هئي. اها سچ چوڻ جي عادت ۽ اهليت سڄي حياتي سندس اندر رهي. ٻين عام اديب ڪامورن وانگر نه، حاصل ڪن ڪنهن سازش يا سفارش ذريعي ۽ چون ته هو ئي اهل آهن ۽ هلائي نه سگهڻ ۽ پنهنجي مرضيءَ مطابق ڪم ڪري نه سگهڻ ۽ تبديليون نه آڻي سگهڻ باوجود سڀني نوڪري سمجهي چنڊڙيا رهن ۽ پوءِ ڪٿي ان جي قيمت شخصي ۽ قومي ڪردار جي تباهي جو نه ٿئي.

ظفر حسن خاموشيءَ سان پنهنجي لکڻ پڙهڻ ۽ استاد وارو ڪردار نڀائيندو رهيو. جڏهن ضيائي مارشل لا دوران اديبن کي اسلام آباد جا سير ڪرائڻ وارا سلسلا شروع ٿيا ته اهو ظفر حسن شاهه ئي هو، جنهن اڪيڊمي آف ليٽرس، اسلام آباد جي دعوت تي شريڪ ٿيندڙ اديبن جي نه صرف مخالفت ڪئي، پر انهن جو سماجي بائيڪاٽ ڪندي انهن سان ڳالهائڻ ٻولھائڻ جو سلسلو بند ڪيائين. اهڙيءَ طرح ڪيترن ئي پنهنجي طرفان قائم ڪيل سببن ڪري سنڌ يونيورسٽيءَ طرفان ڪرايل بين الاقوامي سنڌي ادبي ڪانفرنس 1988ع جو پنهنجي ڪجهه دوستن سان گڏجي بائيڪاٽ ڪيائين، پر يونيورسٽيءَ جي ملازم هئڻ ڪري ان تي ڪو به شديد رد عمل ڪو نه ڏيکاريائين.

هو سنڌي ٻوليءَ سان عشق ڪندڙ هو ۽ ان عشق ۾ هن اردوءَ کي سنڌي ٻوليءَ جو استحصال ڪندڙ ٻولي سمجهندي، ڪيترو عرصو اردو ٻولي نه ڳالهائي: ايتريقدر جو ڪنهن اردو ڳالهائيندڙ سان به هو سنڌي يا انگريزيءَ ۾ ڳالهائيندو هو، پر اردوءَ ۾ ڪڏهن به نه. سنڌي پريس خاص ڪري اخبارن سان کيس وڏي شڪايت هوندي هئي، تنهنڪري گذريل ڪيترائي عرصي کان هن سنڌي اخبارون پڙهڻ ڇڏي ڏنيون هيون. ڪيترا ڀيرا ذاتي ڪچهرين ۽ بحثن ۾ سنڌي اخبارن جي اهليت توڙي اهميت مڃڻ جي باوجود انهن کي پڙهڻ پسند ڪونه ڪندو هو.

سندس اهڙن ويچارن ۽ روين سان ٿي سگهي ٿو ته اسان متفق

## انور فگار هڪڙو

### سرس جنين سان سڳ

سنڌ يونيورسٽي، سنڌ جو مقدس اعليٰ تعليمي ادارو پنهنجي قيام کان وٺي علمي ۽ ادبي، تعليمي ۽ تدريسي ۽ تحقيقي لحاظ کان غير معمولي ڪشش رکندڙ ادارو آهي، منجهس ماهر معلمن ۽ محققن جي قائم ڪيل ماحول سبب سموري سنڌ جا استاد، اديب، شاعر ۽ فنڪار سنڌ يونيورسٽي ۾ اچڻ لاءِ پيا سڪندا هئا. مون به جڏهن اڪ پٽي، تڏهن ڏيڍ بي مهيني يونيورسٽيءَ جي هوا کائڻ کان سواءِ ساهه پيو ويندو هو. جنهن زماني ۾ ايم. اي امتحان پاس ڪيو، تنهن سمي ئي ”شاهه عبداللطيف يونيورسٽي ڪئمپس مان مڪمل يونيورسٽي ٿي. سنڌ يونيورسٽي اچيو هو ته ٻين استادن کان سواءِ جاگرافي ڊپارٽمينٽ ۾ سائين ظفر حسن سان چار چشمي لازمي هوندي هئي، جڏهن به وٽس وڃيو هو تڏهن مختلف ڪتابن رسالن، اديبن ۽ شاعرن جي ذڪر اذڪار کانسواءِ ڪو رسالو يا ڪتاب به ضرور سوکڙي طور عنايت ڪندو هو. مون سان هميشه منهنجي تخلص کي فارسي لفظ هئڻ ڪري ترڪ ڪرڻ جي تلقين پيو ڪندو هو.

سنڌي شعبي ۾ استاد مقرر ٿيڻ کانپوءِ جڏهن به شعبي ۾ آيو، تڏهن پنهنجي احتجاج کي قائم رکندي تي يا پنج منٽ گفتگو کان اجتناب اختيار ڪندو هو. مون کي سندس اهڙن روين ۾ سندس اصول پرستي، دانائي ۽ گهري پنهنجائپ محسوس ٿيندي هئي، بيشڪ هو بافضيلت، پڙهيل لکيل ۽ منفرد مرد پيو لڳندو هو، سنڌ جي نوجوانن جي رهبري ۽ رهنمائيءَ لاءِ هر وقت پاڻ کي پابند سمجهندو هو. پنهنجي زبان، ادب، قوم، تهذيب ۽ تمدن جو درد رکندڙ ته هو ئي، پر عملي طور به ڪڏهن پير پوئتي نه رهيس. سنڌ يونيورسٽي ڄامشوري جي سنڌي ادبي سنگت جي شاخ جو اڳواڻ هئڻ ڪري، هر جمعي ڏينهن شام جو نهايت پابنديءَ سان ٽيچرس ڪلب ۾ مقرر وقت تي حاضر رهندو، پوءِ پلي ڪو اچي يا نه اچي، پر سائين ظفر حسن ناغو نه ڪندو. اڪيلو وينو رهندو، گڏجاڻي ٿئي نه ٿئي، پر هو پاڻ تي عائد

نه هجڻ ۽ هن کان مختلف نموني جا ويچار رکندا هجڻ، پر سندس راءِ ظاهر ڪرڻ ۽ عمل ۾ سڄي هجڻ جو دل جي گهراين سان احترام ڪرڻ تي مجبور آهيون. سنڌي ٻوليءَ جي عشق، هن کي ڪيترن ٻوليءَ جي رٿابندي ڪندڙ ملڪي ۽ غير ملڪي ادارن ۽ عالمن سان رابطي ۾ آندو. سنڌي ۽ انگريزيءَ جي اهميت تي ڪيترائي خط روزانه ”ڏان“ ۽ ”دي نيوز“ ۾ لکندو رهندو هو ۽ مون کي انهن مان ڪيترن جون ڪاپيون رڪارڊ لاءِ موڪلڻ جي مهرباني پڻ ڪندو هو.

ٻوليءَ جي اهميت، اهليت ۽ ان تي ڪم ڪرڻ جي سگهه رکندڙ ڊاڪٽر الهداد پوهي، ڊاڪٽر محبت ٻرڙي ۽ سائين ظفر حسن سان ٻوليءَ جي ترقيءَ ۽ ترويج لاءِ ڪم ڪرڻ جي منهنجي وڏي حسرت هئي. جيڪا سندن بي وقتي ۽ ڏکائتي وچوڙي ۽ نامساعد حالتن جي ڪري پوري نه ٿي سگهي. مٿين ڳالهين ذريعي کيس ياد ڪرڻ ۽ پڙهندڙن تائين پهچائڻ مان مراد سندس ٺاهه نه ڪرڻ ۽ خاص اصولن تحت زندگي گذارڻ واري پهلوءَ کي چڻو ڪرڻ هو، جنهن مطابق هو سماجي روين، واقعن ۽ انساني وارتائن بابت پنهنجي سوچيل سمجهيل راءِ رکندو هو.

اڄ جڏهن هو اسان ۾ موجود نه آهي، تڏهن اسان جو هي سماج نه رڳو هڪ اهم انسان ۽ استاد کان محروم رهجي ويو آهي، پر هڪ ڳري، چٽي ۽ سگهاري آواز ۽ راءِ رکڻ واري کان پڻ محروم ٿي ويو آهي. خدا کيس جنت فردوس ۾ جاءِ عطا فرمائي. (آمين)

(”شخص ۽ عڪس“، سنڌيڪا اڪيڊمي، ڪراچي، 2015ع تان ورتل)

\*\*\*\*\*

فرض ادائگي کان غافل نه ٿيو.

سائين ظفر حسن ڪجهه وقت سنڌي ادبي بورڊ جو ميمبر ۽ تماهي مهراڻ جو مئنيجنگ ايڊيٽر به رهيو هو. مطالعي جو شائق هو. ڪيترائي موضوع سندس مطالعي ۾ رهندا هئا، پر گفتگو ڪندي اهو تڏهن محسوس ٿيندو هو، جڏهن خدمتن جي ڪا ڳالهه اچي ويندي. پنهنجي شخصيت کي نمايان رکڻ، منظم ۽ صاف سترو رهڻ ته سندس فطرت ۾ شامل هو، جو هو (Leo) برج ۽ ستاري شمس سان تعلق رکندڙ هو. باقي خود ٿنائڻ نه منهنجي مشاهدي ۾ آئي نه ڪن پئي. پاڪستان کان پورا ڏهه سال اڳ 14 آگسٽ 1937ع مطابق 6 جماد الثاني 1356ھ ڇنڇر ڏينهن حيدرآباد ۾ تولد ٿيو هو. سندس والد جو نالو سيد نظر علي شاهه هو. تعليم حيدرآباد جي تعليمي ادارن مان حاصل ڪري، استاد ٿيو. سنڌ يونيورسٽي جي جاگرافي شعبي ۾ اسسٽنٽ پروفيسر ۽ چيئرمين رهيو. سن 1974ع ۾ سنڌي ادبي بورڊ وري گل ڦل جاري ڪيو، شوڪت شوري، انور هالائي ۽ اڪبر جسڪاڻي سان وابسته رهيو. سنڌ يونيورسٽي مان شايع ٿيندڙ ”سائنس“ رسالي جو ممتاز علي قاضي کان پوءِ ايڊيٽر رهيو. سن 1974ع ۾ ماهوار ”انڊلٺ“ حيدرآباد جو به ايڊيٽر رهيو. ”ڌرتي پبليڪيشن“ حيدرآباد به قائم ڪري، ترقي پسند فڪر جي ترويج ڪندو رهيو. پنهنجي روزنامچي لکڻ جي پابندي ڪندو هو ۽ نهايت شوق ۽ خبرداري سان لکندو رهندو هو. اهڙو هڪ ڪتاب اشاعت هيٺ به اچي چڪو آهي. جنهن مان معلومات حاصل ٿئي ٿي.

13 آگسٽ 1997ع تي پنهنجي سروس تان رٽائر ٿيڻ کان پوءِ سٺ سالن ڇهن مهينن ۽ چوويهه ڏينهن حياتي ماڻي 8 مارچ 1998ع تي هي جهان ڇڏي ويو. سندس لئبرريءَ ۾ سانڍيل ڪتابن ۽ رسالن مان ٻه هزار اٺ سئو ڏهه ڪتاب انسٽيٽيوٽ آف سنڌ الايجي، سنڌ يونيورسٽي جي حوالي ڪري سندس نالي ”ظفر حسن ڪارنر“ نمبر 58 قائم ڪيو ويو آهي.

\*\*\*\*\*

## ادل سومرو

### سنڌي ٻوليءَ جو عاشق

(ظفر حسن بابت ڪجهه سٽون)

ڪافي ڏينهن کان ائين محسوس ٿي رهيو آهي ته آدمشماريءَ ۾ واڌ جي باوجود اسان اڪيلائپ ڏانهن ڌڪبا ٿا وڃون، جتي ڪٿي ماڻهن جو هجوم آهي. پر هر ڪو پنهنجي وجود جي دائري ۾ قيد آهي. پاڻ کان ٻاهر اڪيون ڪجهه نٿيون پسي سگهن. سوچ جو محور پنهنجي ذات آهي ٻئي جي ڳالهه ڪجي ٿي ته به پنهنجي حوالي سان خود نمائي ۽ خودپرستيءَ جي اڏوهي اندران ئي اندران اسان کي ڪاڻي رهي آهي پر ظاهري ڀرم رکڻ لاءِ حقيقتن کان لنوائي رهيا آهيون هر ماڻهو سڪندر بڻجي گهڻو ڪجهه حاصل ڪرڻ جي چڪر ۾ آهي. دانائيءَ لاءِ دروازا بند ٿيندا پيا وڃن ۽ سقراطي ساٿ وارا گمناميءَ ۾ گهارڻ تي مجبور ٿي پيا آهن. اخبارن جي ٻُڪ وڌي وئي آهي ۽ اهي اهڙي خوراڪ جي آڇيان ٿيون ڪن، جنهن ڪري ڪالمر نگارن جا قلم روان آهن. پنهنجين ڪوتاهين ۽ ڪمزورين کي لڪائڻ لاءِ منجهائيندڙ دليلن وارا مضمون ڇپجي رهيا آهن، پر عمل جي دنيا اُڃڙ آهي. جنهن معاشري ۾ اهڙن سطحي روين ۾ واڌارو ٿيندو آهي ان ۾ ظفر حسن جهڙا ماڻهو ٿورا وڃي بچندا آهن. هي ماڻهو محبت جي انهيءَ منزل تي پهتل آهي جتي شامون، رهاڻيون، اعزاز ۽ سندون هن لاءِ ڪا اهميت نه ٿيون رکن، سنڌي ٻوليءَ جو هي خود دار ۽ بيباڪ ليکڪ مصلحت پسنديءَ کان پري پنهنجن اصولن تي اٿل اهو آزاد خيال بي پرواه انسان آهي. جنهن جي محبتن ۽ نفرتن جو ڪو ڪاٿو ڪونهي پر ٻنهي مامرن ۾ هن جو معيار فقط ۽ فقط ”سنڌ“ آهي سنڌي ٻوليءَ سان ”لاشريڪ“ جي حد تائين عشق ڪندڙ ظفر حسن نهايت حساس دل جو مالڪ آهي. هو جڏهن موهن ڪلپنا کي دل جي دوري پوڻ جي خبر ٻڌي ٿو ته هن جي ننڍڙي پوي ٿي ۽ هو بيچين ٿي وڃي ٿو. تهلرام آزاد سان ملندي سندس هٿ احترام طور هن جي پيرن ڏانهن وڌي وڃن ٿا. سنڌ جي مهان انسانن لاءِ جتي هن جي دل ۾ محبتن جا برف پوش پهڙا

جي ليڪڪ سائين سان گڏ ويهي ٿو، انهن جي لکڻين تي راءِ ڏئي ٿو. اهڙيءَ ريت ادبي تسلسل کي اڳتي وڌائڻ ۾ پنهنجو ڪردار ادا ڪري ٿو. 1974-75ع ۾ سنڌي ادبي سنگت کي فعال بڻائڻ ۽ جمهوري روايتن کي قائم ڪرڻ جي ڏس ۾ سائين ظفر حسن مون سان لکپڙهه ڪئي هئي ۽ اهي خط مون وٽ محفوظ آهن. ان مان اندازو لڳائي سگهجي ٿو ته سنڌ ۽ سنڌي ٻولي جي حوالي سان سندس اندر ۾ ڪيتري اڻ ٽڙ رهي آهي. سندس سڀني سرگرمين جو بنيادي مقصد سنڌ ۽ سنڌي ٻوليءَ جي ترقي آهي. هن جي آدرشن جون سرحدون پنهنجي ذات بدران مجموعي قومي مفادن تائين ڦهليل آهن، ان ڪري هن جا خواب، اسان سڀني جا خواب آهن. شال هن جي خوابن جو سفر ڪٿي نه رُڪجي.

(”پکين جا پيچرا ڪيئي“، ثقافت ۽ سياحت کاتو، حڪومت، ڪراچيءَ تان ورتل)

\*\*\*\*\*

آهي، اُتي سندس اندر ۾ سنڌ دشمنن لاءِ ٻرندڙ جبل آهن. هو پنهنجن محبتن ۽ نفرتن جي اظهار ۾ ڪا مصلحت پسندي اختيار نٿو ڪري، نه ئي ڪنهن جي ناراضگيءَ جي پرواهه ڪري ٿو. هو زماني سازيءَ وارو رستو اختيار ڪندي، پنهنجي نظريي کي مبهم ڪرڻ بدران سنڌيت جو کليءَ طرح پرچار ڪري ٿو.

سنڌيت جي هن سچي پرچاريءَ جو پنهنجي ڌرتيءَ سان عشق زباني ناهي، پر هن عملي طرح اهڙا اپاءَ ورتا آهن، جن سنڌي ٻولي ۽ ادب جي اوسر ۾ اهم ڪردار ادا ڪيو آهي. 1974ع ۾ سندس پاران جاري ڪيل ”ڌرتي“ ڪتابي سلسلو، سنڌيت جو صحيح ترجمان هو. پر اميد ترقي پسند ۽ صحتمند تعميري ادب جي اشاعت، سنڌين لاءِ نئين سوچ ۽ نوان ويچار پيش ڪرڻ، سنڌين کي محنت، ڪوشش ۽ جدوجهد لاءِ همٿائڻ ۽ سنڌي ادب، فن ۽ سڀيتا کي دنيا جي ڪُنڊ ڪڙڇ تائين پهچائڻ ڌرتي ڪتابي سلسلي جا بنيادي مٿا هئا. ان سلسلي ۾ شاعري ڪهاڻين ۽ مضمونن جي چونڊ به نهايت معياري هئي. وشنوپاتيا، موهن ڪلپنا، منگهارام ملڪاڻي ۽ هند جي ٻين ليکڪن جي تنقيدي خطن سان گڏ، ادبي ۽ ثقافتي خبرن تي مشتمل ”واءِ سواءِ“ سٺي روايت هئي. هن وقت انهن خبرن پڙهڻ سان ان دور جي ثقافتي ۽ ادبي سرگرمين ۽ روين جي ڄاڻ ملي ٿي. ان کان سواءِ وليرام وٺي جي ساٿ سان جاري ڪيل ”آرسي“ به معياري لکڻين وارو هڪ شاندار يادگار ادبي پرچو هو. سائين ظفر حسن جو هڪ ڪردار ڪهاڻيڪار جو به آهي. جذباتي ۽ احساساتي ڪيفيت واريون سندس ڪهاڻيون سماجي حقيقت نگاريءَ جو خوبصورت نمونو آهن. سندس ڪهاڻي ”هڪ مُرجهال گل جي سوکڙي“ اهڙي پرپور احساساتي ڪهاڻي آهي، جنهن کي پڙهندي اکين ۾ آلاڻ سبب، منهنجي آڏو لفظ ڏنڌلا ٿي ويا هئا. اها ليڪڪ جي وڏي ڪاميابي آهي جو هن جي لکڻيءَ ۾ سمائل ڪيفيت جو اثر پڙهندڙ جي دل تي ٿئي ۽ هو پنهنجي وس ۾ نه رهي.

ليڪڪ جي ڪاميابيءَ جو دليل، ڪتابن جو وڏو تعداد نه پر اثرائتيون ۽ جاندار لکڻيون آهن، جن جو تعداد ڀلي مختصر ڇو نه هجي.

سائين ظفر حسن، انهن چند سينيئر ليکڪن مان هڪ آهي جيڪي سنڌي ادبي سنگت سان عملي ساٿ نڀاهيو ٿا اچن. هو سنگت جي مرڪزي اجلاسن کان سواءِ، عام دستوري گڏجاڻين ۾ نئين ٺهيءَ

هو، هيءَ ته ٿميره جي ورسِي هئي. آئون سمجھان ٿو ته تنهنجي پيت صحيح ڪانهي.“

سندس ڳالهائڻ مان مون اهو سمجهيو ته هو، مون کي پنهنجي گروپ ۾ نه ٿو سمجهي ۽ آئون سمجهڻ لڳس ته هو نيڪ ٿو سمجهي ته آئون نه هُن واري دوست جي گروپ مان آهيان، نه ئي ڪنهن ٻئي گروپ مان آهيان، منهنجو پنهنجو الڳ گروپ آهي ۽ انهي گروپ ۾ رڳو هڪڙو جڻو يعني آئون پاڻ آهيان!

پلي آئون جڏهن مري وڃان ته منهنجي ياد ۾ ڪوبه گروپ فنڪشن نه ڪري تعزيتي ٺهراءُ به پاس نه ڪري.

”آئون سڀني گروپن جو آهيان. جي ڪير مون کي پنهنجي گروپ مان نه ٿو سمجهي ته به آئون سڀني کي پنهنجو سمجھان ٿو.“

سيد ظفر حسن، سنڌ ۽ سنڌيت واري جذبي ۾ رنگيل هو ۽ چاهيندو هو ته سنڌي، اعليٰ اخلاقي قدرن جي پاسداري ڪن ۽ سنڌ جي مسئلن کي هر فورم، خاص طور سان پرنٽ ۽ ٽيلي ميڊيا تي آڻڻ لاءِ اسان کي اجتماعي توڙي انفرادي ڪوششون وٺڻ گهرجن. هن ڪنهن سان سنڌي ٻولي ئي ڳالهائجي پوءِ اهو ٻي ٻولي ڳالهائيندڙ ڇو نه هجي. سندس نقطه نظر هو ته ٻي ٻولي ڳالهائيندڙ سان جڏهن اوهان سنڌي ٻولي ۾ ڳالهائيندا ته هو، اوهان سان سنڌي ڳالهائڻ تي مجبور ٿي سنڌي ٻولي سکندو. تنهنڪري هو، دڪاندارن، پيٽرول پمپ وارن، ريزڪي دڪاندارن وغيره سان سنڌي ڳالهائيندو ۽ پنهنجي گهرياتين توڙي دوستن کي ايئن ڪرڻ جي تلقين ڪندو هو.

جيئن! حيدرآباد کان ملتان، ريل جي سفر ۽ ريل جي وقت معلوم ڪرڻ لاءِ هُن، ريلوي انڪوائري تي موجود شخص سان سنڌيءَ ۾ ڳالهائڻ ته هُن، ورندي، سنڌيءَ ۾ ڏئي کيس حيرت زده ڪري ڇڏيو.

ان ڏس ۾ پاڻ لکن ٿا ته ”بس مهرباني“ ايئن چئي مون فون ته رکي ڇڏيو پر دل ۾ ڏاڍي خوشي ٿي ته جيڪڏهن اسين روز مره جي هر ڪم ۾ هر هنڌ سنڌي ڳالهائون، ريلوي ۾، ٽيليفون ڊپارٽمينٽ وارن سان، واڍا بجلي وارن سان، دڪاندارن سان، رکشا وارن سان، بس وارن سان ته جيڪر سنڌي سنڌي ٻولي واقعي عوامي ٻولي، وري ٿي وڃي. جي ها، وري چوڻ سان منهنجو مطلب آهي، ورهاڱي کان پهرين جيئن سنڌي ٻولي جي حيثيت هئي.

انگريزن جي دور ۾ ملازمت تيستائين مستقل نه ٿيندي هئي

## پروفيسر نظير قاسمي

### ظفر حسن، هڪ ”نان ڪنفارمسٽ“ شخص

اها منهنجي خوشقسمتي آهي جو علامه قاسمي صاحب جي پُٽ هئڻ جي حيثيت سان ننڍي توڙي وڏي علمي ادبي ۽ سياسي شخصيتن وغيره کي ويجهي کان ڏسڻ ۽ ٻڌڻ جو موقعو پئي مليو آهي. منهنجي اوستا کان وٺي هيستائين ڏنل شخصيتن جا ويجهه عڪس ۽ سندن ڳالهيون ۽ والد محترم سان ٿيل سندن گفتگو اڃان تائين منهنجي حافظي ۾ موجود آهن. اهڙين منفرد شخصيتن مان سيد ظفر حسن به هڪ هو. سڀني کان منفرد، سچو، انتهائي حساس ۽ زندگيءَ جي هر ميدان ۾ سنڌين جي ڪاميابين جو آرزومند! ڏٺي کيس جهڙي سَهڻي صورت ڏني هئي، تهڙو ئي سندس اندر اُجرو! ظفر حسن صاحب پنهنجي حياتي ڏسپيلين انداز ۾ گهاري ۽ هو، سمورن پڙهيل توڙي اڻ پڙهيل سنڌين مان به ساڳئي ڏسپيلين جي اُميد رکندو هو. سندس سوچ جو انداز حقيقت تي ٻڌل هوندو هو ۽ هو اجائي گروپ بنديءَ کان پر پرو هو ۽ پنهنجي اندر جو اظهار ڪرڻ کان به نه ڪيٻائيندو هو. ان ڏس ۾ ظفر حسن، ٿميره زرِين جي ”مهراڻ آرٽس ڪائونسل حيدرآباد“ ۾ ملهائيل ورسِيءَ بابت لکي ٿو ته ”هڪ ليکڪ دوست گڏيو. پڇيومانس، ”تون ورسِيءَ ۾ ڪونه آئين؟“ ورائيائين، ”فلائن آرگنائز ڪيو هو، ان ڪري ڪونه ويس ۽ منهنجي گروپ جا ٻيا دوست به ڪونه ويا هئا.“

مون چيومانس، هي ڪنهن گروپ جي ڳالهه ڪانه هئي، هي ته اسان جي ٿميره جي وفات جو ڏينهن هو.

ورائڻيائين، ”اسان جي فنڪشن ۾ به ته اهي همراھ ڪونه آيا

هئا.“

مون چيومانس، ”پر تو وارو فنڪشن خوشيءَ وارو فنڪشن



جيسيتائين هو سنڌي ٻوليءَ جو امتحان پاس نه ڪندو هو:

ظفر حسن صاحب جو ذهن، لاڳيتو مختلف رُخن ۾ ڪم ڪندو هو، وٽس گهڻين ڳالهين کي ترتيبوار طئي ڪرڻ لاءِ رڻيل طريقا هوندا هئا، پر وقت جي تنگي، سهولتن جي اوڻاڻ ۽ واسطيدار ماڻهن جي اڻ وڻندڙ روين سبب، هو انهن ڀرپور نموني عمل ڪرڻ کان قاصر هو. هن مختلف ڪم ڪيا، پر ڪنهن به ڪم ۾ يڪسوئي نه ٿي سگهي، طارق اشرف سان سهڪار ڪيو، پر اهو جتادار ٿي نه سگهيو، پريس قائم ڪئي، رسالا ڪڍيا، ڊائجسٽ جو اجراءُ ڪيو ۽ ان کانسواءِ ٻيا ڪم، پر اهي اڻپورا رهيا.

ظفر حسن، گهڻن ماڻهن کي نه وڻندو هو، سبب رڳو هڪ سچ ڳالهائڻ هو. سچي ڳالهه منهن تي ڦهڪائي ڏيندو هو، پر ان سان گڏوگڏ پنهنجين ڪوتاهين کي به نه لڪائيندو هو ۽ پنهنجو محاسبو ڪندو هو. ان حوالي سان هڪ هنڌ لکي ٿو ته ”بابا جڏهن گذاري ويو ته آئون پري ميٽرڪ ۾ هوس. سئو کن ايڪڙ زمين هئي، ڇاڇا جيئرا هئا، ٽي ڇاڇا ۽ ٽيئي بي اولادي، ويچارا هر طرح مدد ڪرڻ لاءِ تيار هئا، پر مون شهري جيوت جي نشي ۾ ڳوٺ ۽ زمين جي ڪا سار سنڀال نه لڌي، ڳوٺ جو گهر اجڙي ويو، زمينون ويران ٿي ويون. ڳوٺ وارا به مونکي عزت ڏيڻ لاءِ تيار هئا، سڄو ڳوٺ منهنجو چيو مڃي ها ۽ اهڙي طرح اسان جو ڳوٺ ماڊل بڻجي پوي ها. بهرحال مون ڪجهه به سڌارو نه آندو.“

ظفر حسن صاحب ڪيڏي نه سچائي سان ان سموري ڪاروهنوار ۽ حياتيءَ جي بي ترتيبجي جو ذميوار پنهنجو پاڻ کي قرار ڏئي ٿو ۽ لکي ٿو ته آئون پنهنجين حالتن جو پاڻ ذميوار آهيان.

ظفر حسن، وقت جو نهايت پابند هو ۽ ان ڏس ۾ سندس اصول هئا، جيڪڏهن تقريب يا پروگرام ۾ وقت جي پابندي ڪندو هو ۽ اُتي پهچڻ کانپوءِ تائيم تائين انتظار ڪندو هو. پروگرام جي شروع نه ٿيڻ جي صورت ۾ واپس موٽي ويندو هو. سو ٻين مان به ساڳئي پابندي جي اميد رکندي هو. جيئن، ”ادبيات“ ڪتاب گهر جي مالڪ سليم قريشي جي هندستان جي سفر نامي ”ديس پرديس“ جي مهورت جي احوال ۾ لکن ٿا ته ”اڄ کان چار پنج ڏينهن اڳ مون کي فون تي سليم قريشيءَ پاران نثار حسيني فون ڪري نه رڳو فنڪشن تي اچڻ جي نيند ڏني هئي، پر مون کي مهورت تي ڳالهائڻ لاءِ به چيو هو.“

جيڪو مون خوشيءَ سان قبول ڪيو هو.

هڪ ٻي حيرت واري ڳالهه اها ٿي جو انهي فنڪشن واري ڏينهن تي مون کي ڪو ڪارڊ پهتو ئي ڪونه. خير آئون ساڍي ڇهين ڌاري پهچي ويس. خبر پئي ته فنڪشن جو وقت ڇهه هو، پر فنڪشن اڃا شروع نه ٿيو هو ۽ پوئين ائين وڳي تائين فنڪشن شروع نه ٿيو ته آئون چپ چاپ اُتي هليو آيس. پوءِ خبر پئي ته انن ۾ پنج منٽ کن هئا ته فنڪشن شروع ٿيو ۽ منهنجو نالو به پڪاريو ويو.

جيڪڏهن ڪنهن دوست کي ٻڌائي هليو اچان ها ته پوءِ ڊائس تان منهنجي نالي پڪارڻ جي ضرورت به نه رهي ها.“ (اختصار)

ظفر حسن صاحب نهايت حساس طبيعت رکندڙ هو ۽ ننڍين ننڍين ڳالهين تي اونهو سوچيندو هو پر گڏوگڏ منجهس پنهنجو احتساب ڪرڻ (خود احتسابي) وارو عنصر به ساڳئي رفتار سان متحرڪ هوندو هو. اهڙا ماڻهو اڪثر سوچن جي ڪُن ۾ هوندا آهن ۽ پيا ڪڙهندا آهن.

ظفر حسن صاحب جا علامه غلام مصطفيٰ قاسمي صاحب سان تعلقات نهايت سٺا ۽ ويجهه رهيا. پاڻ، قاسمي صاحب جي سنڌي ادبي بورڊ ۾ چيئرمين واري دور ۾ ادبي بورڊ جا سيڪريٽري رهيا. اکين ڏئي ڳالهه آهي ته قاسمي صاحب، دفترتي معاملن ۾ ڪڏهن به سيد ظفر حسن صاحب جي ڪنهن ڳالهه کي رد نه ڪندا هئا ۽ منجهن ڪڏهن به نااتفاقي نه رهي. قاسمي صاحب وٽان، ظفر حسن صاحب لاءِ هميشه واکاڻ ٿي ٻڌي هئي.

ظفر حسن صاحب پنهنجي ڊائري ۾ 20 سيپٽمبر 1982ع واري تاريخ تي قاسمي صاحب متعلق ڪي ڳالهيون ڪري، پڇاڙيءَ ۾ خود احتسابي ڪندي پاڻ کي ننڍين به ٿا. لکن ٿا ته ”حيدرآباد ۾ اڄ پير حسام الدين راشديءَ جو 71 جنم ڏينهن پاران شيخ عبدالمجيد سنڌي اڪيڊمي ملهايو پئي ويو. اڪيڊميءَ جي سيڪريٽري خان محمد پنهور ان سلسلي ۾ مون کي به ڳالهائڻ لاءِ چيو هو ڪارڊ ۾ پڻ منهنجو نالو چيو هو. آئون پهرين ته ڳالهائڻ لاءِ تيار هئس، پر جڏهن مون کي ڪارڊ پهتو ته خبر پئي ته شيخ عبدالمجيد سنڌي اڪيڊميءَ جو صدر علامه غلام مصطفيٰ قاسمي صاحب جن آهن ۽ جيئن ته علامه صاحب جن ”سنڌ صوبائي ڪائونسل تي ٿاڦيل (Nominated) ميمبر آهن، ان ڪري مون کي پنهنجي اصول پٽاندڙ اهڙي ڪنهن فنڪشن ۾ حصو نه وٺڻو آهي.“

آئون هتي هڪڙي ڳالهه واضح ڪري ڇڏيان ته علامه قاسمي

## ڊاڪٽر عابد مظهر

### ظفر حسن با شعور شخص ۽ قوم پرست اديب

سائين ظفر حسن جاگرافي ڊپارٽمينٽ جو باڪردار استاد ۽ ماهر تعليم سان گڏ سنڌ پرست، پنهنجي مادري ٻولي سنڌي سان بي انتها پيار ڪندڙ شخص هو. هن جي ڳالهائڻ جي لهجي ۾ هڪ سحر هو جو ٻئي کي جلدي متاثر ڪندو هو. سائين هڪ غريب پرور اديب هو. اڪثر سائين جن کي غريبن جي مدد ڪندي ڏسندو هئس. هو يونيورسٽي ڪالوني جي گهٽ گريڊ رڪنڊڙ اديبن جي گهر وڃي انهن سان ڪچهريون ڪندو هو ۽ کين پنهنجي گهر جي ڪشادي ڊرائنگ روم ۾ هنن سان مسڪرائي ڪچهري ڪندي ٿڪو ٿي ڪونه هو. سينيئر سان گڏ نوجوان اديبن کي نهايت گهڻي عزت ڏيندو هو. سندس گهر سنڌالاجي جي پراسان هو، اتان لنگهندي سائين جي بنگلي جو بيل وڄائيندا هئاسين ته پاڻ مسڪرائي پليڪار ڪندي چڻ ٻلهار پيو ويندو هو.

ظفر حسن سنڌي ادبي سنگت سنڌ يونيورسٽي ڪالوني جو سرگرم ڪارڪن هو. پاڻ هميشه ڪا به ڪا تخليق پيو پڙهندو هو، جن لکڻين ۾ اڪثر ڊائري جا ورق هوندا هئس جيڪي ورق ان وقت جي سياسي سماجي معروضي حالتن تي لکيل هوندا هئا. گڏجاڻيون اڪثر آغا تاج محمد پارڪ سنڌ يونيورسٽي ڪالوني ۾ يا سي اسي ڪوآر تي ٿينديون هيون. ڪالونيءَ ۾ رهندڙ ناميارا اديب شرڪت ڪندا هئا. جن مان ڪي هيءُ فاني دنيا ڇڏي هليا ويا آهن. مثلاً عبدالقادر جوڻيجو، راهي چنا، خود سائين ظفر حسن، طارق عالم ابڙو، قيس عالم ابڙو، منصور عالم ابڙو، ابراهيم ترڪ، عبد الرحمان سيال، پرويز ميمڻ، علي بابا جيڪو رهندو ته ڪوٽڙي ۾ هو پر اڪثر شرڪت ڪندو هو، گڏجاڻين ۾ جيڪي ٻيا شرڪت ڪندا هئا، انهن ۾ قاسم حيدر، بلبل کور واهي، شفيق چانڊيو، اطهر منگي، نور گهلو، هدايت پريم، راهي چانگ، روشن جسڪاڻي، سائينداد ساند، مانيڱو اونو، ايل.

صاحب جن (جيڪي منهنجي بورڊ جي سيڪريٽري شپ واري دور ۾ چيئرمين هئا ۽ علامه صاحب منهنجي عزت ڪندا آهن) جيتوڻيڪ آئون علامه صاحب جي علم ۽ ڄاڻ جي اڳيان هڪ ٻار آهيان.

بي ڳالهه اها واضح ڪريان ته پير حسام الدين راشدي جي فنڪشن ۾ نه وڃڻ ۽ نه ڳالهائڻ، ته مون لاءِ ظاهر ۾ ته زيادتي ٿي لڳي، ڇو جو پير صاحب جي ڏهاڙي تي نه وڃڻ، نه ڳالهائڻ، معنيٰ آهي پنهنجي پيءُ جي فنڪشن ۾ نه وڃڻ، نه ڳالهائڻ“ (اختصار)

(خود احتسابي) 5 جولاءِ 1977 کان وٺي اٺائي آئون به ڪيترن اهڙن جلسن فنڪشن ۾ شريڪ ٿيو آهيان، جن ۾ اهي ٿاڦيل ميمبر، صدر رهيا آهن. سڀ کان پهرين غلط ڪم، مون اهو ڪيو هو ته ”سگا“ وارن جي لطيفي قافلي سان گڏجي پاڪستان جي دوري تي ويا هئاسون ۽ اسلام آباد ۾ مير علي احمد ٽالپر (ٿاڦيل وزير دفاع) جي صدارت ۾ مقالو پڙهيم ۽ ملتان ۾ پڻ هڪ وزير جي سربراهيءَ ۾ ”سگا“ جي جلسي ۾ شريڪ ٿيس. تنهن کان پوءِ جيڪي فنڪشن ياد اچن ٿا سي آهن، پاڪستان نيشنل سينٽر حيدرآباد ۾ مير رسول بخش ٽالپر جي اڳواڻيءَ ۾ هڪ فنڪشن، ”سگا“ جو ڏهون ڪنوينشن (1982) جنهن جي صدارت ٿاڦيل وزير داخله محمود هارون وارن ڪئي، تنهن کان سواءِ غلام مصطفيٰ شاهه جي سڏايل ”ساهت ڪانفرنس“ (1981ع) جنهن ۾ ٿاڦيل مرڪزي وزير صنعت، الاهي بخش سومري ۽ ٿاڦيل مرڪزي وزير ڪئي هئي.

آئون ان ڳالهه تي Convinced آهيان ته انهن فنڪشنن ۾ شريڪ ٿي مقالا پڙهي، مون سنڌ جي مفاد سان غداري ڪئي ۽ آئون اُتي سنڌ ۽ ان جي اولاد کان انهيءَ غداريءَ جي معافي ٿو وٺان ۽ واعدو ٿو ڪريان ته جيسين جيئرو هوندس تيسين پنهنجي واعدي تي قائم رهندس.

ظفر حسن سنڌ جو چڻ ته هڪ سماج سڌارڪ هو، ۽ چاهيندو هو سنڌ ۽ سنڌ واسي مثالي نظر اچن. سنڌ کي اهڙي يگاني شخص جي ضرورت هئي، پر هو جلد پنهنجو وارو وڃائي ويو.

\*\*\*\*\*

ريڊنگ ڪرائيندو هو جنهن جا بورڊ طرفان چيڪ معاوضي طور ڏيندو هو. مون کي، نياز پنهور ۽ مانيٽي اوني کان اهو ڪم ڪرائيندو هو، پي. ٽي. وي تي شروع ٿيل هڪ نئين پروگرام وينجھار جو ڪمپيئر ٿيو هو جنهن جو پروڊيوسر اعجاز علير عقيلي هو. ان ۾ به اسان تنهي کي پروگرام ۾ وٺي ويو هو. ظفر حسن جو سنڌي ٻوليءَ سان شديد پيار هوندو هو، سنڌ ۾ رهندڙ ڪهڙي به ٻولي ڳالهائيندڙ هجي پر پاڻ ان سان سنڌيءَ ۾ ڳالهائيندو هو، چوندو هو اسان هنن سان هنن جي ٻوليءَ ۾ ڇو ڳالهايون هو؟ سنڌ ۾ رهن ٿا ته سنڌيءَ سڪن ۽ پوءِ اسان سان سنڌي زبان ۾ ڳالهائين، سائين ظفر حسن سچو قوم پرست، بردبار انسان ۽ هڪ معتبر شخصيت هو، جيڪو گهڻن کان هضم ان ڪري ڪونه ٿيندو هو جو هو هڪ سچو قوم پرست هو. ان ڪري هن جي گهڻي کان گهڻي دوستي نجم عباسي سان هوندي هئي، ڇاڪاڻ ته ڊاڪٽر نجم عباسي به هڪ سچو قوم پرست هو. هن وڏي شخصيت لاءِ منهنجي راءِ آهي ته هي سنڌ جو سچو سپاهي سنڌ کي ماءُ جو درجو ڏيڻ وارن مان هڪ اعليٰ گڏائو انسان هو. ويهين گريڊ جو پروفيسر هوندي به پاڻ کي سنڌ جي مسئلن جي نشاندهي ڪرڻ ۾ پاڻ کي متحرڪ رکيو ۽ جو سنڌ جي مورچن سنڀالڻ جي مڪمل مالڪي ڪندو هو. اسان جهڙا ڪيئي هن جا ٿورائتا آهن جن کي هن هستي سنڌ بابت شعور ڏنو.

\*\*\*\*\*

ايم. سي. ۾ پڙهندڙ نوجوان شاگرد دوست ذوالفقار سيال، سليمان سولنگي، سليمان شاه، آڪاش انصاري، مخمور ان جو ڀاءُ مشتاق ڪاملاڻي، سنڌ يونيورسٽي جي شاگردن مان ڪنول لهاڻو، ڪرم الاهي چنا، ساغر سميجو، امداد چانڊيو ۽ ڪيترن جا نالا ياد نٿا اچن. هن سنگت جو پهريون سيڪريٽري بلبل ڪورواهي هو. ٻيو مان ۽ ٽيون نياز پنهور. ان کان پوءِ مان ڪراچي هليو آيو هئس، اهو به هڪ وڏو قصو آهي هڪ ڪوڙي ڪيس ۾ مون کي نوڪريءَ مان ڪڍيو ويو، جنهن لاءِ سائين ظفر حسن مون کي حيدرآباد جو مشهور وڪيل رسول بخش انڙ ڪري ڏنو هو جيڪو ڪيس مان کڻي ويو هئس پر واپس نوڪري جوائن نه ڪيم ۽ ڪراچي يونيورسٽي جي سنڌي شعبي ۾ اچي ايم اي سنڌي ۾ داخلا ورتي. پاڻ جڏهن به ڪراچي يونيورسٽي ۾ ڪو جاگرافي ڊپارٽمينٽ طرفان ٿيندڙ سيمينار يا ڪنهن ڪانفرنس ۾ ريسرچ پيپر پڙهڻ ايندو هو ته سنڌي شعبي ۾ مون سان ضرور ملڻ ايندو هو. مان جڏهن به چوندو هئو سان ته سائين اچو ته سنڌي شعبي جي پروفيسرن سان هلي ملون ته پاڻ چوندو هو ضياءُ الحق جي اهل قلم ڪانفرنس ۾ جيڪي به ويا آهن اهي سنڌ دوست ناهن، اهي مفاد پرست آهن تنهن ڪري مان انهن سان نه ملندس. پاڻ نهايت محبت ڀريل من موهيندڙ ڳالهيون ڪري منهنجي دل ۾ پنهنجي محبت جون ميخون مضبوطي سان هڻي هليو ويندو هو. سنڌي ادبي سنگت سنڌ يونيورسٽي ڪالوني جي گڏجاڻين جون ڪجهه يادگيريون سائين ظفر حسن جي حوالي سان ٻيون به آهن. سي هتي ونڊ ڪيان ٿو.

هڪ دفعي سنڌ جو هڪ وڏو شاعر مون سان ڪنهن ڳالهه تي ڪاوڙيل هو، مون کي گهٽ ڳالهائيندو هو، ڪنهن ٻئي نالي سان ڪهاڻيون به لکندو هو، ان ڪهاڻي پڙهي ان تي مون تنقيد ڪئي ڪاوڙ ۾ ڳاڙهو ٿي منهنجي ڳلو چڪيائين، وچ ۾ اظهر منگيءَ سائين ظفر حسن پئي هن ڪڪر مان منهنجي جان ڇڏائي ڇو وڙهيو هو؟ ان جو سبب ڪو ٻيو هو. جنهن جي سڄي جڙ طارق عالم هو، هڪ ٻي گڏجاڻي ۾ طارق عالم به مونسان ان ڪري وڙهيو هو ته تون ظفر حسن کي سيد ڪري سٺي ڪوپ ۾ چانهه ٿو پيارين ۽ اسان کي پڳل سڳل ڪوپن ۾، جنهن جهيڙي مان به منهنجي جان مانيٽي اوني ڇڏائي هئي. سائين ظفر حسن سنڌي ادبي بورڊ جو سيڪريٽري به رهيو. اسان غريب اديب دوستن کي بورڊ مان شايع ٿيندڙ ڪتابن جي پروف

## ظفر حسن هڪ اصول پرست شخص

ظفر حسن هڪ پاڙيسري ۽ عزيز دوست، هيرآباد جي عامل كالوني واري اسان جي گهر واريءَ گهٽيءَ کان به گهڻيون ڇڏي سندس گهر هو. پر ۾ عباس علي شاه ۽ اعجاز علي شاه رهندا هئا. اعجاز شاه بعد ۾ منهنجي ساهرن مان شادي ڪئي.

قوم پرستي، ادبي روح رهاڻ، ڏيهه پرڏيهه جي حالتن، ڪالم، ڪتاب، رسالا، پريس ۽ ٻوليءَ بابت ابتدا ۾ ظفر شاه کان وڌيڪ ڪوبه دوست نصيب ڪونه ٿيم. ان دوران طارق اشرف ۽ غلام نبي مغل به سهڻي رسالي ۾ مضمون لکڻ، سهڻيءَ جي مدد ڪرڻ، کين ڪراچي جا ڪالم آرزو جي خوشبوءِ ڇپائڻ ۾ وقتائيتون صلاحون ڏنيون. ظفر شاه جيڪو پاڻ کي ظفر حسن سڏائڻ پسند ڪندو هو. ان جي صورت ۽ سيرت، اڻڻي ويهڻي ڪافي حد تائين مون جهڙي هئي. پر هو مون کان وڌيڪ قومپرست، هئندس، بيباڪ ۽ خاموش ورڪر هو. سندس ڪچهري وساري نٿي وسري. هڪ دفعي ٻئي چڻا ڪراچي ڪرڪيٽ ميچ يا نمائش گهمڻ ٿي وياسون ته ٻن هنڌن تي مرحوم مون کي درست ڪيو. هڪ ان وقت جڏهن ريل جي ٽڪيٽ وٺي پئسا ۽ ريزگاري ڳڻڻ بنان ٽڪيٽ خريداري واري آفيس مان نڪتس، ٻيو جڏهن هوٽل جو بل چيڪ ڪرڻ بنان هڪ به اسمر مون نه ڄاڻيو. ٻنهي هنڌ ڳڻپ نه ڪيم ته ريلوي واري ڪلارڪ ۽ هوٽل جي بيري ڪجهه روپيا هيٺ مٿي ڪيا هئا. هو چوندو هو ته پئسا ڏيڻ جو شوق اٿو ته اهي پئسا ڪنهن اڀاهج سنڌي فقير کي ڏيو ته بهتر آهي، سندس چرچن تي تهڪ ڪوبه وساري نٿو سگهي. مون وانگر ويسر به هئس. چوندو هو ته ڊائري ضرور رکجي. ڪٿي رکجي ڪهڙي هنڌ لکجي ۽ رکجي ان لاءِ وري ٻي ڊائري رکڻ ضروري آهي، پر مناسب ڪونهي. سندس گهڻي وقت کان اها تمنا هئي ته پريس هلايان، رسالو ڪڍان، اخبار ڪڍان ۽ قوم لاءِ قومي ڪم ڪيان. جهڙي سندس شڪل هئي تهڙي سندس لکڻي هئي. يونيورسٽي ۾ خدا نه ڀلائي هڪ چوڪريءَ سان محبت ڪندو هو، پر شرميلي

انداز سان، سندس والده جي ڪري ڪچندو به ڪونه هو، تيستائين ان چوڪري جي هڪ پي. سي. ايس آفيسر سان شادي ٿي وئي. مرحوم نثار علي شاه ۽ مرحوم ظفر شاه جا چرچا، تهڪ ۽ فنڪشنس ۾ داد ۽ تنقيد به ياد اٿن. هڪ دفعي مون هجرا اسڪول نالي هڪ ٻيو ايليمينٽري اسڪول ضياءَ جي دور ۾ ئي قائم ڪيو. مون کي سرڪار طرفان جوڳي رقم پڻ ملي ٿي. ظفر چيو اهو تنهنجو شان ڪونهي جو ضياءَ کان هڪ رپئي جي امداد وٺين، مون هڪدم ارادو تبديل ڪيو ۽ اسڪول جي منظور ٿيل رجسٽريشن ڪينسل ڪرائي.

علامه قاضيءَ جي ڏينهن ملهائڻ دوران هڪ دفعي اي ڪي بروهي آيو، سڄي يونيورسٽيءَ جي استادن کي چيل هو ته حاضر ٿين. سڄي يونيورسٽي ۾ هي واحد پروفيسر هو، جنهن ان فنڪشن ۾ ببانگ دهل اهو چئي شرڪت نه ڪئي ته ”اي ڪي بروهي ضياءَ جو ساٿي آهي، ان ڪري ڪو لبريٽر آهي.“ ”ڪولبريٽر“ کي عزت ڏيڻ سندس جي توهين آهي.

سعید قاضي جيڪو نيشنل بئنڪ جو پريزيڊنٽ ٿي رٽائر ٿيو، ان جي خانبهادر ڪهڙي سان مائٽي هئي ۽ ظفر جو پيڻيو هو پر ون يونٽ ۽ ڪهڙي صاحب جي سلسلي ۾ هو هڪ ٻئي سان محبت وارن جملن جي ويڙه ڪندا هئا. هو حق ۽ سچ چوڻ ۾ سنڌ ڌرتيءَ جي سوال تي ڪنهن کي بخشڻ وارو نه هو. غلام علي عارباڻي يونيورسٽيءَ طرفان پي ايڇ ڊي ڪرڻ لڏن پئي ويو ته ضامن ڪپندا هئا. ظفر شاه جو غلام علي تمام وڏو قريبي دوست هو. ان چيو ته تون غلام علي جو ياريءَ ۾ ضامن ٿي. مون هاڻوڪار ڪئي. غلام علي لڏن مان واپس نه وريو. يونيورسٽيءَ مون تي ڪيس ڪيو. پر قانوني پيچيدگين ۽ ياري دوستي ۽ ريپيوٽيشن ڪري ڪيس مان منهنجي هلي هلي نيٺ جان چڻي. سنڌ ۽ سنڌ واسين جي وڏي زيادتي آهي، جو ظفر جهڙي املهه ماڻڪ جي دوستن اديبن ۽ يونيورسٽيءَ قدر ڪونه ڪيو. ظفر شاه جهڙا خوددار، اصول پرست، دياندار ۽ قومپرست سنڌ ڌرتي شل گهڻا پيدا ڪري.

(سماجي اڳواڻ، ليکڪ ۽ بيوروڪريٽ آغا شهاب الدين جي

آتم ڪٿا ”شهاب نامو“، 2012ع تان ورتل)

## سائين ظفر حسن شاه

مان اڄ سائين ظفر حسن شاه تي لکڻ چاهيان ٿو پر شاه صاحب تي لکڻ کان اڳ مان ڪجهه لمحا قلم روڪي ياد ڪريان ٿو ته منهنجي ساڻس پهرين ملاقات ڪٿي ٿي...؟  
مون کي ياد اچي ٿو ته مان کيس پهريون ڀيرو ”پرفيڪٽ پريس“ تي ويٺل ڏٺو هو، ”ڌرتي“ جو پهريون پرچو بازار ۾ اچي ختم ٿي چڪو هو ۽ ٻئي پرچي کي استالن تي پهچڻ ڪپندو هو پر جڏهن به ٽي ڏينهن ليٽ ٿيو هو ته مان، ادا منصور (منهنجو ڀاءُ) جي دوست محبت ٻرڙي سان گڏجي پرفيڪٽ پريس تي ويو هوس، ان وقت ظفر صاحب سان گڏ شايد شوڪت حسين شورو، مشتاق ۽ هڪ اڌ ٻيو اديب به گڏ هو.

کيس پهريون ڀيرو اتي ڏٺو هوم، تڏهن ظفر صاحب جا وار نيور ڪارا هوندا هئا ۽ پاڻ ڪلين شيو هوندو هو، ان کان پوءِ ڪڏهن گول بلڊنگ جي خالد سنڌي ۽ واري آفيس ۾، ادبي سنگت جي ميٽنگس ۾ ته ڪڏهن ڊسٽرڪٽ ڪائونسل جي ڪنهن ڪمري ۾ ڪيل ادبي گڏجاڻين ۾ ساڻس سان مڪا ميلو ٿيندو رهيو، پر ظفر صاحب سان جيڪي باقاعدي ڪچهريون ٿيڻ شروع ٿيون، اهي سندس سنڌي ادبي بورڊ جي سيڪريٽري مقرر ٿيڻ کانپوءِ ئي جون آهن. اهو دور سنڌي ادبي بورڊ جو روشن صاف ۽ شفاف دور هو. مون کي اڄ به چڱيءَ طرح ياد آهي ته باوجود سنڌي ادب ۾ بي ناءِ هجڻ جي جڏهن به اسان ظفر صاحب جي آفيس جو در کولي اندر ويا هوندا سين ته هن اسان کي ايتري ئي عزت ڏني هوندي جيتري ڪنهن نامياري اديب کي ملڻ گهرجي.

اهو دور علي بابا جي وڏي ۾ وڏي ڪهاڻين خلقڻ جو دور هو، ادبي بورڊ جو ريسٽ هائوس علي بابا جي حوالي هوندو هو، نه فقط ريسٽ هائوس، بلڪ ماني ٽڪي پڻ ظفر صاحب جي گهران باقاعدي سان پهچندي هئي. ادبي بورڊ جي هڪ ملازم مون کي ٻڌايو هو ته سائين ظفر حسن جي اسان کي سختيءَ سان تاڪيد هوندي هئي ته علي بابا کي ڪنهن به قسم جي تڪليف نه پهچڻ گهرجي ۽ جڏهن روزمره جي استعمال جي ڪا شيءِ سندس ڪمري مان ختم ٿي وڃي ته هڪدم کين اطلاع ڏنو وڃي.

هتي هڪ ٻي ڳالهه به ياد پئي اچيم ته هڪ دوست ٻڌايو ته ادبي بورڊ جي هڪ اهم گڏجاڻي جيڪا بورڊ جي سيڪريٽري ۽ چيئرمين جناب مخدوم صاحب وڃ ۾ ٿي پئي، ظفر صاحب ان گڏجاڻيءَ ۾ علي بابا کي پڻ شرڪت جي دعوت ڏني هئي ۽ سنڌي ٻوليءَ جي هڪ معتبر ۽ محترم نانءُ هجڻ جي حيثيت ۾ کانئس ادبي بورڊ جي پلائي لاءِ ڪي صلاح مشورا پڻ ورتا هئا.  
مٿين ڳالهه جي تسلسل ۾ هڪ ٻيءَ ڳالهه به گهڻو اڳ ”ڪونج“ رسالي ۾ چپي هئي. جيڪا عبدالقادر جوڻيجي ۽ علي بابا جي حوالي سان هئي جنهن ۾ ٻڌايو ويو هو ته جوڻيجي صاحب سنڌ الائجي جي هڪ ميٽنگ شروع ٿيڻ کان اڳ علي بابا کي ٻاهر ڪڍي ڇڏيو هو.

خير اها ته ڳالهه جي ڳالهه سان تسلسل جي ڪري ياد اچي ويم نه ته ذڪر هليو پئي سائين ظفر حسن شاه جو ڪجهه ڏينهن اڳ هڪ هنڌ ظفر صاحب سان ملاقات ٿي، ذڪر نڪتو علي بابا جو ظفر صاحب علي بابا جو نانءُ ٻڌي نهايت احترام منجهان چيو هو، ”سنڌ ۾ جيڪڏهن ڪو جينئس ليکڪ آهي ته اهو علي بابا آهي، پنهنجين لکڻين ۾ به ته پنهنجي رويي ۾ هو پنهنجي قول ۽ فعل ۾ ته ڪٿي ڪٿي شيخ اياز کان به مٿانهون نظر ايندو آهي.“ ۽ پوءِ پنهنجي مخصوص ڪل کلي چيو هئائين، ”مان پنهنجن ٻارن کي چئي ڇڏيو آهي ته ٻيو ڪير به اچي اوهان پل ان کي اوڀل تائيم تي موٽائي ڇڏيو، پر جڏهن به علي بابا در ڪڙڪائي پل ته ڪهڙو به تاثير هجي، علي بابا کي نه موٽائجو.“  
مون کي ظفر صاحب تي عجب وٺي ويو هو فقط ان ڪري جو ظفر صاحب هڪ با اصول ماڻهو آهي سندس زندگي گهارڻ جو هڪ گراف ٺهيل آهي. سندس جاڳڻ، سمهڻ، لکڻ ۽ ڪچهري ڪرڻ جا

پلاننگس ڏاڏيون وڏيون سهڻيون ۽ مضبوط هونديون آهن پر انهن تي عمل گهڻي ڀاڱي نه ڪري سگهندو آهي يا اڪثر نوجوانن کي ادبي گڏجاڻين ۾ وقت تي پهچڻ جي تاڪيد ڪندو آهي، پر پاڻ نه فقط اڪثر دير سان پهچندو آهي بلڪ ڪڏهن ڪڏهن ته ايندو به ناهي يا ڪن موقعن تي سڌو سنئون انڪار ڪرڻ جي بجاءِ گول مول جواب ڏئي ڇڏڻ يا نه اچي پوءِ ملي ڪو غدر ڏئي ڇڏڻ.

پر منهنجو يقين آهي ته خدا جيڪڏهن فرشتن کي به زمين تي هڪ سال لاءِ موڪلي، ته ايتريون اوڻايون ته فرشتن ۾ به آرام سان پيدا ٿي سگهن ٿيون.

\*\*\*\*\*

(پندرهن روزا ”عبرت ميگزين“، 14 جولاءِ 1992ع تان ورتل)

مخصوص وقت آهن. هن پنهنجن سخت اصولن جي ڪري پاڻ کي چيهو رسايو آهي. دشمنيون پرايون آهن ۽ ڪڏهن پنهنجن چيل لفظن تان ٽاڙيو ناهي.

ڪالهه وٺي رام صاحب جي آفيس ۾ ظفر صاحب سان ملاقات ٿي. ڳالهين هلندي وٺي رام کي نهايت مهذب ۽ نفيس لهجي ۾ چيائين، ”سائين سنڌالاجي جي ڊائريڪٽر صاحب کي منهنجي پاران هڪ گذارش ڪري ڇڏيو ته سنڌالاجيءَ جي مين گيت جي لاهيءَ ۾ جيڪو برسات جو پاڻي جمع ٿي ويو آهي. تنهن ڪري جيڪڏهن ٻن ٽن پٽيوائن ۽ مالھين کي چئي روڊ تي ٺٽي پڪيٽرائي ڇڏي ته ايندڙ ويندڙ مهمان جي گاڏي سنڌالاجيءَ ۾ آرام سان اچي وڃي سگهي. هونءَ به اهو گندي پاڻيءَ جو تلاءُ سنڌالاجي جي مين گيت تي سونهين ڪونه ٿو.“ مون کي ظفر صاحب جون اهي ڳالهيون ڏاڍيون وڻنديون آهن. وٽس هر ڳالهه لاءِ ”اسٽيٽڪ سينس“ موجود آهي، هر شئي کي پاڻ وانگر صاف ۽ آجرو ڏسڻ چاهي ٿو.

ظفر صاحب وٽ نه فقط صفائيءَ جو اعليٰ تصور موجود آهي بلڪ هو نهايت ڪفايت شعار به آهي. هڪ ڀيري جڏهن منهنجو ناول ”رهجي ويل منظر“ پئي ڇپرايائين ته مان ڪچهريءَ دوران کيس چيو هو، ”سائين اوهان ايڏا ويل ڊريسد آهيو، پر اوهان جيڪي به پينٽس ۽ شرٽس پايو ٿا اهي سڀ آئوٽ ڊيٽيڊ پايو ٿا ۽ وڏن ڪالرن واري شرٽ.“ ظفر صاحب منهنجي ڳالهه ٻڌي چيو هو، ”اوهان صحيح پيا چئو، پر اهڙا به ٿي جوڙا مون وٽ موجود آهن، جيڪي بلڪل نوان آهن پر مان انهن کي فيشن خاطر ضايع ڪرڻ نٿو چاهيان.“ ساڳيءَ ريت ادبي سنگت جي بينڪن ۾ جڏهن به ڪنهن ڪهاڻي يا شعر تي تنقيد ڪندو هو ته اها ايڏي معياري ۽ ذاتيات کان هٽيل هوندي هئي جو ليکڪ اندر ئي اندر ڪڙهڻ بجاءِ ان کي گهڻي ڀاڱي مڃڻ لاءِ تيار ٿي ويندو هو. مون کيس ڪڏهن به ڪنهن جي ڪلا يا برائي ڪندي نه ڏٺو آهي. بلڪ جيڪڏهن ڪوئي ڪنهن جي برائي ڪندو آهي ۽ ظفر صاحب اتي موجود هوندو آهي ته يا ته کلي ماڻ ٿيندو آهي يا برائي ڪندڙ کي پر ڏيڻ بجاءِ حيرت جو اظهار ڪندو آهي.

ڇا ظفر حسن شاهه فرشتو آهي؟ ڪڏهن ڪڏهن مان سوچيندو آهيان پر جڏهن مون کي سندس ڪي اوڻايون ياد اينديون آهن ته مون کي يقين ٿيندو آهي ته هو به اسان جهڙو انسان آهي، مٿن وٽس



به چيو Thanks a lot ظفر سائين، اهڙي تخلص مان جان منهنجي آجي ڪرايو، توهان جا لک ٿورا.

اصل ۾ ڇا هو ته منهنجي مائٽي، چپ چپ ۽ اداس سپاءِ سبب سائين نثار حسيني اهو منهنجو تخلص رکيو هو، جيئن ان تخلص جي زير اثر شادمان و ڪامران آئون نظر اچان. ياد اٿم ان گڏجاڻي ۾ تازو آيل ٻوڏ کي موضوع بنائي مون هي نظم پڙهيو هو:

ڳوٺ شهر سڀ ڪنڊر تي ويا  
ٻڙيءَ ٻوڏ جي نذر ٿي ويا.

مون کي ياد آهي لفظ ”ٻڙي“ تي تبصرو ڪندي ظفر سائين فرمايو... يار اهو لفظ تو ڪٿان آندو، گهڻي وقت کان پوءِ پيو آئون ٻڌان اهو.

المختصر، ظفر سائين سان ان پهرئين ئي روبرو ملاقات ۾ مون محسوس ڪيو ته پاڻ مون کي ويجهو رکڻ چاهين ٿا ۽ اهو به دل جي قريب. نهايت جلد، پوءِ هن فائن ۽ رفائن هستيءَ کي مون پنهنجي فيملي گڏجاڻين ۾ به ته ڏٺو. خبر پئي صدر حيدرآباد ۾ قليچ بيگ صاحب جي پهرئين شيخ گهر واري، خيرپور جي اڳوڻي وزيراعظم، سردار شيخ محمد يعقوب جي پيڻ هئي ۽ ظفر حسن صاحب جي به صدر حيدرآباد جي ان ئي شيخ خاندان مان ميان اسلم شيخ جي نياڻيءَ ۽ ميان قاسم پائي جي پيڻ تعليمدان محترم قمر صاحب سان شادي ٿيل آهي. سندن اهو ساهراڻو گهر عين منهنجي ساهراڻي ۽ ماماڻي گهر جي ڀرسان هو. ان ڪري آئون ظفر صاحب کي ۽ ظفر صاحب مون کي ايڏو ته ويجهو ٿيو جو فيملي گڏجاڻين ۾ جڏهن جڏهن به ويناسين، ڪلهو ڪلهي ۾ ملائي ئي گڏ ويناسين. اهڙين ڪچهرين ۾ مون ڏٺو هن جا پسنديدہ موضوع هوندا هئا: افسانوي ادب، ناول، ڪهاڻيون، تازو شايع ٿيل ڪتاب ۽ اگرچ هو دلڪش شخصيت جو مالڪ هو ۽ هيرو نما هو، پر فلم، ناٽڪ، رقص، موسيقي ۽ فنون لطيفه وغيره... اهڙي ڪنهن به موضوع تي هو گفتگو ڪندو ئي ڪونه هو. محفل ۾ موجود صنف نازڪ سان وڏا وڏا تهڪ ڏيئي ڪلڻ، بيشڪ هن کي پسند هو، پر صنف نازڪ جي وجود ۾ جيڪو طلسم، جادو، ان ڏانهن هن جي ڪابه رغبت نظر نه ايندي هئ. آغا شهاب صاحب لکيو آهي ته ”يونيورسٽي ۾ هن ڪنهن دوشيزه سان زبردست رومينس به ڪيو هو پر ان سان سندس سنگم ٿي نه سگهيس.“

## نصير مرزا

### سند جو هڪ نڪ ۽ پارسا روح

ظفر حسن شاهه صاحب (14- آگسٽ 1937-8 مارچ 1998) جيڪو پهرئين ئي ڏينهن کان سائين ظفر هو اسان لاءِ. هاڻي هتي سوال ته سائينءَ کي پهريون ۽ آخري پيرو مون ڪٿي ڏنو. هن تاثر ۾ اهي ٻئي موقعا آئون ضرور بيان ڪندس.

ڀانئين ٿو اهو 1973 يا شايد 74ع وارو سال، گول بلڊنگ ۾ خالد سنڌي صاحب جي جيڪا آفيس ۽ جتان ’چارڻ‘ رسالو جاري ٿيندو هو، اتي سنڌي ادبي سنگت شاخ حيدرآباد جي گڏجاڻي رٿيل هئي. خبر پئي پاڻ شاخ جا سيڪريٽري آهن. سائين ظفر حسن شاهه. ان وقت بيشڪ ته ’سهڻي‘ رسالي جي پڙهندڙ يا ’ڌرتي‘ مئگزين جي حوالي سان منهنجي لاءِ جاتل سڃاتل هو ۽ سندن نالي کان اڳ ئي آئون واقف هوس. پر روبرو ڪين ان ئي ڏينهن پهريون پيرو مون ڏنو هو. هر لحاظ کان هيٺيسر ماڻهو. خوش لباس، خوش مزاج، ڳالهه ڳالهه تي تهڪ ڏيندڙ ۽ سڀني سان قربائتي لهجي ۾ خوش مرحبا ڪندڙ لڳو.

دستوري گڏجاڻي شروع ٿيڻ کان اڳ، حسب روايت رجسٽر هر هڪ جي هٿن مان ٽپا ڏيندو مون وٽ پهتو، ته مون ان وقت جيڪو منهنجو ادبي نالو هو نصير شاد مرزا، ان ۾ لکيو ۽ سامهون لکيم: نظر پڙهندس.

ڪاروائي شروع ٿي ۽ منهنجو وارو آيو ته ظفر سائين خوش دليءَ سان چيو: سنگت ۾ هي پاڪ سرزمين شادباد نصير مرزا ڪير آهن، سامهون اچي ۽ پنهنجي تخليق پيش ڪري. ڇا ڏسان، چؤطرف کان ڪلڪو مچي ويو ۽ ڪيئي دوست زير لب مسڪرائي چوندا رهيا: پاڪ سرزمين شاد باد. هاڻي جيئن تيئن نظر ته مون پڙهيو. جنهن تي يارن همت افزائي به ڪئي، پر دل ئي دل ۾ مون فيصلو ڪري ورتو ته اي ”شاد“ تخلص... اڄ کان توکي خدا حافظ. تڏهن دل ئي دل ۾ مون هيئن

ظفر صاحب کي پوءِ ريڊيو حيدرآباد تي مراد علي مرزا صاحب جي ماهوار ادبي پروگرام 'مخزن' ۾، ڪڏهن ڪتابن تي تبصرا ڪندي ته ڪڏهن وري يادگار ليکچرز پروگرام ۾ ڪمپيئرنگ ڪندي به مون ٻڌو. وچ ۾ هو پي. ٽي. وي جي پروگرام 'پرک' ۾ به ته بطور اينڪرپرسن نظر اچڻ لڳو. سندس انداز ۽ لهجي ۾ ڇا ته پختگي ۽ رواني هئي، شڪل شباهت ۾ ته هو اڳي ئي ٺاهوڪو مرد هو، مٿان سندس آواز به وڻندڙ هو. پاڻ ان وقت سنڌ يونيورسٽي جي جاگرافي ڊپارٽمينٽ جو پروفيسر يا شايد سربراھ هو، پر پوءِ ترت 1977 کان 1979ع تائين، ڊيپوٽيشن تي سنڌي ادبي بورڊ جو سيڪريٽري به بنايو ويو هو. جتي امداد حسيني ته ماهي 'مهراڻ' رسالي جو ايڊيٽر هو. خبر پئي ڪلمڪ ظفر سائين، نهايت سخت سيا ۽ اصول پرست منتظر آهن. امداد حسيني، جيڪو سندس پڳ مٿي يار هو، ڪنهن ڏينهن آفيس لٽ پهچندو هو ته، نڪا 'ميمو' سندس ٽيبل تي. چوندو هو ڪپ آف تي از ڪپ آف تي ايند بزنس از بزنس.

هي به اهوئي زمانو هو، جڏهن ظفر حسن تيزي سان ڪهاڻيون، تنقيدي مضمون ۽ تبصرا لکيا، تڏهن کيس رسالا جاري ڪرڻ ۽ ڪتاب مرتب ڪرڻ جو به جنون هو. صدر ۾ پرفيڪٽ پريس سندس ئي هئي، جتان پاڻ 'ڌرتي' جهڙو شاندار رسالو به جاري ڪيائون. پوءِ 1980-81ع ڌاري ولي رام ولي سان گڏجي بهترين رسالو 'آرسي' جاري ڪيائين. تڏهن مون اوچتوئي اوچتو، وطن پرست، سنڌ پرست جي حيثيت ۾ به ته کين ڏٺو. اهڙي دؤر کان اڳ هي جو کيس مون نرم ڪومل، ٿڌو ۽ ٿانهيرو پئي ڏٺو، سنڌ پرستيءَ جي هيءَ ڪهڙي چڻنگ هئي دڪي، جيڪا سندس اندر ۾ شعلي وانگر پڙڪي پيڙ ٿي پئي هئي. ان وقت هر محفل ۾ ۽ هر وقت سندن چپن تي هي نعرو هوندو هو، تنهنجي بولي منهنجي بولي، قومي بولي، سنڌي بولي.

تڏهن هر هڪ سان، پوءِ چاهي اهو مهاجر هجي يا پنجابي پٺاڻ، سنڌي بوليءَ ۾ ڳالهائيندو هو، چوندو هو، خيرات به ٻيو ڪنهن کي نه، صرف سنڌي فقير کي ڏيو، ڪنهن محفل ۾ مائڪ تي هوندو ته سنڌ اندر ٻي ڳالهائي ويندڙ هر بوليءَ کي پاڻ استحصالِي سڏيندو هو. مون کي ياد آهي فتاز هوتل ۾ هڪ اهڙي تقريب ۾ اهڙي اسٽيٽمينٽ جاري ڪرڻ تي، ڊاڪٽر مبارڪ علي احتجاج ڪيو ۽ وڏو هنگامو ڪڙو ٿي ويو هو.

سنڌي پڙهو، سنڌي لکو، سنڌي ڳالهايو. پوئين زندگيءَ ۾ اهوئي سندن Motive رهيو، ان دؤر ۾ ظفر سائين هي به اصول وضع ڪيو ته ملڪ ۾ ڪنهن به ڊڪٽيٽر جي حڪومت کي نه مڃبو. ان ڪري رول ماڊل بدبخت ضياءَ جي زماني ۾ جن جن اسڪالرن اديبن، شاعرن اهل قلم ڪانفرنسن ۾ شرڪت ڪئي هئي، هن انهن سڀني سان هٿ ملائڻ ته ڇا، ڳالهائڻ به ترڪ ڪري ڇڏيو هو. اهڙن منجهان ڪو قلمڪار هجت پائي ساڻن ڏانهن هيٺ شيڪ لاءِ هٿ وڌائيندو هو ته پاڻ Sorry چئي منهن ٻئي پاسي ڦيري ڇڏيندو هو. پنهنجي هستي ۽ شخصيت ۾ تڏهن ظفر سائين بيشڪ ڪهاڻيڪار، نقاد ۽ پبلشر واري حيثيت ماڻي ورتي هئي. پر آفٽر آل هن پاڻ کي هڪ رول ماڊل آدرشي ۽ سنڌ پرست قلمڪار طور تي به سڃاڻپ ڏياري ڇڏي هئي. پوئين دؤر ۾ هن هر سطح تي پنهنجي باقي زندگي قومي جذبي اڀارڻ لاءِ وقف ڪري ڇڏي هئي. ته بس اهڙوئي هو اسان جو هي سائين ظفر حسن صاحب.

حيدرآباد ۾ تلڪ ڇاڙهي کان گول بلڊنگ ۽ صدر تائين هي سارو علائقو ڇات چٽورن جو ڏيهه آهي ۽ پرفيڪٽ پريس جي مالڪ هجڻ يا شمس چيمبر ۾ رهائش پذير ولي رام ولي ڏانهن پنڌ ويندي، هو اسان چٽورن کي، مڪئي جا سنگ، حلیم، دهی ٻڙا، سُونٺ ڪا پاني يا فوت پاڻ تي سيخ ڪباب بار بي. ڪيو کائيندي جي ڏسي وٺندو هو ته وڏي اچي دڙڪا ڏيندو ۽ پنهنجي مخصوص انداز ۾ چوندو هو: سائين ڪمال ٿا ڪريو! پنهنجي هٿ سان پاڻ پنهنجي صحت کي تباهه و برباد پيا ڪريو. ظفر سائين مزاجن نهايت همدر، هڏوڪي، بهترين دوست ۽ خاص طرح سان نئين تهئيءَ جي ليکڪن کي دل سان انڪريج ڪندڙ هو. 1980ع ڌاري طارق عالم پنهنجو ناول 'رهجي ويل منظر' کين مطالعي جي خيال سان ڏنو ته پاڻ يڪدم ان کي پنهنجي والده امان حسينا سيد جي نالي سان منسوب اداري پاران پينگوئن بوڪ سائيز ۾ شايد شان شايع ڪرايو. طارق جي ناول جو اهو پهريون ايڊيشن ڇا ته شاندار ايڊيشن هو، جيڪو هاڻي قطعي اڻ لپ آهي. ستر جي ڏهاڪي ۾، جڏهن ناميارو ڪهاڻيڪار علي بابا شديد مالي حالت جو شڪار هو، چيائينس تون روز ڪهاڻي لک ۽ سو روپئي جو نوٽ مون کان وٺي وڃ. اهو دراصل هن علي بابا جي عزت نفس جي احترام طور کيس چيو. بعد ۾ ظفر سائين اهي سڀ ڪهاڻيون هڪ پرائيوٽ پبلشر کي بنان ڪنهن معاوضي جي ڇپڻ لاءِ ڏيئي ڇڏيون.

مضمون جي پڄاڻيءَ تي هاڻي سوال ته ظفر حسن سائين جي

## يوسف سندي

### سندي ادب جو ضمير: ظفر حسن

زندگي هڪ ڪهاڻي آهي ۽ موت ان ڪهاڻي جي پڄاڻي چئجي ته بهتر. جو ان کانپوءِ سواءِ زندگيءَ جي گذريل ”ڪهاڻيءَ“ جي ڳالهين کانسواءِ ماڻهو ٻيو ڪو به ڪردار ادا نه ٿو ڪري ۽ ڪردار جي وس ۾، ڪهاڻي ۾ هڪ لفظ به تنبڻ نه هوندو آهي.

ڪي ماڻهو، قومن جو ضمير هوندا آهن، بظاهر هو چريا سمجهبا آهن يا انهن جي لاءِ لوڪ لهوار، فلاڻو اويارو چئي عجب پيو کائبو آهي ۽ انهن جي باري ۾ پانت پانت جون ڳالهيون ڪيون ۽ ٻڌيون آهن. ڪڏهن ته انهن جي اصول پسنديءَ جي ساراهه ڪبي آهي ۽ اها وقت جي ضرورت پائيني آهي يا وري اهي اصول ماڻهوءَ کي اهڙا ته سخت لڳندا آهن. جو انهن کي سٺو ۽ صحيح سمجهندي به اهي اصول پنهنجي ذات جي لاءِ پاري محسوس ٿيندا آهن. اسان جو پيارو ساٿي ۽ دوست، ظفر حسن جنهن کي مرحوم لکندي هٿ ٿا ڏڪن، سو به اهڙو ئي اصول وارو چريو مڙس هو.

مرڻ وارو ڪهڙو به محبوب شخص هجي، پر ان سان گڏ وڃڻ ٻئي ماڻهوءَ جي وس ۾ ڪونهي. ايئن ويندڙ کي روڪڻ به ماڻهوءَ جي وس ۾ ڪونهي. موت اٽل حقيقت آهي ۽ ڪل پئي ڪين ٿي پوي ته ڪنهن کي ڪيڏي مهل ٿو نهوڙي ٿي! هيءُ دنيا هڪ خواب آهي ۽ اسان جي زندگي ان نديءَ جيان تيز رفتار سان گڙگات ڪندي وهندي ٿي وڃي. جنهن جي ڪناري تي ماڻهو بيٺو حيرت مان ان پاڻي جي مٿاڇري تي وهندڙ ڪڪن کانن کي ڏسندو ٿو رهي.

فاني ڙي فاني دنيا دم نه هيڪڙو.

ظفر حسن، جنهن لاءِ پنهنجي ٻولي انهيءَ ٻولي جي واڌ ويجهه انهيءَ ٻولي جي حوالي سان پنهنجا ڪي ماڻ ۽ ماڻ ۽ چريائپ جهڙا اصول هئا. هو انهن اصولن تي سختيءَ سان ڪاربند رهڻ وارو هو. جيڪا ڳالهه کيس پنهنجي اصولن جي ابتڙ لڳي، انهي جو نه رڳو

آخري جهلڪ مون ڪڏهن، ڪٿي ۽ ڪهڙي سن ۾ ڏني ته اهو سن هو 1998ع. پريس ڪلب حيدرآباد ۾ ادي خيرالنساء جعفري سان ادبي رهاڻ هئي ۽ ظفر سائين وڃين ڪنهن قطار ۾ ويندو هو، جڏهن اڌ تقريب مان اٿيو ۽ ڀر مان لنگهيو ته مون کين سلام ڪيو. گهڙيءَ بعد سندس پويان ائون به اٿيس جو صدر ۾ زين سپر اسٽور تان ڪو ضروري سامان وٺي گهر پڄڻو هوم. ڇا ڏسان ظفر صاحب ڪائونٽر تي پي-منت ڪري اُتان روانو پئي ٿيو. الاس! هاڻي ٻئي ڏينهن اوچتو ڪنهن اخبار تي نظر جو پئي ته خبر پئي:

جوڳي جيڪس ويا جبروت

ته بس دنيا ۾ اها هئي ظفر سائين جي آخري روبرو ڏنل جهلڪ. جو پوءِ ته مون کيس ڏوليءَ تي ئي سوار ڏٺو.

۽ اها 08 مارچ 1998ع جي شام هئي، ڪنڀاڻ اسٽيشن ٽنڊو ڄام وارو رستو ڏٺي، ڪانڊين جو اهو جلوس ظفر سائين جي جنم ڳوٺ قطب شاهه پهتو هو، مڙه سان گڏ سائين نثار حسيني، طارق عالم ۽ ٻيا به ڪيترائي اسين دوست تدفين واري ان جلوس ۾ شريڪ هئاسين، تدفين جو عمل پورو ٿيو ته سڀني دوستن سان گڏجي لحد تي گل نچاور ڪندي ظفر سائين جي ڪهاڻي مجموعي ”رهيل قرض“ مان سندس هڪ خوبصورت ڪهاڻي ”مرجهيل گل جي سوکڙيءَ“ جي پڄاڻيءَ وارو منهنجي حسب حال هي پٿراگراف اکين آڏو ڦري ويو هئس:

مون مٿي آڪاش ۾ ڏٺو، آڪاش مان لنگهندڙ، ڪنهن ماتمي ڪڪر مان ڳوڙهو ڪريو، جو منهنجي اک جي ڳوڙهي سان گڏجي هيٺ ڌرتيءَ ۾، جذب ٿي ويو.

\*\*\*\*\*

برملا اظهار ڪندي ڪين ڪيڀائيندو هو. پر پنهنجي اصولن کي مٽانهون رکڻ جي لاءِ وٽس قومي مفادن جي حوالي سان، ذاتي تعلقاتن جي ڪا گهڻي اهميت نه هوندي هئي، ان سلسلي ۾ ظفر حسن جي طريقي ڪار سان اختلاف ته ٿي پئي سگهيو، پر سندس پنهنجي اصولن تي سختيءَ سان ڪاربند رهڻ جي سچائي تي شڪ جو گمان ممڪن ڪونهي.

ظفر حسن ۽ سندس حوالي سان ڪي ٽي ڳالهين جي يادن جو هجوم، هن وقت مون تي يلغار ڪري رهيو آهي، هڪ ٻئي جي پويان اهي ڪنهن قلم جي ريل جيان بدلجندا پيا وڃن.

1984ع جي ڳالهه آهي، هند، سنڌ جو ناليوارو اديب موتي پرڪاش ۽ سندس گهر واري ناليواري ليکڪا ڪلا پرڪاش ۽ سندن مشترڪ دوست موهن گيهائي 37 سالن کان پوءِ پنهنجي وطن ”سنڌ“ جي چوڏهن ڏينهن جي ويزا وٺي سنڌ گهمڻ آيا. ڪراچي ايئرپورٽ تي دٻئي مان ايندڙ ان ادبي جوڙي جي آڌر ڀاءُ لاءِ ڪيئي اديب، شاعر ۽ سندن گهڻگرا گڏ ٿي ويا هئا. جن ۾ پروفيسر اياز قادري ۽ ظفر حسن اڃا سوڌي پنهنجي چهرې جي تاثراتن ۽ سندن موتي ۽ ڪلا پرڪاش لاءِ اڪير ۽ تڙپ جي مونڪي چٽي يادگيري آهي.

اتي ظفر حسن مونڪي سڀني کان وڌيڪ منفرد ۽ نرالو لڳو هو. نه رڳو پنهنجي انتها پسندانہ خيالن جي حوالي سان (جيڪي سنڌيت، جي حوالي سان هن جا پنهنجا خيال ۽ اصول هئا) پر پنهنجي شخصيت جي حوالي سان به، پوءِ ايندڙ ڪيتري ئي وقت تائين مون تي سندس اهي خيال حاوي رهيا.

انهن ئي خيالن جو اثر هو جو حيدرآباد اردو بورڊ لئبرري ۾ سنڌي ادبي سنگت جي هڪ اجلاس ۾ واپارين توڙي حڪومت کي پابند بنائڻ لاءِ هڪ قرارداد پيش ڪئي وئي هئي. جنهن ۾ چيو ويو هو ته هو پنهنجي اشتهارن وغيره ۾ سنڌي ٻولي به ڪتب آڻين، ان تي ڪافي بحث ٿيو. مون اتي بيهي چيو ته: ”اسان کي اهو فيصلو ڪرڻ کپي ته جنهن به سائن بورڊ وغيره تي سنڌي ٻولي ۾ اشتهار لکيل نه هوندو. اهو اسان پٿر هڻي توڙي ڇڏينداسين.“

جڏهن اجلاس ختم ٿيو ۽ ٻاهر نڪتاسين ته اوچتو ڪنهن مون کي ٻانهن مان اچي جهليو. اهو ظفر حسن هو، مون احترامن جهڪي کيس هٿ ڏنو ته پاڻ چيائين. ”آئون تنهنجي ڳالهه جي تائيد ٿو ڪيان ۽

پاڻ کي ايئن ئي ڪرڻ کپي. اڄ ته پاڻ ٻئي طئي ڪيون ته جنهن به سائن بورڊ وغيره تي سنڌي نه هوندي، اهو پاڻ توڙي ڇڏينداسين.“ اهو ظفر حسن جو جذبو ۽ سنڌي ٻولي سان محبت جو هڪ چٽو ثبوت هو.

انهيءَ ڏينهن، السٽي صاحب انڊيا مان موٽڻ تي پاڻ سان موتي ۽ ڪلا پرڪاش جي سنڌ جي سفر جي تاثراتن بابت شاهڪار ڪتاب ”سي سڀ سانڊير ساھ سين.“ ۽ ”جي هيئنڙي منجهه هرن“ کڻي آيو. مون اهي ٻئي ڪتاب ڇپائڻ جي لاءِ موتي پرڪاش کي اجازت واسطي خط لکيو. جنهن جواب ۾ لکيو ته اوهان ڇپائيندو ته خوشي ٿيندس، پر مون انهن ٻنهي ڪتابن جا مسودا، سنڌ ۾ ڇپائي واسطي ظفر حسن کي موڪليا آهن. اوهان ڪانئس اجازت وٺو، جي هو ڪنهن سبب جي ڪري ڇپائي نه ٿو سگهي ۽ اوهان کي ڇپائڻ جي موڪل ٿو ڏي ته پوءِ اوهين ڀلي ڇپايو.

موتي پرڪاش جي جواب اچڻ شرط مون ظفر کي خط لکيو. جنهن جي جواب ۾ هن لکيو:

جاگرافي ڊپارٽمينٽ  
سنڌ يونيورسٽي  
23 سيپٽمبر 1987ع

پاڻو يوسف،  
جيئي سنڌ

اوهان جو خط مليو ۽ اوهان جي خواهش جي خبر ته اڳ ئي ولي رام ولپ صاحب ڏيئي ڇڏي هئي.

اصل ۾ منهنجي به اها ئي خواهش هئي ته ٻئي ڪتاب آئون ئي ڇپرايان، پر منهنجي وسيلن منهنجو ساٿ نه ڏنو. ايتري قدر جو ڪلا پر ڪاش جو ڪتاب به ڪافي ڏينهن کان جلد بنديءَ ۽ ٽائيتل جي نهڻ جي اوسيئڙي ۾ ڦاٿو پيو آهي.

آئون سمجهان ٿو ۽ قبول ڪريان ٿو ته هي ڪتاب ڪافي اڳ اچڻ گهرجي ها، پر منهنجي جذباتي ضد جي ڪري دير ٿي وئي. اوهان پهرين مون کان ڪلا پرڪاش جو ڪتاب وٺو ۽ ان تي جيڪا لاڳت آئي آهي اها ڏي ۽ ٽائيتل ۽ جلد بندي اوهان ڪرايو. ڇو ته اڃا به ٽائيتل ۽ جلد بنديءَ تي خرچ ٿيڻو آهي ۽ آئون اڃا به ان ڪم ۾ مهينو کن وٺندس ۽ ٿي سگهي ٿو ته ان کان به وڌيڪ لڳي.

آيو، اسان جي پروگرام ۾ شرڪت ڪري نه رڳو اسان جو مان مٿانهون ڪيائين پر اهو تاثر به غلط ثابت ڪيائين ته هو رڳو ڳالهيون ڪندو آهي ۽ پروگرامن ۾ شريڪ نه ٿيندو هو. هن وٽ پروگرامن ۾ شريڪ ٿيڻ جا پنهنجا معيار هئا. هو چوندو هو ته اوهان پنهنجي پروگرامن ۾ اهڙن ماڻهن کي استيعاب تي نه آڻيو، جيڪي سنڌ دشمن رٿائن ۾ دشمنن سان گڏ هجن، سندس خيال هو ته اهڙن ماڻهن جو سماجي طور تي مڪمل سوشل بائڪاٽ ڪرڻ ڪپي. ٻيا ڪير سندس انهيءَ اصول تي پل سهمت هجن يا نه، پر هو انهن تي سختيءَ سان ڪاربند رهندو هو.

بئي پيري، جڏهن سائين نجم عباسي گذاري ويو ته، اسان ڪجهه دوستن، سندس گهر ڀاتين جي سهڪار سان، سندس وصيت موجب، ”شاهه جو رسالو خواني“ ڪرائي. مون ۽ سليم چنا ڪافي دوستن يارن کي دعوتون ڏنيون ۽ ڪن کي روبرو به عرض ڪيوسين. پر ان رسالي خواني ۾ فقط سورهن يا سترهن چڻا شريڪ ٿيا. انهن ۾ ظفر حسن به هو.

مون ظفر حسن کي ڪارڊ سان گڏ، هڪ چٽ موڪلي اچڻ جو عرض ڪيو هو. هو پوري چئين وڳي پنهنجي ڪار ۾ ڊرائيور سان گڏ اچي پهتو. اسين حيران ٿي وياسين. کيس پير کان وٺي گوڏي تائين پتو ٻڌل هو. بيساڪيءَ کان سواءِ هن جي لاءِ هڪ وڪ هلڻ به ڏکي هئي. انهن ڏينهن کيس تنگ ۾ فريڪچر ٿي پيو هو ۽ ڊاڪٽرن کيس هلڻ ڦرڻ کان سخت منع ڪئي هئي. پر هو انهي منع جي پرواهه نه ڪندي ”شاهه جو رسالو خواني“ ۾ پنهنجو فرض سمجهي هليو آيو. سچ ته اسان اتي وينل سڀ دوست شرمسار ٿي رهيا هئاسين ته ظفر صاحب نه اچي ها ته ڪر چڱو. وڌيڪ ڦڪائي مون کي پئي ٿي، جو مون کيس سندس حالتن جي ڄاڻ کان سواءِ چٽ لکي اچڻ تي زور ڀريو هو. مٿيان به مثال سندس احساس ذميواريءَ ۽ پنهنجي اصولن تي ڪاربند رهڻ جا آهن.

ظفر حسن، هڪڙي وقت ڪيترين ئي خوبين جو مالڪ هو، مون کي ڪنهن دوست ٻڌايو ته هو، سنڌ جي ارڏي ليکڪ علي بابا جون اڪثر لکڻيون کيس معاوضو ادا ڪندي خريد ڪندو هو ۽ سنڀالي رکندو هو. ڇو ته ظفر حسن کي اندازو هو ته علي بابا لاپالي طبيعت جو مالڪ آهي سي اهي سنڀالي نه سگهندو، بئي پاسي هو انهن لکڻين جو معاوضو پنهنجي ڪيسي مان ادا ڪري علي بابا جي هڪ قسم جي مالي مدد به ڪندو هو.

افسوس جو ظفر حسن ايئن بنا ٻڌائڻ جي بلڪل اوچتو هليو

ان ڪري ڏک سان اوهان کي ڪلا پرڪاش جو ڪتاب ڏيڻ لاءِ تيار آهيان ۽ خوشي اٿم جو توهان جهڙو سڄاڻ ماڻهو اهو ڪتاب ڇپرائيندو. جو اوهان سان سنڌي ادبي ڪنوينشن ۾ ڏيڻ ويٺ ٿي هئي. تنهن کانسواءِ هاڻي ضد ڪري ڪتاب روڪي ويهڻ هن ڄمار ۾ مون کي سونهين به ڪونه ٿو. ان ڪري اوهان اچو ۽ ولي رام سان ڳالهايو. هن کي مون سڀ سمجهائي ڇڏيو آهي. پهرين ڪلا پرڪاش جو ڪتاب کڻو. آئو ڪريو پوءِ موتي پرڪاش جو کڻو، هون به بئي ڪتاب هڪ اداري کان آئو ڪرڻ ڪپن.

اوهان جو گهڻگهرو

ظفر حسن

اهڙي نموني ظفر حسن جي اجازت ۽ قرب جي ڪري مون موتي پرڪاش ۽ ڪلا پرڪاش جا اهي بئي ڪتاب سنڌ ۾ ڇپايا، جن هتي ڪافي مقبوليت ماڻي.

اڪثر دوست، ظفر حسن جي باري ۾ ڊيبل لفظن ۾ اهو تاثر ڏيندا هئا ته هو احساس برتريءَ جو شڪار آهي ۽ عملي طور تي فقط ڳالهين تائين محدود ٿو رهي. جيستائين ڳالهين تائين محدود هئڻ جو تعلق آهي ته ان ۾ ڪنهن حد تائين اتفاق ڪري سگهجي ٿو، پر ان جو سبب شايد اهو هو ته مٿس نوڪريءَ گهر بار جون ڪافي ذميواريون هيون. جنهن سبب هو عملي طور تي سرگرم رهي نه سگهندو هو. البته سندس اهو پڪو ارادو هو ته ريتائرمينٽ کان پوءِ باقاعده پبلشنگ جي فيلڊ ۾ ايندو. جنهن جي ريتائرمينٽ کانپوءِ هن ابتدائي تياري به ڪئي هئي. پر افسوس جو موت کيس مهلت نه ڏني ته پڪ سان سنڌي ادب ۾ ڪافي نون ۽ سٺن ڪتابن جو واڌارو ٿئي ها.

جيستائين بي ڳالهه جو تعلق آهي ته هو احساس برتري جو شڪار هو. يا اڪثر ادبي فنڪشنس ۾ نه ويندو هو، جيئن ڪجهه وقت اڳ ڪنهن رسالي ۾ ڇپيل ڪنهن ليک ۾ مون پڙهيو هو. ان سلسلي ۾ مون وٽ پنهنجي ذاتي حوالي سان به مثال آهن. جيڪي مون وٽ سندس خوبصورت ساروئين طور محفوظ آهن.

1993ع ۾ ”سنڌي ادبي سنگت ڊڙو، پاران“ نئين ٺهي جي اڀرندڙ ڪهاڻيڪار طارق قريشيءَ سان شام ملهائڻ جو فيصلو ڪيو ويو. ان پروگرام جي صدارت لاءِ نجم عباسي ۽ خاص مهمان طور محترم ظفر حسن جو نالو تجويز ڪيو ويو. پاڻ اسان جي ان حجت کي قبول ڪري، مرحوم راهي چنا ۽ ڪجهه ٻين دوستن سان گڏجي ڊڙي

## ستار پيرزادو

### مرڻ مون سين آءُ

(سائين سيد ظفر حسن جي ياد ۾)

8 مارچ 1998 تي ”عوامي آواز“ جي فرنٽ پيج تي خبر ڇپي ته، ”سنڌيءَ جو ناميارو ڪهاڻيڪار ۽ اديب ظفر حسن لاڏاڻو ڪري ويو.“ ڄڻ ته سڪتو طاري ٿي ويو، ذهن خالي محسوس ڪيم، هر دانهن، ڪوڪ بڻجي، منهن جي اندر ئي اندر پڙا ڏڄڻ لڳي. ‘ظفر حسن لاڏاڻو ڪري ويو. ظفر حسن ..... ظفر حسن.....!’

”اوھ ! ظفر حسن، تو اڃان ڌرتيءَ جو قرض ئي نه چڪايو هو. تون پاڻ کي قرضي ڪري هليو وئين؟ هاڻ تنهنجي ملڪيت جا وارث ته ڪوڙ ٿيندا، پر تنهن جو ڌرتيءَ جو رهيل قرض چڪائڻ وارو ڪير ٿيندو؟ ڇا توکي ڪو اهڙو ماڻهو سڃهندو هو؟ مان نه ٿو ڀانيان... مان نه ٿو ڀانيان!“

ظفر حسن سان به منهنجي ملاقات طارق اشرف جي معرفت ٿي هئي. حيدرآباد جي شهر ۾ طارق اشرف جي ايڊيٽر شپ ۾ ماهوار ”سهڻي“ جي آفيس ۾ منهن جي ڪيترن ئي اديبن سان واقفيت ٿي، ماهوار سهڻيءَ جي ستر واري ڏهاڪي جي پهرين سالن ۾ طارق اشرف سان گڏ ظفر حسن ۽ ولي رام ولپ جو نالو به ڇپيو هو. هڪ خوبرو، خوش پوش، فضيلت پريو، سلڇڻو، سنڌي ٻوليءَ جو عاشق، ڪهاڻيڪار، ادب جو ڪوڏيو ويندي هندوستانی ’شمع‘ رسالي جو به خريدار، ادب جي حوالي سان سندس رايو مختلف، اڻ ٿر، اڻ جهل، سوء سيڪڙو سڄار، انهن ڏينهن ۾ ماهوار ”سهڻي“ جنهن پريس مان ڇپبي هئي، ان جو مالڪ ظفر حسن هو، پوءِ نه ڄاڻ ڪهڙن اختلافن جي ڪري، ماهوار سهڻي کان ڌار ٿي ويو ۽ ڪجهه عرصي کان پوءِ اها پريس به ’سهڻي‘ پرنٽرس کان واپس ورتائين ۽ هڪ مسواڙ تي جاءِ

ويو. هاڻ سوچيان ٿو، سندس اکين ۾ سنڌي ادب ۽ ٻوليءَ بابت سڀنا ڪيئن ساڀيان ٿيندا. هن جنهن بلڪل نئين انداز ۽ اسٽائيل سان سنڌي ادب کي ڪتاب ڏيڻ تي چاهيان، اهي هاڻ ڪير ڇپرائيندو؟ سندس اهي لکيل هزارين صفحن تي مشتمل ڊائريون. جن ۾ سنڌ جي ادبي، سياسي ۽ سماجي تاريخ جا ڪيئي ورق محفوظ آهن. سي شايد ايئن ئي رلي وينديون.

رلي ته مشتاق ڪاملاڻيءَ جون ڪهاڻيون به وينديون. جيڪي اڪثر وٽس سنڀاليل هيون ۽ هن ڪتابي صورت ۾ آڻڻ ٿي چاهيون. مشتاق ڪاملاڻيءَ جنهن سنڌي ادب کي ڪيئي خوبصورت ڪهاڻيون ڏنيون، پر سندس نالو به سنڌي ڪهاڻيءَ جي حوالي سان نه ٿو ورتو وڃي. جيئن هن پاڻ کي سڃاڻي ۽ اوتارن جي حوالي ڪري، چرس، هيروئن ۽ آفيم جي عادت ۾ مبتلا ٿي، پاڻ کي فراموش ڪري ڇڏيو آهي، تيئن سنڌي ادب ۾ به هو هڪ فراموش ڪيل ڪردار آهي.

(”اونداهيءَ ۾ سوجهرو“ (خاڪا ۽ مضمون)، ڏڙو پبليڪيشن، 2002ع تان ورتل)

\*\*\*\*\*



تنظيم 'فكرونظر' کان پوءِ 'پاڪستان اڪيڊمي آف ليٽرس' سان به هن ڪو ادبي سهڪار نه ڪيو. ۽ نه ڪندو هو. ان حد تائين جو هو شيخ اياز سان به انڪري ناراض هو ته هن ضياءَ جي دور حڪومت ۾ وائيس چانسلر چوڻي رهيو؟ کيس اها نوڪري ذوالفقار علي ڀٽي ڏني هئي، ان جي حڪومت تي راتاهو هڻڻ کان پوءِ هڪدم استعفيٰ ڏيڻ گهري هئس. جيتوڻيڪ پاڻ اڳ ئي سنڌ يونيورسٽيءَ ۾ جاگرافي ڊپارٽمينٽ جو پروفيسر هو.

هو پنهنجي دؤر جو چڱو ڪهاڻيڪار هو ۽ ڪنهن حد تائين تنقيد نگار به هو. ستر واري ڏهاڪي ۾ سندس ڪهاڻين جو پهريون مجموعو 'رهيل قرض' جي عنوان سان ڇپجي پڌرو ٿيو، جيڪو نه ڄاڻ ڇو ادبي حلقن ۾ ايتري مڃتا ماڻي نه سگهيو. منهن جو خيال آهي ته ان مڃتا نه ماڻڻ جو سبب به ظفر حسن جي اصول پسنديءَ واري عادت هئي.

مون ۽ منهنجي هڪ دوست ڊاڪٽر اي. ڪي. پنجواڻيءَ جڏهن گڏجي سنڌ ادبي اڪيڊمي ٺاهي ۽ ڪتاب ڇپڻ شروع ڪيا ۽ پهريون ڪتاب مون ظفر حسن ڏانهن موڪليو ۽ کيس خط به لکيم جنهن ۾ کيس اهو لکيم ته اوهان اسان سان سهڪار ڪندا ته لک لائق. ان جي موت ۾ مون کي ادبي اڪيڊمي ٺاهڻ ۽ ڪتاب ڇپرائڻ ۽ ادب جي فروغ لاءِ واڌايون ڏيندي لکيائين ته، ”مان به اهوئي ٿو سوچيان ته رٽائر ٿيڻ کان پوءِ اهڙو ڪم هٿ ۾ کڻندس.“ هن رٽائر ته ڪيو، پر موت کيس مهلت نه ڏني ته هو ڪا ادبي اڪيڊمي يا ڪو اشاعت گهر ٺاهي ها. اها حسرت سندس ساڻ ختم ٿي وئي، کيس دل جو عازضو ته اڳ ئي هو. هي شايد کيس ٻيو دل جو دورو پيو هو. ان جي شدت برداشت ڪري نه سگهيو هو نه ڄاڻ ڇاچا برداشت ڪري چڪو هو. سنڌي ادبي بورڊ جي زماني ۾ اديبن جون جُلُهون، پنهنجي اصولن جي ڪري ڪيترن جون ناراضگيون، سنڌي ادب، ٻوليءَ ڌرتيءَ سان حڪومت جون به اڪيائون. پر دل جو خالص دورو برداشت ڪري نه سگهيو،

ظفر حسن کي اسين جڏهن به گڏيا هئاسون، خاص ڪري مان جڏهن به ولي رام ولپ سان ملندو هوس ته هو اسان ٻنهي جي خيالن ۽ سوچن مان نڪري اسان جو موضوع بڻجي پنهنجي يادگيري ضرور ڏياريندو. آخر ۾ ظفر حسن جي باري ۾ واقفيت اها ڏيارين ته هو نه صرف ڪهاڻيڪار ۽ مضمون نگار هو، پر سنڌ يونيورسٽيءَ جي

وٺي ”پرفيڪٽ پرنٽرس“ جي نالي سان لڳرائيائين ۽ اتان ماهوار ”ڌرتي“ ايڊٽ ڪري شايع ڪرڻ شروع ڪيائين، افسوس جو مون وٽ اهي ماهوار ”ڌرتي“ جا پرچا نه رهيا آهن. پر ايترو سو ياد اٿم ته لڳاتار ڪجهه عرصو ماهوار ”ڌرتي“ بنا ڪنهن ايڊورٽائيز جي سندس ئي خرچ تي ڇپيو رهيو ۽ ان ۾ سندس خيال مطابق عالمي ادب جي چونڊ جا ترجما ڏنا ويندا هئا. هو ملٽيسار به خوب هوندو هو. جڏهن به ملندو اجايو نه ڳالهائيندو ضرور ائين ڀڄندو ته، ”ڇا پيا لکو، ڇا پيا پڙهو؟“ هو ان ڳالهه تي پڻ همٿائيندو هو ته شاعريءَ بدران نثر لکو يا چونڊو هو ته، ”جيڪو ڪجهه ٻين ٻولين کي پڙهو ٿا ته انهن کي سنڌيءَ ۾ ترجمو ڪريو. اسان وٽ عالمي ادب جي ترجمي جي ڪوت آهي.“

ظفر حسن با اصول شخص هو. اصولن تي سوديبازي هو سڪيو ئي نه هو. ڪنهن به اردو ڳالهائيندڙ سان يا ته سنڌيءَ ۾ ڳالهائيندو يا انگريزيءَ ۾، سندس خيال هو ته: ”اردو ٻوليءَ ذريعي ئي حڪمران طبقا سنڌي ٻوليءَ، ڌرتيءَ ۽ ان جي ثقافت، ادب ۽ عوام جو استحصال ڪري رهيا آهن، ان ڪري جيڪڏهن اسين اردو ڳالهائينداسون ته اها پنهنجي ٻوليءَ سان زيادتي اسان جي پاران ٿيندي.“ هو پنهنجي ٻوليءَ سان ويساهه گهاتي ڪرڻ نه چاهيندو هو.

مارشل لاءِ، خاص ڪري ضياءَ شاهيءَ ۾ اڪثر سرڪاري طور جوڙيل اديبن جي انجمن ۾ شامل سنڌي اديبن تي سخت ڪاوڙ جو اظهار ڪندو هو. انهن ڏينهن ۾ ضياءَ کي به اها پروڙ پئي هئي ته سنڌ ۾ آيل ايڏو سياسي شعور، سياستدانن کان وڌيڪ اديبن جي ڪري آيو آهي ته هن هڪڙي ادبي تنظيم ’فكرونظر‘ جوڙائي. ظفر حسن به ٻين سڀني ترقي پسند اديبن جيان ان جي مخالفت ڪئي. پر ٻيا مخالفت ضرور ڪندا هئا، پر ان تنظيم ’فكرونظر‘ جي سنڌي ميمبرن، جيڪي گهڻو تڻو جماعت اسلامي ۽ رجعت پسند لڏي وارا هئا، انهن سان ڳالهائڻ ٻولھائڻ جي حد تائين لاڳاپا رکندا هئا، پر ظفر حسن، پنهنجي اصول ڪري، انهن سان بلڪل سوشل بائڪاٽ (سماجي لاتعلقي) ڪري ڇڏيندو هو. ان جو هڪ مثال ڏيان ته: انهن ڏينهن ۾ غوث علي شاهه جي دوستي ٺاهڻ ڪري ڊاڪٽر تنوير عباسيءَ ضياءَ الحق کان ڪوئي ادبي انعام حاصل ڪيو هو. پوءِ ته ظفر حسن مان اڙجي ويو. هن ساڻس ڳالهائڻ به ڇڏي ڏنو ۽ هر ڪنهن محفل ۾ اهو ذڪر ضرور ڪندو هو ۽ پنهنجي ڪاوڙ جو اظهار ضرور ڪندو.

## اڪبر جسڪاڻي

سنڌ جو سچو ۽ خاموش خدمتگار

سائين ظفر حسن

سائين ظفر حسن جهڙو ظاهري ڏيک وڪ ۾ صاف ۽ سهڻو لڳندو هو، اهڙو دل جو به صاف انسان هو. کيس سنڌ ۽ سنڌي ٻوليءَ سان عشق جي حد تائين محبت هئي. سنڌ جي حوالي سان، ڪن دوستن ۾ ڪچايون ڏنائين ته انهن سان ملڻ جلڻ ڇڏي ڏنائين. ايتري تائين جو سائين هٿ به نه ملائيندو هو. کيس ڪتابن سان به عشق هو ۽ ڪتاب چپرائيندو هو ته اهڙو سهڻو ۽ سٺو جو ڏسڻ سان سمجهي وڃبو ته اهو سائين ظفر حسن ئي چپرايو هوندو. پوءِ ڀلي ان ۾ سال لڳي وڃي. سندس سادي طبيعت ڪري صدر ۾ پرفيڪٽ پريس جيڪا سندس خانداني ملڪيت هئي. ڪيترن ئي دوستن کي ڏنائين. جن کيس نقصان رسايو، پر ٻاهر باق نه ڪڍيائين.

هو هڪ با اصول انسان هو. آفيس ۾ وقت جو پابند، سڀني ملازمن سان رويو هڪ جهڙو، ڪيترو به ويجهو ملازم هوندس پر آفيس جي معاملن ۾ رعايت اها ملندي جيڪا ٻين کي ملندي. ايمانداريءَ جي حوالي سان مون ڪتابن ۾ علامه دائود پوٽو ۽ علامه آءِ آءِ قاضي جا قصا پڙهيا آهن. پر، ادبي بورڊ ۾ اڪين سان سائين ظفر حسن کي ڏنر، ذاتي ڪم ڪار لاءِ ڪابه بورڊ جي شيءِ استعمال نه ڪيائين. اگر پنهنجي ڪم ڪار خراب هوندي هيس ته، بورڊ جي گاڏي ۾ پيٽرول پنهنجي خرچ تي پرائيندو هو. سرڪاري گاڏي ۾ ٻارن کي وڌ مان وڌ ڄامشورو ڦاٽڪ تائين وٺي ويندو هو، جڏهن ته حيدرآباد وڃڻ لاءِ ٻار، ايس. آر. تي سيءَ جي بس يا سوزوڪي ۾ ويندا هئا.

جاگرافي ڊپارٽمينٽ جو پروفيسر ۽ چيئرمين جي عهدي تان رٽائر ٿيو. هن جي لکيل ڊائريءَ جا ورق ڪافي مشهوري ماڻي چڪا هئا ۽ انهن ڏينهن ۾ هو سنڌي ادبي سنگت، سنڌ يونيورسٽي ڪالونيءَ برانچ جو سيڪريٽري پڻ هو. ان کان سواءِ ڪجهه عرصو سنڌي ادبي بورڊ جو سيڪريٽري به رهيو ۽ پوءِ وٺي رام ولپ سان گڏجي نومبر 1983 کان 1986 تائين 'ته ماهي آرس' جا پنج پرچا ايڊيٽ ڪيائين، جيڪي سائين جهڙا آهن. ظفر حسن جو نانءُ به انهن اديبن جيان سائين جوڳو آهي جن کي هر سنڌي وقت جي ويرن چڙهڻ ۽ لهڻ جي ڪري به وساري نه سگهندو آهي. هو اڃان صرف 61 ورهين جو ته هو، نه ڄاڻ کيس ڪهڙا ۽ ڪيترا ڏک هئا، جيڪي سندس دل جي دوري جو سبب بڻيا ۽ انهن سببن سان کان هڪ پيارو، هڪ سچو، ڪرو اديب ۽ بيباڪ انسان، دوست ڪسي ورتو. سندس ٻه عادتون اهڙيون هيون جيڪي صرف ۽ صرف ظفر حسن ۾ ئي هيون اهي هيون هڪ اردو اصل نه ڳالهائڻ ۽ ٻي اها ته جن سنڌي اديبن ضياءَ جي مارشل لا ۾ صدارتي ايوارڊ حاصل ڪيا ۽ ورتا هئا، انهن سان ظفر حسن جو سوشل لاڳاپو ختم هو. اي موت! توتي موت چونه ٿو اچي؟

\*\*\*\*\*

## راز شر

## منفرد پيشڪاريءَ جو ماهر: ظفر حسن سيد

تنوير عباسيءَ چواڻي ته هر ڪو ماڻهو موتيءَ ڏاڻو ٿئي ٿو. موتي ڏاڻو املهه ٿئي ٿو، ان ڪري ان جا خريدار به نٿا ملن، باقي هر ماڻهو پنهنجي اگهه اگاهي وڃي ٿو. اهڙن ماڻهن جو ملهه يا ته تاريخ ڪٽيندي آهي يا وري قومون ڪٽينديون آهن. بدقسمتيءَ سان اسان وٽ قوم جو تصور اڻ لکيو ۽ غير واضح آهي ان ڪري املهه ماڻهن جي ڪٽ شايد في الحال نه ٿي سگهي آهي. جڏهن ته تاريخ اهڙن ماڻهن کي پنهنجي سيني ۾ سانڍي رکندي آهي ۽ وقت اچڻ تي املهه هيرا نڪري نروار ٿي پوندا آهن، پر في الحال ته وقت جي دز انهن ماڻهن جي چهري تي اهڙي ڪٽ چاڙهي ڇڏي آهي، جو کين آئيني ۾ پنهنجو عڪس به ڏٺلو نظر ٿو اچي. سائين ظفر حسن به اهڙن املهه ماڻهن مان هڪ آهي جن تي اسان جي مجموعي قومي بي حسيءَ جي ڪٽ چاڙهي ڇڏي آهي. اسان سندس رهيل قرض واپس ڪرڻ جي اهل ناهيون رهيا.

سائين ظفر حسن پنهنجي زندگيءَ ۾ ايترو ته ڪرو ۽ سڄو هو جو زماني ساز ماڻهن کيس بيڪار سمجهي ڇڏيو. غالباً سڄي سون مان به ڪو زيور نهي نه سگهندو آهي. پر ان سون جو قدر ۽ قيمت گهٽيو ناهي.

سندس ڪهاڻين جو ڪتاب ”رهيل قرض“ جڏهن نظر مان گذريو ته منهنجي حيرانگيءَ جي حد ٿي نه رهي ته ههڙو نج تخليقڪار اکين کان ڀلا ڪيئن ٿو اوجھل رهي سگهي. اڄ ڪلهه ته ڇا پر شروع کان وٺي ڪلا ڪيتر ۾ به ٻاريون رهيون آهن. هر ڪلا سان سلهاڙيل ڪلاڪار ڪنهن نه ڪنهن ٻاريءَ جو حصو رهيو آهي. بيشڪ شيخ اياز نگران شاعر هو پر سندس ٻاريءَ ۾ رشيد پٽي، تنوير عباسي، ابراهيم جويو ۽ رسول بخش پليجو نه هجن ها ته سندس شاعري به اسان جي مجموعي قومي بي حسيءَ جي دز هيٺان ڊبيل هجي ها، جيئن ساڳئي دور جي ٻئي وڏي شاعر رشيد احمد لاشاريءَ سان ٿيو.

ايڏي وڏي عهدي تي پهتل ماڻهو تنقيد وقت ننڍي ملازم جي به ڳالهه درست سمجهندو هو ته مڃيندو هو ۽ پنهنجي غلطي مڃيندو هو. اهڙو صاف ماڻهو جيڪو جيئن اچو اجرو هو، ائين خاموشيءَ سان اسان کان هليو ويو. سندس من ۾ ڪيترائي سنڌي ٻولي لاءِ ويچار هئا. خاص طور تي ڪتابن ڇپائڻ جي حوالي سان. سچ ته هو سنڌ جو سڄو ۽ خاموش خدمت گار هو. جنهن کان سنڌ محروم ٿي وئي.

(ماهور ”عوامي امنگ“ مارچ-اپريل 1998ع تان ورتل)

\*\*\*\*\*

نسيم ڪرل يا جمال ابڙو، بيشڪ وڏا ڪهاڻيڪار هجن، پر سائين ظفر حسن جي ڪهاڻي به سندن ڪهاڻين سان ڪلهو لڳائي بيهي ٿي. سندس ڪهاڻين جو خاص پهلو روشن خيالي، ترقي پسندي ۽ خوش آئيندو آهن. ظفر حسن جون سموريون ڪهاڻيون غريبن، لاوارثن، بيواهن، يتيمن ۽ معاشري جي ڌڪاريل طبقي جا موضوع رکن ٿيون. انهن ۾ ڏکڻ جو اظهار جيتوڻيڪ لڳ ڀڳ ڪانڊاريندڙ آهي، پر پوءِ سندس ٻولي ڪهاڻين کي ايترو ته سپاويڪ بڻائي ٿي جو پڙهندڙ سندس ڪهاڻي کي پورو ڪرڻ بنا نه ٿو ڇڏي سگهي. ”رهيل قرض“ ڪهاڻي ۾ چوڪري جو پيءُ وڏيري جي قرض ۾ جڪڙيل آهي. سندس هڪ ڌيءُ آهي جنهن جو اونو کيس لڳاتار ستائيندو رهي ٿو. هو وڏيري جي حوس پرين نگاهن کان به واقف آهي، پر جيئن ته هو غيرت مند پيءُ آهي، ان ڪري هو چاهي ٿو ته وڏيري جو قرض جلد کان جلد لاهي آڇو ٿئي ته جيئن پنهنجي ڌيءُ جي عزت کي محفوظ بڻائي سگهي. سندس هڪ ئي پٽ روڊ حادثي ۾ گذاري وڃي ٿو ۽ ڪار وارو همراھ کيس هزار رپيا ڏيئي ٿو ۽ هو چپ چاپ هزار روپيا وٺي ساڍا چار سئو روپين جو وڏيري جو قرض ادا ڪري ڪيڏانهن هليو وڃي ٿو. هڪ پيءُ جو پنهنجي پٽ جي وچوڙي جو درد پنهنجي جاءِ تي، پر بک بچڙو ٿول جي مصداق هو خون بهاتي رت جا ڳوڙها ڳاڙيندي خاموش ٿئي ٿو. ان هڪ ئي ڪهاڻي کي ڪنهن اير. فل جي ٿيسز جو موضوع بڻائجي ته به ٿي سگهي ٿو. سماجي بي حسي رياست جي فرضن سميت ڪيترائي جذباتي ۽ جمالياتي پهلو هن ڪهاڻي جي ٿيسز جا موضوع ٿي سگهن ٿا.

”سوڪڙي“ ڪهاڻي دوستيءَ جي هڪ اهڙي ته وائي تي بينل نظر ٿي اچي، جنهن ۾ هر ماڻهوءَ جون پنهنجون مجبوريون آهن. وچولي طبقي سان تعلق رکندڙ هن ڪهاڻيءَ کي ڏاڍي شانائتي نموني پيش ڪيو ويو آهي. سندس ڪهاڻين ۾ مجموعي طور ۽ جائيل ڪهاڻي ۾ خاص طور ڪٿي به اجائي ڏيگهه يا غير ضروري جملن مان ڪم نه ورتو ويو آهي ۽ نه ئي وري ڪهاڻي ۾ ڪي فلسفي سان ڀريل ڳوڙها جملا لکيا ويا آهن. نهايت سهنج ٻوليءَ ۾ سادي نموني ڪهاڻي کي شاندار انجام تائين پهچايو ويو آهي. هڪ ليڪچرار جون مالي مجبوريون، سندس وٽ سان پيار ۽ ڪانئس سوڪڙي وٺڻ جو ڏانءُ سڀ وڻندڙ ۽ فطري لڳن ٿا.

ساڳيءَ ريت ڪهاڻي ”گناه جو ڍڪ“ جيتوڻيڪ روايتي موضوع وڏيري جي جنسي حوس ۽ پيلن جي هارپي تي لکيل آهي. جنهن ۾ وڏيرو هڪ پيليائي عورت تي عاشق ٿي پوي ٿو ۽ سندس مڙس کي سبزيون ڪڍي وڃڻ لاءِ منڊيءَ ڏانهن موڪلي ٿو ۽ ان پر پٺ هو سندس زال سان جنسي تسڪين پوري ڪري ٿو. عشق ۽ مشڪ لکي نه ٿا لکن، ان ڪري پيليائيءَ جي مڙس کي ڪڙڪ پئجي وڃي ٿي ۽ هو ان کي ماري وجهي ٿو. پنهنجي گناهه مٿان ڍڪ ڏيڻ لاءِ وڏيرو پيل کي ماري وجهي ٿو ۽ سندس لاش واه ۾ لوڙهائي سندس سائين کي ٻڌايو وڃي ٿو ته ان کي ٿر موڪليو ويو آهي. مان سمجهان ٿو ته سائين ظفر حسن جي اها ڪهاڻي ۽ ڪهاڻيءَ جي پيشڪش هميشه ياد رهجي وڃڻ جهڙي آهي. ڪهاڻي ”ڀاڳ نياڳ“ ۾ ظفر حسن اسيمبليءَ ۾ چونڊجي ويندڙ سنڌي ميمبرن جي جنهن سپاويڪ انداز ۾ ڪل لائي آهي اها پڙهڻ وٽان آهي.

ڪنهن به ادبي شاهڪار جو اهو ڪمال هوندو آهي ته حساس موضوع سدا حيات هجن ته جيئن هر دور جو قاري ۽ تنقيدنگار انهن جي پنهنجي دور سان برميچي سگهي. ان ڪري اهو چئي سگهجي ٿو ته سائين ظفر حسن جي ڪهاڻين جا موضوع هر دور سان نهڪندڙ آهن ۽ اڄ جو قاري به انهن مان اهو ئي حظ حاصل ڪري سگهي ٿو جيڪو ڪلهه جي قاريءَ ڪيو هو. اها ڪهاڻي ڀلي حيدرآباد جي بيروزگار نوجوان جي وارتا هجي جنهن کي انٽرويو ڏيڻ لاءِ ڪراچي پهچڻ واسطي پاڙي جا پئسا نه هجن يا وري هندوستان کان آيل جڙتو امير زادي جي ڀرم تي لکيل هجي جنهن وٽ هاڻي پئسا ناهن ۽ هو پنهنجي ڀرم کي رڪندي بهاني سان ماڻهن کان پئسا وٺي ٿو.

مجموعي طور تي سائين ظفر حسن جي ڪهاڻين جا موضوع نهايت نرالا ۽ سندس پيشڪش لاءِ جواب آهي. اهڙي قسم جون ڪهاڻيون يونيورسٽي جي ڪورس تي رڪرائي سندس ڪهاڻين جي موضوعن تي نئين ٿئيءَ کان بحث ڪرايا وڃن. هو پنهنجي طبيعت ۾ ڪم ڪو ۽ نمود نماءُ کان پري رهندڙ نهايت سنجيدو شخص هو. پنهنجي عزت نفس جو تمام گهڻو خيال رکندڙ ۽ نفيس ماڻهو هو، ان ڪري به سندس طبيعت گهڻن ماڻهن سان ميل نه کائيندي هئي. اهو ئي سبب هو جو هو ڪنهن به ادبي ٻاريءَ جو حصو نه ٿي سگهيو ته سندس ڪمال جون تحريرون، جن کي سنڌي ادب ۾ نمايان جاءِ والارڻ ڪيندي

## ظفر جوڻيجو

### ظفر حسن سيد ”هڪ ڊائريست بابت ڊائري“

آءُ جڏهن مامي عبدالرشيد جوڻيجي سان گڏ سنڌ يونيورسٽي ڪالونيءَ ۾ رهندو هئس ته شام جو راشد ميمڻ، جنهن يونيورسٽي مارڪيٽ واري روڊ تي چڪي لڳائي ۽ آءُ ڪامريڊ حيدر بخش جتوئي پويلين ڏانهن ويندا هئاسين ته سنڌ يونيورسٽي ڪالونيءَ جي مسجد جي ڀرسان ٺهيل پارڪ هفتي ۾ هڪ ڀيرو لهندي ڏسندا هئاسين. هيءُ ڳالهه گهڻو ڪري 1983ع يا 1984ع جي آهي. پوءِ خبر پئي ته انهيءَ پارڪ ۾ سنڌي ادبي سنگت جون گڏجاڻيون ٿينديون هيون ۽ انهن گڏجاڻين ۾ هڪ ٻه ڀيرو راشد ميمڻ سان گڏجي آءُ به ويس، جتي سائين ظفر حسن جي ڪري وقت جي پابندي گڏجاڻيءَ جو جُز هئي. جڻ ته پابندي به گڏجاڻي جي ايجنڊا هجي. ان کان پوءِ حاضري رجسٽر ڦرندو هو، جنهن ۾ پنهنجو نالو ۽ صنف، نظم، ڪهاڻي، وغيره لکڻي پوندي هئي. مون لاءِ اهو مرحلو ڏاڍو ڏکيو هوندو هو. ڇو ته آءُ اها جاءِ خالي ڇڏي ڏيندو هئس. پوءِ ڳالهه مان ڳالهه جوڙڻ سڪي ويس ۽ ٻين جي پڙهيل لکڻين تي تبصرو ڪرڻ سڪي ورتم. اها به هڪ اٽڪل آهي، بس توهان کان اڳ ۾ ڳالهائيل جملن کي اڳيان پويان ڪري، ڪجهه گهٽ ڪري، ڪجهه وڌائي مڙهي ڪم ٿيڻي وڃي. پر سائين ظفر حسن جي اتساهه ڏيارڻ سبب، گڏجاڻين ۾ آءُ به ٻين جيان سنجيده حصو وٺڻ لڳس. پر پوءِ يونيورسٽي ڪالونيءَ جي گڏجاڻين ۾ گهٽ شريڪ ٿيڻ لڳس.

ڳوٺ ۾ دوستن سان گڏ، ڳوٺ سڌار سنگت، بورڊي ۾ سرگرم ٿيس ته ڄام شوري اچڻ به گهٽ ٿيو. پر جڏهن ڳوٺان واپس آيس ته راشد ميمڻ ۽ آءُ هاڻي سائين خان محمد پنهور سان وڌيڪ ملڻ لڳاسين. هڪ ڀيري سائين ظفر اسان کي علامه آءِ آءِ قاضيءَ جي مزار وٽ مليو، هڪ ڊگهو پنڌ ڪري موٽيو هئو، ۽ اسين پويلين ڏانهن وياسين پئي. هُن تڪڙ ۾ بيهي، حُجائتي انداز ۾ چيو ته ”توهان اڄ ڪلهه ڏسجو ڪونه پيا؟ ۽ هاڻي ڪيڏانهن پيا وڃو؟ موٽو ته ڇانهه پئون.“ اسان هڪ آواز تي چيو

هئي، اهي والاري نه سگهيون. هر اديب جو پنهنجو سڀاءُ، پنهنجي خوشبو ۽ پنهنجي پيشڪش ٿئي ٿي. پر جيڪا پيشڪش سائين ظفر حسن جي ڪهاڻين ۾ ملي ٿي اهڙي قسم جي پيشڪش جو تجربو ڪن ٿورن اديبن وٽ ملي ٿو.

\*\*\*\*\*

ايندو پاڻ سان گڏ آئين جي ڦوٽو ڪاپي به آڻيندو. اڃا راشد ڳالهه پوري ئي ڪانه ڪئي ته سائين ٽڪڙو اٿي اندر ويو ۽ هڪ رجسٽر کڻي آيو. اهو رجسٽر مونکي ڏيندي چيائين، سپاڻي شام جو ڪهڙي وقت ايندو. آئين چئي، پاڻ ئي ٻڌايائين ته شام جو ٻارن کي حيدرآباد شهر تيوشن ڌيارڻ لاءِ وٺي وڃڻو پوندو اٿم. توهان ستين وڳي اچجو ٻئي ڏينهن ستن کان ٿوري دير سان پهتس ته چيائين، ”واه واه سائين“ ايڏي دير، پاڻ کي اهم ڪرڻ آهي. ڀلا سائين ڪم وقت تي شروع نه ٿيندو ته ختم ڪيئن ٿيندو. آءُ خاموش رهيس، رڳو ايترو چيم ته ها سائين. پوءِ هفتي جا ست ئي ڏينهن سائين وٽ شام جو ويندو هئس، ۽ سنڌ سڌار جو آئين ۽ منشور سنڌي ۾ ترجمو ڪندا هئاسين. سائين ظفر حسن چوندو ويندو هو ۽ آءُ لکندو ويندو هئس. ترجمي ڪندي، جيڪڏهن ڪو دوست ايندو هو ته هو کيس اندر وٺي اچي ڊرائنگ روم ۾ ويهاريڻدو هو. پر کيس چوندو هو ته سائين به منٽ ڏيو. پوءِ پٿراگراف پورو ڪرائي، آئين ۽ منشور جي ڪاپي مونکي ڏئي چوندو هو ته جتي ڇڏيو اٿئو، اتي پنهنجي صحي ڪيو، تاريخ ۽ وقت به لکو ته سپاڻي وري اتان ئي شروع ڪرڻو آهي. پوءِ آءُ آئين رجسٽر ۾ وجهي، رجسٽر مقرر جڳهه تي رکي ڪچهري ۾ شامل ٿيندو هئس. سائين وٽ اڪثر ڪچهريءَ لاءِ ڊاڪٽر عبدالرحمان سيال ۽ حليم بروهي ايندو هو. عبدالرحمان سيال چڱو وقت ويهندو هو. پر حليم بروهي ٿوري دير لاءِ ترسندو هو. بس! ڇانهه اچڻ ۽ ڇانهه پيئڻ تائين. حليم بروهي جي گهڻي ڪچهري سوال جيان هوندي هئي. هڪ ڏينهن سائين کي چيائين ”سنڌ يونيورسٽي جي ماسترن کي انگريزي ٻولي نٿي اچي، سندن ڇا ٿيندو؟“ سائين ورائيو ته ڇا وري ڇا ٿيندو، ترقيون به ٿيندن، پوءِ پروفيسر به ٿيندا متان ڪي وائيس چانسلر به ٿين. ”پر ٽيهن سالن ۾ ٽن نسلن جي پيڻنگ ڪندا.“ حليم بروهي سگريٽ ڪڍيو (مونکي لڳو ته هڪڙو هئس) سائين ڏانهن ڏسندي چيائين ڏکيان ڪونه ٿو، هاڻي وٺان به گهٽ، هي به راشد ميمڻ کان ورتو اٿم. سائين جڏهن راشد جو نالو ٻڌو ته چرڪ ڀري مون کان پڇيو ته راشد به پيئندو آهي ڇا؟ منهنجي جواب کان اڳ ۾ حليم بروهي چيو ته سڀ پيئندا اٿئو، رڳو توهان جي سامهون نه، چوٽه بحث سگريٽ ۽ ڇانهه بنا نه ٿو ٿي سگهي. چورا سگريٽ توهان جي گهر کان ٻاهر پي ڇانهه اچي هتي پيئندا آهن. آءُ به ائين ڪندو آهيان، هڪ سگريٽ راشد ۽ آءُ علامه آءُ آءُ قاضي جي

ته سائين پويلين ڏانهن پيا وڃون، موت تي توهان وٽ اينداسين. اسان پويلين کان ٿيندا، سائين جي يونيورسٽيءَ واري گهر آياسين، گهٽتي وڃائي سين. سائين دروازو کوليو، لان ۾ ڪرسيون اڳي ئي پيون هيون. اسان ويٺاسين ته سائين وڏي سڌ ٻنهي پُٽن کي يوسف، نذر چئي سڌ ڪيو ۽ ڇانهه اُٿڻ جو چيائين. اسان کان لڳاتار غير حاضري جو سبب پڇيائين. اسان ٻنهي کيس ٻڌايو ته اسان جو گهڻو وقت هاڻي خان محمد پنهور ۽ سائين قلندر شاھ لڪياريءَ وٽ گذري ٿو، جتي اسان گهڻو ڪري سنڌ/ڳوٺ سڌار بابت ڪچهريون ۽ ان ۾ پروگرام ڪيون ٿا. هن اسان کان سنڌ ڳوٺ سڌار بابت پڇيو. اسان ٻڌايو ته هر ڳوٺاڻي تنظيم تي پنهنجي سب ڊويزن يا ضلعي جي سوشل ويلفيئر آفيس وٽ رجسٽر ٿيڻو آهي. اسان، خاص ڪري مون ڳوٺ سڌارسنگت تي آئين پيش ڪيو، جڻ سنڌ جي مڙني ڳوٺاڻن مسئلن جو حل اها هلچل آهي. سائين اسان کي ڏاڍي صبر سان ٻڌو، ۽ رڳو ٻه سوال ڪيائين، هڪ ته خان محمد پنهور ۽ قلندر شاھ لڪياري جيڪڏهن سمجهن ٿا ته اسان جي سماجي مسئلن جو حل ڳوٺ سڌار هلچل ۾ آهي ته اهڙي تنظيم کين سنڌ يونيورسٽي ڪالونيءَ ۾ به ٺاهڻ گهرجي. ٻيو چيائين ته جيڪڏهن هر تنظيم کي ڌار ڌار رجسٽر ٿيڻو آهي ته ضرور ڪي مول مٽا، تنظيمي جوڙجڪ، ڪو آئين يا ڪاغذ پٺو ته هوندو. اسان ورائيو ته ها هڪ آئين ۽ منشور آهي، چيائين، اهو سنڌيءَ ۾ آهي؟ اسان چيو ته نه اهو انگريزيءَ ۾ آهي، چيائين ته خان محمد پنهور ۽ شاھ صاحب کي تمام جلدي اهو سنڌيءَ ۾ ترجمو ڪرائڻ گهرجي ها. پر انهيءَ کان اڳ ۾ ته کين اهڙي وڏي ڪم ۾ هٿ وجهڻ گهرجي ئي نه ها. معصوميت سان، خود ڪلاميءَ جي انداز ۾ چيائين، شايد هو سمجهن ٿا ته سڄي سنڌ انگريزي ٻولي سمجهي ٿي. پوءِ ٿوري دير ڇپ ٿي چيائين ته پنهور صاحب ۽ شاھ صاحب کي چئو ته جي هو چاهن ته آءُ کين آئين ۽ منشور سنڌيءَ ۾ ترجمو ڪري ڏئي سگهان ٿو. ٿوري دير ڇپ رهي، چيائين، توهان وٽ اهو انگريزيءَ واري آئين ۽ منشور جي ڪاپي آهي؟ مون ورائيو، مون وٽ آهي، پوءِ چيائين ته بس سپاڻي کان هن ئي وقت انگريزي واري ڪاپي آڻجو ته ترجمو ڪيون. آءُ چوندو ويندس ۽ توهان لکجو ۽ پوءِ پنهور ۽ شاھ صاحب کي هلي ڏينداسين ۽ کين عجب ۾ وجهنداسين. ائين چئي ٻارڙن وانگيان لڳو. سائين اڃا خاموش مس ٿيو ته راشد چيو سائين سپاڻي شام ظفر توهان ڏانهن



دير ۾ ڇانهه به آئي، اسان کي تڪڙ هئي ته پر هجن ته اڏامي وڃي خان محمد پنهور وٽ پهچون. ڇانهه پوري ٿي، اسان سائين کان رجسٽر ۽ آئين ۽ منشور جي ڪاپي کڻين، سڌو اچي خان محمد پنهور جي ڪوارٽر تي پهتاسين. خان محمد پنهور اسان جو کلي دل سان آڌر پاءُ ڪيو. شايد خان محمد پنهور کي کڙڪ پئجي وئي هئي. اسان کي اندر ويهاري، پهريون سوال ٿي اهو ڪيائين ته ڪم پورو ٿي ويو ڇا؟ اسان ها، چوندي رجسٽر کيس ڏنو ۽ سائين ظفر حسن جو نياپو به ڏنوسين. پنهور صاحب ڇانهه جي آڇ ڪئي. اسان انڪار ڪيو. پاڻ ٻڌايائين ظفر شاهه جي ڳالهه تي اسان به سوچيو ته واقعي اسين عجيب ماڻهو آهيون بنيادي ڪم ڪيون ڪونه، زور رڳو سرگرمين تي آهي. اسان جڏهن موڪلائڻ لاءِ آتياسين ته چيائين سائين قلندر شاهه لڪياري به ترجمو ڪري پيو، شايد پورو ڪري ڇڏيو هجي. هاڻي ته ٻه ڌار ڌار ترجما ٿيا. ٻنهي جي مدد سان نئون مسودو ٺاهي سگهجي ٿو. اسان آتياسين، ۽ در کان جيئن ٻاهر نڪتاسين ته اسان جي پهرئين گفتگو جو موضوع هي هو ته خان محمد پنهور کي چئون ها ته تئين مسودي ٺاهڻ کي ڇڏجي، سائين قلندر شاهه کي به روڪي ۽ اسان واري ترجمي کي ئي سڄي سنڌ ۾ ٺهندڙ ڳوٺ سڌار سنگت جي آئين ۽ منشور لاءِ اسان واري ترجمي کي ئي رائج ڪري. بهرحال، ائين پڪ سان چئي سگهجي ٿو، سنڌ ڳوٺ سڌار سنگت جو بنيادي ڊاڪيومينٽ کي عام ماڻهو تائين پهچائڻ ۾ ظفر حسن شاهه جو مکيه ڪردار آهي. هي سڀ واقعا مون ان وقت جي دائري کي بنياد بنائي ٻيهر مضمون جي صورت ۾ لکيا آهن. دائري مان هڪ ٻيو واقعو اٿاريان ٿو. هڪ پيري مون چيو مانس ته سائين مون مٿي سسئي ايوارد مائينڊڙن جون انعام قبول ڪرڻ وقت تقريرون سنڌي ۾ ترجمو ڪيون آهن. پر پبلشر چون ٿا ته ڪجهه ڏوڪڙ ڏيو ته پوءِ ڇاپيون، تنهن تي چيائين ته ”نه ڪڏهن به نه“ چوڻ پوءِ سنڌي پبلشنگ مارڪيٽ ۾ جملي ڪانه سگهندي کيس سدائين ٻئي جي مدد جي ضرورت رهندي. نتيجي ۾ اسان جا پبلشر نه پراڊڪشن ڏانهن توجهه ڏئي سگهندا، نه ئي مواد کي چڱي نموني ايڊٽ ڪندا. هونئن به محمد ابراهيم جويو ۽ هڪ ٻه ٻين کي ڇڏي سنڌي ۾ سٺا ايڊيٽر ڪونهن. ها، سراج ميمڻ، ابراهيم جويو سان ڪلهو هڻي سگهي ٿو. باقي مرحوم فقير محمد لاشاري ته ايڊيٽنگ تي نئين خيال کان توجهه ڪونه ڏنو. اها ٻي ڳالهه آهي ته سندس ايڊيٽوريل جو مواد ڏاڍو برجستو

مزار وٽ پي آيا آهيون، ۽ هي ڇانهه پي اٿندس ته پيئندس. سائين پچيس ته راشد ڪاڏي ويو. چيائين ته جيڏانهن اسڪوٽر ويو. حليم چيو ته ماسٽرن جو ڇا ٿيندو؟ پاڻ ئي ورائيائين ته ڪجهه نه ٿيندو، هو يونيورسٽي جا قانون قاعدا اهڙا ٺاهيندا جنهن ۾ رڳو هو پاڻ چونڊجي سگهن. پوءِ سنڌ يونيورسٽي، سنڌ يونيورسٽي نه رهندي، اها سنڌي يونيورسٽي رهندي. ائين چئي، ڇانهه جو آخري ڍڪ پري چيائين ته آءُ هلاڻ ٿو. سائين کيس مکيه در تائين ڇڏڻ ويو. واپس ايندي چيائين ته حليم درست اطلاع ڏنو آهي. اسان ٿوري دير حليم جي ڳالهين تي ويچارو. پوءِ آءُ اٿيس ته سائين مکيه در تائين آيو ۽ موڪلائيندي چيائين ته هتي ته هر ٻيو ماڻهو سگريٽ ٿو پيئي پر دنيا جا ڪجهه رسالا ۽ ميگزين ته سگريٽ جا اشتها به ڪونه ڇاپن. ٻيئي پير ٻڌايائين ته هڪ پيري مون پنهنجي رسالي ۾ هڪ سگريٽ ٺاهيندڙ ڪمپني جو اشتها ڏنو ته ڊاڪٽر عيسيٰ دائود پوتو منهنجي جاگرافي ڊپارٽمينٽ هلي آيو ۽ مون کي دليلن سان قائل ڪيائين ته توهان کي سگريٽ ٺاهيندڙ وڪرو ڪندڙ ڪمپنين جا اشتها نه وٺڻ گهرجن. هن ئي ٻڌايو ته رسالن، ميگزين ۽ پبلشنگ ادارن جا رهنما اصول ٿيندا آهن. آءُ ڀانيان ته پندرهن ڏينهن اندر اسان سنڌ ڳوٺ سڌار سنگت جو آئين ۽ منشور ترجمو ڪري فيئر ڪري پورو ڪيوسين. پوءِ جڏهن پورو ٿيو ته چيائين سڀاڻي راشد ميمڻ کي به ساڻ آڻجو. ٻئي ڏينهن راشد ميمڻ ۽ آءُ سنڌ يونيورسٽي ڪالوني جي هوٽل تان اٿي سائين طرف وڃڻ لڳاسين. رستي ۾ حليم بروهي سڀي هئي. اسان بيناسين ته چيائين ته ظفر شاهه ڏانهن وڃو ٿا؟ اسان چيو ته ها، راشد کان سگريٽ گهريائين سگريٽ ڏي. راشد سگريٽ ڏنس، سگريٽ وٺي ڏکايائين، ۽ چيائين، ”راشد خبردار تجائين، ظفر شاهه کي ٻڌائي آيو آهيان ته سڄي ڪالونيءَ جي چورن کي سگريٽ راشد ٿو پياري.“ ائين چئي، چيائين وڃو وڃو، دير نه ٿي وڃيو. اسان سائين وٽ آياسين، سائين دروازو کوليو. راشد کي ڏسندي چيائين توهان نظر ڪونه پيا اچو؟ راشد چيو ”بس سائين ٿورو ڪم هو.“ اسان اندر آياسين. سائين ڦڙتائي سان رجسٽر کڻي راشد کي ڏيکاريو ۽ خوش ٿي چيائين ته هاڻي خان محمد پنهور کي چئجو ته ٽي سيٽ ڦوٽو ڪاپي ڪرايو: هڪ سوشل ويلفيئر آفيس کي ڏيو، هڪ سنڌالاجي ۾ جمع ڪرايو ۽ هڪ پاڻ وٽ رکي. باقي مون توهان ۽ پنهنجي لاءِ ٻه سيٽ ڦوٽو ڪاپي ڪرايا آهن. ايتري

هوندو هو. مون سائين جي ڳالهه مڃي. پوءِ اهو ڪتاب هڪ اين. جي. او: آغا خان فائونڊيشن ڪراچي ۽ پاران شايع ڪيو ويو. انهيءَ ڪچهريءَ ۾ ٻڌايائين ته پاڻ جڏهن سنڌي ادبي بورڊ جو سيڪريٽري هو ته هن هيءُ ڪم ڪيو ته ڪتابن جي ٽيڪنيڪل صفحي تي ساڳيو مواد سنڌيءَ مان انگريزيءَ ۾ لکرائيائين ته جيئن ڪتاب سنڌ کان ٻاهر وڃي ته هر اهو ماڻهو ڪتاب کان واقف ٿي سگهي ته ڪتاب جو عنوان ڇا آهي؟ مواد ڇا بابت آهي؟ ان کانسواءِ اهو به ٻڌايائين ته هن ڪتاب جي صفحي (فوليو) تي ڪتاب جو نالو ۽ باب جو عنوان لکرايا جيڪڏهن ڪتاب ڦاٽي پوي، جلد کلي پوي ته به خبر پوي ته ڪتاب ڇا بابت هو. مان گل محمد جوڻيجو ۽ سرتاج عباسي جمعي جي ڏينهن شام جو سائين ظفر حسن جي گهر وياسين. هڪ پيري اسان جي وڃڻ جو مقصد اهو ٻڌائڻ هو ته بورڊ آف ڊائريڪٽرز ٺاهڻ جي سلسلي ۾ اسين ڪنهن سان ملي چڪا آهيون. اسان هن کي ٻڌايو ته تنوير جوڻيجو سان مليا آهيون ۽ هن ها به ڪئي آهي پوءِ هن پڇيو ته توهان گڏجاڻي ڪئي سڏائي آهي؟ مون چيو ته اسان جي ذهن ۾ به گهر آهن. هڪ توهان جو ٻيو تنوير جوڻيجو جو. جنهن تي هن چيو ته تنوير جي گهر جي چونڊ ڪيو. هن وڌيڪ وضاحت ڪئي ته هو گڏجاڻي پنهنجي گهر ۾ ڪرائڻ کان چو ڪيائين. ان حوالي سان هن هيٺيان به واقعا ٻڌايا.

ڪجهه سال اڳ مسٽر مدد علي سنڌي هڪ رسالو ڪڍڻ پئي چاهيو ۽ ان سلسلي ۾ منهنجي گهر تي گڏجاڻي رکي وئي. مسٽر مدد علي سنڌي انهيءَ جي پوئواري فون تي ڪندو رهيو ۽ اها سڄي ڪار گذاري وري سرڪار جو جاسوس کاتو رڪارڊ ڪندو رهيو. هنن هر شرڪت ڪندڙ کان پڇا پئي ڪئي ته گڏجاڻي ڪهڙي سلسلي ۾ آهي ۽ آخر ۾ مون کان به اچي پڇيائون ۽ تصديق ڪيائون. هن هڪ ٻيو واقعو راشد ميمڻ جي حوالي سان هن ريت ٻڌايو. ٻه سال اڳ مون وٽ رات جو سوا نائين وڳي راشد ميمڻ آيو ۽ چيائين ته منهنجي گهر ڪجهه جيئي سنڌ جا دوست وينا آهن. توهان سان ملڻ ٿا چاهين. مان ويس ۽ 2<sup>nd</sup> Top ليڊرن سان مليس. هڪ ڇانهه جي ڪوپ پيئڻ جيتري دير تائين ويٺو رهيس پوءِ گهر واپس آيس. ڪجهه ڏينهن کان پوءِ ڊاڪٽر رفيع جو مٿس مسٽر شيخ مليو ۽ چيائين ته منهنجي فوجي دوستن مون کي ٻڌايو آهي ته مسٽر ظفر حسن جيئي سنڌ جي اڳواڻن سان گڏجاڻيون ٿو ڪري.

پوءِ ظفر حسن چيو ته هيءُ سرڪاري گهر آهي ۽ مون کي هڪ خاص مقصد لاءِ الات ڪيو ويو آهي. تنهنڪري ان ۾ مان ٻيون سرگرميون ڪيئن ٿو ڪري سگهان. هن وڌيڪ وضاحت ڪندي چيو ته توهان ڀلي غير رسمي طريقي سان اچو، ويهو ۽ ڳالهه ٻولهه ڪريو. باقي رسمي ۽ باضابطه طريقي سان اهو ڏکيو عمل آهي. هن اهو به ٻڌايو ته باقي هونئين جيڪڏهن ڊاڪٽر قادر مگسي، مسٽر پليجو يا آريسر به آيا ته کين عزت ڏي، ويهارو، ڇانهه پاڻي پيارو ۽ ڪچهري به ڪبي. باقي رسمي طريقي سان اصولي طور هن سرڪاري گهر ۾ مان ڪابه گڏجاڻي نٿو ڪري سگهان. هن اهو به چيو ته منهنجو پنهنجو گهر سوسائٽي ۾ ٺهي پيو. مهيني بن کان پوءِ اسين اتي رسمي گڏجاڻيون ڪري سگهنداسين. مون ذاتي طور تي ظفر حسن جي اصول پسندي ۽ صاف گوئي پسند آئي. منهنجي پراڻين ڊائرين ۾ به ظفر حسن سيد سان ڪيل ڪچهرين جون ڪيتريون ئي داخلاون آهن. مون هتي رڳو ٽن ڪچهرين جو ذڪر ڪيو آهي. هاڻي آءٌ قلم کي روڪيان ٿو، چوٽه جي سڀ ڊائري جون داخلاون هتي اتاريندس هي مضمون گهڻو ڊگهو ٿي پوندو. ان ڪري مضمون کي فل اسٽاپ ڏيان ٿو.

ان ڏينهن روزين ۽ آءٌ مهراڻ هوٽل ڪراچي ۾ رهيل هجون ته فون جي گهٽتي وڳي. هوٽل جي آپريٽر فون ملائڻ کان اڳ ۾ ڳالهايو، ۽ اردو ۾ چيائين توهان جي حيدرآباد کان ڪال آئي آهي، ملايان؟ مون ها ڪئي، فون تي رفيق منگي جو ڏک ڀريو آواز ٻڌم، هو ٻڌائي رهيو هيو ته سائين ظفر حسن جي وفات جو ٻڌائي رهيو هو. روزين منهنجي چهره جي تاثر کي ڏسي سمجهي وئي ته ڪا اڻ وڻندڙ ۽ ڏک جي خبر آهي. مون کيس سائين جي وفات بابت ٻڌايو، اسان ٻئي ڪيتري دير سائين جون ڳالهيون ڪندا رهياسين. هو سائين بابت ڳالهائيندي رهي. آءٌ ٻڌندو رهيس. هن وٽ ڳالهيون ڳچ هيون، چوٽه هوءَ سائين جي شاگردياڻي هئي. اسان کي سائين بابت ڳالهائيندي صبح ٿي ويو. اسان تڏي تي پهتاسين، وينلن سان ڏک ونڊياسين. تڏي تي بزرگن ڪا وڌيڪ نوجوان هئا.

آءٌ ائين چوندس ته مون ۾ ڪي چڱا گڻ آهن ته انهن جي آبياري ۾ سائين ظفر حسن جو مکيه حصو آهي.

\*\*\*\*\*

## سائین ظفر حسن- ھڪ گھڻ رخو شخص

اها 7- مارچ 1998ع جي شام هئي، ظفر جوڻيجو ۽ مان سائين ظفر حسن سان سندس پيءُ جي عبدالله ٿاڻون، قاسم آباد واري گهر، سائين سان ملڻ ويا هئاسين: دنيا جهان جون ڳالهيون، ادب، سياست، سنڌي سماج جا روياءَ، ڇا ڪرڻ گهرجي وغيره. تمام جاندار ڪچهري ٿي. سائين ظفر حسن مانيءَ لاءِ چيو ۽ اسان به ها ڪئي. ماني ڪاڻ مهل سائين ظفر حسن چيو اڄ بلڪل دل خوش ٿي. جڏهن به دل خوش ٿيندي آهي ته مان ڇانوڙ گهڻا کائيندو آهيان. اڄ بلڪل مزو اچي ويو. سائين کان موڪلائي گهر اچي وياسين. صبح ٿيو ته هڪ دوست فون ڪئي، خبر اٿئي. ”مون چيو ڇاچي؟“ سائين ظفر حسن وفات ڪري ويو. بلڪل خاموشي وٺي وئي. رات واريون ڳالهيون ياد اچي ويون.

سائين ظفر حسن سان اٽڪل تيرنهن چوڏهن سالن جو واسطو هو. انهيءَ واسطي ۾ هر قسم جا موضوع زير بحث هوندا هئا. سائين ظفر حسن جي سنڌي سماج تي گهري نظر هوندي هئي، پاڻ پوليٽيڪل جاگرافيءَ جو استاد هو. گهڻيون ڳالهيون پريڪٽيڪل ڪندو هو. اها لڳ ڀڳ 1988ع واري زماني جي ڳالهه آهي ته مان اڃان يونيورسٽيءَ ۾ داخل نه ٿيو هوس پر سائين سان ڪچهريون سندس گهر تي ۽ جاگرافي ڊپارٽمينٽ ۾ ٿينديون رهنديون هيون. سائين ان دور ۾ به جيڪي به مشهور انگريزي، اردو ۽ سنڌي اخبارون هونديون هيون، اهي جاگرافيءَ ڊپارٽمينٽ ۾ گهرائي مختلف موضوعن تي ڪٽنگ ڪرائي فائيل ٺهرائيندو هو. مثال: سياست، پارٽين جا بيان، ماحوليات، رانديون، ليکڪن جا پروفائيل، سنڌ بابت مختلف ماڻهن ۽ پارٽين جي ليڊرن جا موقف وغيره.

اها فائلنگ نه سنڌ يونيورسٽي جي سينٽرل لائبريري ۾ ٿيندي هئي، نه وري سنڌ لاجيءَ ۾ ٿيندي هئي. پر هڪ معتبر ماڻهوءَ جي نظر مان نڪتل خبر جي نوعيت ۽ خبر بابت ڄاڻ هڪ ڄاڻو ماڻهو ئي ڪري سگهي پيو.

جاگرافي ڊپارٽمينٽ جو هڪ ملازم انهن خبرن کي مختلف ڪيٽيگرين ۾ ورهائي پيسٽ ڪري فائيل ٺاهيندو هو. جيڪو هڪ مستقل مزاج وارو ڪم هوندو هو. سائين ظفر حسن جيستائين جاگرافيءَ ۾ رهيو، اهو ڪم جاري رکندو آيو. اهي فائيل مٿن نه پر تنن جي حساب سان موجود هوندا هئا.

ان سان گڏ هر موضوع تي انگريزي اخبار ڏان ۾ خط پڻ مستقل طور لکندو هو. جيڪي رڳو خط نه پر سنڌ بابت هڪ تمام مضبوط ۽ سمجهداري وارو موقف هوندا هئا. اهي خط پڻ هڪ تمام قيمتي خزانو آهن. خبر نه آهي ته اهي هاڻي ڪٿي آهن. سندس دوستن ۽ خاندان وارن اگر انهن خطن کي ڇپرائڻ جو ڪو پلان نه ٺاهيو ته اهو سٺو خزانو ضايع ٿي ويندو.

سائين ظفر حسن هڪ تمام سٺو پبلشر پڻ هيو. طارق اشرف سان گڏجي سهڻي رسالو ۽ ”پرفيڪٽ پرنٽرس“ (جيڪا صدر ۾ اڄوڪي انرجي سينٽر جي پٺيان هئي) لڳائي هئي، جنهن ۾ هن پنهنجو تمام پرائيمر لوڪيشن صدر وارو گهر ڪپائي پرفيڪٽ پرنٽرس لڳائي هئي. گهڻيون ڳالهيون ان بابت به ٻڌائيندو هو ۽ چوندو هو ته ”اهو منهنجي زندگيءَ جو وڏو پيڙهه رهيو آهي ته گهر ڪپائي بي گهر ٿي ويس ۽ سڄا پيسا پڻ ٻڏي ويا ۽ وڏو نقصان پهتو.“ سائين ڪجهه رسالن جي پبليڪيشن پنهنجي مختلف دوستن سان گڏجي ڪيڊيون، مثال طور: ”آرسي“، ”ڌرتي“، ”سماجي سائنسون“ ۽ آخر ۾ ”عام ڄاڻو“ جيڪو حسين سيد پبليڪيشن (سندس والده جي نالي سان منسوب) مختلف خبرن، مضمونن، فلمن ۽ ٻين موضوعن تي مشتمل هو. اهو اسان گڏجي ڪڍيو هو. انهيءَ مڱڙين جي خاص ڳالهه اها هئي ته ڪارٽون، آرٽيڪل ۽ خبرون سڀ دنيا جي مختلف اخبارن، مڱڙين ۽ رسالن مان ڪڍيل هئا. جيڪي عالمي معيارن تي مبني هئا. انهيءَ کي شايع ڪرائڻ لاءِ علي نواز گهانگهري تمام گهڻي مدد ڪئي هئي. مون ۽ علي نواز گهانگهرو اهو ڪراچيءَ جي ڪنهن پريس مان ڇپرايو هو، جنهن ۾ هڪ معمولي غلطي ٿي. پريس جو نالو نه هجڻ ڪري سائين رسالي رکي ڇڏيو. پوءِ اهو طئي ٿيو ته انهيءَ جو ٺپو ٺهرائي هلايون ٿا ۽ پوءِ ”القادر پريس ڪراچيءَ مان ڇپيو“ جو ٺپو لڳرائي جاري ڪيو ويو. سائين تمام گهڻو پرفيڪشنسٽ (Perfectionist) هئڻ ڪري، اهي اڪثر نقصان کائيندو رهيو آهي.

سائين ظفر تمام سنو سياسي سمجھ رکڻ وارو انسان پڻ هو. شهيدن جا ڏينهن اڪثر ياد هوندا هئس. مون کي ياد آهي نوڙهي ڦاٽڪ جي شهيدن جي قبرن تي هر سال پابنديءَ سان ويندو هو ۽ بلڪه اڳ پروگرام ٺاهي دوستن سان گڏ قبرن تي ويندو هيو. مان پڻ ڪيترائي ڀيرا سائين سان گڏ ڄامشوري ۾ دفن ٿيل شهيدن جي مزارن تي دعا لاءِ ويندو هوس. هڙتال جو سڏ جيڪو به ڏيندو هو ۽ هڙتال سنڌ بابت هوندي هئي ته انهيءَ جي حمايت ڪندو هو. مون کي ياد آهي ته جنهن ڏينهن ڪا پارٽي يا گروپ ڦيٽا روڪ هڙتال جو سڏ ڏيندو هو. سائين سڀ ڪم معطل ڪري پنهنجي گاڏي گئريج مان ئي نه ڪڍندو هو. ڇاڪاڻ ته هو نه صرف انهيءَ جي حمايت ڪندو هو پر انهيءَ عمل ڪرڻ لاءِ پڻ پابند هو.

هڪ ڀيري ڪنهن پارٽيءَ ڦيٽا روڪ هڙتال جو سڏ ڏنو. سائين جي ڌيءَ بيمار ٿي پئي ۽ دوائن جي سخت ضرورت پئجي وئي. وڏو پريشان ٿيو ۽ چوڻ لڳو جيڪڏهن گاڏي ڪڍان ٿو ته ڦيٽا روڪ جي پيڪٽري ڪندڙن ۾ شامل ٿيندس. وڏي پريشاني ۾ هو، پر ڇاڪاڻ ته انساني زندگيءَ جو مسئلو هو ۽ ايمرجنسي هئي، ان ڪري پاڻ روڊن تان گذرندو ننڍن ۽ ڪچن رستن تان ٿيندو ايل. ايم. سيءَ مان دوائون وٺي آيو. انهيءَ لاءِ هو ڪيترا دفعا پشيمان هو ته جيڪر ائين نه ڪيان ته سنو ٿئي ها. اها سڄي ماڻهوءَ جي سچائي ئي ٻڌائي ٿي.

سائين ظفر حسن کي گوريلا جنگ بابت تمام گهڻي سمجھ پڻ هئي. دنيا جي گوريلا جنگ بابت ڪيترائي ڪتاب موجود هئس. ڇي گويرا بابت سڀ ڪتاب، ۽ هو ڇي منهن جي دائري هن جو پسند جو ڪتاب هو ۽ اڪثر ائين چوندا هو ته سنڌ ۾ هن جيترا گوريلا جنگ بابت ڪتاب ڪنهن ورلي پڙهيا هوندا يا اهڙن ڪتابن جي ڪليڪشن ڪنهن وٽ ورلي هوندي. ان وقت، هن پنهنجي دوستن سان ملي گهانا جي ڊاڪٽر نڪروما جو ڪتاب ”گوريلا جنگ“ ترجمو ڪرايو هو، جيڪو ان دور ۾ ڇپيو پڻ هو.

سائين ظفر حسن جون اٽڪل 32،33 دائريون آهن جيڪي ڏهاڪن کان لکندو رهيو، انهن دائرين ۾ سڄي تاريخ آهي. تاريخي واقعا، سياسي ڌرين جا بيان ۽ انهن تي تبصرا، ڪتابن تي تبصرا، اخبارن جي خبرن تي تبصرا، پنهنجي مختلف واقعن تي احساس ۽ گهڻو ڪجهه انهن دائرين ۾ آهي. اسان دوستن ملي ڪري هڪ دائري

ڇپائي پر وڌيڪ انهيءَ کي اڳتي وڌائي ڪونه سگهياسين. سندس فيمليءَ انهيءَ جي اشاعت لاءِ پيسا پڻ ڏنا هئا ۽ اهو طئه ٿيو هو ته باقي حصا انهيءَ جي آمدني کانپوءِ ڇپايا ويندا. پر پوءِ اسان جي ڪوتاهيءَ جي سبب اهي ڇپجي نه سگهيو، جنهن جو هر وقت ارمان رهندو آهي. سائين ظفر دائري لکڻ جي عادت يا فن انگريزن کان سکيو.

سائين چوندا هو ته انگريز وڏا آرگنائزر آهن، هر ڪم وڏي رٿابنديءَ سان ڪندا آهن انهن ۾ دائري لکڻ به وڏو هڪ فن آهي. ڪنهن ليکڪ جو مثال ڏيندو هو ته هو ننڍي لاءِ کان دائري لکندو هو ۽ جڏهن کان دائري لکڻ شروع ڪيائين ان ڏينهن کانپوءِ هڪ ڏينهن به نه گسايائين. اها وڏي ڪمٽمينٽ آهي، جيڪا انگريزن ۾ تمام گهڻي آهي. اسان سنڌين کي به دائري پابنديءَ سان لکڻ گهرجي، جنهن جي شروعات هن پاڻ کان ڪئي ۽ تقريبن 30 سالن تائين دائري لکندو رهيو. هو انهي کان متاثر ٿي اسان پڻ دائريون لکڻ شروع ڪيون جيڪا ڪافي عرصي تائين پابنديءَ سان لکندا رهياسين. سائين ظفر حسن جي بقول ته دائري لکندا رهندا ته اها تاريخ جو حصو بڻجي ويندي، ۽ انهي تي ٿورڙي محنت ڪري سوانح حيات، تاريخ بابت، ادب ۽ ٻين شعبن تي ڪتاب به لکي سگهو ٿا.

سائين سنڌ سان محبت ڪندو هو ۽ بلڪه سنڌ کي نه صرف لفظي طور تي ماءُ تسليم ڪندو هو، پر عمل جي پابندي سان ڪندو هو. 80 واري ڏهاڪي ۾ جنرل ضياءَ اهل قلم ڪانفرنس ڪوٺائڻ شروع ڪئي جنهن ۾ ملڪي سطح تي اديبن، شاعرن کي هر سال گهرايو ويندو هو.

پتي کي ڇاهي اچي چڪي هئي ۽ ايم آر ڊي تحريڪ، عورتن تي پابندي، نذير عباسيءَ جو قتل ۽ ٻيا ڪيترائي اهڙا واقعا ٿي چڪا هئا جو ملڪ کان پري رهيو هو. خود مارشل لاءِ هڪ جمهوريت تي وار هيو ۽ ماڻهن جي شخصي آزاديءَ تي پابندي مڙهيل هئي. انهي دور ۾ ڪي اديب ۽ شاعر وڃي اهل قلم ڪانفرنس ۾ شريڪ ٿيا. ظفر حسن مطابق اها هڪ ويساه گهاتي مثل هئي. اديبن ۽ شاعرن کي انهيءَ خلاف اٿي بيھڻ گهرجي ها، نه ڪي جنرل ضيا سان فوٽو ڪيرائڻ گهرجن ها. هن اديبن شاعرن سان بائيڪاٽ جو رواج وڌو. جن اديبن ۽ شاعرن هن ”اهل قلم ڪانفرنس“ ۾ شرڪت ڪئي، انهن سان

بائیکاٽ ڪيو، پنهنجيون دوستيون ختم ڪيون. سائين هر پروگرام ۾ ذاتي ملاقاتن ۾ بائیکاٽن جو رواج وڌو، انهي تي حليم بروهي ظفر حسن تي ”مسٽر بائیکاٽي“ جي نالي هڪ آرٽيڪل پڻ لکيو هو. اسان جڏهن ڊائري چيائي ته ان ۾ هن جي هڪ عزيز لاءِ هڪ ڳالهه لکيل هئي، جيڪو وڏو فيملي مسئلو بڻجي وئي. تائيم جي پابندي پڻ سائين جي تمام وڏي خوبي هوندي هئي. ڪڏهن ڪڏهن ته پنج ڏه منٽ اڳ وڃي پروگرامن يا سيمينارن ۾ ملاقات لاءِ بيهندو هو. ٻاهر پنج ڏه منٽ انتظار ڪري پوءِ وڃي ان گڏجاڻي ۾ شامل ٿيندو هو. مونکي ياد آهي ته ڪيترا ئي ڀيرا پروگرام ۾ وياسين، جيڪڏهن ڪير به پروگرام ۾ موجود نه هوندو هو ته پنج ڏه منٽ پروگرام ۾ ويهي، اسين واپس ايندا هئاسين اهو پڻ هڪ احتجاج هوندو هو.

سائين ظفر حسن پي. ٽي. وي تي وينجھار پروگرام ڪندو هيو جيڪو سالن تائين هليو ڪجهه عرصي کان پوءِ سائين کي انهيءَ پروگرام تان هٽائي اسلم آزاد کي ذميوار ڏني وئي. اسلم آزاد پڻ وڏي ماڻهپي واري ۽ اخلاقي قدرن وري ڳالهه ڪئي. اسلم آزاد سائين ظفر حسن وٽ آيو ۽ چيائين ان پروگرام جي مونکي آفر ملي آهي، جيئن ته توهان اهو پروگرام ڪندا هئا. مان توهان کان اجازت وٺڻ آيو آهيان. سائين ظفر حسن، انهيءَ لاءِ سدائين اسلم آزاد جو ٿورائتو رهندو هو، ۽ چوندو هو ته هو وڃي اگر پروگرام ڪري ها ته مان کيس ڇا ڪري سگهان ها؟ اهو پي ٽي وي وارن جو مسئلو هو، پر هن وڏي ماڻهوءَ وارو رويو اختيار ڪيو. اسان جي پنهنجن سائين ۽ ماڻهن سان اهڙا رکڻ گهرجن جيئن ماڻهن جا بنيادي اصول قائم رهن.

سائين ظفر حسن فلمون ڏسڻ جو وڏو شوقين هوندو هيو. انهيءَ دور ۾ جاري ٿيندڙ مشهور ۽ ڪلاسيڪل فلمون ڏسندو هو. مون کي ياد آهي ته سائين صدر واري ”راجو وڊيو“ واري جو ميمبر هوندو هيو. راجو اعليٰ قسم جون فلمون رکندو هو جيڪي ميمبرن کي ڏيکاريندو هو. سندس اها ڳالهه مقرر هوندي هئي ته اڪثر جمعي شام جو پنهنجي اچي رنگ جي ٽوپوٽا ڪار جنهن جو نمبر ياد پوئير ٿو شايد 2727 هيو، (جنهن کي پوءِ نيرو رنگ ڏياريو هئائين) تي ڄامشوري مان نڪري پٽائي نگر مان مون کي کڻندو هو، پوءِ اسان راجو وڊيو واري وٽ ايندا هئاسين. اتان فلمون کڻي ڪڏهن حليم بروهي ۽ ڪڏهن سائين ولي رام ولي ته ڪڏهن سائين جي پاءُ جي گهر ڳالهه ٻولهه ڪندا

هئاسين. سائين اڪثر ڪري هالي ووڊ جون فلمون شوق سان ڏسندو هو ان جا وڏا اداڪار ”گريگري پئڪ“، ”اٽنٽوني ڪوئين“ کيس بيحد پسند هوندا هئا.

مان جڏهن شاگرديءَ جي زماني ۾ سائين وٽ جاگرافي ڊپارٽمينٽ ۾ ويندو هوس ته ڪجهه ڳالهين جو تمام گهڻو خيال رکڻو پوندو هو. جنهن ۾ صفائي سٿرائي جو خاص خيال رکڻو پوندو هو. ڇاڪاڻ ته پاڻ هڪ صاف شفاف توڙي خوش پوش شخص هوندو هيو. هو هر قسم جا مهانگا توڙي سادا ڪپڙا پر هميشه صاف سٿرا پائي نڪرندو هو. ڏاڙهي لائڻ، بوٽ چمڪيل هوندو هوس. سائين ظفر حسن اڪثر ڪري صاف رهڻ ۽ صفائي جو خيال رکڻ جون نصيحتون ڪندو هو.

مان جيستائين سنڌ يونيورسٽي جو شاگرد رهيس، تيستائين سائين سان سندس ڊپارٽمينٽ ۾ ملڻ ويندو هوس. هو ڊپارٽمينٽ ۾ ڪنهن به آيل مهمان کي چانهه نه پيئاريندو هو. ان لاءِ ڪير به سندس ويجهو هجي، فري هجي، پراڻو واقف هجي ان جي بدران ڊپارٽمينٽ جي پروٽوڪول جو خيال رکندو هو. هن جو چوڻ هوندو هو ته ”جيئن ته تون شاگرد آهين، ان ڪري جيڪڏهن مان توکي چانهه پيئاريندس ته پوءِ سمورن شاگردن کي چانهه پيئارڻي پوندي، جيڪو ڪم مان نه ٿو ڪري سگهان.“ پر سندس گهر ۾ هن جي آڌرڀاءُ جا سمورا سانگ بدليل هوندا هئا. تمام گهڻو خيال ڪندڙ ميزبان هيو. مان اڪثر ڪري فون ڪري پوءِ سندس گهر ويندو هوس پر ڪڏهن ڪڏهن بنا فون جي پڻ وڃي نڪرندو هوس، جنهن تي پاڻ تمام گهڻو خوش ٿي چوندو هئا ته ”مهمان ان کي ئي چئبو آهي جيڪو بنا ٻڌائڻ جي اچي پهچي.“

سندس اصول تمام پختا ۽ پڪا هوندا هئا. مون کي ياد آهي ته 1993ع واري پ پ حڪومت ۾ سندس ويجهو مائٽ ڪيترين ئي منسٽرن تي نافذ هئا ۽ سنڌي ادبي بورڊ سان سائين جي تمام گهڻي محبت هئي. سندس ادبي بورڊ واري سيڪريٽري شپ وارو دور هڪ تمام اهم دور ڪوٺيو ويندو آهي، پر مجال آهي جو ڪنهن کي سفارش ڪري وري سيڪريٽري شپ جي مقرري لاءِ چيو هجائون. اهي سڀ ڳالهيون نه صرف ادب، دانشور پر هڪ سمجهدار ماڻهو واريون آهيون. اسين دوست مختيار ملاح جي هن ڪاوش کي تمام گهڻو ساراهيون ٿا، جنهن هن هڪ ڪمنام ڪردار کي بيهر منظر تي آندو آهي.

\*\*\*\*\*



## سائين ظفر حسن جي ڊاٽري جو مختصر تعارف

سنڌي ٻوليءَ جو ناميارو ڪهاڻيڪار، استاد ۽ محب وطن دانشور ظفر حسن سيد جي ڊاٽري سندس وفات کان پوءِ 2003ع ۾ شايع ٿي. اهو صرف پهريون جلد آهي، جنهن کي 1982ع کان 1984ع تائين صرف ٽن سالن جي ڊاٽري چئي سگهجي ٿو.

ظفر حسن سنڌ جو ساڃاهه وند اديب هو. اهو چوڻ ۾ وڌاءُ نه هوندو ته پنهنجي ٻولي، ثقافت ۽ وطن لاءِ سندس هڏ تمام گهڻن کان ڪرڪندو هو. هو سوچ، ساڃاهه جو ڪوڏيو هو ۽ پنهنجي خيالن توڙي ڪردار جي حوالي سان لکن ۾ پڌرو هوندو هو.

سندس ڊاٽري جيڪا آتم ڪٿا ۽ يادگيرين جو هڪ روپ آهي، ان ۾ هو ٻاروتڻ، ٻولي، تعليم، تربيت توڙي خانداني پس منظر ۽ روايتن بابت گهڻي قدر خاموش آهي. سندس ڪٿا حال ۽ مستقبل جي رٿائن ۽ ارادن جو محور آهي، جنهن ۾ ذاتي غرض کان وڌيڪ پنهنجي ٻولي، ادب، تاريخ جي ڇپائي ۽ وقار جي اڻ ٿڌ، ڳڻ ڳوت ڀريل آهي.

هن پنهنجي ڊاٽريءَ جي اڀرنا پنهنجي ماءُ جي نالي ڪئي آهي ۽ ان سان گڏ هڪ جملو به لکيو آهي ”امان، جيڪي چونڊس سچ چونڊس.“ ان قسم جو اولڙو سڄي ڊاٽري ۾ پسي سگهجي ٿو. جڏهن باشعور سنڌين جي احتساب ۽ پڄاڻي ۾ پاڻ کي توڙي ٻين کي نيزي جي اڻي تي بيهاري ڇڏيو آهي. اهڙي جرئت سنڌ ۾ فقط ظفر حسن ئي ڪري سگهي ٿو، ڇاڪاڻ جو مٿي جي موڙ جهڙا ۽ اکين جي روشني بڻيل اديب ته سنڌ ۾ گهڻا ئي آهن پر ظفر حسن سيد سنڌ ۾ اڪيلو ئي هو. اچو ته سندس ڊاٽري ۾ آتم ڪهاڻيءَ جو ڪجهه جائزو وٺون: ”پنهنجو جنم ڏينهن يا سال جو پهريون ڏينهن ظاهر ۾ ملهائڻ لاءِ خوشيون ڪرڻ لاءِ هوندو آهي، پر حقيقت ۾ اهو حساب ڪتاب (Stocktaking) جو به ڏينهن هوندو آهي. ماڻهو کي پنهنجي گذريل سالن جي افعالن جو حساب ڪتاب ڪرڻ کپي ته گذريل سال يا گذريل سالن

جو چيڊ (Assessment) ڪري اڳتي جي حياتي منظر نموني سان گذارڻ جي ڪوشش ڪري.“

۽ وري پاڻ سان مخاطب ٿي لکي ٿو ته ”مون کي وقت سان پنهنجو پاڻ سان هڪ صحتمند ويڙهاند ڪرڻي آهي، جيئن آئون هڪ سنو (Balance) يعني توازن رکي سگهان.“

سنڌي ٻوليءَ بابت پنهنجي ڳڻتي کي هن ريت ظاهر ڪري ٿو، ”سنڌي ٻوليءَ جي موضوع کان وڌيڪ اهم ٻيو ڪو به موضوع ڪونهي، سنڌ جو اهو اهم ترين مسئلو سنڌي ٻوليءَ کي جائز مقام ڏيارڻ آهي.“

جيئن حافظ شيرازيءَ جو شعر آهي ته حسن رڳو وارن، چهري تي ترن ۾ ناهي! پر ان حسن جون سوين علامتون آهن، جيڪي اڃا ظاهر ئي نه ٿيون آهن، ائين ظفر حسن جي ڊاٽري ۾ سنڌ، سنڌي ٻوليءَ ۽ ان جي قومي اپار بابت سوين بحث آهن، جن کي ڇيڙڻ ۽ نبيروڻ شايد اسان جي موضوع جي وس ۾ نه هجي، پر هڪ اصول تحت زندگي گهارڻ واري شخص جي حيثيت ۾ ان وٽ سڀ کان وڌيڪ اهميت منزل جي نه پر انهن اصولن جي آهي، جيڪي طئي ڪجن ۽ انهن تحت حياتيءَ جا ڏينهن گهارجن. توهان پاڻ ئي ڏسو: ”حياتيءَ جا واضح اصول به هجڻ کپن. هتي آئون اها ڳالهه واضح ڪري ڇڏيان ته ماڳ تي پهچڻ لاءِ اصولن تي پابند رهي ڪوشش ڪبي رهجي پلي دير لڳي، نيٺ ته ماڳ تي ماڻهو پهچي ويندو پر جي ماڳ ماڻهو نه به پهچي ته به اصولن تي پابند رهڻ به حياتيءَ جي حاصلات سمجهجي.“

مٿئين اصول تحت حياتي گهاريندڙ ظفر حسن سچ ته هن ڊاٽري ۾ لکيل پنهنجي هر هڪ لفظ سان سچو ۽ ڪردار جو پختو انسان هو ۽ شايد سنڌ جي انهن ٿورن انسانن مان هو، جيڪي روزانو پنهنجي ڪيل ڪمن جو جائزو وٺندا هئا يا روز نامچي ۾ درج ڪندا هئا.

هن جي يادگيرين واري ڊاٽريءَ جي پڄاڻيءَ وارا لفظ بيحد ڪارائتا ۽ دل جي ڦهريءَ تي لکڻ جهڙا آهن. هو لکي ٿو ته ”ڪنهن به قوم جو پنهنجي مقصد ۾ ڪامياب ٿيڻ لاءِ پهريون شرط آهي منظم حياتي گذارڻ.“

\*\*\*\*\*



## سيد ظفر حسن جو سنڌي ڪهاڻي تي رهيل قرض

سنڌي ڪهاڻي جي ڪهڪشان جي هڪ جرڪندڙ ستاري سيد ظفر حسن کي ان لاءِ به نه ٿو وساري سگهجي ته سنڌ سان بي انتها پيار ڪندڙ ٿورڙن ليکڪن ۾ هو منفرد گفتار ۽ يگاني ڪردار جو مالڪ هئو. سندس ڪهاڻين جو اڀياس ڪرڻ کان اڳ، سندس بلند ڪردار ۽ با وقار شخصيت بابت ڪجهه سٽون شامل ڪجن.

سيد ظفر حسن جو ذڪر ٿيندو ته ان وقت جي اهم ليکڪن طارق اشرف، غلام نبي مغل جو به ذڪر ٿيندو جو طارق اشرف سنڌ ۾ ’سهڻي‘ رسالي ذريعي سياسي ۽ ادبي جاڳرتا جي تحريڪ هلائي رهيو هئو ۽ غلام نبي مغل به ساڻن ٻانهن ٻيلي هوندو هئو. ايئن ته فيروز ميمڻ جو ذڪر به ضروري آهي جو فيروز ميمڻ ۽ طارق اشرف گڏجي ادبي سفر ۽ اشاعت جو ڪم شروع ڪيو هئو. ’نيو فيلڊس پبليڪيشنز‘ فيروز ميمڻ شروع ڪئي هئي ۽ تمام گهڻا سنڌي ڪتاب ڇپرايا هئا. سيد ظفر حسن جي طارق اشرف ۽ غلام نبي مغل سان دوستي هوندي هئي. شروع شروع ۾ انهن سان ڪهاڻين بابت ڪچهريون ۽ مباحثا ڪندو هو. انهن ڏينهن جو ذڪر ڪندي، ظفر حسن پنهنجي هڪ انٽرويو ۾ چيو هئو ته: ”هڪ ڀيري طارق اشرف مون سان بحث ڪيو ته تون ڪهاڻين تي ايترو گوڙ ڪري ۽ ٻين کي رد ۽ صحيح ڪندو ٿو وتين. تون پاڻ ڇو نٿو ڪهاڻيون لکين.“ سيد ظفر حسن اهو چئلينج قبول ڪيو ۽ هن ’رهيل قرض‘ جي نالي سان 1966ع ۾ ڪهاڻي لکي جيڪا طارق اشرف جي ادارت هيٺ نڪرندڙ ’سهڻي‘ رسالي ۾ شايع ٿي هئي.

1966ع کان 1978ع تائين سيد ظفر حسن جيڪي ڏهه ڪهاڻيون لکيون، اهي ڪتابي صورت ۾ آڻي ’نيو فيلڊس پبليڪيشن‘ جي روح روان فيروز ميمڻ کي ڏنيون ۽ اهي ڪهاڻيون 1981ع ۾ سنڌي ادب جي خزاني ۾ ’رهيل قرض‘ جي ٽائٽل سان شامل ٿي ويون. سيد ظفر حسن فقط هڪڙو ڪهاڻيڪار ڪونه هئو، پر هو هڪ مدبر قسم

جو ايڊيٽر ۽ پبلشر پڻ رهيو. 1970ع ڌاري حيدرآباد ۾ ’پرفيڪٽ پرنٽرس‘ قائم ڪيائين ۽ ڪيترائي ڪتاب ۽ ڪتابي سلسلا انڊلٽ، ڌرتي، آرسي، عالمي ادب، عام جائزو وغيره شايع ڪيائين. ان ئي پريس ۾ ٻيو ڪيترو ئي جاڳرتا ڏيندڙ ادب پڻ ڇپجندو هو.

سيد ظفر حسن کي همعصر ليکڪ ۽ ڪهاڻيڪار ’شدت پسند‘ سمجهندا هئا. ان جو سبب اهو هئو ته سيد ظفر حسن سنڌي ٻولي ۽ ادب سان بي پناه پيار ڪندو هئو. هنن جي لکڻي هجي يا اقوال، ان ۾ اها ئي پرچار هوندي هئي ته سنڌي، پڙهو، سنڌي لکو ۽ سنڌي ڳالهائيو. 1960ع جي ڏهاڪي ۾ سنڌي ٻولي بنهه نڌڻڪي ۽ ڌٻڻيل هئي. اڄوڪي دور وانگر سيٽلائيٽ چينل، سوشل ميڊيا ۽ اخبارون رسالا ڪونه هئا. ڪراچي ۽ حيدرآباد ۾ سنڌي ٻولي ڳالهائيندڙ ڏسبا هئا ته اهڙي خوشي ٿيندي هئي جڏهن سوڀڙن يا ناروي ۾ ڪو سنڌي ڳالهائڻ وارو ملي ويو هجي. سيد ظفر حسن چوندو هئو ته اسان جا پڙهندڙ جيڪڏهن ٻين ٻولين جا ڪتاب پڙهندا ته سنڌي ڪتاب ڪيئن لکبا ۽ ڇپبا، يا جيڪڏهن سنڌي ليکڪ ٻين ٻولين ۾ ٿي وي ڊراما ۽ افسانا لکندا ته پرايون ٻوليون شاهوڪار ٿينديون، پنهنجي ٻولي ته غريب جي نياڻي وانگر پيرن اگهاڙي ٿي رهندي. سيد ظفر حسن ڪراچي يا حيدرآباد ۾ ڪجهه خريد ڪرڻ لاءِ ڪنهن دڪاندار وٽ ويندو هئو ته سنڌي ۾ ڳالهائيندو هئو. غير سنڌي دڪاندار هن سان سنڌي ۾ ڳالهه کان لاچار ظاهر ڪئي ته سيد ظفر حسن ان دڪان تان سودو ئي نه وٺندو هئو ۽ چوندو هئو: منهنجي ديس ۾ رهين ٿو، منهنجي ٻولي نه ٿو ڳالهائين، آئون توکان ڇو ڪجهه خريد ڪيان؟ سيد ظفر حسن ان اصول جو اهڙو پڪو هوندو هئو جو ڪيڏو به نقصان کڻڻو پويس، پر ڪنهن به ڌارڻي سان سنڌي ٻوليءَ کان سواءِ ٻي ٻولي ڪونه ڳالهائيندو هئو. سيد ظفر حسن چوندو هئو ته فرانس ۾ ڪنهن کي انگريزي ايندي به هوندي، تڏهن به توهان سان فرينچ ۾ ئي ڳالهائيندو. اهي سنڌي ئي آهن جو ڪٿي پنج جڻا هوندا ۽ ساڻن گڏ هڪڙو غير سنڌي ٻولي ڳالهائيندو ته هو پنج جڻا پنهنجي مادري ٻولي ڇڏي، غير سنڌيءَ سان سندس ٻوليءَ ۾ ڳالهائيندا. سيد ظفر حسن جي ڪهاڻين جي انفراديت ۽ صداقت کي سمجهڻ لاءِ سندن شخصيت جي پروڙ هجڻ به ضروري آهي ڇاڪاڻ ته سيد ظفر حسن انهن باعمل ليکڪن منجهان هئو، جيڪي فقط گفتار جا غازي ناهن هوندا، پر اهي ڪردار جا ڌڻي

هوندا آهن. ليڪڪ قبيلي جا اهي فرد پنهنجي تحرير کي تحريڪ بڻائيندا آهن. سيد ظفر حسن به انهن املهه ماڻڪ سنڌي ليڪڪن منجهان هو، جن ۾ سنڌ وسندي آهي. هيءُ منهنجو ذاتي رايو آهي ته جن ليڪڪن کي مون اکين سان ڏٺو ۽ جن ۾ سنڌ پرستي سمائل هئي، يا جيڪي سنڌ ۾ مدغم هئا انهن ۾ طارق اشرف، ڊاڪٽر نجم عباسي، عطا محمد پنيرو ۽ سيد ظفر حسن شامل هئا.

سيد ظفر حسن جي ڪهاڻين جي ڪتاب ’رھيل قرض‘ ۾ ڪل ڏھ ڪھاڻيون آهن. هن ڪتاب جي پهرين (۽ ٽائٽل) ڪھاڻي ’رھيل قرض‘ ۽ مجموعي جي ٽيون نمبر ڪھاڻي ’گناه جو ڍڪ‘ ٽيونجاھ ۽ چوونجاھ سال اڳ لکيون ويون هيون. هي ٻئي ڪھاڻيون ڪجهه هڪجهڙا درد رکن ٿيون. هنن ڪھاڻين ۾ موجود ڏيکاريل اهڃ، سوين سالن کان سنڌ ۾ قائم ۽ دائر زرعي سماج جو هڪڙو ننڍڙو رُخ آهن. اسان وٽ جاگيرداري اڃان به آهي، اسين صنعتي دور ۾ داخل ٿي ناهيون ٿيا. ڪھاڻي ’رھيل قرض‘ ۾ زميندار جي قرض ۾ ڦاٿل هاريءَ جي ڪھاڻي آهي، جنهن جي هڪڙي جوان نياڻي به آهي. مرزو نالي اهو هاري، اهڙو مقروض آهي جو هن جو قرض تڏهن لهي سگهي ٿو، جڏهن ڪو فصل ڀلو ٿئي. پر فصل ڀلو ڪڏهن ڪونه ٿيو، جڏهن هڪ ڀيري ڀلو ٿيو هئو ته مينهن وسي پيا. هاڻي مرزو هاريءَ جي مٿي تي هٿ اچي وڃن ٿا. زميندار جون بچڙيون نظرون، مرزو هاريءَ جي نياڻيءَ تي لڳل آهن. اتفاق سان مرزو هاريءَ جي پٽ جو ايڪسيڊنٽ ٿي پيو ۽ مري ويو. ان جو نالي ماتر معاوضو مليس ٿو، مرزو پهرين ته ننھڪار ڪيو پر جڏهن ايڪسيڊنٽ ڪندڙن تمام گهڻو لاچار ڪيو، ته سوچ ۾ ٻڏي ويو، پوءِ اوچتو هن هٿ وڌائي نوت کڻي ورتا. کيس پنهنجو قرض ۽ سارن ياد اچي ويا. هاڻ هو پنهنجي عزت بچائي سگهندو. گهڙيءَ کن لاءِ هو سوچ ۾ ٻڏي ويو. هو پنهنجي پٽ دينوءَ کي وساري ويٺو. ”ڇا غريب کي اوچتا پئسا ائين ئي ملندا آهن! هو جڏهن لاش ڪٿائي ڳوٺ پهتو، ته روج لڳو پيو هو. قبر تيار هئي، پر هن جا ڳوڙها خشڪ ٿي ويا هئا. دينوءَ مهان قرباني ڏني هئي. شايد هن پنهنجي ڪٽنب جي عزت بچائڻ خاطر ئي جان ڏني هئي. هو تيجهو ڪري، راتو رات ٽپڙ ٻڏي ڳوٺ ڇڏي ويا. مرزي کي خبر هئي، ته رئيس کي تقاوي جو ته بهانو هو، هن جي من ۾ جيڪا هئي سا هو ضرور ڪري ها. پر جيڪڏهن بنا قرض جي ڀڄن ها، ته وڏيرو مٿو ئي

وڃائي ڇڏي ها. جيستائين هڪ غريب هاريءَ وٽ جوان ڌيءُ آهي، تيستائين زميندار پنهنجو قرض ضرور اوڳاڙيندو. هن کي اها خبر هئي ته هاريءَ وٽ ته ڌيءُ ڄمندي رهندي اهو قدرت جو اٿل قانون آهي، پر هن ڌرتيءَ تي ڏاڍ سڌائين رهندو اهو قدرت جو اٿل قانون ڪونهي، پر اهو ئي صدين کان غريب جو امير ٿي وري رهيل قرض آهي.

ڪهاڻي ’گناه جو ڍڪ‘ ۾ هڪ زميندار وٽ ڪولهي هاري خاندان ويندو آهي، جن ۾ سورج نالي هاريءَ جي زال جيٺا، سهڻي ملوڪ مائي آهي، جنهن کي، زميندار، ڪمدار جي هٿان ڪوڙڪيءَ ۾ ڦاسائي ٿو. هڪ ڏينهن سورج کي جيٺا جي بي وفائيءَ جي خبر پئي ٿي، هو جيٺا کي ماري وجهي ٿو. ان کان اڳ جو سورج ڪولهي، پوليس ۾ پيش ٿئي ۽ زميندار سان زال جي لاڳاپن تان پردو کڻي، سورج کي به چپ چاپ ۾ ماري، درياھ ۾ لوڙهائي ٿو ڇڏي. هنن ٻنهي ڪهاڻين ۾ سنڌ جي هارين سان ٿيندڙ عقوبتون درج ڪيون ويون آهن. حقن جي انهيءَ لتاڙ جو ۽ انهن خلاف ٿيل مزاحمت جو ذڪر ڪرڻ به ضروري آهي. سنڌ ۾ بن طرحن جي لڏپلاڻ ٿي آهي، هڪڙو سوڪهڙي ۾ ۽ ٻيو ٻوڏن دوران. انهن قدرتي آفتن پويان، انساني غفلت جو عمل دخل رهيو آهي. اهڙي قسم جي عارضي لڏپلاڻ ڪندڙ ماڻهن کي ايترنلي ڊس لوڪيٽڊ پيپل چيو وڃي ٿو. ڪجهه تاريخ جي جبر سبب به لڏپلاڻ ٿيندي آهي جنهن ۾ ڌرتيءَ ڌڻيءَ، ڌرتيءَ ڌڪاڻن تي ويندا آهن. انهن سانئن ۽ المين ۾ پهرين آڪٽوبر 1988ع ۾ حيدرآباد ۽ ڪراچيءَ ۾ ٿيل دهشتگردي پلا ڪنهن کان ٿي وسري سگهي. اوچتو ئي اوچتو ئي رهڙن گهرن ۾ ڪاهي آيا، جهنگا ساڙيا ويا، مردن کي ماريو ويو، نياڻين کي بي حرمت ڪيو ويو، معصوم ٻارن کي بي رحميءَ سان گوليون هڻي ماريو ويو. هڪ ڀيرو ڄڻ ته ارغونن، ترخانن واري ڪاه ٿي. ڏنييل جسمن ۽ رهڙيل رُوحن سان ڪراچيءَ ۽ حيدرآباد ۾ جيڪي سنڌي ننڍڙا ٿيا، اهي وري پنهنجي انهن گهرن ۾ آباد ڪونه ٿيا جتي هو صدين کان آباد هئا. حيدرآباد ۾ جيڪي قديمي پاڙا هئا، سي سنڌين کان خالي ٿي ويا ۽ اتان بي دخل ڪيل ماڻهن منجهان ڪيترا ئي خاندان، سحرش نگر نالي هڪ وسڻيءَ ۾ آباد ٿيا. هڪڙي ٻي مسلسل ۽ گهڻي نظر نه ايندڙ لڏپلاڻ جيڪا 1990ع واري ڏهاڪي ۾ محسوس ڪئي وئي، اها سنڌ جي انهن زرعي غلامن جي هئي جيڪي

ڪهاڻي 'سُوکڙي' ۾ ڏيکاريو ويو آهي ته ٽي دوست هئا، جن منجهان رشيد بنهه عام غريب طبقي جو، مشتاق ٿورو آسودو ۽ انور بنهه خوشحال آهي. رشيد جي شاديءَ تي کيس ٻنهي دوستن سوکڙيون ڏنيون هيون. انور کيس وڏي رقم تحفي ۾ ڏني هئي ۽ مشتاق هڪڙو سونو هار ڏنو هئو. اهو خوبصورت هار، رشيد جي زال ڪڏهن ڪڏهن پائيندي هئي ۽ رشيد کي پنهنجي زال جي گچيءَ ۾ اهو هار وڌندو هئو. اڳتي هلي هڪ ڏينهن انور جي شاديءَ جي تاريخ ٻڌجي وئي ته رشيد کي گهڻي اچي ٿي ته هو انور کي هڪڙي سوکڙي ڏئي، ڇاڪاڻ ته انور هن کي تمام وڏي رقم تحفي ۾ ڏني هئي. هن جي گهر ۾ مشتاق جو سوکڙيءَ ۾ ڏنل سونو هار اڃا سَوَدو موجود هئو. وڏي ڏکيائيءَ سان، بلڪه دل تي پٿر رکي، زال سان ڳالهه ڪيائين. هن جي زال به ڪا صدوري هئي جو ان رت جو خود من ئي من ۾ فيصلو اڳ ۾ ئي ڪري چڪي هئي. بهرحال رشيد، مشتاق جو ڏنل هار، انور کي شاديءَ ۾ سوکڙي طور ڏئي ٿو. ٻئي ڏينهن شاديءَ کان پوءِ انور وٽ سوکڙين جو ڍڳ لڳو پيو هو، سوکڙيون ڏسندي هن هڪ پئڪيٽ کوليو. ان مان هڪ سهڻو کيس نڪتو. کيس کوليندي ئي انور اچرج سان تڪڻ لڳو، کيس ۾ سونو نڪن ڀريو هار جرڪي رهيو هو. اندر ڪارڊ تي لکيل هيو، ”رشيد ۽ زرينا وٽان پايي لاءِ.“

انور جي اچرج جو ڪارڊ اهڙي قيمتي هار جهڙي سوکڙي رشيد وٽان اچڻ نه هو. سندس اچرج جو ڪارڊ هو ته اهو ساڳيو هار، جيڪو هن پاڻ مشتاق کي شاديءَ ۾ ڏنو هو. هن ڪهاڻيءَ کي سيد ظفر حسن چرڪائي وجهندڙ جملن سان مڪمل ڪري ٿو:

”انور کي گمان به نه هو ته سندس ڏنل سوکڙي، هن وٽ هڪ ڏينهن واپس اچي ويندي. هونئن به ڪو غريب ڪا سوکڙي گهڻي دير تائين پاڻ وٽ سنڀالي رکي نه ٿو سگهي ڇو ته يا ته اها وڪڻي پوندي آهي يا وري سوکڙي ڪري ٻئي هنڌ ڏيئي پوندي آهي، مشتاق ۽ رشيد وري به ڀاڳوند هئا، هو سوکڙي وڪڻڻ جي لاچاريءَ کان بچي ويا.“

ڪتاب ’رهيل قرض‘ ۾ چوٿين نمبر تي ڪهاڻي ’ڀاڳ‘. نياڳ’ آهي جيڪا اڌ صدي اڳ لکي وئي هئي. ان زماني ۾ سنڌ جي آبادي ستر لک کن هئي ۽ اهو 1970ع جو سال آهي. هيءُ ڪهاڻي هن مجموعي جي شاهڪار ڪهاڻي آهي ئي آهي پر مونو لاڳ (خود ڪلاميءَ واري) انداز ۾ لکيل هيءُ ڪهاڻيءَ سنڌي شاهڪار ڪهاڻين

نسل در نسل زميندارن ۽ جاگيرون رکندڙن جي قبضي ۾ هئا. هنن کي قرضن ۾ اهڙو ته قابو رکيو ويو هئو، جو هنن جون پيڙهين جون پيڙهيون زميندارن جي نجي جيل ۾ گذارينديون هيون. اهڙو ڪيس، هئو ته سڄيءَ سنڌ ۾ پر خاص طور سنڌ جي ڏاکڻين حصي وارن ضلعن ۾ ته وڏي ڊپڙ ڊوئس هئي. هيومن رائٽس جي ادارن، ترقي پسند پارٽي ۽ ڪٿي ڪٿي عدالتن طرفان اهڙن هارين کي زميندارن جي نجي جيلن مان آزاد ڪرايو ويو. اهي هاري سڄي ڪٽنب سميت قيد هوندا هئا. زميندار هنن کي قرضن ۾ جڪڙي وينا هئا جو هو، ان ۾ سالن کان وٺي پيڙهبا رهيا هئا. نجي جيلن مان نڪتل (آزاد ڪرايل يا فرار ٿيل) هاري خاندان اڏيرو لال، هوسڙي، ماتلي، ڪوٽڙي ۽ حيدرآباد جي آسپاس کليل ويران علائقن ۽ ميدانن ۾ ڪيمپون هڻي رهيا. انهن ۾ سنڌ جا اصلوڪا سنڌي يعني ڪولهي ۽ ڀيل گهڻائيءَ ۾ هئا. انهن جي هڪڙي وڏي ڪئمپ قادر نگر جي نالي سان سحرش نگر جي ڀر پاسي ۾ ٺهي هئي. ڌرتيءَ جي هنن اصلوڪن رهواسين (انڊيجينس پيپل) جي هڪڙي هجرت تڏهن ٿي، جڏهن هو پنهنجو ملڪ ملير ڇڏي، بئراجي علائقن ۾ زميندارن جي ڪوٽن ۾ قابو ٿيا، ان کان وڌيڪ ٻي دريڊري اها ٿي جو انهن قيدخانن مان نڪري، ڪئمپن ۾ رهيا. هارين جو خاندان سميت قيدي هجڻ، انهن جي لڏپلاڻ ۽ پوءِ رفوجيز وانگر ڪئمپن ۾ رهڻ جو داستان ڪافي بعد ۾ ڪهاڻيڪار ۽ ڊراما نگار رزاق مهر پنهنجي هڪ سيرٽيل ’جياپو‘ ۾ به ڏيکاريو هئو. اها سيرٽيل ٻي ٽي وي تان 1990ع واري ڏهاڪي ۾ نشر ٿي هئي. پر ان کان به گهڻو اڳ يعني اڄ کان 54 ورهيه پهرين ان ظلم کي سيد ظفر حسن پنهنجي ڪهاڻين ’رهيل قرض‘ ۽ گناه جو ڍڪ‘ ۾ آشڪار ڪري ڇڏيو هئو. چوڻ جو مطلب ته سيد ظفر حسن ئي اهو واحد ڪهاڻيڪار آهي، جنهن باباءِ سنڌ ڪامريڊ حيدر بخش جتوئيءَ جي هاري حقدار تحريڪ جي پويان موجود محرڪ فڪشن جي صورت ۾ ڏيکاريو.

سيد ظفر حسن جي ڪهاڻين جي مجموعي ’رهيل قرض‘ ۾ ڪهاڻين جي ترتيب جي حساب سان ٻيو نمبر ڪهاڻي آهي ’سُوکڙي‘ ۽ پنجين نمبر تي ڪهاڻي آهي، ’تڪي آس‘، ٽڙي چانو. هي ٻئي ڪهاڻيون شهري سماج جون آهي ڪهاڻيون آهن جن ۾ سڄي ۽ بي لوٽ دوستيءَ کي نروار ڪيو ويو آهي. پر ٻنهي ڪهاڻين جو ٿيم الڳ الڳ آهي.

ٿيندو، ته پوءِ آئون به امير ٿي ويندس. اها ٻي ڳالهه آهي ته ائين ٿيڻ کان پهرين آئون بڪون ڪتي مري وڃان.“ سچ ته هو بڪون ڪاتي پنهنجي ٻارن بچڻ کي تڪليف ۾ وجهي رسالو ڪڍي ٿو، ڇاڪاڻ جو ڪنهن سنڌي ادبي رسالي مان ڪمائڻ ته نهيو، پر مور پئسا ڪڍڻ به وڏي ڳالهه آهي پر تڏهن به هن کي سني مهل جو اوسيئڙو آهي. هو اچي ٿو ۽ آئون اتي سندس آڌرڀاءُ ڪريان ٿو. هاڻي ڏسجي ته اڌ صدي اڳ جڏهن سنڌي ماڻهو تعداد ۾ ستر لک هئا ته به اسان جا ڪتاب هڪ هزار ڪاپيون ڇپجندا هئا، اڄ جڏهن سنڌ جي آبادي ستر ملين (ست ڪروڙ) کي پهتي آهي ته به سنڌي ڪتاب هڪ هزار ڪاپين کان وڌيڪ ڪونه ٿا ڇپجن. اڄ به اسان جي رسالي جو ايڊيٽر وسيلن جي اڏ هوند جو شڪار آهي، اڄ به اسان جي ٻولي هن ملڪ جي قومي ٻولين ۾ شامل ناهي. سيد ظفر حسن جي انهيءَ ڪهاڻيءَ کي اڳتي پڙهون ٿا جنهن ۾ سنڌي ليکڪن جي اڏ موت ۽ فداڻي ڪردار بابت ٻڌائي ٿو: ”ڪو وقت هوندو هو ته آئون انهن ساهتيڪارن ۽ شاعرن کي بيڪار نه پر واهيات سمجهندو هوس. ۽ هنن سان ڳالهائڻ به شان کان گهٽ سمجهندو هوس ۽ سچ ته اهو آهي ته مون لاءِ تپيدار ۽ صوبيدار ئي سڀ ڪجهه هئا، پر هاڻي اکيون کليون اٿم ۽ احساس ٿيو اٿم ته اسان جي ٻوليءَ ۽ ثقافت جا رکوالا اهي لکاري ۽ فنڪار ئي آهن. اسان ته ميمبري ۽ ليسن تي سنڌ جا سودا ڪيو وجهون، پر هي مڙس ڦاهيءَ جي تختي تي پهچي به پنهنجي ڳالهه تان نه ٿا لهن. انهن جي ئي لکڻي آهي جن ملڪ ۾ سجاڳي آندي آهي. اها ئي ڳالهه آهي جو آئون هاڻي انهن جي ايتري عزت ڪريان ٿو ۽ کين اتي بيهي ملان ٿو.“

هتي اهو ڌيان ڏيارڻ ٿو گهران ته سيد ظفر حسن جي ٻوليءَ ۾ نچ پڻو اوهان کي ضرور محسوس ٿيندو. سيد ظفر حسن انهن سچن قلمڪارن مان هئو، جيڪي پنهنجي ٻوليءَ ۾ ڪار ۽ بگاڙ سهي ڪونه سگهندا آهن. سيد ظفر حسن چوندو هئو ته ٻين ٻولين جا ڌاريا لفظ تڏهن ڪتب آڻجن، جڏهن پنهنجي ٻوليءَ منجهان لفظ ڪٽي وڃن. اڄ ڪلهه اخبارن ۾ ۽ ٽي وي ۽ آيف. ايم ريڊيو چينلز تي ٻوليءَ جي جيڪا حالت ڪئي وئي آهي، ان کي ڏسي سيد ظفر حسن جهڙن ڏاهن، استادن، عالمن ۽ ڪهاڻيڪارن جي ڪوٽ محسوس ٿي ٿئي. ’منهنجو دل ٿو چوي، ’موت اچي وئي‘، ’منهنجون ڪتابون نه ٿيون لين‘، ’جيلون پرڃي وينديون‘، ’ڇيٽڙا اڏي ويا‘، ’تمام ماڻهن کي دعوت ڏجي

جو نڪُ آهي. هن ڪهاڻيءَ کي ڪهاڻي نه پر سنڌي سماج، سنڌي ثقافت ۽ سنڌي ٻوليءَ جي واڌ ويجهه ۽ بقا جو روڊ مڃڻي ته به وڌاءُ نه ٿيندو. سيد ظفر حسن انهن باشعور ۽ دانشمند ليکڪن منجهان هئو، جن کي پنهنجي ڌرتي ۽ زبان سان ايڏو لڳاءُ هئو، جو هن ڪهاڻي ’ڀاڳ. نياڳ‘ ۾ نه رڳو سنڌ جا اهم مسئلا سامهون آندا آهن، بلڪه انهن جا حل به ڏنا اٿائين. هيءُ ڪهاڻي ٻڌائي ٿي ته:

هڪڙو وڏو پوتار آهي، جيڪو هميشه حڪومتي ڌڙ سان رهيو آهي، اهم مراعتون ۽ عهدا ماڻيندو رهي ٿو، پر هن جي ضمير کي ڪڏهن ڪڏهن ڪا جاڳ ٿئي ٿي، ان ڪيفيت ۾ هو ڇا ڇا ٿو ڪري، ڇا ڇا ٿو سوچي، پوءِ ڇا ٿو ٿئي؟ پر پيرائتي ڳالهه ٿا ڪيون ۽ ڪهاڻيءَ کي منڍ کان ڪڍن ٿا. مونو لاگ ڪندڙ ڪردار پنهنجو تعارف ڪرائي ٿو جيڪو هن ريت آهي:

”آئون هڪ امير ماڻهو آهيان. زميندار به آهيان ته وڏيرو پڻ. اسيمبليءَ جو ميمبر به چونڊبو آهيان. شوقين به آهيان ته عياش به. ”تنهيءَ“ قسمن جو شڪاري آهيان. جانورن جو، ماڻهن جو ۽ زائفائن جو. لکن جا قرض اٿم ته ڪارخاني جا ”ليسن“ به اٿم، جي هر مند ۾ وڪڻيو لک ڪمايو وٺان. مطلب ته مون ۾ ڪا اهڙي عادت ڪانهي، جا هڪ سنڌي زميندار ۾ نه هجي. پر تڏهن به مان هڪ عام زميندار وانگر نه آهيان. مون ۾ ۽ هنن ۾ رڳو هڪڙو فرق آهي. مون کي سنڌ ۽ سنڌي ٻوليءَ جي مسئلن جي ٿوري گهڻي پروڙ آهي ۽ دل ۾ احساس به اٿم ته سنڌ تي ڏکڻي ۾ ڏکي مهل آهي، جي اسان هاڻي اکيون نه پٽيون ۽ ڪجهه به نه ڪيو سين ته اسين فنا ٿي وينداسون. اسان جي ٻولي ۽ ثقافت کي ڌاري ٻولي ۽ ثقافت جي وڏي مڃي ننڍيءَ مڃي وانگر ڳڙڪائي ويندي. اڄ هڪڙي رسالي جي ايڊيٽر کي گهرايو اٿم. هي ايڊيٽر هڪ پڙهيل ڳڙهيل نوجوان آهي. منجهس نه رڳو جوش ۽ جذبو آهي، پر ڪم ڪرڻ جي لڳن به اٿس. سنڌي ٻوليءَ جي ڇاڪري سندس حياتيءَ جو مقصد آهي. جڏهن پهريون ڀيرو مون سان مليو هو ته ڏاڍي عجيب ڳالهه ڪئي هئائين. چيو هئائين: ”سنڌي ٻولي جي ڇاڪري ۾ به منهنجي خود غرضي لڪل آهي. اڄڪلهه جي سنڌي ٻولي غريب آهي ته آئون به غريب آهيان، پر جڏهن سنڌي ٻولي شاهوڪار ٿيندي، ان ۾ هر موضوع تي هزارين ڪتاب نڪرندا ۽ سنڌ جي اسي لک ماڻهن ۾ ڪنهن ڪتاب جون هزار ڪاپيون نه پر لک ڪاپين جو وڪرو

ٿي، وغيره انهن مثالن منجهان خبر پئي ٿي ته جمع . واحد، مذڪر . مونث جي به اسان جي ايڊيٽرن کي خبر ڪانه ٿي پئي. ٻيا به اڪيچار مثال آهن. ٻوليءَ جو نج پڻو هڪ اهم گهرج به آهي، جو نج سنڌي لفظ سهڻا ۽ نهڪندڙ آهن، پر انهن جي جاءِ تي ڌاريا ۽ اڻ نهڪندڙ لفظ، ميڊيا تي ڪتب آندا ٿا وڃن، مثال طور:

جيتوڻيڪ جي جاءِ تي حالانڪ، جيڪڏهن جي جاءِ تي بشرطيڪ، گهٽ ۾ گهٽ جي جاءِ تي ڪم از ڪم، ننڍڻ جي جاءِ تي بچين، مينهن جي جاءِ تي بارش، پاڙي جي جاءِ تي محلي، وڻج واپار جي جاءِ تي تجارت، اڳرائي جي جاءِ تي پيشقدمي، اڳڪٿي جي جاءِ تي پيش گوئي وغيره مطلب ته سوين لفظ آهن جيڪي اسان وساري ۽ ميساري ڇڏيا آهن ۽ اهي لفظ اسان ماڻهن متروڪ (يعني ترڪ ڪيل) بڻائي ڇڏيا آهن. اچو ته وري سيد ظفر حسن جي شاهڪار ڪهاڻي ’ڀاڳ . نياڳ‘ جي ڪاڪ محل جو سير ڪيون جتي، پوتار ۽ ايڊيٽر جي ملاقات جو منظر شروع ٿيو آهي:

”مان ايڊيٽر سان خير عافيت ڪريان ٿو. هو ڳالهيون ڪندي، منهنجي اڳيان اخبار کولي ٿو ۽ منهنجو ڌيان اخبار جي هڪ خبر ڏانهن ڇڪائي ٿو. اخبار ۾ انهن ڪتابن جي لسٽ چپي آهي، جن کي انعام ڏنا ويا آهن. انهيءَ لسٽ ۾ ڪنهن به سنڌي ڪتاب جو نالو ڪونهي. آئون کائس پڇان ٿو، ”ڇا سنڌيءَ ۾ ڪوبه اهڙو سٺو ڪتاب نه ڇپيو آهي جنهن تي انعام ملي سگهي؟“ آئون دل ٿي دل ۾ سوچيان ٿو ته سنڌي لکاري ڪو سٺو ڪتاب ته لکي نه ٿا سگهن باقي هر ڪو ادب جي ڇاڪري ڪرڻ تي سندرو ٻڌو بيٺو آهي. ۽ شڪايتون تنهن کان سواءِ پيا ڪن.“

”نه سائين، اها ڳالهه ڪانهي. پر سنڌي ڪتابن تي انعام رکيل ئي ڪونهي.“ هو چوي ٿو.

اهو ٻڌي مان اچرج ۾ پئجي وڃان ٿو، ۽ نه رڳو سنڌي لکارين جي باري ۾ غلط تاثر قائم ڪرڻ تي دل ٿي دل ۾ ڦڪو ٿيان ٿو، ته سنڌي سياستدان جي حيثيت سان اها به خبر ڪانه اٿم ته سنڌي ڪتابن تي انعام ئي ڪونه ڏين.

”ائين ته نالي ماتر سرڪار لاچار ٿي انعام ڏيڻ شروع ڪيو آهي، پر ڪمال آهي ته بئنڪن ۽ ڪارخانيدارن به انعام ورهائڻ شروع ڪيا آهن. پر سنڌيءَ ٻوليءَ کي انهن به نظر انداز ڪري ڇڏيو آهي.“ هو

وضاحت ڪندي پنهنجي ڳالهه جو سلسلو جاري رکي ٿو. ”بئنڪن ۽ ڪارخانيدارن کان سنڌي ڪتابن کي انعام ڏيارڻ ڪا ڌڪي ڳالهه ڪانهي. اسان جي شاهوڪار سنڌين جا انهن بئنڪن ۾ اڪائونٽ آهن. هو بئنڪ وارن تي زور آڻي انعام ڏياري سگهن ٿا، ۽ جي بئنڪ وارا نهڪار ڪن ته مهم هلائي سنڌين جا انهن بئنڪن مان اڪائونٽ ڪيرائي ڇڏجن. پوءِ ڏسو ته ڪيئن نه ٿا بئنڪ وارا به سنڌي ڪتابن کي انعام ڏين.“

پر ڪارخانيدارن جو ڇا ٿيندو؟

”ڪارخانيدار به سڌا ٿي ويندا. هڪڙو ڪارخانيدار، جيڪو ڪتابن تي انعام ڏئي ٿو، تنهن جو ڪپڙو سنڌ ۾ به گهڻو وڪامي ٿو؛ سندس هڪ ويڻو ڪمپني به آهي. اسين اهو ڪپڙو وٺڻ ڇڏي ڏيون ۽ ويڻي ڪمپنيءَ کان ويڻا نه ڪرايون ته ڏسون ته ڪيئن نه پوءِ هو به سنڌي ڪتابن تي انعام ٿو ڏي.“

آئون سندس اهي ڳالهيون ٻڌي حيران ٿيان ٿو. مون کي به جوش اچي ٿو وڃي ”ڇا اسين سنڌي اهڙا ويل آهيون، جو پنهنجي ٻوليءَ کي ائين وساري ويٺا آهيون.“ آئون اهو سوچيندي ڪيس چوان ٿو.

”ٻڌو، جيسين اسين اها مهم هلايون ۽ سنڌي ڪتابن کي سندن جائز حق وٺي ڏيون، تيسين توهان منهنجي پاران انعام جو اعلان ڪري ڇڏيو. آئون فلحال پنهنجي پاران هزار به هزار هر سال هڪ بهترين سنڌي ڪتاب تي ڏيندس، توهان ڳڻتي نه ڪريو، به ٽي دوست ٻيا گڏجي ويا ته انعام ڏهن هزارن تائين به ڪري ڇڏينداسون.“

هن جو منهن اهو ٻڌي ٻهڪڻ لڳي ٿو ۽ خوشي ضبط ڪندي چوڻ لڳي ٿو، ”ته سائين، پوءِ هيئن ڪريو، به هزار هڪ ڪتاب تي ڏيڻ بدران، هڪ هزار بهترين رچنائِي ڪتاب تي ۽ هڪ هزار بهترين ڪوجنائِي ڪتاب کي ڏيو. ۽ پوءِ جڏهن ڏهه هزار انعام ڪري سگهو، ته پوءِ اهي پنجين پنجين هزارين جا انعام ڪري ڇڏجو.“

هو بي انت خوش نظر اچي رهيو آهي. پاڻ به لکاري آهي شايد ڪيس ئي انعام جي آس هجي. مون کي هڪڙو ويچار اچي ٿو ۽ پڇي ٿو ويهانس ”اوهان به ته لکاري آهيو، ٿي سگهي ٿو هن سال اوهان جي ئي ڪتاب تي انعام ملي، جي هن سال نه ته ايندڙ سال ئي سهي. ڪيئن؟“ منهنجي لهجي جي ٽوڪ کي هو سمجهي ٿو وٺي.

”نه سائين، هيئن ته مون کي اها به سار نه رهي هئي ته آئون به ڪو



ته هڪ رسالو ۽ ٻه ڪتاب ڪڍي چئون ٿا، ٻيلي سنڌيءَ ۾ اٿو سو زوريءَ وٺو، وٺيو يا نه وٺيو. اسان جو سرنديءَ وارو طبقو ڪتاب وٺي ڪونه. غريب طبقي وٽ ايترو پئسو ڪونهي جو بيڪار اخبارون ۽ رسالا وٺي. سائين توهان ئي ٻڌايو ته هو سنڌي اخبار جي قيمت ۾ ٻي ٻوليءَ جي اخبار ڇو نه وٺي، جنهن ۾ گهڻيون خبرون، تصويرون ۽ دلچسپ ڳالهائون هونديون آهن. پر جي هو سنڌي اخبار وٺي ته هن کي رڳو هڪ ٻئي لاءِ ڇپيل گاريون ٿيون نظر اچن، خبرون اڌگريون، مضمونن ۾ رڳو سکڻ بولن جو ذخيرو؛ سنڌ جي مسئلن ڏانهن ڌيان ئي نه. هاڻي سائين، اوهان ٻڌايو ته هڪ غريب سنڌي جيڪو رڳو هڪ اخبار وٺڻ جي حيثيت رکي ٿو، هو سنڌي اخبار ڇو وٺي. اها قرباني به غريب ڇو ڏي؟ اوهان ته سنڌي ۽ ٻيون اخبارون به وٺي سگهو ٿا ۽ ائين تسڪين حاصل ڪريو ٿا، پر هو غريب پنڌرهن منتن ۾ سڄي اخبار پڙهي پوءِ ڇا ڪري؟ ۽ رسالا به ائين آهن، هڪ سرڪاري رسالو ٿلهو موچارو نڪري ٿو پر مجال آهي جو وقت تي نڪري. باقي ٻيا پنهنجي سر، ڪتابي سلسلا ڪڍيو، مڙيئي ٻيا ڇاڪري ڪن. اتي به اها ساڳي اخبار واري ڪيفيت آهي. ٻين ٻولين جا رسالا سستا، سهڻا، باتصوير، وقت تي نڪرن ۽ اسان جا رسالا خشڪ، مهانگا ۽ بي وقت نڪرن، پوءِ ڇپا ڪٿان وڪرو ٿيندو؟ تنهن کان سواءِ پڙهڻ به هڪڙي هير آهي؛ جڏهن عام سنڌي پڙهندڙ ٻين ٻولين جا رسالا پڙهي ٿو ته هن کي انهن جي هير ٿيو وڃي ۽ اهو پڙهندڙ، اسين سنڌي ڪتابن وارا هميشه لاءِ وڃائي ٿا ڇڏيون. اها ئي ڳالهه آهي جو رسالن ۽ اخبارن جي سرڪيوليشن وڌڻ بدران گهٽجي ٿي وڃي. اسان کي پهرين مارڪيٽ ۾ هر موضوع تي سنڌي ڪتابن جو ذخيرو آڻڻ گهرجي؛ پڙهندڙ کي پنهنجي پسند جي چونڊ ڪرڻ ڏجي، ائين هن کي سنڌي پڙهڻ جو هيراڪ بنائجي پوءِ ڏسو ته ڪيئن نه ٿا سنڌي ڪتاب ۽ اخبارون وڪامن.“ هو مسلسل ڳالهائي رهيو هو ۽ آئون هن جون ڳالهائون ٻڌي رهيو هوس. هن جون اهي ئي ته ڳالهائون هيون، جن مون تي ايندو اثر ڪيو هو ۽ آئون هن کان انهيءَ ڪري متاثر هوس ته هن وٽ ڪيتريون نه نهريون دليون ۽ رٿون هيون ۽ آئون هن کي چئي وينس، ”هي پريس اوهان لڳايو، سڦل ٿيا ته آئون اوهان کي اڳتي به مدد ڪندس، ته جيئن اوهان سنڌي ۾ اهو ڪجهه پيش ڪريو، جنهن سان سنڌي ٻولي وڌي ۽ ويجهي ۽ جڳ جي ڪنهن به ترقي يافتہ ٻولي سان

لڪاري آهيان. مون کي انعام جي لالچ ڪانهي جيڪڏهن اوهان اهي انعام سڄي سڄي ڏيڻ لاءِ تيار آهيو، ته آئون اوهان کي لکي ٿو ڏيان ته جيستائين آئون جيئرو هوندس، تيستائين آئون انعام ڪونه وٺندس. توهان پنهنجو وچن پاڙ جو، آئون پنهنجو“ آئون اها وراڻي ٻڌي حيران ٿيان ٿو. ڇا هو سڄي سڄي ايتو بي غرض آهي. آئون سوچڻ لڳان ٿو ”مون کي ته هميشه ڪو به ڪم ڪرڻ مهل پنهنجو مفاد آڏو رهيو آهي. پر هي شخص رڳو انهيءَ ۾ خوش آهي ته ڀلي ٻين لڪارين کي فائدو ملي. سچ ته هي عجيب شخص آهي ڪجهه دير سانت رهي ٿي. آئون مطلب جي ڳالهه تي اچي، نه رڳو سانت پر هن جو تجسس به توڙيان ٿو.“ اوهان حساب لڳايو، پريس تي گهڻو خرچ ايندو؟“

هو هڪدم پنهنجو بريف ڪيس کولي، ڪي ڪاڳر ڪڍي مون ڏانهن وڌائي ٿو، آئون ڪاڳر وٺڻ بدران ئي ڪيس چوان ٿو، ”توهان ئي ٻڌايو ڪل ڪيترو خرچ ايندو؟“

”هڪ ننڍي پريس لڳائڻ لاءِ گهٽ ۾ گهٽ ڏهه هزار ڪپن.“

ايتري ۾ نوڪر چانهن ڪڍي اچي ٿو ۽ اسان جي ڳالهه جو سلسلو ٽٽي پئي ٿو. آئون اٿان ٿو ۽ ميز تان چيڪ بڪ کڻان ٿو ۽ ڪيس رقم لکي ڏيان ٿو. هو چيڪ وٺي ٿو ۽ هن جا هٿ ڏڪڻ لڳن ٿا، ۽ هو هڪڙو ڀيرو رقم پڙهي ٿو؛ هن کي ويساهه ئي نه ٿو اچي ته ڪو سنڌي وڏيرو، اهڙي ڪم لاءِ ڏهه هزار رپيا ڏئي سگهي ٿو. هو ايترو ته حيران آهي، جو ڪجهه ٻول هن جي چپن تي اچي موٽي وڃن ٿا. وري همت ڪري ڳالهه جي جاکوڙ ڪري ٿو. ”سائين هي، هي سڀ روپيا پريس لاءِ ٿا ڏيو!“

آئون سندس گهٻراهٽ ڏسي لطف اندوز ٿو ٿيان. ”ها توهان پريس هڻو، رسالا ڪڍو، ڪتاب ڇپرايو، منهنجو پريس سان ڪو لاڳاپو نه هوندو. جي توهان پنهنجي مقصد ۾ سڦل ٿيا ته مون کي خوشي ٿيندي پر هڪڙي ڳالهه ٻڌو، جڏهن سنڌي ماڻهن کي پڙهڻ جو چاه ڪونهي ته اوهان سنڌي ڪتاب ۽ رسالا وڪڻندو ڪيئن، فائدو ڪيئن ڪمائيندو؟“

هو مرڪ آڻيندي چئي ٿو، ”سائين معاف ڪجو، آئون اوهان جي راءِ سان سهمت ناهيان. اوهان جي راءِ صحيح ڪانهي. اسان سنڌي پڙهندڙن کي ڏنوئي ڇا آهي. هڪ ٻه سرڪاري رسالا، ٽي چار پارٽي بازيءَ جون شڪار اخبارون، ۽ سال ۾ اٺ ڏهه ڪتاب، ٻيو ڇا؟ اسان پڙهندڙن کي پنهنجي پسند پٽاندڙ ڪتابن چونڊڻ جو وجهه ئي ڪٿي ڏنو آهي. اسين



ڪلهو ڪلهي ۾ ملائي بيهي.

هو وڃي ٿو ۽ آئون پاڻ کي ڪجهه هلڪو ٿو محسوس ڪريان؛ ائين ٿو لڳي ته مون تي ڪو بار هو، جو لهي ويو. ڏهه هزار مون وٽ ته ڪجهه به حيثيت ڪونه ٿا رکن. رڳو گذريل اربع تي، يارنهن هزار ته ريس ۾ ئي هارائي آيو هوس. ڊپٽي ڪمشنر جي ڏي جي شاديءَ ۾ ٻارهن هزارن جا زيور سوکڙي ۾ ڏنا هئڻ. اهي ڏهه هزار ته رڳو هڪ رات ۾ ئي اڏائي ڇڏيندو آهيان. مون کي سار آهي ته گذريل سال هڪ اڏاڪارڻ تي جڏهن پندرهن هزار رپيا خرچ ڪيم تڏهن وڃي هن مس مس هڪ رات مون سان گذاري.

هن ڪهاڻي پاڳ - نياڳ ۾ ساڳي ئي پوتار هڪڙي سنڌي فلمساز کي به گهرايو آهي. فلمساز سان ڪيل ڳالهه ٻولھ مان هڪڙو اقتباس پيش ڪيان ٿو:

پچانس ٿو، ”توهان فلم جو تفصيلي بجيٽ ڪٿي آيا آهيو؟“

هو لفافو کولي ان مان ڪجهه ڪاغذ مون ڏانهن وڌائي ٿو آئون تفصيل پڙهان ٿو، سنگيت جو خرچ، اسٽوڊيو جو خرچ، فنڪارن جو معاوضو، پبلسٽيءَ جي ڪٽ، انهن تان نظر ڪندي ٽوٽل تي نظر پوي ٿي. هڪ لک پنجونجاه هزار رپيا! آئون پورو خرچ ڏسي حيران ٿيان ٿو ۽ هڪدم ڪائس پچان ٿو، ”ڇا توهان ايترا پئسا سنڌ مان ڪڍي ويندا؟ ڇا سنڌي پڪڙ لاءِ ايتري مارڪيٽ آهي؟“

”ڇو نه سائين، ڪنهن بي ٻولي جي پڪڙ هن کان بيٺي ڪماڻي سگهي ٿي ته سنڌي ڇو نه ڪمائيندي. پر شرط اهو آهي ته سٺي هجي، ۽ جي فني لحاظ کان اعلى هجي ته اسين ان کي ڊب ڪري، نه رڳو پنهنجي ملڪ جي ٻين حصن ۾ پر پرڏيهي ملڪن ۾ به هلائي سگهون ٿا. توهان تصور ڪريو ته ڪنهن انٽر قومي ميلي ۾ هڪ سنڌي فلم انعام کٽي ته پوءِ اسان جو ڪيترو نه ڳاٽ اوچو ٿيندو. آئون هن جي جوش تي مرڪي ڏيان ٿو، ”ميان، هتي ٻين ٻولين جي فلمن ئي انعام حاصل نه ڪيو ته سنڌي فلمون ڪٿان ڪنديون؟“

هن جو جوش اڃا به وڌي وڃي ٿو ”سائين، اسان کي ڪمٽري جو احساس ڇو ٿيڻ ڪپي، هندستان ۾ ڪروڙين روپين ۾ ٺهيل هندي فلمن جي پيٽ ۾، ٽن چئن لکن ۾ ٺهيل بنگالي فلمون سڄي دنيا ۾ فني لحاظ کان نه رڳو مشهور آهن، پر انعام پيون کٽين. جي بنگالي فلمون انعام کڻي سگهن ٿيون ته سنڌي فلمون به انعام کٽي سگهن ٿيون.“

سيد ظفر حسن جي هن شاهڪار ڪهاڻي ’پاڳ - نياڳ‘ ۾ پوتار هڪڙي ٻئي ڪردار سان به ڪنهن دعوت ۾ گڏجي ٿو، اهو هڪ سچو وطن دوست ۽ جاکوڙي سياستدان آهي، جيڪو سنڌي ماڻهن ۾ جاڳرتا پيدا ڪري رهيو آهي. ان ڪردار کي سيد ظفر حسن هن ريت چئي ٿو:

”اڄ رات دعوت آهي. آئون به سوت بوت پائي دعوت ۾ پهچان ٿو. سڀني سان ملندو، وڃي هڪ جڳهه تي ويهان ٿو. منهنجون اڪيون هڪڙي شخص کي ڳولي رهيون آهن. پر هو اڃا نه آيو آهي. پهرين ته سوچيو هوم ته کيس گهر وڃي ملان، پر همت نه ٿيم، مٿان سي آءِ ڊي ۾ نالو نه اچي وڃي. هو شخص سرڪار جي زبردست مخالفت ڪندڙ آهي، سدائين جيل ۾ هوندو آهي، پر مجال آهي جو پرواهه هجي. هو اچي ٿو، سڀ کيس ملڻ لاءِ اتي بيهن ٿا. سڀني مهمانن مان هن جا ئي ڪپڙا پراڻي اسٽائيل جا آهن. اهوئي جهوني زماني جو سوت ۽ چاليهه سال پراڻي ٽاءُ. هو سنڌ جي مشهور هستي آهي. هن جو اخلاق اعلى آهي، هن ڪڏهن به ڪو ڪڏو ڪم نه ڪيو آهي؛ هن ڪڏهن به ڇپ ڏيئي اسان وانگر ڦڙتي نه کاڌي آهي، هن سدائين ظلم جي خلاف جهاد ڪيو آهي. هن جي اڳيان ڪڏهن به ذاتي مفاد نه رهيو آهي. هو رڳو حڪومت جو جذباتي مخالف ڪونهي؛ رڳو گاريون ڏيئي نه ڄاڻي؛ هن وٽ ظلم جا انگ اکر آهن؛ ثبوت آهن؛ هر ظلم جو تفصيل آهي؛ هو اسان جو سچو ۽ صحيح معنيٰ ۾ اڳواڻ آهي، پر اسان نياڳن ڪڏهن به هن کي چونڊن ۾ سويارو ٿيڻ نه ڏنو آهي. اسين حڪومت جا چمچا سندس دل ۾ ته عزت ڪندا آهيون پر ٻاهران حڪومت کي ڏيکارڻ لاءِ گاريون ڏيندا آهيون. آئون به سرندي سرندي هن جي ويجهو پهچان ٿو، ڊپ ٿو ٿيم ته جي گهڻي دير ڳالهائيندو سانس ته مٿان منهنجا ئي چمچا ساٿي نه وڃي مٿي ڪن پيرن ۽ منهنجا ترا ڪڍي ڇڏين. آئون سندس طبيعت جي باري ۾ پچان ٿو ۽ هو مرڪي مون کان حال احوال وٺي ٿو. هن کان پهرين رڳو آئون سندس عزت ڪندو هوس پر اڄ جڏهن منهنجي ضمير جي ٿوري اک کلي آهي ته هو ايئن لڳي رهيو آهي، جڻڪ فرشتو هجي. دل پيئي چئي: ”اهو اٿئي اهو ماڻهو، جنهن سان تنهنجي سنڌ جو پاڳ لکيل آهي. ڪمال آهي تو هن کي پهرين نه سڃاتو!“ دعوت نه هجي ها ته آئون سندس پيرن ۾ ڪري پوان ها ۽ چوانس ها ته ”سائين اسين سڀ“

تنهنجي پٺيان آهيون.“ پر منهنجي ڪانئر دل ۾ اها همت ڪانهي. هو مرڪي مون ڏانهن نهاري ٿو ۽ پڇي ٿو ته آئون اڄڪلهه ڪيئن آهيان. آئون جواب ۾ ڪجهه چوان ٿو، پر سندس مرڪ ۾ اڄ عجيب چقمق جهڙي چڪ ڏسان ٿو، اڄ پهريون ڀيرو مون کي محسوس ٿئي ٿو ته سهڻي مرڪ رڳو سهڻي وٺي جي ئي نه ٿيندي آهي. ملوڪ ترين زالون پنهنجي ملڪ جون هجن يا ولاتتي مڊمون، لڳ ڀڳ سڀني قسم جي زالن سان ويجهو واسطو رهيو آهي ۽ سندن مرڪ هميشه لاءِ نه ته ڪجهه وقت مون لاءِ مخصوص رهي آهي. پر آئون دعوا سان چوان ٿو ته ڪابه مرڪ ايتري موهندڙ نه هئي، جيتري هن شخص جي مرڪ آهي. هن مرڪ جي پويان آئون سنڌ کي مرڪندوڏسي رهيو آهيان ۽ اسين ڪيترا نه ظالم آهيون جو اسان کيس ڏک ڏيئي سندس مرڪ ڪسيندا رهيا آهيون. هو سنڌ جو اهڃاڻ آهي، اسان هن جي مرڪ نه پر سنڌ جو اهڃاڻ ڪسي ورتو آهي. منهنجي ويچارن جو سلسلو تتي پئي ٿو. آئون پڇانس ٿو ”هن اليڪشن جون تياريون آهن؟“

هن کان تهڪ نڪري وڃي ٿو، ”اليڪشن ۽ آئون!“

هن جي لهجي جو درد آئون محسوس ڪريان ٿو.

”آئون اليڪشن ۾ ڪٿي ٿو ڪٿان پر آئون جيڪڏهن ان وقت جيل ۾ به هوندس ته به فارم ضرور پريندس، اهو منهنجو حق آهي.“

آئون ڪانئس هڪڙو سوال پڇان ٿو. مون رڳو اسيمبليءَ ۾ هڪ ڀيرو پاڻيءَ جي مسئلي تي به ٽي ٻول چيا هئا، ته چوندو هئس مون سنڌ جو مسئلو پيش ڪيو آهي، انهيءَ ڪري مون کي ٻيهر به چونڊيو وڃي، چونڊن ۾ مون کي ڪٿرائڻ قوم جو فرض آهي. ”اوهان هيترا ڀيرا جيل ۾ ويا، هيترا مضمون لکيا، هيتريون تقريرون ڪيون، پر توهان چونڊن ۾ ڪڏهن سوڀارا نه ٿيا. اوهان کي ڪاوڙ ته ڏاڍي ايندي هوندي؟“

”اوهان غلط سمجهيو. آئون هي مسئلا ۽ هي تقريرون جو عوام جي آڏو ڪندو آهيان، اهو منهنجو فرض آهي ۽ منهنجو چونڊن ۾ بيهڻ جو مقصد به اهو هوندو آهي ته جيئن اهي مسئلا اسيمبليءَ ۾ پيش ڪري سگهان ته جيئن مسئلا حل ٿي سگهن. پر جيڪڏهن چونڊن ۾ سوڀارو نه ٿيان، ته انهيءَ جو مطلب اهو ڪونهي ته تقريرون ڪرڻ بند ڪري ڇڏيان يا مضمون نه لکان، منهنجو هڪ سنڌيءَ جي حيثيت سان فرض آهي ته ڪوبه ظلم يا مسئلو هجي ته ان کي سرڪار جي آڏو پيش ڪريان. چونڊن ۾ ڪٿڻ يا نه ڪٿڻ منهنجو مقصد ڪونهي.“

هن شاهڪار ڪهاڻيءَ جي پڄاڻي ڪيئن ٿي آهي، اچو ته اهو ڏسون: ”توهان جو اسيمبليءَ ۾ وڃڻ ضروري آهي، هن پيري سنڌ جي بقا جو سوال آهي. اسان کي پنهنجا حق آئين ۾ وٺڻا پوندا. توهان کي اليڪشن ۾ بيهڻو پوندو، توهان کي هينئر اهو پمفليت به پبلش ڪرائڻو آهي. توهان کي چونڊن ۾ بيهڻو پوندو. اهو منهنجو عرض ۽ سنڌ جو حڪم آهي، توهان کي مڃڻو پوندو.“

هو سانت سان پولار ۾ تڪڙ لڳي ٿو. هن جي سانت ۾ رضامندي آهي. منهنجي دل تڪي تڪي ڌڙڪڻ لڳي ٿي. دل مان آواز اچي ٿو ”هن تنهنجي آڇ قبول ڪري ورتي! هن تنهنجي آڇ قبول ڪري ورتي! هن تنهنجي آڇ قبول ڪري ورتي.“ مون کي ويساهه نه ٿو اچي، مون کي محسوس ٿو ٿئي ته منهنجا سڀ گناه ڏوڃي ويا آهن. مون تان غداري جو داغ ميتجي ويو آهي، چئني پاسن کان پڙاڏي ۾ جڻڪ آواز پيو اچي. هو اليڪشن ڪٿي ويو آهي. هن پيري ڪٿي ويو آهي. آواز وڌندو وڃي ٿو. چيڪاٽ جو آواز اچي ٿو. دري هوا جي زور تي نڪاءُ ڪري بند ٿئي ٿي ۽ منهنجي ڪرسي پٺ تي ڪري پوي ٿي ۽ آئون ڪپڙا ڇنڊي اٿي ٿو بيهان. اتر کان سياري جي ٿڌي هوا لڳي رهي آهي. سج سامهون گهر جي پويان لڪي چڪو آهي. آئون اکيون مهيئي رهيو آهيان، سامهون امان بيٺي آهي. ڌڪ ته ڪونه لڳئي؟“ هوءُ پڇي ٿي: ”ويني ويني ڪري پئين.“

آئون ڦڪو ٿي مرڪي ٿو ڏيان. ”ڌڪ ته ڪونه لڳو، پر اها هڪڙي ئي آرام ڪرسي هئي سا به پڇي پيئي.“ بابا جي يادگيري هئي.

امان توڪ ڀرڻي لهجي ۾ چوي ٿي، ”ڇڳو ٿيو ته اها ڪرسي ڀڳي. ماڻهو رات جو خواب ڏسن ۽ تون هن ڪرسي تي لڏيو لڏيو ڏينهن ڏٺي پيو خواب ڏسين. خبر اٿئي گيهه به ختم ٿي ويو آهي، اٿو به ڪونهي، اڄ رات ماني ڪيئن پچندي؟“

”اٿو ته پاڙي مان ئي ڪٿي وٺو، باقي گيهه اوڌر تي وٺيو ٿو اڃان.“ امان چپ چاپ وٽو اٿي ٿي ڏئي. ويچاري ڪابه شڪايت نه ٿي ڪري. ”هن حالت تي هري ويئي آهي.“

آئون وٽو وٺي ٻاهر ويندي ويندي امان کي چوان ٿو: ”امان ڪيترا به اسين غريب ڇو نه سهي، پر اسين اهو ڪجهه سوچي سگهون ٿا، جو امير به سوچي نه ٿا سگهن. امان، هي پير، وڏيرا ۽ زميندار ڏاڍا نياڳا اٿو، جو هو ڪجهه ڪرڻ نه نهيو، پر ڪجهه سوچي

ڪهاڻيءَ ۾ آهن. سڀني ڪهاڻين ۾ موجود اهي هڙئي سوال اسان جي سماج جي اڻ برابريءَ کي عيان ڪن ٿا. ٻڌائين ٿا ته اڌ صدي اڳ به سنڌ جا سنڌ ساڻا هئا ۽ اڄ به اسان جا مسڪين مارو ماڻهو حيات نه، ڪو عذاب گذاري رهيا آهن. سارن ڪهڙا سوال ڪري ٿي:

”ابا! سڀاڻي عيد پڪ ٿيندي نه! ڇنڊ نه ڏسجي پوءِ به؟“ سارن وري اتوليءَ مان پڇيو.

”پٽ، سڀاڻي عيد آهي، اصل پڪ سان، ڇنڊ نه ڏسجي ته به عيد آهي، سمجهيئي! هوڏانهن عربستان ۾ ته به ڏينهن اڳ عيد ٿي به ويئي.“

”اهو وري ڪيئن؟ ڇنڊ ته اڄ ڏسو، پوءِ اتي عيد ڪيئن ٿي؟“ سارن اچرج ۾ پيءُ جو منهن تڪڙ لڳي، پريان ماڻس اهي ڳالهون ٻڌي رهي هئي، ۽ هوءَ سارن جي سوال جي وراڻي ڏيڻ کان رهي نه سگهي.

”اتي عربستان ۾ مڪو مدينو آهن نه، اتي الله جي حڪم سان ڇنڊ اڳ ڏسڻ ۾ ايندو آهي.“

”هان بابا؟“ سارن ماڻس تي ويساه نه ڪندي، پيءُ کان پڇيو.

”ها بابا الله جي حڪم سان هن کان به وڏا ڪم پيا ٿين.“

”اهو ڇو، ڇو؟“ سون رڳو شاهوڪار ٿا وٺي سگهن، ڇو نه ٿا وٺي سگهن؟“

”ان ڪري جو اسين غريب آهيون ۽ سون نه ٿا خريد ڪري سگهون؟“

”پوءِ ڇو اسان غريب ڇو آهيون؟“

”ان ڪري جو الله سائين اسان کي غريب ٺاهيو آهي.“

”الله سائين ائين ڇو غريب ڇو ٺاهيا آهن؟“

”بابا به وڏيري وانگر زمينون وٺندو؟“

”وڏيري زمينون خريد ٿوروئي ڪيون آهن، اهي ته سندس پيءُ وٽان مليون آهن.“

”۽ هن جي پيءُ وٽ اهي زمينون ڪٿان آيون؟“

”اهي زمينون الله سائين ڏنيون هونديون.“

”الله سائين ڇو ٿو ڪري ڇو؟“

”الله سائين جي مرضي آهي.“

”الله سائين جي اهڙي مرضي ڇو ٿيندي آهي؟“

”امان ڪونه پئي چيو ته الله سائين جي ڳالهين جي وچ ۾ نه پئبو آهي، اهو وڏو گناهه آهي ٻڌي چري!“

سوال ڪجهه ڳرا هئا. الله سائين اهڙن سوالن جا جواب ڏيڻ لاءِ

به نه ٿا سگهن. آئون پاڳن وارو آهيان، آئون وڏو ماڻهو آهيان.“ ائين چئي آئون ٻاهر ويڃڻ لڳان ٿو. پويان امان جو آواز اچي ٿو، ”تنهنجيون اهي ايتيون ڳالهون مون کي ته سمجهه ۾ نه ٿيون اچن.“

”الائي ڇا پيو سوچين!“

امان جو ڀلا ڪهڙو ڏوهه، امان کي ڪهڙي خبر ته آئون ڇا سوچي رهيو هوس.

هن شاهڪار ڪهاڻيءَ جو وائڊ اپ اهو ٻڌائي ٿو ته موقعي پرست طبقي منجهان وطن فروش ته پيدا ٿيندا آهن، پر ڪنهن وطن دوست جو پيدا ٿيڻ هڪ خواب آهي. اهو خواب پنجاه سال پهرين به خواب هئو ۽ اڄ 2020ع ۾ به اهو ديواني جو خواب بڻجي ويو آهي. حقيقت فقط اها آهي جيڪا سنڌ جي پيڙهيل ماڻهن کي ۽ ان اڪثريت کي جن لاءِ هاڻ سفيد پوشيءَ جو ڀرم برقرار رکڻ به ممڪن ناهي رهيو، اهي هن ڪهاڻيءَ جي ڪردار وارو ويچار ڪن ته:

”ڪيترا به اسين غريب ڇو نه سهي، پر اسين اهو ڪجهه سوچي سگهون ٿا، جو امير به سوچي نه ٿا سگهن. امان، هي پير، وڏيرا ۽ زميندار ڏاڍا نڀاڳا اٿو، جو هو ڪجهه ڪرڻ نه نهيو، پر ڪجهه سوچي به نه ٿا سگهن.“

’رهيل قرض‘ ۾ ڇهين ڪهاڻيءَ جو ٽائٽل آهي ’عيد جي خرچي‘. غريب ملازم جي ننڍڙي نياڻي سارن کي عيدالفطر جو انتظار آهي، جو ان ڏينهن تي هوءَ پاڻ کان ٿوري وڏي عمر جي پيءُ مقو سان گڏجي وڏي صاحب جي گهر ويندي آهي، جتي وڏي صاحب ۽ ان جي بنگلي تي آيل مهمانن کان کين عيد جي خرچي ملندي آهي. وڏي بيتابيءَ سان عيد جي ڇنڊ ڏسجڻ جو انتظار ڪري ٿي. سيد ظفر حسن عيد جي ڇنڊ ڏسڻ جي منظر کي ڪيڏي نه گهرائيءَ سان بيان ڪري ٿو:

”اڄ اوڻٽيهين نه ٿيهين تاريخ هئي ۽ رمضان جو مهينو اڄ پورو ٿي رهيو هو. گهر گهاٽن وارا چٽين تي چڙهيو ڇنڊ ڳولھڻ جي جاکوڙ ڪري رهيا هئا ته غريب غربو هيٺائين تي روڊ تان ڇنڊ ڏسڻ ۾ لڳو پيو هو.“

جيترو جيڪو امير هوندو اوترو ئي هو مٿان ڇنڊ ڏسندو ۽ جيترو جيڪو غريب هوندو اوترو ئي هو هيٺان ڇنڊ ڏسندو، اهو ئي ڇنڊ ڏسڻ جو عام دستور آهي.

هن ڪهاڻيءَ ۾ سارن وٽ ڪوڙ سوال آهن، اهي سوال ته ذري گهٽ هر

جيڪي ٿيو، سو اهو ته اسان جا شهر، اسان کان ڦرجي ويا. هجرت ڪري ايندڙن کي ڪلیم ذریعی ڪيئن ورسایو ویو، ان بابت ٻیا به ڪيئي حوالا آهن پر پرویز مشرف جي ڪتاب ”ان دي لائین فائر“ ۾ به ڄاڻايل آهي ته سندس ڪٽنب کي نهر والي حويلي جي عیوض ڪراچي ۾ ملڪیتون ملیون. هن ڪهاڻيءَ یعنی ’پنهنجو پنهنجو غرض‘ مان هڪڙو تڪرو پڙهي پاڻ اڳئين ڪهاڻيءَ تي ڪچهري ڪيون ٿا:

”سندس گهر، گهر نه هو پر محل هو. ڪنهن هندو سينٽ جو کيس الات ٿي مليو هو. اهو محل هن ڪليم پري حاصل ڪيو هو. خانداني ماڻهو پري کان پڌرو، ڪالھوڪي لنچ ۾ محل جي شاندار سجاوٽ ڏسي حيران ٿي ويو هوس. آئون شايد هن پاسي ڪافي عرصي کان پوءِ آيو هوس. سندس محل شهر جي اهڙي پاسيري حصي ۾ آهي، جو اتان لنڪهٺ به ڪونه ٿئي. محل جي اندر ته آئون اڃان به گهڻي وقت کان پوءِ آيو هوس. آخري پيرو مان تڏهن ويو هوس، جڏهن نواب صاحب عيد ميلادالنبیءَ جو جلسو ڪيو هو. ٻين ته وڃي بنگلن تي بنگلا الات ڪرايا هئا پر نواب صاحب هڪ ئي گهر تي صبر ڪيو هو.“

’رهيل قرض‘ ڪتاب ۾ سيد ظفر حسن جي انون نمبر ڪهاڻي آهي، ’حياتيءَ جي ٽهه رقمي‘. هن ڪهاڻيءَ ۾ ڏيکاريو ويو آهي ته حيدرآباد ۾ رهندڙ هڪ قابل پر بيروزگار گريجوئيٽ کي ڪنهن سرڪاري کاتي مان انٽرويو ڪال وارو ليٽر اچي ٿو، اهو ليٽر هن کي عين تائيم تي مليو آهي. تغلق هائوس يعني سنڌ سيڪريٽريٽ ۾ هن کي صبح جو انٽرويو تي پهچڻو آهي. چوويهن ڪلاڪن کان بڪايل هن نوجوان جي کيسي ۾ ڏوڪڙ به ناهن. وڏن ڪشالن کان پوءِ هو ڪراچيءَ به پهچي ٿو. هاڻي انٽرويو واري جاءِ تي يعني تغلق هائوس ڪيئن پهچي. اٽڪل سڄهيس ٿي ته ٽيڪسي ۾ ويندو. گيت تي لهي، ٽيڪسي واري کي چونڌو ته ٻه ٽي منٽ انتظار ڪر، مان اجهو ٿو واپس اچان ۽ ايئن چئي، اندر وڃي الوپ ٿي ويندس. ٽيڪسي وارو انتظار ڪري ڪري ٿڪجي پوندو ۽ هليو ويندو. هن خوبصورت ڪهاڻيءَ جو انت پڙهي انگريزي فقرو ’آئرن آف سچوئيشن‘ ياد اچي ٿو وڃي. جنهن کي اردوءَ ۾ چئبو آهي ’شومئي قسمت‘ يا ’قسمت جي ستم ظريفي‘ ۽ سولي سنڌي ۾ چئبو آهي ’تعدی‘ يا ’جُٺ‘. اچو ته ڪهاڻي ’حياتيءَ جي ٽهه رقمي‘ جو ٿيل پيس (آخري چيٽو) پڙهون ٿا:

ساران کي پاڻ وٽ گهرائي ورتو. هيءُ ڪهاڻي پڙهندي، اکين ۾ لڙڪ اچي وڃن ٿا. هن ڪهاڻيءَ جي وائڊ اپ تي تبصرو نه ڪجي، بلڪ ان کي پڙهندڙن لاءِ بچائي رکجي جو، هن ڪهاڻيءَ ۾ موجود درد جي مڌ جو پيالو، پري بزم بدران، خلوت ۾ پيئڻ ئي موافق ٿيندو. اهو ئي سبب آهي جو هڪ ٻي ڪهاڻي جيڪا هن ڪتاب ۾ نمبر پنجين تي آهي، جنهن جو ٽائٽل آهي ’تڪي اُس ٿڌي چانو‘، ان جو مختصر بيان ڪيو ويو جو اهڙيون ڪهاڻيون ٻڌيون نه بلڪ پڙهيون آهن.

ستين ڪهاڻي ’پنهنجو پنهنجو غرض‘ جي عنوان سان آهي. هن ڪهاڻيءَ جي ڪهڙي ڳالهه ڪجي. جيڪڏهن هن ڪهاڻيءَ کي ڊرامائيز ڪجي ته هڪ شاهڪار لانگ پلي ٿي سگهي ٿو. پر جي پڪچرائيز ڪجي ته جيڪر هڪ ڪمال جي آرٽ مووي به ٿي پوندي. هن ڪهاڻيءَ ۾ ورهاڱي کان پوءِ سنڌ ۾ آيل هڪ نواب جو داستان آهي. نواب جو حليو، ڏيک ویک اهڙو ته چٽيو ويو آهي جا حقيقت نگاريءَ کان به بنهه ڪا مٿانهين شيءِ محسوس ٿي رهيو آهي. نواب صاحب جي جاھ ۽ حشمت کي پڙهندي پڙهندي خبر پئي ٿي ته نوابي جا بنياد نوسربازيءَ تي رکيل آهن. هن ڪهاڻيءَ مان محسوس ٿئي ٿو ته سيد ظفر حسن وٽ سنڌ جي ڪنڊ ڪڙڇ جو مشاهدو هئو. سماج جي گهڻن شعبن تي نظر هئس ۽ بي شمار ماڻهن سان مليو آهي. هن جي نظر عقابي هئي جو عام هاريءَ، مزدور ۽ پگهاردار طبقي جي ماڻهن کان وٺي سياستڪارن، صنعتڪارن ۽ سرمائيدارن کي به گهرائي سان ڏسي چڪو هئو. سندس ڪهاڻين ۾ غريب طبقي جي ڏڪن ۽ تڪليفن جو شدت سان احساس موجود آهي. هن ڪهاڻيءَ تي وڌيڪ تبصرو نه ڪبو. پڙهندڙن کي گذارش آهي ته هو سيد ظفر حسن جي هيءُ ڪهاڻي ’پنهنجو پنهنجو غرض‘ ضرور پڙهن ۽ اکرن سان فلمايل آرٽ مووي ڏسن. کين اهو ضرور احساس ٿيندو ته هنن اها ڪهاڻي اڳ ۾ چو ڪونه پڙهي. هتي اهو ذڪر ڪرڻ به ضروري آهي ته فڪشن (ناول ۽ ڪهاڻين) کي سماج جي غير سرڪاري (ان آفیشل) تاريخ چيو ويندو آهي. اسين جيڪڏهن ان جملي کي هڪ وڏا يا مبالغو به تصور ڪيون، ته به اهو ضرور مڃڻو پوندو ته ناول ۽ ڪهاڻين ۾ مستند تاريخ جا ريفرنس ضرور نظر ايندا آهن. ورهاڱي کان پوءِ سنڌ جي وڏن شهرن ۾ سنڌين جون ملڪيتون ۽ جائدادون (دعوائن) ڪوڙن ڪلیمن ۾ ڪيئن پناهه گير ٿي ايندڙن کي مال غنیمت طور ڏنيون ويون ۽ پوءِ

هن ملڪ ۾ ماڻهن جي سراسري جمار چوتيه ورهين تائين آهي. ۽ ٿي سگهي ٿو ته انهيءَ جمار کان به اڳ مري وڃي يا انهيءَ کان به وڌيڪ جمار ٿئي پر مسئلو جمار گهٽجڻ ۽ وڌجڻ جو نه آهي مسئلو نوڪريءَ جو آهي. چوتيهن مان چوويهه ويا باقي بچيا ڏهه انهيءَ حساب سان انٽرويوئن جو ڪل ڳاڙهتو ته ڳولي سگهجي ٿو، پر نوڪري ملڻ جو نه ۽ نوڪري به هڪ ايڪس فيڪٽر آهي جيڪو سلجھي پوي ته سڀ مسئلا سلجھي وڃن. کيسي ۾ هڪ پئسو به نه. ڪراچي جهڙو ڌارين جو شهر، چوويهن ڪلاڪن جو بڪايل، هٿ ۾ ڊگرين جو لفافو جنهن جي ڪولڻ جي نوبت به نه آئي هئي. هو لڏندو ۽ لمندو، ٽاپڙچندو، دروازي کان ٻاهر نڪري هيڏانهن هوڏانهن وائڙن وانگر نهارڻ لڳو. ڪراچيءَ جون ڊگهيون اوچيون عمارتون، ٿرئفڪ جي پيهه پيهان ۾ به هو پاڻ کي اڪيلو برپٽ منجهه محسوس ڪرڻ لڳو. ”انگي حساب جي ته رقمي جو جواب صحيح ڪيڏ جو اهو مطلب ته ڪونهي ته هو حياتيءَ جي ته رقميءَ جو جواب به صحيح ڪڍي سگهي ٿو. حياتيءَ جو نصاب ڪو انگي حسابن جو ڪتاب ڪونهي.“ هو سوچڻ لڳو ۽ هو انهيءَ سوچ ۾ منجهيل ٻڌڻ ۾ بيٺو هو ته هن جي ڪنن تي ڪو آواز پيو. ڪنهن کيس اڙدو ۾ چيو: ”سائين وڌيڪ، ڏاڍي دير لڳائي ڇڏيو!“ هن ڪنڌ ورائي آواز تي نهاريو. سامهون ساڳيو ٽئڪسي وارو بيٺو هو.

ڪهاڻيءَ جي اختتام وارن جملن مان ڪهاڻيءَ جي خوبصورت پڄاڻيءَ کان علاوه تاريخ جي ان دور جي جهلڪ ڏسي سگهجي ٿي ته اسان لاءِ ڪراچي جڻ پراڻو شهر هوندو هئو. ڪراچي جهڙو ڌارين جو شهر... ڊگهيون اوچيون عمارتون ٿرئفڪ جي پيهه پيهان ۾ به هو پاڻ کي اڪيلو برپٽ منجهه محسوس ڪرڻ لڳو... هنن جيءَ جهوريندڙ جملن کان پوءِ اهو به ڏيکاريو ويو آهي ته ٽيڪسي ڊرائيور به ٻي ٻولي ٿو ڳالهائي. هيءُ هئا 1960 ۽ 1970 ع وارا ڏهاڪا ۽ سنڌي ماڻهو پنهنجي ئي شهرن ۾ ايليئنيٽڊ (ويڳاڻا ڪيل) هئا. پر ان کان وڌيڪ هڪ تاريخي تلخي اها به آهي ته ڪراچيءَ ۾ غير سنڌين ڪنهن سنڌي سياستدان کي اليڪشن ۾ ووت ڪونه ڏنا. هن ڪهاڻيءَ ’حياتيءَ جي ته رقمي‘ ۾ ان ڳالهه جو اشارو هن ريت ٿيل آهي:

”يار معاف ڪجانءِ تنهنجو نالو لسٽ ۾ ڪونهي. مون ته اڳيئي چيو هو مانءِ.“

الائي ڇو ايڏي بم گولي وانگر ڪرندڙ خبر به هن تي ڪو اثر نه ڪيو هو پڇي وينو، ”ڪر خبر پنهنجا گهڻا، پراوا گهڻا؟“

”به پنهنجا به پراوا. هن ورائيو.“

”سندن ڪواليفڪيشن؟“

هن جي سوال جي انداز مان ظاهر هو ته هو ڌارين متعلق پڇي رهيو هو.

”بئي ٿرڊ ڪلاس، پر ٻنهي جون سفارشون پنهنجن کان به ڳريون هيون. بابا هتي ڪراچيءَ ۾ ووت وٺڻا آهن.“

”اهي ته هونئن ئي ڪونه ملندن، ڪٿي سڄي ڪراچي سوني ڪري ڇڏين.“

هو اٿيو، موڪلائيندو، ڳرين وڪن سان هوري هوري لڏندو لمندو ڏاڪڻ تان لهڻ لڳو. الائي ڇو هن کي تغلق هائوس جي نالي سان فيروز شاه تغلق ياد آيو، جنهن سنڌ کي لٽي برباد ڪيو هو.

ڪهاڻيءَ جي آخري جملن ڪهاڻيءَ کي سدا بهار يعني ’ڪلاسڪ‘ بڻائي ڇڏيو آهي. اڄ به اسان جي روڊن رستن ۽ گهٽين تي اهڙا نالا آهن جو اسين ته پنهنجي پُرڪن کان شرمسار آهيون. اسان جي وڏن سدائين ٻاهران ڪاهون ڪري ايندڙن، لتيرن ۽ رهڙن سان مهاڏو اٽڪايو، ديس جي دنگن ۽ ننگن تان نثار ٿيا. ڪڏهن يونانين سان ته ڪڏهن ايرانين سان، ڪڏهن عربن سان ته ڪڏهن ارغونن ۽ ترخانن سان، ڪڏهن پورچوگيزن سان ته ڪڏهن انگريزن سان، اسان جي اجداد جي ويڙهه ٿي، جن انهن جنگين ۾ سر ڏنا. اسان انهن شهيدن جي نالن کي ته ڪڏهن ياد ڪونه ڪيو، پر پنهنجي ڳوٺن جا، شهرن جا، گهٽين ۽ روڊن جا نالا رکي ڇڏيا، سڪندر آباد، قاسم آباد، محمود آباد، زيب النساءِ اسٽريٽ، بن قاسم ٿاڻو، شاهراه عراق، حسرت موهاني روڊ، نواب مهابت خان روڊ، نشتر روڊ، بابر روڊ، (امر جليل جي ڪهاڻين وارو) بارينس اسٽريٽ جيڪو هاڻي جمبلا اسٽريٽ ٿي ويو آهي وغيره. مطلب ته راجا ڏاهر روڊ، جيئن سينا روڊ، هيمن ڪالائي اسٽريٽ، امر ڀڳت ڪنور رام اسٽريٽ ڇو ڪونهي؟ رام باغ کي آرام باغ ڇو ڪيو ويو آهي؟ ڇا ان سڀ ڪجهه ٿيڻ کان پوءِ اسان سنڌين جي وڏڙن جون آتمائون آسمانن منجهان اسان ڏانهن حيرت مان ڪونه تڪينديون هونديون ته اسان هيءُ ڪهڙو ڪانئر اولاد پيدا ڪيو، جو اسان ماءُ پيءُ کي ڪهي ماريندڙ عربن ۽ ايرانين جا نالا هنن کي مقدس ٿا لڳن. اسان



ويو هئو، ڪرڻ کان پوءِ اها چوڪري زخمي ٿي پئي، مري يا بچي، سا هنن پرواه نه ڪئي ۽ هليا ويا. مختصر اهو ته انهن اوباشن ٻئي پيري تن چوڪرين کي قاسايو، گاڏيءَ ۾ انهن چوڪرين کي ويهارڻ کان پوءِ ڪٽل ۽ سڄي دوست جي جاءِ ڪونه بچي. اميرن سان جڙيل ان غريب دوست کي هڪدم ڊراپ ڪرڻ جو فيصلو ٿي ويو. ان جو منظر ڪهاڻيءَ ۾ هن ريت آهي:

”هاڻي ڪم نهڻ جا وڏا آثار ٿي نظر آيا، پر هي تي چڻا هئا ۽ هو به چڻيون، پر انهيءَ حساب جي پاسي ظاهري طرح ته ڪنهن جو ڌيان نه ويو هو، پر وڏيري نواز جي من ۾ اها آند مانڌ نظر پئي آئي. نيٺ ان جو اظهار ڪرڻ لاءِ نذير ڪٽل سان هوريان پاسيرو ڳالهائڻ لڳو. ”يار نذير تون ڊراپ ڪري وڃ، ڏس نه يار، طاهر ۾ ڪم ڦاٿل آهي، اڄ مفت ۾ ڪم پيو نه، خوش ٿي ويندو ڪتي جو پٽ، پاڻ ته گڏيا پيا آهيون.“ اهو به ڳالهه جو انداز آهي ته جنهن جو ڪم ڪرڻو هجي ان کي گار سان ڳالهائجي ته جيئن اڳلو جنهن جو ڪم نه پيو ٿئي اهو انهن هڪ ٻن گارين مان خوش ٿي وڃي. ”يار سچ پچين ته هيءُ پرمت نه ملي ها ته هن طاهر کي ٿڪان به نه ها. هاڻي جي پئسا نه ٿا ملن ته پوءِ ڪار چٽي ۽ پرمت به پاڻي ۾.“ وري بنا وراڻي جي پاڻ ئي اڳتي چوڻ لڳو: ”صدر ۾ لاهي ڇڏيندوسانءِ ڪيئن نيڪ رهندو نه.“ نذير لاءِ ڪا چونڊ نه هئي. جيڪي غريب، اميرن جي آسري پلڀا آهن، انهن کي اهڙو ايمان برداشت ڪرڻو پوندو آهي ۽ پوءِ ڪٿي چوڪرين جو مامرو ڇو نه هجي. هڪ هڪ گهڙي هاڻي ٿڪائيندڙ ٿي لڳي ۽ نذير نواز جي ڳالهه مڃڻ تي ٻڌل هو.

”پر يار نواز! هڪڙو وڏي پيس ته ڇا، ڪالهه ته پنج چڻا هئاسون ۽ هوڏانهن ڪالهه هئي به هڪڙي!“ نذير ڪٽل اڃا به آسرو نه ڇڏيو هو. ”اوهو يار ڪهڙيون ٿو ڳالهيون ڪرين. هوءَ پرائيويت هئي. پنج ڇا ڏه هجن ها ته به خير هو. پر يار هي ته خانداني آهن. شوقين ٿيون لڳن. انهن کي رندين سان نه پيٽ خدا جي واسطي! آئون پاڻ پيو سوچيان ته راجا کي ڪيئن ٽارجي. خبر پوندس ته ايئن معشوق هت آيا ته دل ۾ ڪندو. ڪالھوڪو سڄو خرچ به ته هن ڀريو هو.“

... هو جناح اسپتال جي ٻاهر اوسيئڙي ۾ بيٺا هيا. وڏيري نواز، نذير کي سمجهائي ڇڏيو هو. سمجهائي ڇا اڻ سڌي طرح حڪم ڏيئي ڇڏيو هو ته وات تي لهي وڃي... ايتري ۾ سامهون ٻئي چوڪريون واپس

جا وڌڙا اسان تي ڦٽڪار وجهي چوندا هوندا ته: هنن چنڊن ڌرم بدلايو، ان ۾ خرابي ناهي. مسلمان سڏايائون، سو به چڱو ڪم، پر سنڌيت ته نه ڇڏين ها، جو سنڌيت اهو اڪيلو جرم آهي، جنهن ۾ اسين وڌڙا به لڻجندا ۽ قتل ٿيندا رهيا آهيون ۽ هي اسان جا پوئين به تباھ برباد ٿي رهيا آهن، سو هنن کي الائي جي احساس ڇو ڪونهي. سيد ظفر حسن روڊن رستن تي پراوا ۽ اوڀر نالا لکڻ جي دانهن پنهنجي ڪهاڻي رات جنهن جو ماڳ ۾ به ڪئي آهي، جيڪا رهيل قرض جي نائون نمبر ڪهاڻي آهي، جنهن تي پاڻ اڳيان تبصرو ڪنداسين پر جنهن موضوع تي پاڻ ويچار ونڊي رهيا آهيون، ان جي مطابقت ۾ ڪهاڻيءَ رات جنهن جو ماڳ جو هڪڙو اقتباس پيش ڪرڻ وقت ٿيندو:

وڪٽوريا روڊ هاڻ اسلامي نالو حاجي عبدالله هارون روڊ تان ٿيندا ڪلفٽن روڊ تي مرسڊيز، بين گاڏين کي اوورٽيڪ ڪندي، ڪلفٽن تان ساڳيءَ رفتار ۾ لنگهڻ لڳي، جتي سنڌي حاڪم (ان وقت پيپلس پارٽي حڪومت)، سنڌ جي محبت ۾ سنڌي ڪتاب ۽ رسالابند ڪري هالا ڪاشيءَ جون سرون لڳايون هيون. ڪلفٽن برج اڪرنڊيئي ڪار هاڻي خيaban اقبال تان پي ويئي. اقبال جي نالي تي پي.اي.سي.ايڇ سوسائٽي ۾ هڪ روڊ اڳ ۾ ئي آهي، پر رڳو هڪڙي روڊ تي نالو نه ٿو. هونئن به جيڪو رعب ”خيaban“ لفظ ۾ آهي اهو ”روڊ“ ۾ ڪونهي. هونئن ته هڪ ڪالوني گلشن اقبال به آهي. وس پچين ته ڪراچيءَ جي هر روڊ، هر ڪالوني جو نالو ڪنهن نمومي اقبال تي رکي ڇڏين! باقي لطيف جو نالي ڪراچي ۾ ڳوليو نه لپندو. لطيف جي نالي کي ڳولڻ اصل ۾ ”مليين ڊالر ڪئسچن“ آهي!“

مٿي ڏنل اقتباس پڙهيو سين، اهو رهيل قرض جي نائون نمبر ڪهاڻي رات جنهن جو ماڳ جو ئي آهي. هن ڪهاڻيءَ ۾ اوباش ماڻهن جي دوستي ڏيکاري وئي آهي. اهو به ڏيکاريو ويو آهي ته اهي اوباش، امير گهراڻي جا آهن، باوجود ته سڀ الڳ الڳ ٻوليون ڳالهائيندڙ آهن جهڙوڪ پنجابي، اردو ۽ سنڌي پر ترجيحون، مفاد ۽ شوق ساڳيا آهن، سو بنان پيد پاؤ جي گڏجي رنگ رليون ملهائيندا آهن. انهن سان گڏ هڪڙو غريب دوست به هوندو آهي پر وقت اچڻ تي ان کي مڪڻ مان وار وانگر ڪڍي ٻاهر ڪندا آهن. هڪ پيري عياشيءَ لاءِ پنجن جڻن گڏجي، ڪنهن غريب چوڪريءَ کي گهرايو هئو. جنهن کي بعد ۾ گاڏيءَ مان زوريءَ لاهي شهيدن جي يادگار وٽ ڦٽو ڪيو



پئي آيون پر هن پيري هنن سان ٽين چوڪري به هئي. ۽ نذير جو منهن بهڪي اٿيو ۽ هاڻي هن جو ڪم به نه ٿي چڪو هو. ”واھ يار تي معشوق!“ نذير کان رڙ نڪري ويئي.

”واھ استاد، واھ جو ڪم ٿي ويو. راجا جو ڪم به نه ٿي ويو. اڄ ڇا ياد ڪندو راجا جو ٻچو، هڪ ڏينهن ۾ ئي قرض لاهي ڇڏيو مانس، وياج سميت.“ نواز، راجا جو نالو وٺي نذير جي آس تي پاڻي وجهي ڇڏيو. هو ٽيئي جڻيون پوئينءَ سبت تي اچي ويٺيون ۽ هي ٽيئي اڳيان ٿي ويٺا ۽ ڪار رواني ٿي وئي. ڪار ڦري شارع فيصل تي آئي. ”نذير چيف منسٽر هائوس وٽ لهندين نه؟“ نواز نذير کان پڇيو.

نذير ڪو جواب نه ڏنو. نذير وات تي هڪ ٻول به نه ڳالهايو ۽ هو ٻئي تنهي چوڪرين سان هيڏانهن هوڏانهن جون ڳالهيون ڪندا رهيا. چيف منسٽر هائوس جي ڀر واري روڊ، ڊاڪٽر ضياءُ الدين احمد روڊ، جنهن جو اڳوڻو نالو ڪچهري روڊ هو، اتي اچي نواز ڪار بيهاري ۽ نذير در کولي ڪار مان لهڻ لڳو ڇپ چاپ بنا نهارڻ جي. ”ڇڱو يار پو رات جو ملنداسون.“ نواز، نذير جي دل رکڻ لاءِ چيو، پر نذير ڪو ڌيان نه ڏنو. نذير هڪ ٻه وڪون هليو ته پويان نواز سڏ ڪيو، ”نذير اچي هي اخبارون، مٿان رات جو بور ٿين.“ نذير اڏوڪاريءَ دل سان اخبارون ورتيون ۽ ڪار چيڪاٽ ڪندي روانو ٿي وئي.

سيد ظفر حسن جي ڪهاڻين جي مجموعي ’رهيل قرض‘ جي ڏهين ۽ آخري ڪهاڻي ’ڪني پاڻيءَ جو تلاءُ‘ آهي. هن ڪهاڻيءَ جو اڀياس ڪرڻ کان پهرين هڪڙو ٽوٽڪو ٻڌائڻ چاهيندس:

هڪڙي سائڪل ٽري هاسپيٽل ۾ هڪڙو مريض (جنهن کي عام طور تي چريو سمجهيو ويندو آهي) وٽ تي چڙهي ويو. ڊاڪٽر، گارڊز، هاسپيٽل جو ميڊيڪل سپرنٽنڊنٽ، سڀ گڏجي ويا. مريض کي چيائون ته هيٺ لهي اچ، پر مريض لهڻ کان پڙ ڪڍي بيٺو. ڏاڍو سمجهيائون، منٿون ۽ ايلاز به ڪيائون، مريض هيٺ لهي ئي ڪونه پيو. شام ٿي وئي. ڀر ۾ هڪڙي وارڊ جي دريءَ مان هڪڙو ٻيو مريض (چريو) اها صورتحال ڏسي رهيو هئو ۽ چئي رهيو هئو ته ”مون کي ٻاهر ڪڍو ته مان ٿو ان وٽ تي چڙهيل سان ڳالهايان ۽ کيس لهڻ تي مجبور ڪيان.“ پر هن غريب جي ڪنهن به نه ٻڌي. ڊاڪٽر، گارڊز، هاسپيٽل جو ميڊيڪل سپرنٽنڊنٽ، سڀ گڏجي مريض کي سمجهائڻ لڳا، پر مريض هيٺ لهڻ جو نالو ئي نه پيو وٺي. رات ٿي چڪي هئي. ميڊيڪل سپرنٽنڊنٽ

عملي کي پريرو وٺي ويو ۽ عملي سان صلاح ڪيائين. اسٽاف اها تجويز ڏني ته گارڊ مريض کي گڏ ڏيکاري ۽ ڊيڄاري ته ممڪن آهي ته هو وٽ تان لهي اچي. ان ريت گارڊ کي هدايت ملي ته هو پنهنجي گڏ ڏيکاري مريض کي ڊيڄاري. گارڊ ايئن ئي ڪيو. مريض تي گڏ تائڻي، سڌي ڪندي کيس ڏمڪي ڏنائين ته ’هيٺ لهي اچ، نه ته گولي هڻندوسانءَ‘. مريض (چرئي) گريبان کولي، چاتي کولي ورائيو، ’گولي هڻندين ته ڀلي هڻ، مون کي پرواهه ناهي‘.

هاڻي ڇا ٿئي، نه لٽ ڪو ڪم ڪيو، ۽ نه ڪو چٽ ئي ڪم آئي. ڀر ۾ هڪڙي وارڊ جي دريءَ مان اهو تماشو ڏسندڙ ٻئي مريض (چرئي) هڪ پيرو وري رڙ ڪئي ته ’مون کي ٻاهر ڪڍو ته مان ٿو ڳالهايانس ۽ لاهي ٿو ڏيکاريانو‘.

ڊاڪٽر، گارڊز، هاسپيٽل جو ميڊيڪل سپرنٽنڊنٽ، سڀ جيڪي صفا ڏٺي وٺي بيٺا هئا. تن سوچيو ته ڀلا هن چرئي کي آزمائي ٿا ڏسون، من لاهي وجهيس. سو، هن کي وارڊ مان ڪڍي آيا. هن فرمائش ڪئي ته هن کي هڪڙو ڏاڙهي ڪوڙڻ وارو بليڊ ڏنو وڃي. کيس شيو ڪرڻ وارو بليڊ ڏنو ويو. هن چرئي بليڊ هٿ ۾ جهلي، وٽ تي چڙهيل چرئي کي ڏيکاريندي چيو، ’اڙي او، هيءُ منهنجي هٿ ۾ بليڊ آهي، جي شرافت سان وٽ تان لهين ٿو ته نيڪ، نه ته مان بليڊ سان وٽ کي ڪپيان ٿو، ڦهڪو ڪري ڪرندين، مٿڪو پڇي پوندئي‘.

وٽ تي چڙهيل چرئي، گهٻراهٽ وڃان رڙ ڪئي، ’اڙي جهل جهل تڪڙ نه ڪر، وٽ نه وڃ، مان هيٺ لهان ٿو‘. ڪجهه ئي لمحن ۾ وٽ تي وينل چريو لهي آيو. ڊاڪٽر ڏوراپو ڏنس، ”مون توکي چيو ته منائي ڪارائيندومانءَ، تو منهنجي ڳالهه ڪونه مڃي.“

ميڊيڪل سپرنٽنڊنٽ به ڏکاري لهجي ۾ چيس، ”مون توسان ڪراچي گهمڻ جو واعدو ڪيو، تو منهنجي ڳالهه به ڪونه مڃي.“

گارڊ چيس، ”اڙي توکي مون گولي هڻڻ جي ڏمڪي ڏني، تو مٿان ان ڌڙڪي جو به اثر ڪونه ٿيو.“

اسٽاف مان ڪنهن پڇيس، ”تو کي هڪڙي چرئي، رڳو بليڊ ڏيکاري ڊيڄاريو ته لهي اچ، نه ته وٽ کي ٿو وڌيان، ته اهو ٻڌي هڪدم لهي آئين، سو ڇو؟“

چرئي چيو، ”منائي ڪارائڻ جو ڏٺو، گهمڻ جو واعدو ۽ گوليءَ جي ڏمڪي سڀ مون لاءِ ڪوڙ هئا. پر وٽ وڌڻ جي ڏمڪي فقط سگهي

ڌمڪي ڪونه هئي، هو واقعي وڻ وڍي ڏيکاري ها، ڇو ته هو چريو آهي. چريو ڪجهه به ڪري سگهي ٿو... مان پاڻ چريو آهيان، مون کي خبر آهي ته چريو وڻ وڍي ڏيکاري ها.

هن سڄي ٿوٽڪي مان مون کي جيڪو سبق مليو، اهو آهي ته: ڪجهه ڪري ڏيکارڻ لاءِ چريائپ جو هجڻ ضروري آهي. نارمل ماڻهو اديب رضوي وانگر ڪڏني ٽرانسپلانتيشن جون اسپتالون ٿوري نهرائيندو، عبدالستار ايڏي ٿوري ٿيندو. جنهن وٽ چريائپ هوندي اهو ئي منصور، سرمد، بلاول، شاه عنايت ٿيندو... چريائپ، ديوانگي ۽ جنون ئي ايجادون ۽ دريافتون ڪرائيندو آهي، سيسٽائن چيپل جي ڇت جا نقش ڇٽڻ لاءِ مائڪل اينجلو ٿيو پوندو آهي. پنهنجي زندگيءَ جا مزا ۽ سک ڇڏي، ٻين جي خدمت ڪرڻ چريائپ ئي ته آهي.

‘ڪني پاڻيءَ جو تلاءُ’ جي ڪهاڻي رمون چرئي جي ڪهاڻي آهي. رمون ريل جي پٽڙيءَ جي ڀرسان مسڪينن جي جهنگين واري هڪ ڪچي وسنديءَ ۾ رهندو آهي. وسندي ڪهڙي آهي، ان جو منظر ڏسون ٿا:

رات جو مينهن پيو، رهيل ڪسر به پوري ٿي وئي. هڪڙو هيٺالو، ٻيو جهوپڙيون، ٽيون سيارو، باقي مينهن رهيل هو، اهو به آڏي رات جو اچي ڪڙڪيو. صبح جو دونهين نه ڏکي، مٿان وري پوڙهن جي ڪنگهه ۽ کانگهارا ۽ ٻارن جا ڪيڪرات، جهڙي قيامت! پر جي قيامت به هڪ ڏينهن جي هجي، ته ماڻهو ڊجي به، جتي ڏهاڙي قيامت هجي، ته پوءِ ڪهڙي سڌ ته قيامت ڪڏهن آئي، ڪڏهن ويئي، اتي قيامت تي به ڪهل اچيو وڃي. مينهن گند کي ڦلاري وڌو آهي. اڳي ته رڳو تلاءُ جي ڌڻ ڪ ساڙيندي هئي، هاڻي ته گهڻي گهڻي، جهوپڙي جهوپڙي ڌڻ ٿي وئي آهي؛ پر ڪ اهڙو ته بي نڪو آهي، حرام جو سڙي! ٽيهن سالن کان نڪ اهڙي جو اهڙو، ويتر وڌيڪ تڪو ٿي ويو آهي. ڪتب به ايئن ڏونڊ کي نه تازي، جيئن ماڻهو جو نڪ. اهڙي زندگي گذاريندڙن ۾ رمون چريو ڪهڙو ڪردار آهي، ان جي جھلڪ ڏسون ٿا:

“هو به گپ ۽ گند مان لڄ لڄ ڪندو، گپ هاڻا پير ڪڍي تلاءُ جي ڪپ تي اچي ويٺو آهي. پريان ريل جا پتا چلڪندا ڏسڻ ۾ پيا اچن. گندي ناليءَ جو پاڻي اٽلي تلاءُ ۾ پئجي رهيو آهي ۽ انهيءَ گندي ناليءَ جي سرن ٻڌل ڪپ سان وات آهي جتان ماڻهو هلي، ريل جا پتا اڪري، پڪي رستي تي پهچندا آهن ۽ اتان تڙي پڪڙي وڌي شهر ۾ الوپ ٿي

ويندا آهن. هو انهيءَ سرن ٻڌل ڪپ پريان وات جي ٻوڙن منجهه، اڌ لڪل اڌ پٿرو نظر اچي رهيو آهي.

”اڙي ڪير آهين، هتي ڇا پيو ڪرين؟ ڪجهه ته ڏيان ڪر. نياڻيون نماڻيون پيون لنگهن، پرپرو نه ٿو وڃي جهنگ جو خيال...“ ڪو آواز مٿان وات تان اچي ٿو.

”۽ توهان سڀ صبح جو قطار ڪريو وڃيو ويهو، او هن پتي واري پاسي ۽ ريلن جون ريلون لنگهيو وڃن، اوڏي مهل لڄ ڪانه ٿي اچيو؟!“

”اڙي رمون ته ڪونه آهين؟ لخلانت ٿئي.“

هو به ٻوڙن مان هٿ ٻاهر ڪڍي جواب ۾ پوندو ٿوگهوڙي. ”اڙي چريا! ريل گاڏي وارن کي ڪهڙي خبر ته ڪير ويٺا آهن، توکي ته اسين سڃاڻون ٿا نه.“

”سڃاڻو ٿا ته پوءِ ڇا؟ بي حياتي ته مڙهي بي حياتي.“

”اڙي هي معامرو سڄو سڃاڻڻ ۽ نه سڃاڻڻ جو آهي.“

”سڄي!“

”ٻيو نه ته وري، ماڻهوءَ کي رڳو پڪ ٿئي ته فلاڻي هنڌ ڪو ڪونه ٿو سڃاڻيس ته اصل ليڪو ئي لنگهي وڃي.“

”اهو ڪيئن؟“

”اهو تون نه سمجهيندين، تون ته آهين چريو. واقفن ۾ هجين يا اٿواقفن ۾، ڪندين اهوئي جيڪو من ۾ ايندو.“

هن رمون چرئي کي ماستر نالي هڪ ڪردار ٻڌايو ته جيڪڏهن وسنديءَ ۾ موجود ڪني پاڻيءَ جو تلاءُ لڳجي وڃي ته پوءِ مينهن پوڻ جي باوجود، وسنديءَ ۾ پاڻي ڪونه ايندو ۽ غريبن جا پونگا ٻڏڻ کان بچي ويندا. بس پوءِ رمون چريو، ڪني پاڻيءَ جي تلاءُ کي لٽڻ ۾ ڏينهن رات هڪ ڪري ٿو ڇڏي. هن ڪهاڻيءَ جو انت ڪهڙو ٿو ٿئي، ان لاءِ پڄاڻيءَ وارو ٽڪرو پڙهون ٿا:

رات وري ڏاڍو مينهن پيو آهي. ماڻهن رات جاڳي گذاري آهي پر پاڻي جهوپڙين ۾ گهڙڻ بدران پٺتي تلاءُ ڏي وڃي رهيو آهي. صبح جو ماڻهو پنهنجيون جهوپڙيون پونگيون، ٽڪرا ٽپڙيون لڳائي بلاڻيون پيا ڪن. هي پهريون ڀيرو آهي جو پاڻي جي ايڪڙ بيڪڙ ڊن کانسواءِ پاڻي ڪٿي به بيٺل نظر نه ٿو اچي.

ماڻهو هوريان هوريان تلاءُ جي چوڌاري جمع ٿيندا ٿا وڃن. تلاءُ مٿمار

## عبدالحميد قريشي

### سنڌ جو سچو هڏ ڏوڪي

#### ظفر حسن سيد

سائين ظفر حسن سيد جڏهن 1970ع ۾ پرفيڪٽ پرنٽرز، 474 صدر حيدرآباد ۾ قائم ڪئي، اتي منهنجو استاد عبدالحميد قريشي فورمين ٿيو، آئون به نئون نئون ”خادم وطن“ اخبار ويجهو سوسائٽي چوڪ تي ايڊيٽر ۽ مالڪ اخبار محترم لطف الله دل جي ”خادم وطن“ اخبار مان سنڌي ڪمپوزنگ جو ڪم سکيو هئس. جيئن ته منهنجو استاد محترم عبدالحميد سائين جي پريس ۾ فورمين ٿيو ته مون کي به 1971ع ۾ پرفيڪٽ پرنٽرز صدر ۾ ڪمپوزيٽر (سنڌي ڪتابن جي هينڊ ڪمپوزنگ) لاءِ گهرايو. مون پنهنجي استاد جي حڪم ۽ وڌيڪ ڪم سکڻ جي شوق جي تڪميل لاءِ پرفيڪٽ پرنٽرز ۾ سنڌي ڪمپوزنگ لاءِ بهتر ادارو سمجهندي سروس شروع ڪئي.

سائين ظفر حسن سيد سان اتي ملاقات ٿي، سائين انتهائي سهڻا ۽ پرڪشش شخصيت جا مالڪ هئا، سائين جو پُر وقار اسٽائيل ان وقت جي سپر اسٽار محمد علي فلم اسٽار سان ڪجهه ڪجهه شبيه ملندي هئي. سائين جا خوش گفتار ۽ ڏيرج مزاج ۽ وڏن ۽ ننڍن کي عزت ڏيڻ سائين جو نصب العين هو، جهڙي صورت سهڻي هئي اهڙي ئي سهڻي سيرت جا مالڪ هئا. آئون سائين سان وڌيڪ رابطي ۾ ان لاءِ هوندو هئس جو سائين پنهنجو سنڌي ۾ ميگزين ”ڌرتي“ ڪڍيو، ان جي ڪمپوزنگ آئون ڪندو هئس. سائين جي مزاج مطابق ته اکرن ۾ بيجا ”ڊشون“ ۽ بيجا ”اسپيس“ وغيره پسند نه ڪندا هئا.

آئون به جيئن ته هڪ شاگرد جي حيثيت ۾ هئس ته سائين جي اداري کي پنهنجو ادارو سمجهندي سائين جي هدايتن کي سهڻي نموني دل سان هندايندو هئس، پوءِ منهنجي ڪمپوزنگ جو معيار بهتر ٿيندو رهيو. سائين جي دوستن جي ڪتابن جي ڪمپوزنگ ۽ ٻيو جيڪو ڪم ايندو هو جيئن ته عبدالجبار جوڻيجو جو ڪتاب

لڳو پيو آهي ۽ تلاءُ جو ڪنو پاڻي گهر ۾ پئجي ان کي ايتو وهائي رهيو آهي پريان بنگلن ڏانهن. تلاءُ جي بچيل سچيل مٿاڇري پاڻي ۾ ٻوڙن جي پويان رمون جو لاش لڌو آهي. لڳي ٿو هن سڄي رات ويهي تلاءُ کي لٽيو آهي. هر ڪنهن جي اکين ۾ ڳوڙها آهن. آڪاس تي اڃا ڪارا ڪڪر ڇانيل آهن پر هاڻي ڪنهن کي مينهن جو ڊپ هراس ڪونهي.

سيد ظفر حسن جي ڪهاڻين ۾ جتي قومي ۽ طبقاتي اڻ برابريءَ جو احساس ڏياريل آهي، اتي ان ظلم جي خلاف مزاحمت جا طريقا به ٻڌايل آهن. سيد ظفر حسن انهن ليکڪن منجهان هئو، جيڪي رڳو مسئلا ناهن ٻڌائيندا، پر انهن مسئلن کي منهن ڏيڻ جا گس به ڏيندا آهن ته انهن گسن تي هلڻ جي همت به بخشيندا آهن. منهنجو خيال آهي ته ”رهيل قرض“ کي ٻيهر ڇپرائجي، ڇو ته سنڌ ۾ هينئر ڪهاڻي پڙهندڙ ۽ لکندڙ، ڪهاڻيءَ سان تمام گهڻو پيار ڪرڻ لڳا آهن. هيءُ ڪتاب (رهيل قرض) اهڙن شائقن لاءِ ڏاڍو لاپائتو ٿيندو، خاص طور انهن لاءِ جيڪي ڪهاڻي لکڻ جو شوق رکن ٿا. سيد ظفر حسن جو ”رهيل قرض“ هڪ اهڙو رهيل قرض آهي، جيڪو مان سدائين پنهنجي سر تي ڪنيل سمجهندو آهيان، ڇو ته ڪڇي وهيءَ ۾ ان ڪتاب مون کي پختو سوچڻ جي سگهه ڏني هئي. هن ڪتاب جون ڪهاڻيون مون ۽ منهنجي امان گڏ پڙهيون هيون تڏهن مان ستن درجي ۾ پڙهندو هئس ۽ فاشسٽ جنرل ضياءَ جي مارشل لا خلاف سڄي سنڌ ۽ خاص طور منهنجو دادو، اير آرڊي جي تحريڪ جو جوالا مڱي بڻيل هئو، اهو سال 1983ع هئو.

\*\*\*\*\*

”سنڌي ادب جي مختصر تاريخ“ ۽ رسول بخش انڙ وڪيل ۽ سائين جو گڏيل رسالو ”پروڙ“ ۽ ولي رام ولي جو ڪتابي سلسلو ”آرسي“ پڻ آئون ڪمپوزنگ ڪندو هئس. قابليت ۽ خدمت جي جذبي سان ڪم ڪندو هئس، تنهنڪري سائين جي Good Books ۾ آئون سرفهرست هئس. اتي آئون اهو چونڊس ته الله سائين وٽ محنتي ۽ مالڪن جي اداري ۾ مخلصي سان ڪم ڪندڙن جي محنت رائيگان نه ويندي آهي. الله سائين مون کي به پنهنجي پريس ”لاهوت آرٽ پرنٽرز“ ۽ بختاور پريس قائم ڪرڻ ۾ وڏي مدد ڪئي. ان کان علاوه ماهوار ”عوامي اُمنگ“ ميگزين ۽ ويڪلي ”اُمنگ اخبار“ پڻ قائم ڪرڻ ۾ وڏيون آسانيون ۽ معاشري ۾ وڏو مان ۽ مرتبو عطا فرمايو آهي. سن ستر جي ڏهاڪي ۾ سائين سائينڪل تي به ايندو هو ۽ پوءِ جلد ئي نئين ڊائسن ڪار گرڻ ڪلر جي پڻ ورتي جيڪو منهنجو فيورٽ ڪلر هو. ڪجهه وقت کان پوءِ خبر پئي ته سائين سنڌ يونيورسٽي ۾ استاد جا فرائض پڻ سرانجام ڏيئي رهيا آهن ته جيئن سنڌ جي غريب شاگردن جي سهڻي نموني تربيت ڪئي وڃي. منهنجو ايمان آهي ته انسان نيڪ نيتي ۽ ايمانداريءَ سان محنت ڪري ته ان جو ڦل الله پاڪ ان کي ضرور ڏيندو.

ظفر حسن سيد وڏي احساس وارا ۽ ڪنهن جي تڪليف ڏسي نه سگهندا هئا. جڏهن آئون سائين ظفر حسن سيد جي يونيورسٽي واري بنگلي ۾ ”عوامي اُمنگ“ ميگزين لاءِ مشورا ڪرڻ ويندو هئس، ميگزين ليٽ ٿيڻ جو سبب معلوم ڪيو، مون سائين کي حقيقت حال ٻڌائي ته: مون سال 1982ع ۾ ڪراچي جي اردو اسپيڪنگ فيملي مان شادي ڪئي آهي جيڪا حيدرآباد رهڻ کي ترجيح نٿي ڏي! سائين چيو ته: ”آئون توهان جي فليٽ تي ايندس ۽ توهان جي Wife کي سمجهائيندس.“ سائين رابع اسڪوائر، گاڏي کاتو حيدرآباد ۾ منهنجي فليٽ تي ۽ آيا منهنجي Wife کي ڏسندي ئي چيو ته: آپ تواتي مسجد ۾ آيا، آپ کو تو مسجد ۾ ضرورت ۾ آيا، آپ حيدرآباد ۾ آيا. سائين جي هنن ٻن لفظن ڪري Wife ڪراچي رهڻ جو رينگت ڇڏيو. وڌيڪ سائين جي خاطر تواضع لاءِ گهر ۾ موجود بوتل مان Fiesta Orange جو شربت ٺاهي پيش ڪيو ته سائين فوراً فرمايو: ”مجيد منهنجا ٻار به Fiesta Orange پسند ڪندا آهن، توهان ته 17 هين گريڊ جي آفيسر واري زندگي گذاري رهيا آهيو“ مونکي وڏي خوشي ٿي، سائين جو اهو وڏو پن هو جو هن

هڪ پنهنجي پريس جي سابقه ورڪر کي پنهنجي برابر سمجهندي تعريف ڪئي.

أهو ئي سبب آهي جو اڄ سائين جو هونهار شاگرد (جاگرافي ڊپارٽمينٽ) محترم مختيار ملاح منهنجي پراڻي ڪلائيٽ منصور قادر جوڻيجو جيڪو ميڊم حميده ڪهڙو جا ڪتاب سال 1986ع ۾ منهنجي ”لاهوت آرٽ پرنٽرز“ مان ڇپائيندو هو، ان کان منهنجو فون نمبر وٺي مون کي Approach ڪيو ته: ”خبر پئي آهي ته توهان سائين ظفر حسن جي ويجهو رهيا آهيو، آئون سائين تي ڪتاب شايع ڪري رهيو آهيان توهان مهرباني ڪري ڪجهه مواد سائين جو ڏيو.“ اها منهنجي لاءِ وڏي اعزاز ۽ خوش قسمتي جو باعث هو ته سائين ظفر حسن سيد جهڙي شخصيت جي ويجهو آئون ناچيز سمجهيو ويندو آهيان. سائين ظفر حسن سيد جي بهترين دوست آغا شهاب الدين (رائيٽر/سابق سيڪريٽري لوڪل گورنمينٽ سنڌ) جو رائيٽ هينڊ HDA جو ملازم غلام حسين ميمڻ 8 مارچ 1998ع تي مون کي فون ڪري چيو ته: ”الله پاڪ خير ڪري ظفر حسن جي وفات جي خبر ٻڌي آهي توهان مهرباني ڪري معلوم ڪري ٻڌائيندا.“ مون به حيرت مان غلام حسين ميمڻ کي چيو ته آئون هڪ ڏينهن اڳ سائين ظفر حسن سان ملي آيو هئس پاڻ بلڪل نيڪ ٺاڪ هئا، الله پاڪ خير ڪندو وري به آئون معلوم ڪريان ٿو. مون اوڏي مهل ئي مون فون ڪيو ته سائين جي نياڻي روڻ هارڪي لهجي ۾ ٻڌايو ته سائين گذاري ويا آهن. پوءِ مون غلام حسين ميمڻ کي فون ڪري ٻڌايو ته واقعي سائين گذاري ويا آهن ۽ آئون فورن ڄامشوري واري گهر تي پهتس ته تڏو وڃايل هو. اتي پير آفتاب شاهه جيلاني ۽ سائين جا دوست، رائيٽر، اديب ۽ ڪليگ وڏي تعداد ۾ موجود هئا. سندس تدفين اباڻي ڳوٺ قطب شاهه لڳ موسيٰ ڪٽياڻ ٿنڊو ڄام ۾ ڪئي وئي.

بهرحال سائين ظفر حسن سيد منهنجا بهترين استاد ۽ محسن هئا. مون جڏهن ماهوار ”عوامي اُمنگ ميگزين“ ڪيڻ جو پروگرام ٺاهيو ۽ ان جي آفيس جي افتتاحي تقريب جو اهم ڪم ڪيو ته سائين کي ميگزين جي مهورت ۽ خاص مهمان ٿيڻ لاءِ گذارش ڪئي پاڻ قرب جا قدم پري آيا. پر پوءِ مون سان حال اوريو ته: ”مجيد توهان ڪيڏي نه اُڪير ۽ اميد سان مون کي دعوت ڏني، جي آئون نه اچان ها ته توهان کي ڪيڏو نه ڏک ٿئي ها، پر ڏسندڙن ٻيو پهلو ڏٺو ۽ مون تي تنقيد

## ڊاڪٽر ڪرم علي دستمائي

### عظيم ڪهاڻيڪار ظفر حسن سيد

سائين ظفر حسن شاه سان منهنجي ملاقات ضياءَ جي مارشل لا واري وقت سائين جي سنڌ يونيورسٽي واري سرڪاري بنگلي تي هڪ شام جو ٿي، سائين کي عرض ڪيم ته اسان ايل. ايم. سي ڄامشورو مان پريٽ پبليڪيشن جي نالي سان مئگزين ڪڍي رهيا آهيون. اوهان جي رهنمائي جي ضرورت آهي، سائين صاف چيو ته ”بابا رسالي ۾ جيئي سنڌ جي خلاف ڪوبه مواد نه هلندو، اهو اوهان کي قبول هجي ته رهنمائي ڪندس.“ مون سائين جو شرط مڃيو، رسالو اسان ڪڍيو، سائين ظفر حسن شاه کي سنڌ ۽ سنڌي ٻوليءَ سان عشق جي حد تائين چئون هو. پاڻ سنڌ جي انهن ٿورن اديبن، ليکڪن مان هو جن ضياءَ الحق جي مارشل لا واري وقت اهل قلم ڪانفرنس ۾ اسلام آباد شرڪت ڪرڻ کي گناهه ڪبيرا تصور ڪندي ان ڪانفرنس جو بائيڪاٽ ڪيو، جن اديبن شاعرن ڪانفرنس ۾ شرڪت ڪئي، سائين ظفر حسن شاه انهن کي قومي غدار سمجهندي انهن سان ملڻ ۽ هٿ ڏيڻ لاءِ ڪنهن وقت تائين تيار نه هو، سيد ظفر حسن شاه جو هڪ تاريخي انٽرويو منهنجي دوست همسفر گاڏهي ۽ مون ڪيو، جيڪو سنڌ سجاڳ ۾ سائين جي وفات کان اڳ ۾ ڇپيو.

ظفر حسن شاه سرڪاري ملازم هوندي قومي تحريڪ کي نظرياتي طرح ويجهو رهيو، پاڻ جاگرافي ڊپارٽمينٽ سنڌ يونيورسٽي ۾ استاد ۽ هيڊ آف ڊي ڊپارٽمينٽ هو، سيد ظفر حسن شاه جون ڪهاڻيون مون مئٽرڪ جي زماني ۾ پڙهيون، صاف سٺا ڪپڙا، نفيس بدن، رنگ جو گورو، قد بت پورو، اڇا چانديءَ جهڙا وار، خوبصورت چهري تي چشمو، لائيت گرین گاڏي ۾ اڪثر پينٽ ۽ شرٽ سان منهنجي ڪلينڪ جي سامهون روڊ تان گذرندا هئا، همسفر گاڏهي ۽ مون سائين جو جيڪو انٽرويو ڪيو هو ان دوران سائين ٻڌايو هو ته سنڌي ٻوليءَ جون اخبارون ۽ رسالا ڪيتري وقت کان ڪونه پڙهان، انگريزي اخبار پڙهندو آهيان. سائين ظفر حسن شاه ٻڌايو هو

ڪئي ته ظفر حسن سيد هڪ اهڙي ميگزين جي مهورت ڪئي آهي جنهن جو ڪجهه حصو ”اردو“ جو پڻ آهي.

سائين ظفر حسن سيد جو وڏو وڙ ۽ احسان چئبو ته مون جهڙي ادنيٰ شخص لاءِ پاڻ کي تنقيد جو نشانو بڻايو. ائون زندگيءَ ۾ سائين ظفر حسن سيد جو نهايت دعاگو ۽ احسان مند رهندس، الله پاڪ در دعا آهي ته: سائين ظفر حسن سيد کي جنت الفردوس ۾ اعليٰ مقام عطا فرمائي \_ (آمين)

حيدرآباد

7 سيپٽمبر 2020 ع

\*\*\*\*\*

## ربنواز ناريجو

### ظفر حسن جون يادون

سنڌ جي ارڙي ليکڪ سائين ظفر حسن سيد تي لکڻ وقت لفظ سات ڇڏي ٿا وڃن ۽ قلم ۾ جنبش ٿي اچيو وڃي ۽ هٿ ڏڪڻ شروع ڪن ٿا، دل ڌڙڪڻ لڳي ٿي. اکين ۾ ڳوڙهن جي برسات ازخود شروع ٿئي ٿي ۽ ذهن ۾ ڪيترائي موضوع اڀري اچن ٿا. فيصلو نٿو ڪري سگهجي ته هن جي ڪهڙي پهلوءَ تي لکجي، ڇو ته هن خاموش مجاهد جا ڪيترائي رخ آهن. غريبن سان همدرديون شاگردن جي مالي مدد اديبن جي مدد مطلب ته ظفر حسن جي شخصيت تي لکڻ مون جهڙي ناقص ماڻهوءَ کان مٿي آهي، پر ان هوندي به ڪجهه عقيدت جا گل نچاور ڪرڻ لاءِ ڪوشش ڪندس.

ظفر حسن هڪ انسائيڪلو پيڊيا ۽ ڊڪشنري هو. هي هڪ خاموش مجاهد پنهنجي مورچي تي بيٺل ۽ پنهنجي اصول تي قائم رهندڙ چانديءَ جيان چمڪندڙ ۽ سفيد وارن واري ماڻهوءَ جهڙو هو، جهڙو ٻاهران سهڻو ۽ اجرو تهڙو وري اندر جو صاف ۽ شفاف ۽ اهڙو وري سخي ۽ غريبن جو همدردي. مون کي هڪ ڏينهن ياد ٿو اچي ته مرحوم راهي صاحب کي دل جو دورو پيو ته ظفر حسن پهريون ماڻهو هو جنهن کيس اسپتال پهچايو ۽ ان جي مالي مدد ڪئي، ان کان پوءِ گهر پهچي ٽي هزار ڪٽي اچي مون کي ڏنا ته هيءَ رقم جلدي راهي صاحب کي پهچاءِ ۽ وڌيڪ حال احوال معلوم ڪري مون کي ٻڌاءِ ته ان جي لاءِ وڌيڪ ڪوشش ڪري سگهجي ته جيئن هن کي وڌيڪ تڪليف ۽ نقصان کان بچائي سگهجي.

ظفر حسن شل نه ڪنهن غريب ماڻهو جو ٻڌي ته هن کي بيماري جي حالت ۾ اسپتال ۾ داخل ڪيو ويو آهي، ٻڌڻ شرط ئي اسپتال هليو ويندو هو ۽ ڊاڪٽرن سان ملي ان لاءِ معلوم ڪندو هو ۽ ان جي خرچ ۽ دوائن جي لاءِ ڪجهه رقم ڏئي ڇڏي ڇاپ هليو ويندو هو. ان کان پوءِ آءٌ جڏهن سائين ظفر حسن جي ٽڏي وينو هوس ته هڪ نوجوان چوڪر روئندي چيو ته هاڻي منهنجي تيوشن جي في ۽ پڙهائي

ته مون پنهنجي لئبرريءَ جا هزارين ڪتاب ڪلچر ڊپارٽمينٽ کي وڪرو ڪيا آهن، سائين ظفر حسن شاھ سان ملي مون کي اهو معلوم ٿيو ته هي ماڻهو نهايت سچو، ايماندار، وطن دوست انسان هو، جن محض پنهنجي انفرادي سڃاڻيءَ سان سنڌ ۽ سنڌي زبان ۽ سنڌي قوم جي خدمت ڪئي. سائين ظفر حسن شاھ سنڌي ادبي سنگت جو باقاعده عهديدار رهيو ۽ سنڌي ادبي سنگت سنڌ يونيورسٽي ڪالوني جو يونٽ سيڪريٽري آخري وقت تائين رهيو. سائين پنهنجي راءِ نهايت بي باڪيءَ سان ڏيندو هو.

سائين ظفر حسن شاھ وفات کان ڪجهه وقت اڳ مجيد قريشيءَ طرفان جاري ڪيل رسالو ”عوامي امنگ“ جو افتتاح ڪيو هو، اهو ڏسي مون کي حيرت ٿي ته سائين ظفر حسن شاھ هڪ اهڙي رسالي جو افتتاح ڪيو جيڪو سنڌي ۽ اردو ۾ گڏيل طرح شايع ٿيل هو. اها مجيد قريشيءَ جي ڪاميابي آهي، جنهن سائين ظفر حسن شاھ کان گڏيل رسالي جو افتتاح ڪرايو.

مون سائينءَ جون لکڻيون پڙهڻ چاهيون، ڊاڪٽر قاسم بگهيو، سائين شمشير الحيدري، علي بابا ۽ ٻين دوستن سان رابطي ڪرڻ جي باوجود سائينءَ جو ڪوبه مواد ملي نه سگهيو آهي، سائين ظفر حسن مادر علمي سنڌ يونيورسٽيءَ ۾ هزارين شاگردن کي جاگرافي بابت ۽ سنڌ بابت وطن دوستيءَ جا سبق پڙهايا. اڄ هو جسماني طور تي موجود نه آهي، ضرورت ان ڳالهه جي آهي ته سائين ظفر حسن شاھ جون لکڻيون سهيڙي هڪ ڪتاب جي صورت ۾ ڇپائڻ گهرجن، ڇاڪاڻ ته سنڌ جي چڱن پلن اديبن کي سائينءَ جي لکڻين جي ڪابه ڄاڻ نه آهي. وطن دوست اديب، قلم ڪار ۽ شاعر ايسٽائين رهندا جيستائين ڇنڊ ۽ ستارا رهندا.

(ماهور ”عوامي امنگ“، مارچ-اپريل 1998ع تان ورتل)

\*\*\*\*\*



## سندر چانڊيو

### سند جو دلير ۽ باضمير اديب: سائين ظفر حسن

سائين منهنجا، چون ٿا ته اديب، ٽن قسمن جا هوندا آهن: هڪڙا اديب لکندا آهن صرف ان ڪري ته انهن کي تخليقي عمل جي ڪري شهرت ملي، ٻيا اديب لکندا آهن ته لکڻ جي عيوض کين ڪو معاوضو ملي ۽ ٽيان اهڙا اديب هوندا آهن جيڪي قومن جي مسئلن، ڏک سورن، ثقافت ۽ تاريخي ورثي کي اجاگر ۽ زنده رکڻ سان گڏ بي ضمير ماڻهن جي وجود کي جهنجهوڙڻ لاءِ لکندا آهن ۽ منهنجي خيال ۾ اهو صحيح اديب هوندو آهي. اهڙو ادب تخليق ڪندڙ سائين ظفر حسن سيد به هڪ آهي جيڪو نه صرف باضمير اديب رهيو آهي پر ان سان گڏ با اصول ۽ سند جو دلير ۽ غيرتمند اديب رهيو آهي. سائين ظفر حسن سيد وقت جو پابند ۽ سنڌي قوم جي حقن جي جياپي لاءِ هن سڄي زندگي جنگ وڙهي. سندس زندگي جا ڪئين يادگار تاريخي واقعا رهيا آهن. هڪ دفعي سائين ظفر حسن سيد جن ڪراچي کان اسلام آباد پي. آءِ. اي ذريعي سفر ڪري رهيا هئا ان موقعي تي سائين ايئر سفر ڪري رهيا هئا، ان موقعي تي سائين ايئر هوسٽس کي چيو ته اخبارون ڪٿي اچ جڏهين هوءِ اخبارون ڪٿي آئي ته ان ۾ صرف اردو ۽ انگريزي جون اخبارون موجود هيون. ان تي سائين ظفر حسن سيد پنهنجو احتجاج رڪارڊ ڪرائيندي چيو ته مونکي سنڌي اخبار گهرجي جنهن تي جهاز جي عملي چيو ته سنڌي اخبار اسان نه گهرائيندا آهيون ان تي سائين ظفر حسن سيد چيو ته جيستائين مونکي سنڌي اخبار پڙهڻ لاءِ نه ملندي ان وقت تائين مان پنهنجو سفر ڪراچي کان اسلام آباد تائين بيهي ڪندس ۽ ان سان گڏ پي. آءِ. اي خلاف اها شڪايت پڻ بالا آفيسرن تائين ڪندس ته سنڌي اخبارون جهازن ۾ چونه گهرايون ٿيون وڃن. اهو ئي سبب آهي جو ان ڏينهن کان پوءِ سنڌي اخبار پي. آءِ. اي جي جهازن ۾ گهرائڻ شروع ڪئي ويئي.

جو خرچ ڪير ڏيندو؟ نالي جي پڇا ڪرڻ تي خبر پئي ته ان جو نالو عمران خان هو. ان مان معلوم ٿو ٿئي ته غريبن جي ٻارن جون مالي مددون به ڪندو رهندو هو. مطلب ته اهڙا ڪيترائي ٻار هوندا جن جي مدد ڪندڙ ظفر حسن جهڙي انسان جي ڳولا ۾ ٻار هاڻي ڪنهن ٻئي در واهائيندا يا وري تعليم جهڙي زيور کان محروم رهجي ويندا. ظفر حسن جي موت ڪيترن ماڻهن کي بي يارو مددگار ڪري ڇڏيو آهي، اهڙا ماڻهو مرڻا ناهن صدين تائين زنده رهندا.

(ماهوار ”عوامي امنگ“ مارچ-اپريل 1998ع تان ورتل)

\*\*\*\*\*

## شاهنواز جلباڻي

### سائين ظفر سان گهاريل ڪجهه سارو ٿيون

آءُ شاگرديءَ واري دؤر جون جيڪڏهن سارو ٿيون ساريان ٿو ته جاگرافيءَ ڊپارٽمينٽ جي هڪ شخص جو چئو عڪس منهنجي ذهن ۾ اچي ديو ڪري ٿو، اهو عڪس سائين ظفر حسن شاه صاحب جو آهي، جنهن کي مرحوم چوڻ جي سڪت پاڻ ۾ نه ٿو پائين. انهيءَ شخصيت مون کي ايترو ته متاثر ڪيو جو وري ڪڏهن اهڙي شخصيت اڄ تائين نظر ئي ڪونه آئي آهي. سائين جي شخصيت جهڙيون خوبيون ٻئي ڪنهن شخص ۾ نظر ڪونه آيون اٿن.

1990ع جو دؤر هو، منهنجي جاگرافي ڊپارٽمينٽ ۾ داخلا ٿي. ان ڊپارٽمينٽ جو چيئرمين سائين ظفر حسن شاه صاحب هئا. ائين سائين جن سان سڌو سنئون رابطو شروع ٿيو. جاگرافي ڊپارٽمينٽ جو شاگرد هجڻ سان گڏوگڏ آءُ شرارتي ۽ ڪامريدي دنيا ۾ به رهيس. ان دؤر ۾ ڪلاس جا بائيڪاٽ، سياسي جهيڙا ۽ پڙهائي ۾ خلل گهڻا رهندا هئا. سو مون به ڪافي دفعا ڪلاس جا بائيڪاٽ ڪرايا، ڪڏهن ڪلاس کي تالا هڻي امتحان ملتوي ڪرائڻ جي ڪوشش ڪئي. جڏهن اها خبر سائين جي ڪن تي پئي ته مون کي گهرايائين پر ڪو به ڌڙڪو يا ڪاوڙ جو اظهار ڪونه ڪيائين. صرف لفظن جي اهڙي ته مار ڏنائين جو سبق اڄ تائين ياد آهي.

سائينءَ جن جو ڳالهائڻ جو انداز مانيٽو پر شخصيت جو اهڙو ته رعب ۽ دٻڊو هوندو هو جو ڪنهن ٻئي ڊپارٽمينٽ جي شاگرد جي همت ڪانه ٿيندي هئي ته جاگرافي ۾ اچي ڏاڍائي ڏيکاري يا ماحول خراب ڪري. سائين ظفر حسن شاه صاحب جن سنڌ ڌرتيءَ سان تمام گهڻي محبت ڪندا هئا. پاڻ هميشه سنڌي ٻولي ڳالهائيندا هئا پوءِ ڀلي شاگرد اردو ڳالهائڻ وارو ڇو نه هجي. پاڻ هميشه ٻولي سان پيار جو اظهار سنڌي ٻولي ڳالهائي ڪندا هئا. ۽ ٻين کي سنڌي ڳالهائڻ جي تلقين به ڪندا هئا. وقت جي پابندي جي جيڪڏهن ڳالهه ڪريان ته ان دؤر ۾ ڪوبه استاد اهڙو منهنجي نظر مان نه گذريو جيڪو وقت جو پابند هجي. پر سائين ظفر حسن شاه صاحب ڪڏهن به ڪلاس ۾ پهچڻ

سائين ظفر حسن سيد هڪ قومپرست اديب هئڻ سان گڏ بااخلاق، باضمير ۽ نفيس طبيعت جا مالڪ هئا. مون کي ته سندس ڪارائيل ڪيڪ جا اهي ٽڪرا اڄ به ياد آهن جيڪي ڪجهه ڏينهن اڳ هن پنهنجي هٿن سان وڏي مون کي ۽ انعام شيخ کي ڪارايا، پر ڪهڙي خبر ته موت جا فرشتا هن کي ايترو جلدي اسان کان جدا ڪري ويندا ۽ پوءِ مون جهڙي ناچيز کي هيڏي جبل جهڙي دلير ۽ جوشيلي عظيم انسان تي هي سٽون لکڻيون پونديون. سائين ظفر حسن سيد لاءِ هي سٽون ڪافي نه آهن. ان جي يادگيري کي تازي ڪرڻ لاءِ سندس فن، فڪر ۽ شخصيت جي حوالي سان ڪي سيمينار ڪرائڻ گهرجن، هن جي مڙني ادبي تخليقن کي گڏ ڪري ڪتاب شايع ڪرڻ گهرجن. ظفر حسن سيد جي نالي کي ادبي اڪيڊميون، لائبرريون ۽ سنڌ يونيورسٽي ۾ ”ظفر حسن سيد چيئر“ قائم ڪري سائين جي ادب ۽ سنڌي ٻولي جي خدمتن جي اعتراف طور خراج عقيدت پيش ڪرڻ بهترين ڪم ٿيندو. سائين ظفر حسن سيد اڄ به سنڌ ڌرتيءَ، سنڌي ٻولي ۽ سنڌي قومپرست اديب هئڻ جي ڪري سنڌي اديبن ۽ سنڌي عوام جي دلين ۾ زندهه آهي ۽ زندهه رهندو. سندس اوچتو وڃڻو پوري سنڌي قوم لاءِ هڪ الميو آهي. ان تي جيترو افسوس ڪجي گهٽ آهي.

(ماهوار ”عوامي امنگ“، مارچ-اپريل 1998ع تان ورتل)

\*\*\*\*\*

## رمضان شورو

### ظفر حسن: سنڌي ٻوليءَ جو عاشق ۽ ڪرو شخص

”رباني صاحب جي آفيس ۾ گهڙياسين ته هو ڏاڍي قربائتي نموني مليو، سڀني دوستن سان ملڻ کانپوءِ رباني ميز جي خاني مان هوائي جهاز جي ٽڪيٽن جو هڪ ٿهو ٻاهر ڪڍيو ۽ هڪ ٽڪيٽ ڳولي امداد حسيني ڏانهن وڌائيندي چيو ته: امداد، هي تنهنجي اسلام آباد ۾ ضياءَ صاحب جي سڌايل اهل قلم ڪانفرنس جي ٽڪيٽ آهي، بابا هلڻ جي تياري وٺ.“

امداد ڪرسيءَ تان اٿي بيٺو ۽ چيائين، ”مان نه هلندس.“  
”ڇو نه هليندو؟“ رباني جو منهن ڪارائجي ويو. سڀ دوست امداد ڏانهن آفرينيءَ سان نهارڻ لڳا.

”نه هلندس، معنيٰ نه هلندس، ان ۾ ڪنهن جيلي حجت جي گنجائش ناهي.“ غلام رباني ڦڪائي سان ٽڪيٽ ميز جي خاني ۾ رکي ڇڏي.

اسان سان گڏ موجود ظفر حسن، رباني ڏانهن قهري نگاهن سان نهاري رهيو هو.

هي اهي لفظ آهن، جيڪي سرگواسي ليچمڻ ڪومل جو ”وهي کاتي جا پنا“ جي عنوان سان پنهنجي لکيل اتم ڪٿا جي ٽيهن صفحي ۾ لکيا آهن.

هتي هنن لفظن جي ذڪر ڪرڻ جو مقصد غلام رباني آگري صاحب کي گهٽ ڪري ڏيکارڻ يا سندس ضيائي مارشل لا سان سڳابندي ياد ڏيارڻ ناهي، پر اصل ۾ ذڪر ان شخصيت جي اصول ۽ رويي جو ڪرڻو آهي، جنهن کي اسين سڀ ظفر حسن جي نالي سان ڄاڻون سڃاڻون ٿا، جيڪو پنهنجي اصولي موقف تي جمي بيهندو هو ۽ اصولي موقف جي پيچڪڙي تي ڪنهن کي به معاف نه ڪندو هو.

سنڌ جي هن گهڻن پاسائين انسان حيدرآباد جي ويجهو پنهنجي ئي ڏاڍي سيد ثابت علي شاهه جي آباد ڪيل وسنديءَ ۾ سيد نظر علي شاهه جي گهر ۾ 1937 جي آگسٽ مهيني جي ان تاريخ تي جنم ورتو،

۾ دير نه ڪئي. هميشه ليڪچر هال ۾ وقت کان پهريائين پهچندا هئا. پڙهائڻ جو انداز ايترو ته سٺو هوندو هُين جو ڪوبه شاگرد ڪلاس ڇڏڻ جي ڪوشش ئي نه ڪندو هو، ڇو ته سائين جن جي ليڪچر ڏيڻ کانپوءِ هر ڳالهه اهڙي ته ذهن نشين ٿي ويندي هئي جو نوٽس ٺاهڻ جي ضرورت ئي نه پوندي هئي.

1992ع جي جنوريءَ جي پهرين تاريخ هئي. اسان شاگردن بورڊ تي نئين سال جون واڌايون لکيون يعني (Happy New Year) سائين ظفر حسن صاحب جيئن ئي ڪلاس ۾ داخل ٿيا ته بورڊ پڙهياڻو پوءِ اصل ڪلاس ڇڏي نئين سال تي ليڪچر ڏنائين. اهو سمجهايائين ته نئون سال خوشيون ملهائڻ لاءِ ڪونه هوندو آهي. پر نئون سال ته اسان کي ياد ڏياري ٿو ته زندگيءَ مان هڪ سال گهٽ ٿيو. ٻيو ته گذريل سالن ۾ ڪيل غلطيون ۽ ڪوتاهيون نئين سال ۾ نه ورجايون.

استاد جي حيثيت سان مهربان ۽ انصاف پسند ايترا هوندا هئا. جو جيڪڏهن ڪنهن شاگرد کي پاس ٿيڻ لاءِ ڪجهه مارڪن جي ضرورت هوندي هئي ته اوتريون ئي مارڪون پوري ڪلاس کي وڌائي ڏيندا هئا. تعليمي سلسلي ۾ ڪڏهن به ڪنهن جي سفارش ڪونه قبول ڪندا هئا.

سائين ظفر حسن شاهه صاحب جن کي شارت ڪٽ کان هميشه چڙ هوندي هئي. پاڻ سدائين سڌي رستي تي هلڻ جي تلقين ڪندا هئا. پوءِ اهو روڊ رستو هجي يا زندگيءَ جو پيچرو.

1995ع ۾ اسان پاس آئو ڪري يونيورسٽيءَ کي الوداع چيو. پوءِ سائين جن سان ملاقات تمام گهٽ رهي. سائين جن جي رهائش سنڌالاجي جي ڀرسان بنگلي ۾ هئي. 8 مارچ 1998ع جو مونکي سائين نبي بخش سيال صاحب جيڪي سائين جن جا پاڙيسري هئا جي گهران فون آئي ته سائين ظفر حسن شاهه صاحب جن هن فاني دنيا مان لاڏاڻو ڪري ويا آهن.

اسين شاگرد لڏو، سائين جن جي ڳوٺ تدفين ۾ شريڪ ٿياسين. الله تعاليٰ کان دعاگو آهيان ته سائين جي مغفرت فرمائين ۽ کين جنت جو اعليٰ مقام عطا فرمائين، آمين.

اڄ سائين ظفر حسن شاهه اسان جي وچ ۾ موجود نه آهن پر سندس سوچ، فڪر، دوستائي طبيعت ۽ خاص طور تي شاگردن کي سڌي راهه تي رکڻ جو انداز هميشه ياد رهندو.

\*\*\*\*\*

ڪانفرنس جو هڪ سلسلو شروع ڪيو، ان ڪانفرنس ۾ سنڌ جي جاتل سڃاتل اديبن، شاعرن نه صرف شرڪت ڪئي پر پنهنجا سڀيا ۽ انتظامي عهدا بچائڻ لاءِ ٻين کي به مختلف ڊپ ڏئي شرڪت ڪرائڻ جي ڪوشش ڪئي، ظفر حسن نه صرف انهن جي مخالفت ڪئي پر انهن جو سماجي بائيڪاٽ ڪندي، انهن سان ڪنهن به قسم جي ڏيئي لپي ۽ ڳالهائڻ بولھائڻ جو سلسلو بند ڪري ڇڏيو، اهو سلسلو سڄي زندگي جاري رکيائين ۽ پنهنجي اصول تي ڪڏهن به مصلحت نه ڪيائين.

(”افيئر“ رسالو، 25 فيبروري 2015ع تان ڪنيل)

\*\*\*\*\*

جنهن تاريخ تي نڪ ڏهن سالن کان پوءِ پيارو پاڪستان وجود ۾ آيو. هن پرائمري تعليم واڻڪي وسيءَ جي پرائمري اسڪول مان ورتي، ظفر حسن چوندو هو ته کيس ان اسڪول ۾ پڙهڻ تي فخر آهي، پر هاڻي واڻڪي وسي واسي توڙي هن اسڪول جا استاد ۽ شاگرد چون ٿا ته هن اسڪول کي اهو اعزاز حاصل آهي ته هن ۾ ظفر حسن پڙهيو. ظفر حسن هڪ ئي وقت استاد، ڪهاڻيڪار، مضمون نگار، ڊائريست، مرتب، ايڊيٽر، پبلشر ۽ نقاد هو. ظفر حسن انهن سڀني پهلوئن تي ڳاڻيٽي مطابق نه پر معيار تحت ڪم ڪيو، هن ”پرفيڪٽ پريس“ نالي پنهنجو پبلشنگ ادارو به قائم ڪيو، جنهن ۾ هن ڪيترن ئي ليکڪن جا ڪتاب ايڊٽ ڪري ٺاهي سنواري ڇپيا، پرفيڪٽ پريس سائين محمد عثمان ڏيپلائي جي پريس کان پوءِ بي پريس هئي جيڪا سياسي مسئلن تي پمفليت ۽ اشتهارن کان سواءِ ترقي پسند ادب به دليري سان ڇپيندي هئي، هن مرحوم طارق اشرف سان سهڻي ۽ ولي رام ولپ سان گڏجي ”آرسي“ رسالا ڪڍيا، جن جي معيار جي ساک هر پڙهيو لکيو ماڻهو ڏئي ٿو، هن ”ڌرتي“ ۽ ”انڊلٽ ڊائجسٽ“ جاري ڪيا، ڪجهه عرصو سائنسي مواد تي مشتمل رسالي سائنس لاءِ به ڪم ڪيو. سائين ظفر حسن ادب جي دنيا ۾ اچڻ جي شروعات ڪهاڻي لکڻ سان ڪئي، سندن ڪهاڻين جو مجموعو ”رهيل قرض“ جي عنوان سان 1981 ۾ ڇپيو.

ظفر حسن سنڌي قوم ۽ سنڌي ٻوليءَ سان بيحد عشق ڪندو هو، سائين جي ايمر سيد کان پوءِ مون اهڙو عشق صرف ظفر حسن ۾ ڏٺو، هن وڏو عرصو اردو ٻوليءَ کان بائيڪاٽ ڪري ڇڏيو هو جو هو سمجهندو هو ته سنڌي ٻوليءَ جو وڏو وڌو استحصال ڪندڙ ٻولي اردو آهي، چوندو هو ته جڏهن به سنڌي قوم کي ترقي وٺرائڻ يا سنڌي ٻوليءَ کي قومي ٻولي بڻائڻ لاءِ ڪا تحريڪ هلي ته ان کي اردو ٻوليءَ ۽ اردو دانن ئي نقصان رسايو آهي، ظفر حسن چوندو هو ته اسان جي لکيل پڙهيل نوجوانن کي پنهنجي انگريزي به سڌارڻ گهرجي، جيئن انهن کي ڪنهن امتحان يا انٽرويو وغيره ۾ اردو ٻوليءَ جو سهارو نه وٺڻو پوي.

آمر جنرل ضياالحق سنڌ ڄائي ذوالفقار علي ڀٽو کي ڇاهي ڏيڻ کانپوءِ پاڪستان جي اديبن، شاعرن، ليکڪن ۽ دانشورن جي حمايت حاصل ڪرڻ لاءِ اڪيڊمي آف ليٽرس اسلام آباد پاران اهل قلم

هڪ ته مان اڳ ئي لکي آهيان ته ڊپارٽمينٽ ايندي ئي اسان سنجيده ٿي ويندا هئاسين. شايد احترام هو، شايد ڊپ هو، پر هاڻي پٺيان ٿي ته اهو ڊپ هو انهيءَ ڊپ واري ڪيفيت ۾ جڏهن ڊپارٽمينٽ پهچيو هو ته پهرين، دعا اها هوندي هئي ته ڊپارٽمينٽ جي گيت کان ڪاريڊور ۽ پوءِ المارين جي ڊيوارن سان اسان جو ٺهيل گرلس ڪامن روم تائين ڪٿي سائين ظفر حسن نه گڏجي.

هتي مان هي ڳالهه واضح ڪيان ته ان وقت اسان جي ڊپارٽمينٽ ۾ گرلس ڪامن روم نه هيو پوءِ اسان 4 چوڪرين مان نجمه سومرو، هدايت ناريجو، فخر النساء ۽ درخش چئي چئي نيٺ اهو ڪامن روم ٺهرايو هو، جتي به ويهڻ جو ڪو خاص انتظام نه هيو. ٿوري عرصي کان پوءِ اهڙو اتفاق به ٿيو جو هفتي ۾ هڪ ٻه دفعا سائين ظفر حسن کي ڪار مان لهندي ڏسبو هو يا ڪلاس ۾ ايندي ته مون اهو به نوٽ ڪيو ته هن جي چهري تي سنجيدگي هوندي هئي، هن وقت آءٌ ياد ڪيان ٿي ته اها سنجيدگي ڏاڍي پر وقار هوندي هئي ۽ انهيءَ کي چار چنڊ سائين جي ڊريس ۽ سفيد وار لڳائيندا هئا. آهستي آهستي اسان سائين کي ڏسي رستو مٽائڻ جي بجاءِ بيٺل لڳاسين ته اچي ته سلام ڪيون، پوءِ ڏنوسين ته سائين سلام به ڪري ٿو ۽ سلام ورائي به ٿو، مسڪرائي ٿو ۽ کلي به ٿو. مون کي ياد آهي ته سائين جو سفيد وارن کي هيرو جي انداز سان هٿ ڦيرڻ ۽ پر اعتماد قدامت سان ڏاڪڻ چڙهڻ ڪيترو نه شاندار ۽ باوقار هوندو هو. پر پوءِ به سائين وٽ وڃڻ ۽ ملڻ جي اسان کي همت ڪا نه ٿيندي هئي. سائين وٽ وڃڻ لاءِ ڪونه ڪو سبب يا ڪم هجڻ ضروري هو. اسان جي هڪ ٻه ڪلاس فيلو کي سائين جي آفيس مان گهڻو ڪري ايندي ويندي ڏسندا هئاسين، پوءِ خبر پئي ته هو رائيٽر آهن ۽ سائين وٽ ڪا نه ڪا لکڻي يا مضمون ڏيکارڻ لاءِ ويندا آهن. انهن ڏينهن ۾ سائين جي آفيس کان پهرين ايڊمنسٽريٽر جي آفيس هئي جتي هڪ ٽيبل تي ڪيتريون ئي مارڪ ٿيل اخبارون پيون هونديون هيون، پوءِ آفيس جو اسٽاف ميمبر انهن مارڪ ٿيل خبرن کي ڪٿي پڻ تي چنڊڙائي پوءِ فائيل ڪندو هو. هڪ ڏينهن مان سوچيو ته ڏسان سائين ڪهڙيون خبرون ڪٽنگ لاءِ مارڪ ٿو ڪري، مون ڏٺو ته مجموعي موضوع ته سنڌ هو پر اڪثر فائيل ٿيل ڪٽنگ سنڌي ٻوليءَ بابت هيون. مونکي خبر ناهي ته اهي فائيل يا اهي ڪٽنگ هاڻي هتيڪيون به آهن يا نه؟ ائين ڊپارٽمينٽ ۾

## روزينه جوڻيجو

### سائين ظفر حسن

مان سائين ظفر حسن جي شاگردياڻي رهي آهيان، سائين بابت ڪيتريون ئي ڳالهيون آهن، جيڪي جڏهن لکڻ ويني آهيان ته يادن جو هڪ سلسلو ذهن ۾ شروع ٿيو آهي. مون کي ياد ٿو پوي ته جڏهن داخلا وٺي مارئي هاسٽل ۾ رهڻ لڳس ۽ سنڌ جي ڪنڊ ڪڙچ مان آيل چوڪرين سان واسطو پيو ۽ ڪچهريون ٿيون ته انهن شروعاتي ڪچهرين ۾ پهريون سوال هيءُ هوندو هو ته ڪهڙي ڊپارٽمينٽ ۾ داخلا ورتي اٿئي؟ پوءِ ائين ساهيڙين جا ٽولا ٺهيا پوءِ ڪي پنڌ ڪئمپس وينديون هيون ته ڪي بس جو انتظار ڪنديون هيون، عام طرح سياري ۾ مارئي هاسٽل کان وي سي هائوس، پوءِ ڪئمپس ڏانهن ويندڙ ٻه رستا علامه آءِ. آءِ. قاضي وارو ۽ فزڪس ڊپارٽمينٽ وارو رنگي به رنگي ٿي پوندو هو ۽ رستي ۾ ٽهڪڙا ٽهڪڙا هوندا هئا، پر اونهارو ۾ گهڻو ڪري بس جو انتظار ٿيندو هو.

مون کي ياد آهي ته اسان سڀني تي سنجيدگي تاري ٿي ويندي هئي. جڏهن ڊپارٽمينٽ ويجهو ايندو هيون سڀن ته مون کي انهن ڏينهن جون يادگيريون چٽيون آهن ته جڏهن مون مارئي هاسٽل جي هڪ سينئر کي وڏي اعتماد سان ٻڌايو ته منهنجي داخلا جاگرافي ڊپارٽمينٽ ۾ ٿي آهي ته هن ٽڪڙ ۾ چيو ته اڙي قاسي وئين؟ ورائيائين ته توهان جو چيئر مين ظفر حسن آهي. ان وقت منهنجا ڊپارٽمينٽ ۾ شروعاتي ڏينهن هئا مون کي خبر ڪانه هئي ته چيئر مين ڪير آهي؟ ٻئي ڏينهن مون معلوم ڪيو ته واقعي اسان جي ڊپارٽمينٽ جو چيئر مين ظفر حسن آهي هاڻي مون لاءِ سوال هو ته مان قاسي ڪيئن ويس؟ مون مارئي هاسٽل جي سينئر کان انهيءَ سوال جو جواب معلوم ڪرڻ جي ڪوشش ڪئي پر جواب هڪڙو ئي هو ته سائين سخت ماڻهو آهي، پر انهيءَ سخت هجڻ جي وضاحت ڪنهن وٽ به ڪانه هئي. انهن ئي شروعاتي ڏينهن ۾ منهنجي واقفيت هدايت ناريجو سان ٿي جيڪا منهنجي ڪلاس فيلو هئي ۽ مزي جي ڳالهه اها هئي ته منهنجي روم پاتر به ان ئي ڊپارٽمينٽ جي هئي فخر النساء اسان ٽئي هاسٽل ۾ خوب ڳلا ڪندا هئاسين جڏهن گڏ ويهي شام جو چانهه پيئندا هئاسين.

سني نموني پيڪ ڪري سائين جي آفيس وياسين. مون کي ياد آهي ته اسان سالگرهه کان هڪ ڏينهن پوءِ ويا هئاسين. پهريان پٽيوالي جي هٿان نياپو ڪرايوسين ته شاگرد ملڻ ٿا چاهن. ٿوري دير بعد سائين ساڳئي پٽيوالي معرفت اندر سڏايو، اسان سائين کي تحفو ڏنو ۽ هيبي برٽ ڏي وڃي وڃي وڃي. ان ڏينهن سائين اسان کي چانهه پياري ۽ اسان سان خوب ڪچهري ڪئي ۽ تحفن ۽ عام رواجي پليڪار بابت ڳالهائين. مان هتي ڪجهه ڳالهيون ورجائينديس ته پاڻ چيائين ته سالگرهه يا ڪنهن به موقعي تي تحفا مهانگا نه پر اهڙا ڏجن جيڪي استعمال ۾ آڻي سگهجن. ائين ڪرڻ سان هڪ ته تحفي وندڙ کي خوشي ۽ سان گڏ ڪي قدر فائدو به ٿيندو. پوءِ اسان کي مخاطب ٿي چيائين ته ڏسو جيئن توهان ڊائري آڏي آهي اها ڪتب آڻي سگهجي ٿي. انهي ڏينهن اسان کي اهو به چيائين ته ڀلي طور طريقا اسان جي سنڌي ثقافت جو حصو نه آهن پر پوءِ به اهي اسان کي قبول ڪرڻ گهرجن ۽ انهن کي اڳتي وڌائڻ گهرجن جنهن ۾ سالگرهه به اهم آهي ان ڏينهن تي هڪ ٻئي کي تحفا ڏجن چوڻ ان سان سماجي ڳانڍاپو مضبوط ٿئي ٿو. هڪ ٻئي لاءِ احترام وڌي ٿو. ان کانپوءِ اهو به ٻڌايائين ته شادي غمي ۾ به هڪ ٻئي ڏي وڃي، تمام ضروري آهي. توهان به هڪ ٻئي لاءِ تحفا وٺو ڪوشش ڪيو ته هڪ ٻئي کي ڪتاب ڏيو، ان ڏينهن مون سائين ظفر حسن کي ڏاڍو شفيق ڏنو. هن اسان کي ائين پئي سمجهايو جيئن ڪو وڏو پنهنجن ٻارن کي سمجهائيندو آهي، اسان جنهن مهل اتياسين چيائين ته بابا توهان جي مهرباني. اڳتي هلي منهنجون ساهيڙيون بيچلر کان پوءِ ڊپارٽمينٽ ڇڏي ٻئي طرف هلي ويون. مان هڪ اڪيلي هوندي هيس، هڪ ڏينهن پٽيوالي اخبارن جو بندل ڏيئي ويو ته مان پريشان ٿي ويس ته شايد سائين اڄ اخبارون مارڪ ڪرڻ لاءِ مون ڏي موڪليون آهن پر پوءِ پٽيوالي ٻڌايو ته سائين اخبارون اوهان کي پڙهڻ لاءِ ڏنيون آهن متان اوهان اڪيلي بور ٿيو، ان ڏينهن مان ڏاڍي خوش ٿي هيس ته سائين کي ڊپارٽمينٽ ۾ چوڪري هجڻ ۽ ان کي مصروف رکڻ جو ڪيترو نه فڪر آهي. ايئن سال گذرندا ويا، هاڻي مان ڪڏهن ڪڏهن سوچيندي آهيان ته خبر نه آهي ته انهن شاگردن ۽ دوستن سائين جو اهو تعارف ڇو ڪرايو هو ته هو سخت استاد آهي حالانڪ مون کين ڏاڍو سڄاهڻو ۽ همدرد استاد ڏنو. هو هر هنڌ هر وقت استاد هجڻ جو فرض نڀائيندو هو.

\*\*\*\*\*

رهندي اسان جي سائين سان ايندي ويندي ملاقات ٿي ويندي هئي، پر سائين جي آفيس ۾ شاگردن جي رش ان وقت ٿيندي هئي جڏهن امتحانن جا فارم پرچندا هئا اسين سڀ شاگرد هڪ ٻئي جي مدد سان فارم پريندا هئاسين ته متان ڪا پل چُڪَ نه ٿئي مون کي ياد آهي ته هڪ ڀيري مان فارم ڪٿي ويس ته انگريزي ٻولي جا انيشل جيئن مسٽر ۽ مسز لکيل هئا انهن کان پوءِ ڊائيسٽ لائينون هيون، جتي مون پنهنجو نالو لکيو هو، سائين چيو ته بابا هيءُ آب ليڪ کان اڳ ۾ مسٽر ڪٿي پوءِ ٻڌايائين ته آب ليڪ جي معنيٰ يا آهي ان ڪري چوڪرن کي مسٽر واري انيشل ڪٽڻ گهرجي. چوڪرين کي مسز جا انيشل تي ليڪ ڏئي ڪاٽڻ گهرجي اهڙي طرح فارم ۾ ڇپيل سڀ ڪالمر سائين پرائيندو هو. هو چوندو هو ته ڪوبه ڪالمر يا سوال خالي نه ڇڏيو، جيڪڏهن ڇپيل سوال توهان سان لاڳاپيل ڪونهي ته پوءِ انهيءَ هنڌ تي ليڪ ڏيو. پر خالي نه ڇڏيو، جاگرافي ۾ پڙهندي اها عادت اهڙي ته پڪي ٿي وئي جو جڏهن ٻارن جي داخلاڻن جا فارم پريم ته ڪڏهن به فارم ۾ نامڪمل هئڻ جو طعنو ٻڌڻو ڪونه پيو.

مون کي ياد آهي ته سائين چوندو هو ته جاگرافي جي شاگردن جا مختلف ڊپارٽمينٽ ۽ سنڌ پبلڪ سروس ڪميشن ۾ جمع ڪرايل فارم نامڪمل يا اڻ پورا هجڻ جي بنياد ڪڏهن به رد نه ٿا ٿي سگهن. هڪ ڀيري سائين پاڻ به ٻڌايو ته کيس هڪ واقفڪار جيڪو سنڌ پبلڪ سروس ڪميشن ۾ نوڪري ڪندو هو، ان ٻڌايو ته اها عام ڳالهه ٿي پئي آهي ته فارم پورو ڀريل آهي ته پڪ اهو اميدوار جاگرافي ڊپارٽمينٽ جو پڙهيل آهي، پوءِ ڀلي بيچلر پاس ڪري ٻئي ڊپارٽمينٽ هلي ويو هجي، هوءَ به اها سچي ڳالهه آهي ته جاگرافي ڊپارٽمينٽ جا شاگرد فارم ڀرڻ چڱي طريقي سان سکي ويندا آهن. مون کي ياد آهي ته جڏهن مون ڊرائونگ لائسنس جو فارم پريو هو ۽ لاڳاپيل آفيسر کي ڏٺو ته هن حسب عادت بال پين هٿ ۾ کڻي ۽ غلطي ڳولڻ لڳو يا اڻ پورو هجڻ جي خيال کان پڙهڻ لڳو. عين ان وقت مون چيومانس ته توهان صحيح ڪيو، فارم ۾ ڪابه غلطي ڪانهي پوءِ به هن پورو پڙهي ۽ چيائين هيءُ پهريون فارم آهي جيڪو پورو ڀريل آهي، هن ويچارڻ کي ڪهڙي خبر ته اسان جي تربيت ڪنهن ڪئي آهي.

مون کي ياد ٿو پوي ته هڪ ڀيري سائين جي جنم ڏينهن جي موقعي تي اسان ڪجهه شاگردن ڦوڙي ڪري هڪ ڊائري ورتي ۽ ڏاڍي



ڏينهن کان پوءِ سائين مونڪي وري پنهنجي آفيس ۾ گهرائي هڪ ڊگهي ڪچهري جي آڇ ڪئي، جيڪا ڊپارٽمينٽ کان ٻاهر هجي. جنهن جا اصول به سائين پهريان ئي طئي ڪري ٻڌايا ته پاڻ ڊپارٽمينٽ کان ٻاهر ڪنهن هٽل تي چانهن پيئنداسين ۽ هڪ ڊگهي ڪچهري ڪنداسين پر اصول اهو رهندو ته گاڏي سائين جي هوندي، هٽل منهنجي مرضي جي ۽ چانهن جو بل به مونڪي (ظهير) پرڻو پوندو. جيڪا آفر مون دل سان قبول ڪئي. هتي اهو به ٻڌائيندو هلاڻ ته هي اهو ٽائيم آهي جڏهن سائين ظفر صاحب ڊپارٽمينٽ جا چيئرمين نه هئا. پاڻ ان وقت جي وائيس چانسلر ڊاڪٽر نذير مغل سان ڪنهن اصولي اختلاف تي سائين چيئرمين شپ ڇڏي ڏني هئائون. ايئن سائين ۽ منهنجي وچ ۾ هڪ هٽل تي، ڊپارٽمينٽ کان ٻاهر واري اها نرالي پهرين ڪچهري تقريبن ٻن ڪلاڪن تائين هلندي رهي، جنهن ۾ سماج جي مختلف موضوعن کان علاوه عشق جو موضوع به بحث هيٺ رهيو. ايئن سائين سان منهنجي ويجهڙائپ اڃان گهري ۽ گهاٽي ٿي ويئي. پوءِ سائين سان ڪچهريون ٿينديون رهيون.

سائين بحیثیت استاد پنهنجي ذاتي پسند يا ناپسند تي ڪڏهن به ڪنهن شاگرد کي فائدو يا نقصان نه ڏنو. امتحاني ڪاپين جي چڪاس کان وٺي مارڪن ڏيڻ ۽ رزلٽ ٻڌائڻ تائين به سائين جو با اصول انداز هوندو هو. سائين پنهنجي سبجيڪٽ جي رزلٽ جي عارضي ڪاپي ڊپارٽمينٽ جي نوٽيس بورڊ تي لڳرائيندا هئا. ۽ ان رزلٽ شيٽ تي نوٽ لڳل هوندو هو ته جيڪڏهن ڪنهن شاگرد کي پنهنجي مارڪن متعلق يا ڪنهن ٻئي ڪلاس فيلو جي مارڪن متعلق ڪو خدشو يا شڪايت هجي ته هڪ هفتي اندر، سائين جي آفيس ۾ اچي پنهنجي ڪاپي ۽ ٻئي جي ڪاپي کي پڻ ڏسي بحث مباحثو ڪري سگهي ٿو. ايئن اسان سائين سان پنهنجي ۽ ٻين جي ڪاپين کي ڏسي بحث مباحثو ڪري هڪ ٻه مارڪون وڌرائي به ويندا هئاسين.

امتحان جي ٽائيم تي جنهن هال ۾ امتحان ٿيندو هو، سائين ان امتحاني ڪمري ۾ پن ڊراپ خاموشي ڪرائيندو هو. امتحاني هال ۾ ڪنهن به ٽيچر ۽ ليڊي ٽيچر کي ڪنهن به اهڙي بوت يا سينڊل پائڻ جي اجازت نه هوندي هئي، جنهن سان ٽڪ ٽڪ جو آواز اچي. اسان شاگردن لاءِ به اهو ئي اصول هوندو هيو ته اسان به اهڙي قسم جو ڪو بوت نه پائي اچون جيڪو آواز ڪري. امتحان دوران ڳالهائڻ ته پري، پر

## پروفيسر ظهير احمد ڪلهوڙو

### رهيل قرض جي موٽ

منهنجي استاد ”سائين ظفر حسن سيد“ سان منهنجو تعلق جاگرافي ڊپارٽمينٽ، سنڌ يونيورسٽي ۾ داخلا وٺندي ئي (1992ع) ٿيو. جيڪو سائين جي زندگيءَ جي آخري گهڙين (مارچ 1998) تائين جاري رهيو. سائين جادوئي شخصيت جو مالڪ، خوبصورت، پر وقار، جاه جلال، رعبدار، نفاست ۽ شفقت سان ڀرپور، با اصول، تعليم ۽ تربيت ڏيڻ جو نرالو ۽ انوکو انداز رکندڙ هي شخص سچ پچ ته هڪ آدرشي انسان هو جيڪو دنيا جي ڪنهن نامور يونيورسٽي جو پرفيڪٽ پروفيسر لڳندو هو. سائين جو ڪتاب ”رهيل قرض“، منهنجي ڪتابن پڙهڻ واري شوق جي ڪري، ڊپارٽمينٽ ۾ داخلا وٺڻ کان اڳ پڙهيل هيو. ڀرمون سائين کي جاگرافي ڊپارٽمينٽ ۾ پروفيسر طور پڙهائيندي ۽ چيئرمين طور ڊپارٽمينٽ جي ڪاررويهوار جي سرپرستي ڪندي ڏٺو. سائين پنهنجي ذات ۾ پرفيڪٽ پروفيسر ۽ پرفيڪٽ منتظم هو.

سائين سان ڪلاس روم ۾، جاگرافي جي ليڪچرس دوران ڪڏهن ڪڏهن سماج جي مختلف پهلوئن جي موضوعن تي بحث ٿيندا هئا ۽ ايئن سائين سان منهنجي ويجهڙائپ وڌندي وئي ۽ پوءِ جڏهن بي.ايس.سي جي رزلٽ آئي ته اسان جي پوري ڪلاس مان صرف آئون اڪيلو پاس ٿيو هيس. جنهن سبب به شايد سائين مون کي گهڻو پائيندو هو. هڪ دفعي سائين مون کي پنهنجي آفيس ۾ گهرائي مون کان ڪجهه ذاتي ۽ ڪجهه پڙهائي متعلق معلومات ورتي، جنهن ۾ مون پنهنجي ننڍپڻ ۾ بابا سائين کان بڻائي جي انگي حساب ۽ ايڇ.وي.اٽول آلبيرا جي سڪڻ جو پڻ ذڪر ڪيو. جنهن تي سائين منهنجي والد صاحب بابت پڇيو ته بابا ڇا ڪندا آهن؟ جڏهن مون پنهنجي بابا سائين جو تعارف ڪرائي ٻڌايو ته منهنجا بابا سائين پروفيسر آهن ته سائين هڪدم مون کي چيو ته اوهان جي تعليم ۽ تربيت بهتر انداز سان تڏهن ئي ٿيل آهي. ۽ ايئن سائين سان ويجهڙائپ اڃان وڌندي وئي، ڪجهه

چر پر جي آواز نڪرڻ تي به سخت قسم جي پابندي هوندي هئي. ڪلاس ۾ سائين ليڪچر دوران اسان شاگردن کي ڪڏهن ڪڏهن مختلف موضوعن تي پنهنجا خيال ٻڌائيندو هو. هڪ دفعي ليڪچر دوران امتحان ۾ ڪاپي ڪرڻ جو موضوع ڪليو. مختلف ڳالهين کان ٿيندي سائين اها ڳالهه ٻڌائي ته مان صرف اوهان کي نه بلڪه پنهنجي اولاد کي به اها ئي تربيت ڏيندو آهيان ته امتحان ۾ ڪاپي ڪرڻي ناهي. رڳو ان وقت نه جڏهن ڪاپي ڪرڻ ئي نه ڏني وڃي، بلڪه جڏهن سڀ ٻار ڪاپي ڪندا هجن پر پوءِ به اوهان کي ڪاپي ناهي ڪرڻي. ان جو عملي نمونو جڏهن سائين جي ڏي، انتر جو امتحان نذر ڪاليج ۾ ڏئي رهي هئي ته ان وقت جو امتحاني عملو اهو ڏسي حيران ٿي ويو ته امتحاني هال ۾ نفسانفسيءَ جي ماحول ۾ گهڻا ئي ٻار ڪاپي ڪري رهيا هئا مگر هڪ چوڪري بغير ڪنهن ڪاپي ڪرڻ جي، هيڏانهن هوڏانهن ڏسڻ جي پنهنجو پيپر ڪري رهي هئي، اهو منظر ڏسي، جڏهن ان چوڪريءَ کان سندس تعارف پڇيو ويو ته خبر پئي ته سائين ظفر حسن صاحب جي نياڻي هئي، سائين جي تربيت جو عملي نمونو ڏسي پورو امتحاني عملو دنگ رهجي ويو. ان وقت اها ڳالهه يونيورسٽي ۽ ڪاليجن ۾ تمام گهڻي مشهور ٿي هئي. سائين اسان کي اهو به ٻڌايو ته منهنجن ٻارن کي هارمونيم وڄائڻ جو شوق پڻ آهي، جنهن لاءِ سائين هڪ ٽيوٽر رکيو آهي جيڪو سائين جي ٻارن کي روزانه شام جو هارمونيم وڄائڻ سيکاريندو آهي.

اهڙي طرح اسان سائين جا ڪلاس وٺندي وٺندي، ايم.ايس.سي جا امتحان ڏنا ۽ رزلٽ جو انتظار ڪرڻ لڳاسين، جڏهن ايم.ايس.سي جي رزلٽ آئي ۽ مان جڏهن اها رزلٽ پنهنجي ڊپارٽمينٽ جي نوٽيس بورڊ تي ڏسڻ ويس ته اهو ڏٺم ته اها به بي.ايس.سي جي رزلٽ کان مختلف نه هئي يعني هن دفعي به مان صرف اڪيلو ئي پاس ٿيل هيس. اڃان مان اتي بيٺو ئي هيس ته ڊپارٽمينٽ جو پٽيوالو آيو ۽ مون کي چيائين ته سائين ظفر صاحب اوهان جي پڇا ڪئي هئي ۽ چيائين ته اگر ظهير نظر اچي ته مون ڏانهن موڪلجوس، مون سائين جي اهڙي نياڻي تي سائين جي آفيس ڏانهن قدم وڌايا. سائين جي آفيس جي دروازي تي بيهي اجازت وٺڻ کان پوءِ اندر داخل ٿيس ۽ سلام ڪيم، سائين مون کي ويهڻ لاءِ چيو ۽ جيئن ئي مان ويٺس ته سائين پنهنجي مخصوص ۽ طڙيه انداز سان مون سان افسوس ڪندي چيو ته مان

اوهان جي ڏک ۾ برابر جو شريڪ آهيان ڇو جو اوهان امتحان ۾ پنهنجي پوري ڪوشش ڪئي ته اوهان سيڪنڊ ڪلاس ۾ پاس ٿيو پر پوءِ به اوهان فرسٽ ڪلاس ۾ پاس ٿي ويا. مان شرمندگي کان ڪنڌ جهڪائي سوري چيو، ڇو ته مون کي ياد آيو ته فائينل ۾ سائين جو هڪڙو پيپر مون بلڪل به سٺو نه ڪيو هو. ۽ ان ۾ سائينءَ مون کي پاسنگ مارڪون 33 ڏنيون هيون. هتي مان اهو به ٻڌائيندو هلان ته منهنجن چئن سالن جي ۾ اگر ڪنهن سبجيڪٽ ۾ وڌ ۾ وڌ مارڪون آهن ته اهو سائين ظفر صاحب جو سبجيڪٽ آهي، ۽ اگر ڪنهن سبجيڪٽ ۾ گهٽ ۾ گهٽ مارڪون به آهن ته اهو به سائين ظفر صاحب جو ئي آهي. ايتري ۾ سائين گهنڊي وڃائي ۽ چانهن جي پن ڪوپن جو چيو. چانهن آئي. سائين هڪ ڪوپ مون ڏانهن وڌايو، مان حيران رهجي ويس. ڇو جو سائين پنهنجي زندگيءَ ۾ ڪنهن شاگرد کي پنهنجي آفيس ۾ ڪڏهن به چانهن نه پياريندو هو. خير سائين مون کي چيو ته اڄ اوهان ايم.ايس.سي پاس ڪري ڇڏي ۽ آفيشلي هاڻي اوهان منهنجا شاگرد ناهيو رهيا، سو مان اوهان کي پنهنجي آفيس ۾ چانهن پياري سگهان ٿو.

هڪ ٻه ڏک پيئندي مون ڏٺو ته ٽيچرس آفيسز جي ڪاريڊور مان گذرندي ڊپارٽمينٽ جي هڪ ليڊي ٽيچر ميڊم نرگس بلوچ مون کي سائين جي آفيس ۾ مون کي چانهن پيئندو ڏسي، فورن ڪاريڊور ۾ رکجي واپس مڙندي حيرانگيءَ ۾ سائين جي آفيس ڏانهن آئي ۽ سائين کان اجازت گهري اندر اچي حيرانگي مان ڏسندي اڃان ڪجهه پڇڻ تي هئي ته ايتري ۾ سائين ڳالهه کي سمجهندي چيو ته مس بلوچ هاڻي ظهير پنهنجو شاگرد ناهي رهيو سو مان ظهير کي پنهنجي آفيس ۾ چانهن پياري سگهان ٿو. ايتري ۾ ٽين چانهن به اچي وئي. جيڪا ميڊم نرگس لاءِ هئي. هتي مان اهو به ٻڌائيندو هلان ته اڳتي هلي ان ليڊي ٽيچر مس نرگس افروز بلوچ سان منهنجي شادي ٿي.

سائين جي هڪ بهترين ايڊمنسٽريٽر هئڻ جو اندازو ان مان لڳائي سگهجي ٿو ته جيڪڏهن ڊپارٽمينٽ جي چيئرمين پاران ڪو به سرڪيولر يا اهڙو ليٽر جيڪو انتظاميه ڏانهن اماڻيو هجي ته سائين ڪلارڪ کي پين ۽ پني سان پنهنجي آفيس گهرائي پاڻ ڊڪٽيٽ ڪرائيندو هيو. ڪمال جي انگريزي ۽ ڪمال جي ڊڪٽيشن: فل اسٽاپ، ڪاما، سيمي ڪولن، انورٽيڊ ڪاما، بريڪيٽ مطلب پوري ڊڪٽيشن

ياد ۽ اڳيان ڪلارڪ لکندو ويندو. پوءِ وري اهو ليٽر ڪلارڪ ٽائپ ڪري سائين جي ٽيبل تي رکندو... سائين ان ليٽر کي پڙهندو ۽ جيڪڏهن ڪا غلطي هوندي ته ان کي درست ڪري وري ٻيهر ٽائپ ڪرايو ويندو تنهن کان پوءِ وڃي اهو آفيسلي رڪارڊ جو حصو ٿيندو هو. اڄ جي دور ۾ اهڙي پروقارڊڪٽيشن سان آفيسل ليٽر لکرائڻ جو ڪمال ڀريو انداز سنڌ يونيورسٽي ۾ ملڻ مشڪل آهي. اسان شاگردن جي مختلف فارم انرولمينٽ، امتحاني فارم ڀرڻ کان پوءِ سائين کان چيئرمين طور صحي وٺڻ وارو مرحلو به ڪمال جو هوندو هو. هڪ هڪ لفظ جي اسپيلنگ چيڪ ڪرڻ، فارم جي هر ڪالم کي مڪمل طور تي ڀرڻ اسان سائين کان سکيو. ان وقت جي يونيورسٽي انتظاميه جنهن ملازم جي آفيسل ڪم ڪار جي تربيت ڪرائڻ مقصود هوندي هئي ته ان ملازم جي ٽرانسفر جاگرافي ڊپارٽمينٽ ڪئي ويندي هئي.

سائين جي بهترين ايڊمنسٽريشن ۾ گهڻي عرصي تائين رهندي مون ڊپارٽمينٽ ۾ ٻه ٻيا ملازم به ايئن ئي پنهنجي پنهنجي شعبي ۾ پرفيڪٽ ڏنا جن جو هٿ ڏڪر ڪرڻ ضروري سمجهان ٿو. هڪ ڊپارٽمينٽ جو پٽيوالو اسلم جنهن کي مان ”پرفيڪٽ پٽيوالو“ سڏيندو هئس، جيڪو جاگرافي ڊپارٽمينٽ مان ئي رٽائر ٿيو. ۽ هن وقت هن دنيا ۾ اسان سان گڏ موجود ناهي. ٻيو ڪلارڪ نور محمد لغاري جيڪو به ”پرفيڪٽ ڪلارڪ“ نظر ايندو هو.

سائين سان گڏ گذريل ڊپارٽمينٽ جون پڪنڪون به يادگار آهن. بس جي اندر ڪنهن شاگرد کي سگريٽ چڪڻ جي اجازت نه هوندي هئي پر مزيدار ڳالهه ته جيڪڏهن بس جو ڊرائيور يا ڪلينر سگريٽ چڪيندڙ هوندو ته جڏهن هو سگريٽ چڪڻ چاهي ته بس کي روڪي سائين تي بيهاري ۽ پوءِ بس کان ٻاهر وڃي سگريٽ چڪي اچي ۽ پوءِ اچي بس هلائي.. سائين جي هوندي بس ۾ سگريٽ چڪڻ جي منع هوندي هئي. جڏهن پڪنڪ تي جاگرافي ڊپارٽمينٽ کي وڃڻو هوندو هيو ته يونيورسٽي انتظاميه پريشان ٿيندي هئي ته بس جو ڊرائيور اهڙو موڪلڻو پوندو جيڪو سگريٽ چڪيندڙ نه هجي يا سگريٽ چڪڻ جو روزو رکڻ اچيس. اها ڳالهه يونيورسٽي جي ان دور جي آفيسل رڪارڊ جو حصو آهي.

سائين جو اصول پسندي ۽ ايمانداري جو اندازو ان مان لڳايو

ته 90 جي دور ۾ پگهارن جا بل مينيوٽلي ڀريا ويندا هئا ۽ جيڪي استاد يونيورسٽي جي ڪالوني ۾ رهندا هئا ته انهن جي گهر جو ڪرايو، بجلي جي بل جي ڪٽوتي ۽ اگر ان استاد وٽ ايئرڪنڊيشن آهي ته هر ايئرڪنڊيشن لاءِ فڪس رقم ڪٽي ويندي هئي ان وقت سائين جي گهر ۾ به ايئرڪنڊيشن هئا. سائين ايمانداري سان ٻن ايئرڪنڊيشنز جا پئسا پنهنجي پگهار مان ڪٽرائيندو هو. مان ذاتي طور ان وقت به ڪوڙسارن اهڙن پروفيسرن کي سڃاڻيندو هيس، جن جي گهر ۾ به ٽي ايئرڪنڊيشن موجود هوندا هئا، پر انهن هميشه سرڪاري رڪارڊ ۾ هڪ ايئرڪنڊيشن ڏيکاري ۽ هڪ ئي ايئرڪنڊيشن جا پئسا پنهنجي پگهار مان ڪٽرائيندا هئا. بلڪ سائين لاءِ ڪجهه نازيبا جملا به چئي ڇڏيندا هئا. ان وقت پي. ٽي. ويءَ تان گورنمينٽ جي هڪ ايڊورٽائيز ايندي هئي ته شام 6 وڳي کان رات 9 وڳي تائين ايئرڪنڊيشنز جو استعمال گهٽ ڪيو ته سائين فڪس بل ڀرڻ باوجود ان ڳالهه تي سختيءَ سان عمل ڪندا هئا ۽ انهي تائيم تي ايئرڪنڊيشن نه هلائيندا هئا.

ڪليگ طور سائين کان مان تمام گهٽ عرصي ۾ تمام گهڻو ڪجهه سکيو. ڪلاس ۾ پڙهائڻ، امتحاني پيپر تيار ڪرڻ، شاگردن جون ڪاپيون چيڪ ڪرڻ، مارڪون ڏيڻ، پنهنجي ديوتي ايمانداري سان ادا ڪرڻ، مطلب ته سائين جي شخصيت مون کي تمام گهڻو متاثر ڪيو ۽ سائين سان ايئن گڏ گذاريندي منهنجي ذات ۽ شخصيت ۾ به سائين جو رنگ ۽ اثر ٿيو.

سائين جي شخصيت لاءِ آخر ۾ بس ايترو چوندس ته مان سنڌ يونيورسٽي ۾ بطور ريسرچ ايسوسيئٽ 4 سال پڙهايو آهي. مهراڻ يونيورسٽي ۾ بطور وزيتنگ ٽيچر 18 سال پڙهايو آهي، ۽ ڪاليج سائيڊ گورنمينٽ آف سنڌ ڪراچي ۽ حيدرآباد جي ڪاليج ۾ 19 سالن کان تدريس سان وابسته آهيان. مطلب ته نومبر 1997 کان وٺي اڄ تائين يونيورسٽين ۽ ڪاليجن ۾ پڙهائيندي پڙهائيندي مون کي الائي ڪيترن اهڙن پروفيسرن سان گڏ ڪم ڪرڻ جو موقعو مليو جيڪي آمريڪا، يورپ، ملائيشيا، چين مطلب دنيا جي ڪنڊ ڪڙڇ مان پي. ايڇ. ڊي هئا ۽ اپگرڊ ٿيڻ کان پوءِ 21 اسڪيل تي به پهتا مگر سائين ظفر حسن صاحب واري نفاست، وقار، اٿڻ، ويهڻ، هلڻ، ڳالهائڻ، ڪپڙن پائڻ جو ڍنگ، تعليم، تربيت ڏيڻ وارو انوکو ۽ نرالو انداز، نفاست ۽

## ڊاڪٽر نور چانڊيو

### سائين ظفر حسن هڪ شفيق استاد

زندگي ۾ مان ڪڏهن اهو تصور نه ڪيو هو ته مونکي ڪو اهڙو اعزاز به ملندو جو مونکي سائين ظفر حسن سيد جي شخصيت تي لکڻ جو موقعو ملندو. ڊگري ڪاليج لاڙڪاڻي مان بي ايس سي ڪرڻ کان پوءِ 1993 ۾ هڪ شاگرد جي حيثيت سان مان سنڌ يونيورسٽي ۾ داخل ٿيس ۽ منهنجي لاءِ فخر جي ڳالهه هئي ته مان پنهنجي ڳوٺ مان پهريون شاگرد هيس جنهن کي سنڌ يونيورسٽي يا ملڪ جي ڪنهن به يونيورسٽي ۾ داخلا جو شرف مليو. لاڙڪاڻي ۾ پنهنجي استادن جي خواهش تي، مان پنهنجي لاءِ جاگرافي شعبي جي چونڊ ڪئي. ڳوٺ ۾ مون کي ڪجهه ماڻهن پروفيسر ظفر حسن سيد لاءِ غائبانه طور تعارف ڪرايو هيو. ڊپارٽمينٽ ۾ پهرين ڏينهن منهنجي ملاقات سائين جن سان نه ٿي سگهي ڇاڪاڻ ته هو ڪافي مصروف هئا. ٻئي ڏينهن تي مونکي صبح سان پهريون ڪلاس شروع ٿيڻ کان اڳ سائين پنهنجي آفيس ۾ گهرايو، ڇا ته سحر انگيز شخصيت هئي! ان پهرين ملاقات منهنجي مٿان سائين جن جي شخصيت جو تمام گهرو اثر ٿي پيو ۽ ان کان پوءِ ملاقاتن جو سلسلو هلندو رهيو. مونکي لکڻ ۽ پڙهڻ جو تمام گهڻو شوق هئڻ جي باوجود به احساس ڪمتر ٿي مان ڪڏهن سائين جن جي اڳيان اهو تاثر نه ڏنو ته مان به ڪو لکڻ پڙهڻ جو عادي آهيان.

سائين ظفر حسن سيد هڪ باضمير انسان هو، ان وقت سندس باري ۾ اهو مشهور هو ته سندس سخت اصولن سبب اڪثر ڪري اڪيلائي پسند ڪندو آهي. ڊپارٽمينٽ ۾ شاگردن جي لاءِ به ڪجهه قانون رکيل هيس، مثال طور تي ڊپارٽمينٽ ۾ شور ڪرڻ، ڏاڍيان آواز ۾ ڪلام ڳائڻ ۽ عام هوائي چپل پائي ڊپارٽمينٽ ۾ هلڻ مشڪل هوندو هيو.

پر وقار بيهڪ مون پري پري تائين به محسوس ناهي ڪئي. تقريباً 5 سالن جي جاگرافي ڊپارٽمينٽ ۾ شاگردي جي دور کي پوري ڪرڻ کان پوءِ مون پنهنجي هر استاد کان پنهنجن گذريل 5 سالن بابت ڊائري تي رايو ورتا هئا، جنهن ۾ سائين ظفر حسن سيد صاحب جا پنهنجي هٿ ڪرن سان ڊائري ۾ لکيل مون وٽ موجود آهن. هو عجيب انسان هو، هو سمپورڻ استاد ۽ منتظم هو ۽ سندس سحر پري شخصيت جي مٿيا جي سڳند صدين تائين سماج کي واسيندي رهندي.

\*\*\*\*\*

پوري ڪوشش ڪئي ته ڪا غلطي نه ڪيان ۽ ٻيهر فارم درست ڪري حاضر ٿيس، مگر هن دفعي سائين جن ناراضگي جو وڌيڪ اظهار ڪيو ۽ آفيس ۾ ويهڻ لاءِ چيو. بابا تون ڳوٺاڻو آهين، سڀاڻي جيڪڏهن ڪو اوهان وٽ ڪا رسيد يا راهداري ٺاهرائڻ اچي ته پوءِ اوهان ڪيئن ڪندو؟ هي ڏس اوهان هڪ فارم ۾ ڪيتريون غلطيون ڪيون آهن؟ سائين جي ان قسم جون نصيحتون اڄ مونکي پنهنجي پريڪٽيڪل زندگي ۾ شديد ياد اچن ٿيون.

\*\*\*\*\*

ان دور ۾ سنڌ يونيورسٽي ۾ ڪامريدي راج عروج تي هوندو هو ۽ سائين ظفر حسن سيد لاءِ اهو وڏو چئيلنج هو جو سندس ڊپارٽمينٽ ۾ ان وقت جا مشهور ڪامريدي پڙهندا هئا؛ انهن ڪامريدين مان اڄ ڪلهه ڪجهه قومي ۽ صوبائي سياست ۾ حصو وٺي رهيا آهن. ان وقت ۾ ڪامريدين لاءِ اهو مشهور هو ته هو بنا ڪنهن سٺي مطالعي جي به سنيون مارڪون ڪٽڻ ۾ ڪامياب ٿيندا هئا، مگر انهن ڪامريدين جو اهو فارمولو اسان سائين جي اڳيان ناڪام ٿيندي ڏٺوسين، جيتوڻيڪ انهن سڀ هिला پڻ هلايا، جيڪي هڪ ڪامريدي کي هلائڻ ڪپندا هئا. مونکي چڱي طرح ياد آهي ته ٻئي سيمينسٽر کان پوءِ يونيورسٽي ۾ مالي ڪمزوري سبب مون لاءِ وڌيڪ پڙهڻ ممڪن نه پئي لڳو ان کان پوءِ عبرت اخبار ۽ ٻين اخبارن جا چڪر پڻ لڳايم مگر تجربو نه هجڻ ڪري ڪم نه ملي سگهيو. مان پنهنجي دوستن، جن ۾ نور احمد ڪٽري جيڪو منهنجو ڪلاس فيلو ۽ روم پارٽنر پڻ هيو ۽ ڪوثر عباسي جيڪو زولاجي ۾ پڙهندو هو انهن کي ٻڌائي چڪو هيس ته منهنجو وڌيڪ يونيورسٽي ۾ پڙهڻ ممڪن ڪونهي؛ جڏهن اها خبر سائين ظفر حسن کي پئي ته هن مون کي پنهنجي آفيس ۾ گهرائي سموري ماجرا پڇي ۽ مان سمورو قصو ٻڌايو؛ سائين حيرت مان ڏسندي چيو ته ياد رک تون پنهنجي گهر ۽ ڳوٺ وارن جي اميد آهين.

سائين جي انهن لفظن مون ۾ جڻ همت پيدا ڪئي ۽ پهرين سيمينسٽر ۾ سنيون مارڪون اچڻ کان پوءِ مونکي ٻڌايو ويو ته يونيورسٽي اوهان کي قرض حسنا ڏيڻ جو ليٽر موڪليو آهي. مون کي خبر ئي نه پئي ته اهو سڀ ڪجهه ڪيئن ٿيو، مگر مونکي اڄ به پڪ آهي ته ان جي پويان سائين ظفر حسن جو هٿ هيو.

مونکي چڱي طرح ياد آهي ته يونيورسٽي ۾ ڪجهه مسئلو هڻڻ ڪري ڪجهه ڏينهن يونيورسٽي کي موڪل ڪئي وئي؛ مان ريلوي جو ڪنسيڪشن فارم وٺي جڏهن سائين جن جي آفيس ۾ پهتس ته جيئن فارم صحي ڪرائي ريل جي ڪرايي ۾ رعايت وٺان، ڇاڪاڻ ته ان وقت سائين ظفر حسن سيد ڊپارٽمينٽ جو چيئرمين هو. فارم سائين جي اڳيان رکيو، سائين فارم کي ڏسڻ کان پوءِ مون ڏانهن ڪاوڙ منجهان ڏٺو ۽ فارم ۾ موجود غلطين ڏانهن اشارو ڪندي چيو ته آفيس مان ٻاهر وڃي فارم کي درست ڪري اچو. مان ٻاهر وڃي

چوندو هوس سائين ظفر حسن ”هيومن جاگرافي“ جو ابو آهي. سائين سان جڏهن مان آفيس ۾ ڪچهري ڪندو هوس تڏهن تائيم جي خبر ئي نه پوندي هئي ته ڪيئن گذري ويو. شايد تائيم جي اسپيد تيز ٿي ويندي هئي. سائين مون کي هميشه اها انگريزي ۾ نظر ٻڌائيندو هو جنهن جو ترجمو آهي ته:

جڏهن توهان پڙهو ٿا،

ته اهو ڏه سيڪڙو ياد رهي ٿو،

جڏهن توهان ٻڌو ٿا

ته اهو ويهه سيڪڙو ياد رهي ٿو،

پر جڏهن اهو توهان هٿ سان ڪريو ٿا،

ته اهو نوي سيڪڙو ياد رهي ٿو.

اهو فطرت جو فيصلو آهي ته ماڻهو مري ويندا پر انهن جا چيل لفظ گلن جيان هوا جي هندوري ۾ رقص ڪندا آهن ۽ پوءِ پنهنجي حسن ۽ خوشبوءِ کان پاڻ ئي نثار ٿي ڇڏي پوندا آهن ۽ پوءِ اس انهن کي اونداهي ۽ چانڊوڪي جو ڪفن پارائي لاشن جي رستن تي گهليئينديون آهن ۽ انهن جي خوشبوءِ جو پيام آسمان ۾ پکڙجي ويندو آهي.

سائين ظفر حسن هڪ استاد سان گڏ هڪ اردو ليکڪ، ڪهاڻيڪار ۽ دانشور هو. جنهن پنهنجي سڄي زندگي سنڌي ٻولي لاءِ وقف ڪري ڇڏي. مرحوم ادبي حوالي سان ڪيئي سال سنڌي ادبي سنگت سنڌ يونيورسٽي جي شاخ جو سيڪريٽري هو ۽ سنڌي ادبي بورڊ جو پڻ سيڪريٽري رهيو هو. هن ڪيترن ئي مئگزينن ۾ ايڊيٽر طور ڪم ڪيو. هو تماهي مهراڻ جو ايڊيٽر رهيو. انهي کان سواءِ ڌرتي، تماهي آرسي ۽ سنگت پبليڪيشن ۾ مرتب طور ڪم ڪيو. سائين مرحوم ڪيترائي سال (پي.ٽي.وي) پروگرامن وينجهار ۽ نئين ٽي جي ڪمپيئرنگ جو ڪم سرانجام ڏيندو هو.

مان هڪ شاگرد جي حيثيت سان سائين جي ڪنيل جنازي کي قبول نه ڪيو هو. جيئن هر ماءُ پنهنجي اولاد جي موت کي تسليم ڪرڻ لاءِ تيار نه ٿيندي آهي ته ڪو هن جو پٽ مري ويو آهي. جيڪڏهن تسليم ڪري ته اها ماءُ نه آهي. توڙي اهو جنازو اڳيان پيو هجي. ها مان سمجهان ٿو، ته سنڌي ادب جو اهو جنازو اڳيان پيو آهي پر انهي جا تخليڪار تسليم ڪرڻ لاءِ تيار نه آهن ته سائين ظفر حسن مري چڪو آهي.

## پروفيسر سوجو مل هيگهواڙ

اي ڌرتي!

منهنجي پياري استاد جي ڀارت اٿئي.

اها بي رحم صبح منهنجي لاءِ نائين مارچ هئي. جنهن جو مان صبح سویر اٿي اجيت ڪمار سان گڏ باغ ۾ ورزش ڪري واپس گلن مان خوشبوءِ ۽ خوشي چورائي واپس گهر آيس. پوءِ يونيورسٽي ويس. دل ئي دل ۾ سوچيم ته اهي خوشيون مان پنهنجي دوستن ۾ ورهائيندس پر وقت ويري ۽ خوشين جو قاتل بڻجي مون کي مايوسيءَ جو پاڪر پيئي ڇڏيو. جيئن مان ڊپارٽمينٽ پهتس ته چوڪرا ۽ چوڪريون گاڙهن گلڙن جهڙن گلن تي لڙڪ بي مندائي بارش وانگر وهائيندي ڏسڻ ۾ آيا. مان اهو عجيب منظر ڏسي حيران ٿي ويس. منهنجيون خوشيون هوا ۾ غم جي گرم ڦڙا ڦڙا ٿي اڏامي ويون جڏهن پڇڻ سان خبر پئي ته سائين ظفر حسن شاهه کي موت اسان کان پري ڪڍي ويو. جيڪو ڪڏهن واپس موٽي نه ايندو. اها خبر ٻڌي منهنجي پيرن هيٺان ڄڻ زمين چرڻ لڳي، مان رڙ ڪري چيو:

اي موت مٿا شل موت اچي،

تو ڪهڙا ماڻهو ماري.

سائين هڪ حساس دل رکندڙ خوش مزاج ۽ ڪلڻو ملڻو انسان ۽ بي انتها فياض دل هو. جنهن جي ڳالهين مان هميشه پنهنجائپ ۽ سچائي ڀريل هوندي هئي. سائين ظفر حسن گهڻي وقت کان جاگرافي ڊپارٽمينٽ جو چيئرمين پڻ رهيو. پر سائين جي اوچتي مرتئي سان سنڌ يونيورسٽي ۾ هڪ خال پيدا ٿي ويو. جيڪو ڪير به پري نٿو سگهي. سائين جي انتقال تي هر شاگرد رنو هوندو ۽ چپن تي اياز گل جون اهي ستون ياد اينديون:

توکان ٿيندي ڌار، ڪلندي ڪلندي يار لڙڪ لڙي پيا لار ڪري.

جيئن ريتزل پوليتيڪل جاگرافي جو ابو هو، پيٽاگورس

مئٿميٽڪس جو ابو هو، نيوٽن فزڪس جو ابو هو. جنهن تي مان



## پروفيسر رضوان گل

ڪهاڻيڪار، ايڊيٽر، پبلشر ۽

آدرشي استاد - ظفر حسن سيد

سنڌ يونيورسٽي جي جاگرافي شعبي ۾ داخلا وٺي بي. ايس. سي پهرين سال جا ڪلاس اٿيندڙ ڪرڻ شروع ڪيا هئا ته جيون هڪدم تبديل ٿي ويو هو نئون ماحول، نوان دوست، نئون شهر، اهو شهر جنهن جي هوائن روح کي تازگي بخشي اندر ۾ هڪ اتساهه پيدا ڪري ڇڏيو هو، انهن ئي شروعاتي ڏينهن جي هڪ صبح جو هلڪي گرڻ رنگ واري جرڪندڙ ٽيوٽا ڪرولا گاڏي جاگرافي ڊپارٽمينٽ جي مُڪ دروازي جي سامهون اچي بيٺي هئي، جيڪو شخص گاڏي مان لٿو منهنجون نظرون بيساخته سندس پرڪشش شخصيت تي ڄمي ويون هيون مونکي ياد آهي ان وقت مان ڊپارٽمينٽ جي لان ۾ ويٺو هوس ۽ ان ئي وقت ڪوبل به ڪوڪو ڪري پنهنجي موجودگي جو احساس ڏياري رهي هئي. چمڪندڙ بوت، پينٽ ۽ شرت جي ڪنٽراست واري ٽاءِ پهريل ڊگهي قد وارو شخص جنهن جي اکين جي آڏو نظر جي عينڪ لڳل هئي. اڃا وار به سندس شخصيت جي سونهن وڌائي رهيا هئا... ڇا ته رعبدار انداز ۾ ڊپارٽمينٽ ۾ سندس انٽري ٿي. مون محسوس ڪيو ته هن جي گاڏي بيهڻ سان ئي اسان جا سينيئر شاگرد هيڏي هوڏي ڪم ٿي ويا. اندازو ٿيو ته پڪ سان هي اسان جي ڊپارٽمينٽ جو ڪو سينيئر پروفيسر آهي. مان ان ئي لمحي ٽڪڙا ٽڪڙا قدر ڪندو سندس پويان آيس... ڪاريڊور مان ٿيندو هو هڪ آفيس ۾ داخل ٿي ويو.

مون پڇيو ”هي سائين ڪير آهي؟“

پروون مٿي چڪيندي چيائين ”توڪي خبر ناهي! هي سائين ظفر آهي، ڏاڍو سخت ماڻهو آهي،“ ان ڏينهن مان سائين ظفر حسن کي پهريون ڀيرو ڏٺو هو. سندس پهريون تعارف ئي دل ۾ دهشت ويهاري ڇڏيو هو.

ڪجهه ڏينهن گذريا ته مان ڊپارٽمينٽ جي هر وقت خالي پيل نوٽيس بورڊ کي ”وال مئگزين“ طور استعمال ڪرڻ لاءِ ان وقت جي

منهنجي ڊپارٽمينٽ وارا سڃاڻين ٿا ته اهو ڪلاس ۾ اڪيلو ڪو ٽئگور جو ناول يا شيڪسپيئر جو ڊرامو پڙهندو هوندو پر اڄ انهن جو اندازو صحيح نه هو ته مان اڄ سائين جا ليڪچر ۽ جملا دهرائي رهيو هوس سائين ڪلاس ۾ ايندي چوندو هو ته ميگهواڙ صاحب! اڄ ڪوٽ ڪونه ڌوتل آهي، ڪڏهن چوندو هو ته اڄ ڏاڙهي ڪونه لائڻ آهي. يا اڄ ڪتاب ٿورا ڪنيا اٿئي، ڇا مارڪيٽ ڪلهه بند هئي ڇا؟

اڄ اهو منهنجو پيارو استاد پري وڃي قبر ۾ پير پاتا آهن. جنهن کي الله جنت ڏئي. اي استاد! مان سمجهان ٿو ته به مٽي لتل، تنهنجي تازي قبر مان اڃا مٽي جي مهڪ ايندي هوندي. تنهنجي قبرستان مٿان پيل ڳاڙهن گلن جون پنڪڙيون اڃان ڪومايون نه هونديون ۽ اڃا به تنهنجي سراندي کان اگر بتيون ٻرنديون هونديون، هر سرد رات جي تنهائي ۾ مان تنهنجي ياد ۾ آيل ڳوڙهن جي پاڻي تي الوداع جو هي هائيڪو لکي موڪلي رهيو آهيان.

\*\*\*\*\*

آهيان.

”طارق عالم ابڙو توهانجو ڇا ٿئي؟ طارق عالم جو ناول ”رهجي ويل منظر“ مان ڪالهه ئي پڙهي پورو ڪيو آهي.“ مان هڪ ساهي ۾ چئي ويس، سائين مرڪي ٻيهر هٿ هٿ ۾ ڏئي چيو ”منهنجو ننڍو ڀاءُ آهي، توهان ڀلي ڪلاس اٿيندڙ ڪري پوءِ مون سان ملجو.“ پوءِ مسلسل منصور عالم سان ڪچهريون ٿينديون رهيون عمر جي وچوتيءَ باوجود پاڻ ٻئي دوست بڻجي ويا سين فري وقت ۾ مان ساڻس گڏ وڃي ويهندو هوس پوءِ علم ادب ۽ آرٽ کان ويندي هاسٽل ۽ ڪئمپس جا قصا به ڪٿندا هيا سين ته سياست کان ويندي ان دور ۾ ٿيندڙ ادبي جهيڙن تي به ڳالهائيندا هئاسين.

ٻن ڏينهن کان پوءِ جڏهن ”جيو وال ميگ“ تي سائين ظفر حسن جي نظر پئي ته ساڳي ريت پٽيوالو آيو مان ڪلاس اٿيندڙ ڪري ٻاهر پاڻيءَ واري اليڪٽرڪ ڪولر جي ڀر ۾ بيٺو هوس ته مونکي سڏيندي چيائين:

”ابا رضوان گل سائين ظفر حسن ياد ڪيو اٿئي لڳي ٿو خير ناهي تنهنجو.“

ٿورو گهٻرائجي ويس قميص جا ڪالر ناهيندو مٿي ڪيل ڪفن کي هيٺ ڪري بٽل بند ڪندو سائين جي آفيس جي دروازي تي پهچي سائين کان اندر اچڻ جي اجازت ورتي. ڪجهه لکي رهيو هو ڪنڌ مٿي ڪري چيائين ”جي“ چيم ”سائين مان رضوان آهيان توهان سڏ ڪرايو هو.“

هٿ جي اشاري سان اندر اچڻ لاءِ سڏيائين. بيٺو رهيس. سائين به ٽي سٽون لکي پوريون ڪيون. پوءِ ڪنڌ مٿي ڪري ساڳي ريت هٿ اشاري سان ويهڻ لاءِ چيائين. اسڪاءِ بليو رنگ جي شرٽ ۽ ملٽي ڪلر ٽاءِ پاتل هيس. سائين منصور عالم ابڙي وارو ساڳيو سوال ڪيو:

”ڪٿان آيا آهيو؟“

”سائين لاڙڪاڻي کان.“ مان ڏيمي لهجي ۾ ورائيو.

”وال ميگ لاءِ الڳ ڪنهن ڪارنر ۾ بورڊ لڳرايو رفيق کي چئو. نوٽيس بورڊ ڊپارٽمينٽ جي مختلف نوٽيسز لڳائڻ لاءِ آهي.“

”نيڪ آهي سر“ چئي مان اٿي بيٺس. چيائين: ”ويهه، سٺو ڪم ٿا ڪيو، ٻيو ڪير اٿو ساٿ ۾؟“

”نه سائين ٻيو ڪوئي به ناهي. مان آرٽس فيڪلٽي ۾ ڏسي آيو هوس

چيئرمين پروفيسر محمد رفيق ڏٺائيءَ کان اجازت ورتي جنهن منهنجي گهڻي اصرار ڪرڻ تي نوٽيس بورڊ جو اڌ حصو وال ميگزين طور استعمال ڪرڻ جي اجازت ڏئي ڇڏي. هي 1996 جي ڳالهه آهي، تڏهن فائن آرٽس ڊپارٽمينٽ به جاگرافي ڊپارٽمينٽ جي بلڊنگ ۾ هوندو هو. انهن کي هڪ ونگ مليل هوندي هئي پر ان ونگ ۾ هڪ ڪلاس جاگرافي شعبي جي حوالي به هو. مون وال ميگزين شروع ڪيو. پهرين دفعي سان ئي ڏاڍو سينگاري سنواري ڪجهه شعر ڪجهه نثري ٽڪرا ڪجهه چونڊ لکڻيون رنگين آرٽ ڪارڊن تي سڃاڻي نوٽيس بورڊ جي اڌ حصي تي لڳايون، مٿان وڏن اکرن ۾ ”هفتيوار جيو وال ميگزين“ ۽ هيٺان ڪنڊ ۾ ايڊيٽر: رضوان گل به لکيو. ٻن ڪلاڪن کان پوءِ پٽيوالو آيو ڪلاس ۾ اچي پڇيائين:

”رضوان گل ڪير آهي ان کي سائين منصور ابڙو سڏي ٿو.“

منهنجي پيرن ۾ وڃي ساهه پيو ... پهريون سوال جيڪو هڪدم ذهن ۾ آيو ته اهو سائين منصور ابڙو وري ڪو نئون استاد آيو آهي ڇا؟ ... اڳ ۾ ته ناهي ٻڌو... مان اٿي بيٺس، پٽيوالي چيو:

”اچو مون سان گڏ“ ڪلاس مان ٻاهر نڪرڻ سان ئي پڇيو

مانس:

”ڪير آهي سائين منصور ابڙو؟“ ٿورو اڳتي وڌي چيائين:

”هي آهي سائين“ مان اڳتي وڌي سائين سان مليس جيڪو وال ميگ تي لڳايل لکڻين کي دلچسپيءَ سان ڏسي رهيو هو.

”هي وال ميگ توهان شروع ڪيو آهي؟“ چين تي هلڪي مرڪ اٿيندي پڇيائين.

”جي ها سائين بلڪل مان شروع ڪيو آهي چيئرمين صاحب کان اجازت ورتي آهي“ مون وضاحتي انداز ۾ ورائيو.

”ڪٿان جا آهيو؟“

”سر لاڙڪاڻي جو آهيان.“ مان ٿورو پراعتماد ٿيندي ٻڌايو.

”زبردست ڪم ڪيو اٿو، توهان جي شاعري ته پڙهي ورتي مون، خوبصورت آهي، ٻيو ڇا لکندا آهيو؟“

”سر! هفتيوار ڪالمر لکندو آهيان، هڪ روزاني جاڳو ۾ ٻيو ڪڏهن هلال پاڪستان ۽ ڪڏهن عوامي آواز ۾.“

”مان منصور عالم ابڙو آهيان، هٿ وڌائيندي دوستاڻي انداز ۾ پنهنجو تعارف ڪرائيندي چيائين فائن آرٽس ۾ اسسٽنٽ پروفيسر

سيڪريٽري پڻ رهي چڪو هو. سائين ظفر حسن جو پروفائيل انهن ئي ڏينهن ۾ ڪنهن اخبار ۾ ڇپيل انٽرويو ۾ پڙهيو هيو، جنهن مان اها به سڌ پئي ته سائين ڪهاڻي لکڻ کان اڳ ڪهاڻيءَ جو وڏو نقاد هو، ان ئي انٽرويو ۾ سائين ٻڌايو هو ته:

”هڪ ڏينهن طارق اشرف مونکي چيو هو ته تون ڪهاڻيءَ تي ايترو گوڙ تو ڪرين ٻين کي صحيح ۽ رد تو ڪندو وتين تون پاڻ ڇو نه تو لکين ڪهاڻي! نيٺ ڪهاڻي لکيم ۽ پهرين ڪهاڻي ”رهيل قرض“ جي نالي سان 1966 ۾ ”سهڻي“ رسالي ۾ ڇپي. بعد ۾ نيو فيلڊس وارن سندس ڪهاڻين جو مجموعو ”رهيل قرض“ جي نالي سان ڇپرايو.

ظفر حسن گهڻ پڙهيو ۽ ذهين ماڻهو هو جنهن وٽ ڪيترائي نوان آئيڊياز هوندا هئا، انهن مان هڪ تجويز اها به هئي ته عالمي ادب مان چونڊ لکڻيون ترجمو ڪري انهن کي ڪتابي صورت ۾ ڇپايو وڃي. ان ڪم ۾ ساڻس گڏ ولي رام ولپ به هو. عالمي ادب جي سلسلي جي فقط هڪ ڪڙي ڪتابي صورت ۾ ڇپجي مارڪيٽ ۾ آئي جنهن ۾ انتهائي ڪارائتيون لکڻيون ترجمو ڪري ڇپايون ويون. اهو سلسلو جاري رهي ها ته يقينن اڃا ڪيتريون ئي عالمي لکڻيون سنڌي ادب جي پڙهندڙن تائين پهچن ها.

سائين ظفر حسن روزانو ڊائري لکندو هو جنهن ۾ نه صرف پنهنجي اندر جي وارتا پر ان دور جي سياسي ۽ سماجي حالتن جي حوالي سان به پنهنجي راءِ لکندو هو. سندس لکيل اهي ڊائريون پڻ هڪ دور جي سياسي، سماجي، علمي ۽ ادبي تاريخ جو اهم باب آهن. انهن ڊائرين جو گڻ حصو ”ظفر حسن جي ڊائري“ جي نالي سان ولي رام ولپ ۽ ظفر جوڻيجي سهيڙي ڪتابي صورت ۾ ڇپايو آهي. سائين ظفر حسن جي ڪهاڻين جو مجموعو ”رهيل قرض“ جي نالي سان نيو فيلڊس پبليڪيشن طرفان 1981 ۾ ڇپايو ويو.

سائين ظفر حسن پنهنجي لکڻين ۾ سنڌيت جو ڦاٽل ۽ سنڌ جو عاشق سنڌي ٻوليءَ سان پيار ڪندڙ ليکڪ هو پر مونکي حيرت ان وقت ٿي جڏهن مان سائين ظفر حسن جي بنگلي جيڪو مارئي هاسٽل واري روڊ تي بلڪل شروعات ۾ جتي هاڻي يونيورسٽي جي وڏي گيٽ ناهي وئي آهي ان جي ڀر ۾ هو، ڪنهن ڪم جي سلسلي ۾ ويو هوس ته سندس گهر وارو ماحول سنڌي ته ڇا پر انگريزي اسٽائيل پي لڳو...

اتان خيال آيو ته پنهنجي ڊپارٽمينٽ ۾ به شروع ڪجي وال مئگزين، ان سلسلي ۾ سائين منصور عالم ايتري به ڏاڍو اتساه ڏنو آهي.“

”لاڙڪاڻي شهر ۾ ٿا رهو يا ڳوٺ؟“

”شهر ۾ سائين! منهنجو بابا ڊگري ڪاليج لاڙڪاڻي ۾ سنڌيءَ جو ائسوسيئيٽ پروفيسر آهي، ڊاڪٽر بشير احمد شاد شاعر به آهي. سنڌيءَ ۾ پي ايڇ ڊي آهي، مان پاڻ به شاعري ڪندو آهيان، ڪهاڻيون ۽ ڪالم به لکندو آهيان.“ سائين جي هڪ سوال جي جواب ۾ پنهنجو تعارف به ڪرائي ويس.

”ڊاڪٽر شاد سان ڊاڪٽر درمحمد وٽ ملاقات آهي.“ سائين جي هر وقت سنجيده رهڻ واري مک تي باجهه واري مُرڪ تري آئي.

پوءِ لاڙڪاڻي جي ادبي سرگرمين بابت مون کان حال احوال ورتائين. لڳ ڀڳ ويهه پنجويهه منٽ گذري ويا. ٻاهر نڪتس ته منهنجا دوست منهنجي انتظار ۾ بيٺل هئا ته آخرڪار ڪهڙو مسئلو ٿي ويو جو سائين ظفر جهڙي سخت پروفيسر جي آفيس ۾ وڃي ساڻس اڌ ڪلاڪ تائين ڪچهري ڪري آيو آهيان. ٻاهر اچي مان وڏي فخر سان کين ٻڌايو ته سائين وال ميگ جي سلسلي ۾ ميٽنگ ڪئي آهي ۽ ڏاڍو خوش آهي.

ان پهرين ڪچهري ۾ مون تي اڃا تائين اها ڳالهه مڪمل واضح نه ٿي سگهي ته ڪو سائين پاڻ به وڏو اديب ۽ ڪهاڻيڪار آهي البته سندس ڳالهين مان ايترو اندازو ضرور ٿيو ته سائين به اديب آهي. لڳ ڀڳ مهينو پوءِ مان جڏهن سينٽرل لائبريري ۾ ويٺو هوس ته منهنجي هڪ دوست سراج جيڪو آرٽس فيڪلٽي ۾ سنڌي شعبي ۾ پڙهندو هو ۽ ڪهاڻيون پڙهڻ جو ڏاڍو شوقين هو ڳالهين ڳالهين ۾ اهو ٻڌايائين ته ”توهان جي ڊپارٽمينٽ ۾ جيڪو اچن وارن وارو سائين آهي نه اهو اهو ساڳيو ظفر حسن اٿي جنهن جي ڪهاڻي ”سوڪڙي“ پڙهائي هئي مان.“

مان حيران ٿي ويس ساڳئي وقت بيحد خوش به ٿيس ته واه واه هيڏو وڏو ڪهاڻيڪار اسان جي شعبي ۾ استاد آهي ۽ اهو به اطمينان ٿيو ته جاگرافيءَ جا سينيئر پروفيسر اديب به آهن سو به اهو استاد جنهن جي شخصيت جي جاذبيت کان مان پهرين ڏينهن کان متاثر هوس. سائين ظفر حسن نه صرف ڪهاڻيڪار پر هڪ ئي وقت بهترين ايڊيٽر ۽ پبلشر هئڻ کان علاوه سنڌي ادبي بورڊ جهڙي اهم اداري جو

مما پيا ڍڍڍ چونڊڙ ٻار... شايد سندس ڀائرن جا ها جيڪي گهڻي قدر سائين سان گڏ بنگلي ۾ رهندا ها، ڀلي نسل وارا ڪتا به پاليل هئا، حيرانگي تڏهن به وڏي وئي جڏهن سائين جي گهر ۾ ٻار هڪ ٻي سان اردو ۾ ڳالهائي رهيا هئا، شايد سندس ڀرسان واري گهر ۾ رهندڙ اردو ڳالهائيندڙ هئا. اهو سبب هو جو انهن جي ٻارن سان سائين جن جا ٻار به اردو ڳالهائي رهيا هئا.

سائين ظفر ٽائيم جو پابند هوندو هو. ڊاڪٽر درمحمد پناڻ ٻڌائيندو آهي ته ”ظفر حسن ۽ مونڪي هڪ پروگرام ۾ صدر ۾ خاص مهمان طور ويٺو هو. ٽائيم رکيل هو 5 وڳي جو اسان ٻئي نيڪ 5 وڳي پندال ۾ داخل ٿيا سين خالي ڪرسيون پيل هيون، ان وقت ڪرسيون صاف ڪندڙ همراه ٻڌايو ته منتظمين هاڻي پندال تيار ڪري گهر ڏانهن تيار ٿيڻ لاءِ ويا آهن، اسان سندن اڌ ڪلاڪ تائين انتظار ڪيو پوءِ مان ۽ ظفر اسٽيج تي چڙهي ويناسين لاٽو اسپيڪر هلائي ظفر خاص مهمان طور تقرير شروع ڪئي ڪجهه ماڻهو پندال ۾ اچي ويا ان کانپوءِ مان صدارتي خطاب ڪيو. منتظمين به اچي ويهي رهيا، ائين اسان ٻنهي پنهنجون تقريرون ڪري جيترا وينل ها انهن کان تازيون وڃرائي اسٽيج تان لهي آيا سين.“

سائين ظفر جيتوڻيڪ باظابط اسانڪي ڪو به سبجيڪٽ نه پڙهايو پر ابتدائي ڏينهن ۾ ڪجهه ڏينهن سائين اسان کي تعارفي ليڪچر ڏنا اهي ليڪچر فقط جاگرافيءَ جا ئي نه پر فلسفي، سياسي اٽل پتل، سماجي معاملن کان ويندي زندگيءَ جي روز مره وارن موضوعن تي مشتمل هئا. جيتوڻيڪ سائين جونيئر ڪلاس نه وڻندو هو پر اها اسان جي خوش قسمتي هئي جو هن اسان جا ابتدائي ڪلاس ورتا ۽ اهو ئي سبب هو جو مون ڊپارٽمينٽ تبديل نه ڪرايو، نه ته مونڪي ڪمپيوٽر سائنس ۾ داخلا وٺي هئي ان دور ۾ ڪنهن به ڊپارٽمينٽ مان ٻي ڊپارٽمينٽ ۾ وڃڻ لاءِ ٻنهي شعبن جي چيئرمين کان فقط اين او سي وٺي هئي. جاگرافيءَ جو جيڪو بنيادي تعارف ۽ فزيڪل جاگرافيءَ جي چيپٽرس جو جيڪو تعارف سائين ظفر ڪرايو اهو ٻڌي جاگرافيءَ سان اهڙي لئٽون لڳي وئي جو اڄ تائين ان سحر مان نه نڪتاسين. حسين ماٿريون، جُهڙ، آبشار، شفاف پاڻيءَ ۾ ليٽڙيون پائيندڙ ننڍڙيون پٿريون، زلزلا، ميدان ۽ جبلن جي وچ مان ور وڪڙ ڪري ايندڙ درياھ ڇا ته منظرڪشيءَ سان ڀرپور ليڪچر هئا جهڙو

ڪوئي ڪهاڻيڪار ڪهاڻيءَ ۾ منظر نگاري ڪندو هجي. سائين ته هو ئي ڪهاڻيڪار. سائين ڊپارٽمينٽ جي ڪاريڊور ۾ جيڪڏهن ڪنهن کي به پتي چيل سان ڏسي وڻندو هو ته کيس سڏي چنڊ پٽيندو هو ۽ وارنگ ڏيندو هو ته ٻي پيري به پتي چيل پائي ڊپارٽمينٽ آيو آهين ته ٻاهر ڪڍي ڇڏيندو مان. مونڪي ياد آهي ته هڪڙو مولوي هوندو هو اسان کان سينيئر هو ان کي ان معاملي تي ڏاڍو چيائين پر هن جو به قسم ڪنيل هو آخر تائين چيل ۾ ئي ايندو رهيو. ظفر حسن جي گاڏيءَ تي ڪو هٿ ڦيري يا ٽيڪ ڏئي بيٺو هجي پوءِ ان جو خير ناهي جي ڇڻ ۾ ڪامياب ٿي ويو ته نيڪ نه ته اهڙا ڌڙڪا کائيندو جو منجهند جي ماني ڪونه هلندس. ڊپارٽمينٽ جي ورائڊي ۾ هو اسان کي بيهاري پڇندو هو ”هي شرت ۽ پينٽ ڪيئن پائي آيو آهين؟ آهي ڪو ٻنهي ۾ ڪنٽراست؟“ چوندو هو ”ڪهڙي بوت تي ڪهڙا جورابا پائڻ گهرجن ۽ ڪهڙي شرت تي ڪهڙي ٽاءِ... اهو توهان يونيورسٽيءَ جي شاگرد هئڻ باوجود به نه ٿا ڄاڻو ته پوءِ ڪٿي وڃي سڪندڻو ڪير ٻڌائيندو آهي ڳالهين توهان کي؟ پينٽ شرت تي بيلٽ نه پاتل هوندو ته سائين ان کي بيهاري سمجهائيندو هو ”بابا هر شيءِ جو پنهنجو ڊيڪورم هوندو آهي، ائين بس ڳوٺ مان نڪري ٿا اچو پائڻ ۽ کائڻ جا به ڪي آداب هوندا آهن اهي هتان سڪي ويندڻو ته سڄي زندگي ڪم ايندو.“

سائين ظفر حسن سان اسان تمام ٿورو وقت گذاريو پر هن جاگرافيءَ سان گڏ اسان کي جيڪي زندگيءَ جا سبق سيکايا سي اڄ تائين ڪم اچي رهيا آهن ڀل ته هو بين لاءِ هڪ چيٽاڪ پروفيسر هجي پر مون سميت الائي ڪيترن شاگردن لاءِ هڪ آدرشي استاد هو جنهن جي شخصيت جا سڀ رخ پاڻ ڏانهن ڌيان ڇڪائيندڙ هئا، هو جاگرافي شعبي سنڌ يونيورسٽيءَ ۾ ليڪچرار طور اپائنٽ ٿيو ۽ شعبي جي چيئرمين جي ڪرسيءَ تي ويهي به علم جي آبياري ڪيائين. اهڙا استاد جيڪي حقيقي رهنما به هجن سي جيون جي هر لمحي ۾ ياد رهن ٿا. سائين ظفر حسن جي سموري زندگي جستجو ۾ گذري، ورڇي ويهڻ سندس مزاج ۾ ئي شامل نه هو. شايد اهو 1998 جو سال هو اسان معمول موجب هاسٽل کان نڪري اچي ڊپارٽمينٽ پهتا سين ته سائين جي وفات جي خبر ملي جيڪا خبر اسان جي لاءِ ڪنهن وچ ڪرڻ کان گهٽ نه هئي.

\*\*\*\*\*

سندس پهرين ڪهاڻي ڪاليج مخزن ”ڦليلي“ ۾ 1955ع ڌاري شايع ٿي هئي. پر باقاعدي لکڻ جي شروعات 1964 کان ڪيائين، جڏهن سندس ترجمو ڪيل ڪهاڻي ”قصو حاتم طائيءَ جي لاهور اچڻ جو“ ”سارنگ“ رسالي ۾ شايع ٿي. پاڻ سهڻي رسالي سان به منسلڪ رهيو، ڇو ته سندس اڪثر ڪهاڻيون سهڻي رسالي ۾ شايع ٿيون. ظفر حسن پنهنجي هڪ انٽرويو ۾ ڪهاڻين جي لکڻ بابت چيو ته ”هڪ ڏهاڙي طارق اشرف مون سان بحث ڪيو ته تون ڪهاڻين تي ايترو گوڙ ۽ ٻين جي ڪهاڻين کي رد ۽ صحيح ڪندو ٿو وتين. تون پاڻ ڇو نه ٿو لکين. نيٺ ڪهاڻي لکيم.“ سندس همعصر ڪهاڻيڪارن ۾ ماڻڪ، علي بابا، عبدالقادر جوڻيجو، عبدالحق عالمڻي، شوڪت حسين شورو، ممتاز مهر، مشتاق احمد شورو، مدد علي سنڌي، نور گهلو، نور الهدى شاه، خير النساء جعفري، حلیم بروهي، غلام رسول ڪلهوڙو، ابراهيم خشڪ، ولي رام ولي، بيدل مسرور ۽ ٻيا ڪيترائي اچي وڃن ٿا. جيتوڻيڪ ظفر حسن جا ڪيترائي همعصر ڪهاڻيڪار جدت پسند لاڙن هيٺ وجودي فڪر، شعور جي وهڪري، ماورائي حقيقتن واري لاڙن تحت ڪهاڻيون لکي رهيا هئا، پر ظفر حسن سماجي پسمنظر ۾ روايتي انداز ۾ شاندار ڪهاڻيون لکيون.

ظفر حسن شروعات ۾ لوڪ ڪهاڻين کي نئين انداز ۾ لکڻ سان ڪئي. هن لوڪ ڪهاڻين کي دور جديد مطابق ٺهڪائي لکيو. ان سلسلي ۾ سندس ڪهاڻيون ”انڌي ۽ منڊي جي نئين ڪهاڻي“، ”زخمي ڪتي جي نئين ڪهاڻي“، ”شينهن ۽ ڪُئي جي جديد ڪهاڻي“، ”تن نڳن جي نئين ڪهاڻي“، ”بندر ۽ پلين جي جديد ڪهاڻي“، ”سهي ۽ ڪچون جي جديد اصلي ڪهاڻي“ وغيره اهم آهن. اهي سڀئي ڪهاڻيون ماهوار سهڻي ۾ شايع ٿيون.

ظفر حسن جي مشهور ڪهاڻي ’رهييل قرض‘ جي نالي سان 1966ع ۾ سهڻي ۾ ڇپي. اڳتي هلي ظفر حسن ڪهاڻين کانسواءِ ڪل توڪ، اخباري ڪالم، خاڪا، مضمون، ڊائري ۽ تنقيد به لکي. سندس چونڊڪهاڻين جو مجموعو 1981ع ۾ ’رهييل قرض‘ جي نالي سان ٽي ڪتابي صورت ۾ نيو فليڊس طرفان شايع ٿيو، جنهن ۾ ظفر حسن جون 10 ڪهاڻيون شامل آهن. انهيءَ ڪتاب تي تبصرا نه صرف سنڌ جي رسالن ۾ شايع ٿيا هئا، پر ان وقت جي آل انڊيا ريڊيو سروس جي سنڌي پروگرام ۾ به ان تي تبصرو پيش ڪيو ويو هو، جيڪا پنهنجي

## مختيار احمد ملاح

### ظفر حسن سيد جو

### سنڌي ادب جي ترقيءَ ۾ ڪردار

سيد ظفر حسن جو سنڌي ادب جي ترقيءَ ۾ تمام وڏو ڪردار آهي، جيڪو شايد اڄ جي نوجوان اديبن جي ڄاڻ کان اوجھل آهي. هو ڪهاڻيڪار، خاڪا نويس، مضمون نگار، نقاد، ايڊيٽر، پبلشر، مترجم ۽ ادب پرور شخص هو. وچ ۾ 1977ع کان 1979ع تائين سنڌي ادبي بورڊ جو سيڪريٽري به ٿي رهيو. سندس سموري زندگي لکڻ ۽ پڙهڻ ۾ گذري. سندس هن وقت تائين ٻه ڪتاب ”رهييل قرض“ (ڪهاڻيون 1981ع) ۽ ”ظفر حسن جي ڊائري“ (2003ع) شايع ٿيل آهن، جڏهن ته اڃان سندس ڪيترو اهڙو مواد آهي، جنهن کي گڏ ڪري شايع ڪرائي سگهجي ٿو، مثال طور: سندس ڪهاڻين جو ڪليات (طبعزاد ۽ ترجمو ڪيل)، سنڌي رسالن ۽ اخبارن ۾ مضمون، آرٽيڪل ۽ اخباري خط ۽ 30 کن ڊائريون، ڊان اخبار ۾ انگريزيءَ ۾ لکيل آرٽيڪل ۽ ايڊيٽر جي نالي تي لکيل خط وغيره. ادبي دنيا ۾ سندس خدمتن جا الڳ الڳ پهلو آهن، جن کي مختصر نموني هيٺين ريت پيش ڪري سگهجي ٿو:

### بحيٿ ڪهاڻيڪار

سيد ظفر حسن جو سنڌي ڪهاڻيءَ جي ترقيءَ ۾ تمام اهم ڪردار آهي، جيڪو نقادن جي اڀياس هيٺ نه آيو آهي. سندس سنڌي ڪهاڻيءَ ۾ ٽن قسمن جو يوگدان آهي. پهريون بحيٿ ڪهاڻيڪار، ٻيو هن ”آرسي“، ”ڌرتي“، ”عالمي ادب“، ”سهڻي“ جهڙا شاندار رسالا جاري ڪيا، جن ۾ معياري ڪهاڻين کي شامل ڪري هڪ نئين ترينڊ کي متعارف ڪيو، ته نئين طرف ڪهاڻين تي تنقيد جي حوالي سان به هن تمام وڏو ڪم ڪيو. معياري افسانوي ادب کي سنڌي ٻوليءَ ۾ مٿين رسالن جي معرفت آندو. انهن تنقيدي لاڙن جي ڪري هو خود به هڪ ڪهاڻيڪار ٿي اڀريو.

دور ۾ وڌي مان ۽ مرتبي لائق ڳالهه هئي. هن ڪتاب ۾ جي فهرست ۾ ظفر حسن هر ڪهاڻيءَ جي لکڻ جو سن ڄاڻايو آهي. مثال طور ”رهيل قرض“ (1966ع)، ”سوڪڙي“ (1967ع)، ”گناه جو ڍڪ“ (1967)، ”ڀاڳ نڀاڳ“ (1970ع)، ”تڪي اس ٿڌي ڇانو“ (1970ع)، ”عید جي خرچي“ (1973ع)، ”پنهنجو پنهنجو غرض“ (1975ع)، ”حياتيءَ جي تہ رقمي“ (1977ع)، ”رات جنهن جو ماڳ“ (1977ع) ۽ ”ڪني پاڻيءَ جو تلاءُ“ (1978ع) شامل آهن. اهو دراصل سندس چونڊ ڪهاڻين جو مجموعو آهي، جيڪي هن 1978ع تائين لکيون هيون، اهڙي طرح ڪي اڳ جون لکيل ۽ ڪي پوءِ جون لکيل ڪهاڻيون ۽ ڪي ترجمو ڪيل ڪهاڻيون هن ڪتاب ۾ شامل نه آهن. سندس سمورين ڪهاڻين جو تعداد مشڪل سان 25 کن ٿيندو. پاڻ جيترو به لکيو اٿائين، اهو موضوع ۽ اسلوب بيان جي لحاظ کان شاندار آهي. ظفر حسن، سنڌي ادب ۾ هڪ سماجي حقيقت نگار ڪهاڻيڪار آهي. هن عشقيه ۽ رومانوي ڪهاڻين جي بجاءِ سنڌ جي سماجي، سياسي، معاشي ۽ لساني مسئلن تي ڪهاڻيون لکيون. سندس ڪهاڻيون سنڌي سماج جي مختلف پهلوئن تي وڌيڪ روشني وجهن ٿيون.

سندس ڪهاڻي ”رهيل قرض“ سنڌي ادب جي شاهڪار ڪهاڻي آهي. هن ڪهاڻيءَ ۾ سنڌ جي سماجي ۽ اقتصادي مسئلي کي چٽيو ويو آهي. هاريءَ کي زميندار کان ڪنيل قرض لاهڻ جي وڏي ڳڻتي آهي، ان کي لاهڻ لاءِ ڳڻتيءَ ۾ الله جي آسري آسمان ۾ اکيون وجهي وينو آهي. فصل سنو ٿئي ٿو پر تمام گهڻي مينهن وسڻ جي ڪري فصل تباهه ٿي وڃي ٿو. ٻئي طرف هاريءَ جو پٽ موٽر هينان اچي مري وڃي ٿو، جنهن ڪري کيس موٽر مالڪ هڪ هزار ڏئي ٿو تنهن مان هو پنهنجو قرض چڪائي ٿو. اهڙي طرح سندس سون جهڙي پٽ جو موت هن جي قرض لاهڻ جو سبب بڻجي ٿو.

سندس ٻي شاهڪار ڪهاڻي ”حياتي جي تہ رقمي“ جن ۾ هيروزگار نوجوان جي ڪهاڻي آهي، جنهن کي حيدرآباد کان ڪراچي تائين وقت سر پهچي انٽرويو ڏيڻ ”تہ رقمي“ جو حساب بڻجي پوي ٿو. هو چوي ٿو ته ”وقت ۽ مفاصلا طئي ڪرڻ ته حساب جي لحاظ کان فرض ڪري سگهجن ٿا، پر کيسا خالي يا پيٽ خالي واري حالت ۾ فرض ڪري نٿو سگهجي.“

سندس هڪ ڪهاڻي ”مرجهيل گل جي سوکڙي“ تي تبصرو

ڪندي اڌل سومرو لکي ٿو ته ”اها اهڙي ته پرپور احساساتي ڪهاڻي آهي، جنهن کي پڙهندي اکين ۾ آلاڻ سبب منهنجي آڏو لفظ ڌنڌلا ٿي ويا. اها ليکڪ جي وڏي ڳالهه آهي جو هن جي لکڻيءَ ۾ سمايل ڪيفيت جو اثر پڙهندڙ جي دل تي ٿئي ۽ پنهنجي وس ۾ نه رهي.“ سندس ڪهاڻي ”ڀاڳ نڀاڳ“ مختلف رسالن ۾ مختلف نالن سان شايع ٿيل آهي، مثال طور ”سهڻي رسالي ۾ خوش نصيب بد نصيب“ جي نالي سان ۽ هڪ ٻئي رسالي ۾ ”ڪامياب ۽ ناڪام“ جي نالي سان شايع ٿيل آهي. هيءُ هڪ ڪٽل پر ذهني سالميت واري شخص جي جي سوچن جو عڪس آهي، جنهن کي پنهنجي ذهني سوچ سڀاڳ ۽ بلندي محسوس ٿئي ٿي ۽ کيس پنهنجي اڳيان امير، پير، وڏيرا ۽ زميندار نڀاڳا ٿا محسوس ٿين، جيڪي سندس نظر ۾ بي حس آهن ۽ قوم جو درد محسوس نه ٿا ڪري سگهن.

هن پنهنجي ڪهاڻي ”عید جي خرچي“ گل ڦل وارن جي فرمائش تي خاص طور تي ٻارن لاءِ لکي هئي. هن ڪهاڻيءَ ۾ معصوم ٻارن جي جذبن جي عڪاسي ڪيل آهي، خاص طور تي عيد جي خرچيءَ ۾ عيد واري موضوع ۽ مسئلي کي اثرائتي نموني پيش ڪيو ويو آهي. هن ڪهاڻيءَ ۾ معصوم ٻارڙي عيد جي خرچيءَ لاءِ سڪي ٿي وڃي، ڇو ته هڪ امير جي موٽر هن جي پاءُ کي ڪچلي ٿي وڃي. ظفر حسن صاحب موضوع کي ڪهاڻيءَ جي مواد سان مڪمل لاڳاپيل ڏيکاريو آهي، ٻولي عام فہم، بياني ۽ ڪهاڻيءَ جو دورانيو مختصر آهي.

اهڙي طرح سندس ڪهاڻيون ”غربت جي هيٺائي“ ۽ ”اميري غريبي“ ڏاڍا جون ڪهاڻيون آهن. ”گناه جو ڍڪ“ ۽ ”رات جنهن جو ماڳ“ منفرد ۽ شاندار ڪهاڻيون آهن. ظفر حسن جي ڪهاڻين ۾ جيتوڻيڪ شاعرانو رس چس نه آهي پر انهن جا موضوع، سنڌي سماج جا موضوع آهن، جن ۾ وڌاءُ نه آهي، بلڪ حقيقت پسنديءَ تي مبني آهن. هو هڪ اهڙي سماج جو خواهشمند آهي جنهن ۾ هر شيءِ پنهنجي وقت ۽ اصول تحت ٿئي. ڏاڍا نه هجي، ڏهڪاءُ نه هجي، استحصال نه هجي. هو آدرشي آهي. سندس ڪهاڻين جي بي خوبي اها آهي ته انهن جي ٻولي نيٺ سنڌي ۽ حالتن ۽ ڪردارن مطابق آهي. ظفر حسن جي ڪهاڻين کي نقادن نظرانداز ڪيو آهي، حقيقت ۾ سندس ڪهاڻيون جمال ابڙي ۽ نسيم کرل جي ڪهاڻين سان پيٽڻ جي لائق آهن.



دائریء لاءِ سنڌيءَ ۾ ”روزنامچو“ مناسب لفظ آهي، جيڪو دائریءَ جي خصوصیت کي ظاهر ڪري ٿو. دائریءَ ۾ عام طور تازن آزمودن کي لکيو ويندو آهي يا اهو به ممڪن آهي ته ڪڏهن ڪڏهن گهڻو اڳ ٿيل وارداتن يا مليل آزمودن تي وري نظر ثاني ڪئي وڃي. لیکن اتر ڪٿا ۾ سڄي ماضيءَ تي نسبتی طور وڌیک بلوغت ۽ ڳنڍپرتا جي گنجائش آهي. دائریءَ ۾ انفرادیت هوندي آهي. دائریءَ ۾ لیڪک جي من تي پیل اثر ان ڏينهن ئي لکت جو روپ حاصل ڪن ٿا. انهيءَ ڪري ئي دائری لیڪک جي شخصیت جي اظهار جو سڀ کان وڌیک سنڌي (Authentic) ماڏیر آهي.

ظفر حسن، روزانه جي بنیاد تي دائری لکندڙ هو. هو پنهنجي دوستن، اديبن ۽ شاگردن کي به دائری لکڻ جي تلقین ڪندو رهندو هو. هن دائری جي لکت کي جدت بخشی. هن پنهنجي دائریءَ ۾ قومي ۽ سماجي مسئلن کي سمايو آهي. هڪ دفعي، ظفر صاحب پاڻ ٻڌايو هو ته، هڪ ڏينهن پاڻ پنهنجي دائری کڻي پوري سنڌ یونیورسٽي جي چوڌاري چکر لڳائي آيو ۽ ڀتين تي جيڪي ڪجهه لکيل هو، اهو سڀ پنهنجي دائری ۾ نوٽ ڪندو ويو. ان سروي ڪرڻ سان کيس معلوم ٿيو ته سياسي، سماجي، مذهبي ۽ ٻيون ڌريون دیوارن تي لکي ڇاڄي گهر ڪن ٿيون ۽ سندن سوچڻ جو انداز ڪهڙو آهي. سید ظفر حسن ڪيتريون دائریون لکيون، جن جو تعداد 30 کان به مٿي آهي. پر انهن مان صرف هڪ دائری ”ظفر حسن جي دائری“ جي عنوان سان سندس وفات کان پوءِ ولي رام ولپ ۽ ظفر جوڻيجي 2003ع ۾ شايع ڪرائي. هن دائریءَ ۾ ظفر حسن پنهنجي مرحوم والده کي ڏاڍو یاد ڪيو آهي ۽ هر ڳالهه ۽ هر واقعي ۾ ان سان ئي ڳالهائي رهيو آهي. ٻين لفظن ۾ ائين ڪڻي چئجي ته دائری کڻي کڻي Dramatic Monologue آهي. هن دائری ۾ ظفر حسن ذاتي زندگيءَ جي احوالن کان علاوه سنڌ جي سياسي، سماجي ۽ تعليمي مسئلن کي به انتهائي سچائي سان پیش ڪيو آهي. ان سان گڏوگڏ مسئلن جا حل به ٻڌايا آهن. سائين ظفر جون دائریون سياسي تمام گهڻيون آهن. ضرورت آهي ته سندس سڀئي دائریون شايع ڪرايون وڃن.

ظفر حسن، جتي هڪ بهترين ڪهاڻيڪار ۽ دائری نویس هو اتي هڪ بهترين نقاد به هو. سندس تنقیدی خط، ایپاس، مهاڳ ۽ مضمون اڄ به سندس اعليٰ تنقیدی حوالن کي پیش ڪن ٿا. سید ظفر حسن مختلف دورن ۾ علمي، ادبي ۽ ثقافتي اهمیت وارين تحریڪن ۾ سڌي ریت ۽ اڻ سڌي ریت هٿ وٺڻا ڪندو رهيو آهي، ”سهڻي“، ”ڌرتي“ ۽ ”آرسي“ وغيره رسالن ۽ ڪتابي سلسلن جي جاري ڪرڻ ۾ سندس ئي ڪوششون رهيون آهن. سندس ”تنقید“ کي نظرانداز نه ڪري سگهجي. سندس تنقیدی خط مختلف اخبارن ۽ رسالن ۾ شايع ٿيندا رهيا، جن ۾ هن ڪيترن ئي ڪتابن تي تبصرا ۽ تنقیدون پڻ ڪيون. ظفر حسن جي تنقیدی خطن، اخباري ۽ رسالن وارن تبصرن کي اڃان تائين ڪنهن ترتيب ڪو نه ڏني آهي، سندس تنقیدی ڪم خاص طور تي عملي تنقید جي ذمري ۾ اچي ٿو، جنهن ۾ تبصرا اهمیت رکن ٿا، جن ۾ هي اهم آهن: ”یرون لهرون“ (غلام رسول ڪلهوڙو، سهڻي، جنوري 1970ع)، ”ڏوراپو“ (سهڻي، فیبروري، مارچ 1970ع)، ”مهراڻ شاعر نمبر“ (سهڻي مارچ کان مئي 1970ع)، ”رت سڄو رت ڦڙا“ (علي بابا، سهڻي مارچ کان مئي 1970ع)، ”ته ماهي بیجل“ (سهڻي مارچ کان مئي 1970ع)، ”چار مقالا“ (محمد اسماعیل عرساڻي، سهڻي سيپٽمبر 1970ع)، ”نئين زندگي سنڌ نمبر“ (سهڻي سيپٽمبر 1970ع)، ”سهڻا توه“ (ڪهاڻيون غلام قادر سومرو، سهڻي اپریل 1971ع)، ”لهر لهر زندگي“ (ماهتاب محبوب جا خاڪا مهراڻ 1986-1ع) وغيره اهم آهن. انهن کان علاوه، ظفر حسن ڪيترن ئي ڪتابن جا مهاڳ لکيا، جن ۾ انهن ڪتابن جو جهڙوڪ تنقیدی جائزو ورتل آهي، اهڙن ڪتابن ۾ غلام نبي مغل جي ڪهاڻين جي ڪتاب ”سٺ ستر اسي“، انعام شیخ جي مضمونن جي ڪتاب ”سونهن، عشق ۽ سنسار“، طارق عالم ابڙي جي سفرنامي ”لندن تنهجا ڪيڏا روپ“ وغيره اهم آهن. ظفر حسن، سنڌي ادبي سنگت جي پلیٽ فارم تان تنقیدی ويهڪن ۾ به حصو ورتو، جنهن ۾ هن معیاري تنقیدن جي روشنيءَ ۾ نوجوانن کي تنقیدی نظرين کان آگاهه ڪيو ته سنڌي ادب ۾ تنقید جا ڪهڙا مسئلا آهن. ظفر حسن سهڻي ۽ ٻين رسالن ۾ بین الاقوامي شهرت یافتہ لیڪکن جا خاڪا به لکيا آهن ته سنڌ جي مشهور اديبن جي باري ۾ به ڪي مضمون لکيا آهن. اهڙي طرح، ظفر حسن جڏهن سنڌي ادبي بورڊ

جو سيڪريٽري رهيو ته اشاعت هيٺ ايندڙ ڪتابن جا مختصر مهاڳ يا پبلشر نوٽ لکيا، جيڪي پڻ تنقيدي حوالي کان خالي ڪو نه هوندا هئا.

ظفر حسن جي تنقيدي پرک به شاندار هئي. سنڌي ٻوليءَ جي نامور ڪهاڻيڪاره شميره زرین لاءِ لکيو هئائين ته ”شميره پنهنجي ڪهاڻين جي ڪردارن وانگر، دل جا سور سانديندي پوڳيندي پاڻ به ڪهاڻي بڻجي ويئي. پنهنجي سادگي ۽ نمائندگي سان سامهون بيني آهي ۽ سندس چپن تي اها لازوال مرڪ آهي ۽ پڇي رهي آهي ”ڪيئن! وڻيو منهنجي نئين ڪهاڻي!“

ظفر حسن ادبي محفلن ۾ گهٽ ويندو هو، اگر ويندو هو ته مڪمل تياري ڪري ويندو هو. 16 آگسٽ 1996ع تي ماهتاب محبوب جي ناول ”خواب، خوشبو، چوڪري“ جو مهورت سندس گهر ۾ پاڪستان ٽيليويزن جي ڊائريڪٽر عبدالڪريم بلوچ جي هٿان ٿيو. جنهن ۾ ڪيترن ئي اديبن شرڪت ڪئي هئي، ان موقعي تي ظفر حسن مهمانن تي سخت اعتراض ڪندي چيو هو ته اسان جا اديب تياري ڪري نه ٿا اچن، ان ڪري هتان هتان جي ڳالهه ڪري ڪم ٽپائين ٿا. ان کان علاوه ظفر حسن پنهنجن خيالن جو اظهار ڪندي چيو هو ته ”مون پهرين به اها ڳالهه ڪئي هئي ته سنڌي ۾ نثر نويس ڪونهن، تنهن تي ڪيترائي دوست ڪاوڙجي پيا هئا، پر منهنجي چوڻ جو مقصد نيڪ نيتيءَ تي ٻڌل هو ته جيستائين اهي ناول نه لکندا، تيستائين اهي نثر نويس ناهن. ڇو ته ناول ڪنهن به قوم جي ذهني سوچ جي پرپور عڪاسي ڪري ٿو.“

### بحيٿ ڪالم نويس

ظفر حسن مختلف اخبارن ۾ ڪالم به لکندو رهيو، جيڪي انگريزي ۽ سنڌي اخبارن ۾ شايع ٿيا. اخبارن ۾ خاص طور تي پاڻ ”ڊان“ ۾ انگريزي ڪالم لکندو هو. ته ماهي جرنل ”سنڌ ڪوارٽرل“ (Sindh Quarterly) ۾ به تفصيلي پيپر لکندو هو. 1975ع واري سال ۾ آفتاب اخبار ۾ هفتيوار ڪالم لکيائين. 1977ع ۾ مولا بخش کوسي جي ايڊيٽر شپ ۾ ڪتابي سيريز ”سهائي پبليڪيشن“ ۾ به ڪالم لکيائين. ”عوامي آواز“ ۽ ”ڪاوش“ اخبارن ۾ سندس ڪالم شايع ٿيل آهن، پر سندس ڪالم نگاري مستقل ڪا نه هئي. پاڻ سياسي معاملن،

سماجي مسئلن ۽ راندين بابت خط ۽ ڪالم لکندو هو. اهي ڪالم اڄ تائين ترتيب هيٺ اچي نه سگهيا آهن. اگر سائين جا ڪي شاگرد يا اديب دوست ڪوشش ڪندا ته هڪ سني ڪتاب جو اضافو ٿي سگهي ٿو.

### بحيٿ سيڪريٽري سنڌي ادبي بورڊ

شيخ اياز جي وائيس چانسلريءَ واري دور ۾ ظفر حسن کي غلام رباني آگري جي جاءِ تي سنڌي ادبي بورڊ جو نئون سيڪريٽري مقرر ڪيو ويو، ڇو ته آگري صاحب کي يونيورسٽيءَ جو پرو وائيس چانسلر مقرر ڪيو ويو هو. ظفر حسن پهرين فيبروري 1977ع تي پنهنجي عهدي جي چارج سنڀالي ۽ نومبر 1979ع تائين ان عهدي کي سنڀاليو. سندس عهدي سنڀالڻ تي ان وقت جي گل ڦل لکيو هو ته ”مسٽر ظفر حسن شاهه، سنڌ جو نوجوان اديب آهي. سندس روشن ذهن خيالن مان اها توقع رکي سگهجي ٿي ته هو صاحب نه رڳو پنهنجي خداداد صلاحيتن سان سنڌي ادبي بورڊ جي معيار ۽ ڪارڪردگيءَ کي اڳتي وڌائيندو، پر گل ڦل رسالي کي به زماني جي حال ۽ ٻارن جي گهر مطابق ترقي ڏيارڻ ۾ ڪا ڪسر نه ڇڏيندو. اسين صاحب موصوف کي سندس نئين عهدي لاءِ دلي مبارڪباد پيش ڪريون ٿا.“ (ماهوار ”گل ڦل“، سنڌي ادبي بورڊ، ڄامشورو، فيبروري 1977ع)

ظفر حسن جي اچڻ سان بورڊ جي حالت ٿي تبديل ٿي وئي، ڇو جو ظفر حسن هڪ پابند ماڻهو هو، جيڪو هر شيءِ پابنديءَ ۽ رٿابنديءَ سان ڪندو هو. وقت تي اچڻ، وڃڻ، آفيس جو ڪم ڪرڻ وغيره. ان ڪرڻ سان بورڊ ٻين جي ملازمن کي به پابند ٿيڻو پيو، جنهن جي ڪري بورڊ جا ڪي ملازم ظفر حسن سان ناراض رهندا هئا. اگر ڪو ملازم دير سان پهچندو هو ته آفيس ميمو سندس ٽيبل تي اڳي ئي پيو هوندو هو. ظفر حسن، بورڊ ۾ پيل پراڻا ڪم اڪلائڻ شروع ڪيا، ۽ گهڻي وقت کان انتظار ۾ پيل ڪتابن جي اشاعت جو ڪم شروع ڪيو. ظفر حسن جي دور ۾ ٻارن جي رسالي ”گل ڦل“ تي گهڻو ڌيان ڏنو ويو. هن پاڻ به ٻارن لاءِ لکيو ته ٻين اديبن کان به ٻارن لاءِ لکرايو. ٻاراڻي ادب جي مشهور اديب اڪبر جسڪاڻيءَ کي ظفر حسن جي دؤر ۾ سنڌي ادبي بورڊ ۾ لائبريرين مقرر ڪيو ويو ۽ بعد ۾ ٻارڙن جي ماهوار رسالي ”گل ڦل“ جو اسسٽنٽ ايڊيٽر ۽ 1987ع ۾ ايڊيٽر مقرر ڪيو ويو. اهڙي طرح، مهراڻ رسالي ۾ به بهترينون

سگهي. ظفر حسن پنهنجي مختلف ڌارين ۾، مضمونن ۾، انٽرويو ۾، ادبي محفلن ۾ تمام گهڻو لکيو ۽ ڳالهايو آهي. ان کان علاوه، سنڌي ٻولي جي ترويج لاءِ پڻ ڀاڻ پتوڙيو ۽ انگريزي اصطلاحن ۽ ترمينالاجيز کي سنڌي اسلوب ڏيڻ لاءِ پڻ ڪوششون ورتيون. سنڌي ٻوليءَ جي باري ۾ سندس سموري مواد کي اگر گڏ ڪجي ته هڪ الڳ ڪتاب ٿي سگهي ٿو.

### ٽي. وي ڪمپيئر

ظفر حسن جي شخصيت انتهائي خوبصورت ۽ وڻندڙ هئي. هر وقت بهترين ڪپڙن ۾ ملبوس رهندو هو، اهڙي طرح ڳالهائڻ ۾ به محتاط ۽ تڪي توري ڳالهائيندو هو. پاڻ پاڪستان ٽيليويزن سان سلهاڙجي ويو جتي هو ادبي پروگرام (وينجهار) منجهه ڪمپيئر طور ڪم ڪندي نظر آيو. هو پروگرام جي رڪارڊنگ ڪرڻ جي سلسلي ۾ هر هفتي ڄامشوري کان ڪراچيءَ ويندو هو. سندس پروگرام مڪمل ادبي هوندو هو، جنهن ۾ هو نالي وارن اديبن سان بحث ۽ مباحثا ڪندو هو. ان کان پوءِ ”پرڪ“ پروگرام ڪيائين. سندس بيمار ٿيڻ کان پوءِ اها ذميواري اسلم آزاد ڪورائيءَ جي پلئ پئي. ريڊيو پاڪستان حيدرآباد تي پڻ ڪيترن ئي پروگرامن ۾ حصو ورتائين.

### بحيڻ پبلشر

ظفر حسن جي سڃاڻپ نه رڳو هڪ ڪهاڻيڪار واري رهي، پر هو هڪ سٺو ايڊيٽر ۽ پبلشر پڻ رهيو. پاڻ 1970ع ڌاري حيدرآباد ۾ ”پرفيڪٽ پرنٽرس“ 474 صدر حيدرآباد ۾ قائم ڪيائين، جتان ڪيترائي ڪتاب ۽ ڪتابي سلسلا ”انڊلٽ“، ”ڌرتي“، ”آرسي“، ”سهڻي“، ”عالمي ادب“، ”عام جائزو“ وغيره ڪڍيائين. ان ئي پريس ۾ ٻيو به ڪيترو ئي سنڌي انقلابي ساهت پڻ ڇپجندو هو، جنهن جو ذڪر پاڻ هنن لفظن ۾ ڪيو اٿائين ”پرفيڪٽ پريس منهنجي پنهنجي هئي. ان تي 8-10 ڪيس به ٿيا هئا. ممتاز پٽو (ان وقت سنڌ جو وڏو وزير) هڪ ڀيري ڪوٺڙي ۾ ترسيو ۽ حڪم ڪيائين ته ان پريس جي پرنٽر/مالڪ کي شام تائين حاضر نه ڪيو ته سڀني جو خير ناهي. ان وقت اتي ”تحريڪ“، ”مليز ڊائجسٽ“، ”اڳتي قدم“ ۽ ٻيا اصل ۾ جيڪو به انقلابي پرچو توڙي ادب هو، اهو اتي ڇپجندو هو.“

آنديون، مواد تي خاص ڌيان ڏنو ويو، هر وقت رسالي جي اشاعت ٿيڻ لڳي. ظفر حسن پاڻ مهراڻ جي ايڊٽ ۽ چونڊ جي معاملن ۾ دلچسپي رکندو هو ۽ پاڻ به رسالي جي لاءِ ريگيولر لکڻ لڳو. اهڙي طرح خواتين جي رسالي ”سرتيون“ ۾ به سڌارا آندا ويا. سندس دور، بورڊ جي تاريخ ۾ انتظامي طور تي هڪ بهترين دور هو.

### بحيڻ مترجم

ظفر حسن هڪ تخليقي اديب هو، پر سندس خيال هو ته جڏهن اسان پاڻ معياري ادب تخليق ڪري نه سگهون، تڏهن دنيا جي شاهڪار ادب جا ترجما ڪري سنڌي ٻوليءَ ۾ شايع ڪيون ۽ پنهنجي ٻوليءَ جي ادبي ترقي ڪيون. پاڻ ڪجهه ڪهاڻيون پڻ ترجمو ڪيائون. هڪ ڪهاڻين جو ڪتاب ”عالمي ادب“ ترتيب ڏئي شايع ڪيائون. حياتيءَ جي آخري ڏينهن ۾ ڪافڪا جي ناول ”دي ٽرائل“ جو ترجمو ڪري رهيو هو، جيڪو اڏورو سندس فيملي وٽ موجود آهي.

### سياسي پمفليت

ظفر حسن جو سياسي شعور انتهائي بلند هو. هو سنڌ جي سياسي مسئلن تي سڌي يا اڻ سڌي طرح تحريڪن ۾ شامل هوندو هو. ان ڏس ۾ هن ڪيترائي پمفليت پڻ لکيا، جيڪي هو پاڻ سرڪاري نوڪري هٽڻ جي ڪري بين جي نالن تي، يا بغير ڪنهن نالي جي شايع ڪرائيندو هو. هڪ پمفليت سنڌي ٻوليءَ جي 1972ع واري قانون جي باري ۾ بغير ڪنهن نالي ڏيڻ جي شايع ڪرايو هئائين، جيڪو بعد ۾ ڪنهن ٻئي جي نالي سان هڪ ڪتاب ۾ شايع ٿي ويو. ضرورت ان ڳالهه جي آهي ته ان پمفليت کي ڳولهي ڪري، ساڻين ظفر جي نالي سان شايع ڪرايا وڃن.

### سنڌي ٻوليءَ بابت ڪتاب

ظفر حسن سنڌي ٻوليءَ جي معاملي ۾ انتهائي جذباتي هوندو هو ۽ ان سلسلي ۾ ڪنهن به قسم جو رک رکاءُ برداشت نه ڪندو هو. ظفر حسن سنڌي ٻوليءَ کي قومي ٻوليءَ جو درجو ڏيارڻ لاءِ باقاعده هڪ مهر هلائڻ جو حامي هو. انهيءَ ڪري پاڻ ۽ پنهنجي ڪن دوستن سان گڏجي ”سنڌي ٻولي ست“ جو بنياد وڌائين، پر اها فعال ٿي نه

اهو اعزاز به ظفر حسن کي حاصل آهي ته هن، سنڌي ادب جي تاريخ کي سهيڙڻ لاءِ ڪوششون ورتيون ۽ اشاعت ڪرائي. ڊاڪٽر عبدالجبار جوڻيجي پنهنجي هڪ انٽرويو ۾ چيو ته ”منهنجي روبرو ظفر حسن، حيدرآباد جي هڪ ماڻهوءَ کي ادبي تاريخ لکڻ لاءِ چيو. هن اڳ ۾ ڪجهه نه ڪجهه لکيو به هو. هڪدم چيائين ته اها مون وٽ لکي پئي آهي. سپاڻي ڪٿي ايندس، پوءِ اهو سپاڻي جو سلسلو هليو. شايد آگسٽ 1972ع کان وٺي جنوري 1973ع به اچي پهتو. نيٺ 1973ع ۾ سپاڻي جو راڳ آلاپيو رهيو. همراھ واندو هجي ته لکي، آءُ انهن آسرن جو اکين ڏٺو شاهد هوس. آخر هڪ ڏينهن چيائين ته، ”برسات جو پاڻي ڪٽ ۾ هليو ويو آهي. سپاڻي ڪٽ ڪوليندس پوءِ ڏسون.“ ان کان پوءِ به ٽي مهينا ٻيا به گذري ويا. نيٺ هڪ ڏينهن مون ظفر حسن کي چيو: ”شاه صاحب ڏهه مهينا آسرن ۾ گذري ويا آهن. هاڻي همراھ سان هڪ هڪائي ڪريو. جي ادبي تاريخ لکي ٿي ڪونه اٿس ته آءُ هن مهيني (اپريل 1973ع) کان ڪم شروع ڪريان.“ شاه سمجهي ويو ۽ کيس سچ پچ ته هڪ ڏينهن خوشخبري ملي ته اها ادبي تاريخ مينهن ۾ بلڪل ڳري ويئي. اتان منهنجي من ۾ ولوڙ پئي ته هي ڪم ڪجي. اپريل مئي 1973ع ۾ آءُ وٽڪيشن ۾ ڳوٺ (پير فتح شاه تعلقي بدين) ويس. پي ايڇ. ڊي ٿيسز ۽ ”سنڌي ادب جي مختصر تاريخ“ جي ڪم ۾ جنبي ويس، ٻه باب ٿيسز جا ۽ هيءُ ادبي تاريخ لکي ورتو. يونيورسٽي موٽيس ته مسودو ظفر حسن جي اڳيان رکيم ته تهڪ ڏيندي چيائين، سپاڻي جو ڪم اڄ ٿي ويو! پوءِ بن مهينن ۾ ظفر جي پرفيڪٽ پرترس صدر حيدرآباد، ”سنڌي ادب جي مختصر تاريخ“ ڇاپي ورتي ۽ جولاءِ 1973ع ۾ بازار ۾ اچي وئي. ”ماھتاب محبوب جي ڪتاب ”پرھ کان پهرين“ پڻ پرفيڪٽ پريس مان 1973ع ۾ شايع ٿيو هو. ظفر حسن جي اها پريس ۽ پبلشنگ ڪڏهن ڏيمي ته ڪڏهن تيز هلندي رهي. سنڌ جي علمي ادبي شهر موري مان 1976ع ۾، ڪجهه اديبن ۽ ادب دوستن ”باک اشاعت گهر“ جي نالي سان هڪ علمي ادبي سلسلو شروع ڪيو هو، جنهن طرفان ڇهه پرچا نڪتا. هنن پرچن جو مرتب مشهور اديب نذير قاضي هو. هي ڪتابي سلسلو پرفيڪٽ پرترس مان ڇپجندو هو. اهڙي طرح طارق عالم جو ناول ”رهجي ويل منظر“ به پهريون ڀيرو ظفر حسن ئي ”حسينا سيد پبلشرز“ پاران ڇپائي، طارق عالم کي سنڌي ادب ۾ صحيح معنيٰ ۾ متعارف ڪرايو. راهي چنا جو پهريون

شعري ڪتاب ”هينٽڙو هيرڙ پن“ حسين سيد پبليڪيشن پاران ظفر حسن ڇپائي پڌرو ڪيو.

### ادبي رسالا ۽ ايڊيٽر شپ

ظفر حسن هڪ سنو ايڊيٽر ۽ پبلشر پڻ رهيو. پاڻ 1970ع ڌاري حيدرآباد ۾ ’پرفيڪٽ پرترس‘ قائم ڪيائين ۽ ڪيترائي ڪتاب ۽ ڪتابي سلسلا جاري ڪيائين، پر ڪيترن ئي سلسلن ۾ سندس صلاحڪاري، ۽ مالياتي مدد به شامل هوندي هئي، ان سلسلي ۾ شايع ڪيل ڪجهه ڪتابي سلسلن جو مختصر تعارف پيش ڪجي ٿو:

### سهڻي:

1960ع جي ڏهاڪي ۾، طارق اشرف ۽ غلام نبي مغل، ڪوڪر پاڙي حيدرآباد ۾ هڪ پرتنگ پريس جو بنياد رکيو. انهيءَ سان گڏ ’اداره ادب نو‘ پڻ قائم ڪيو. هن اداري جو پهريون ادبي ڪتاب ’پهريون قدم‘ جي نالي سان نڪتو، پوءِ ”سهڻي پرترس پريس“ ڇپائي لاءِ تيار ٿي وئي ته ڪهاڻين جو ٻيو ڪتاب ”ٻيو قدم“ نالي ڇپجي منظر عام تي آندو ويو. ان کانپوءِ غلام نبي مغل ۽ طارق اشرف جي ڪهاڻين جو گڏيل ڪتاب: ’نئون شهر‘ ۽ ’سونهن، پتر ۽ پيار‘ هڪ ئي جلد ۾ ڇپجي پڌرو ٿيو. انهيءَ ساڳئي عرصي ۾ غلام نبي مغل جو ترجمو ٿيل فرينچ ليکڪ پيري لوئيءَ جو ناوليت ’عورت ۽ پيار‘ ۽ شمشير الحيدريءَ جي شعرن جو مجموعو ’لاٽ‘ (1962ع) پڻ شايع ٿيا. ان وچ ۾ ظفر حسن سهڻي پريس جي ڪافي مالي مدد ڪئي ۽ ان جي ڇپائيءَ ۾ ساٿ ڏنو. فيبروري 1966ع ۾ طارق اشرف ’اداره ادب نو‘ ختم ڪري، ’سهڻي ڪتابي سلسلو‘ جاري ڪيو ۽ ماهوار سهڻي مخزن لاءِ ڊڪليريشن جو فارم ڀريو، جيڪو سرڪار منظور نه ڪيو، جنهن ڪري سهڻي ڪتابي سلسلي شايع ڪرڻ جو اھتمام ڪيو ويو ۽ ان ڪتابي سلسلي جي مرتبن ۾ طارق اشرف سان گڏ غلام نبي مغل، نظير شيخ ۽ منظور قريشي شامل هئا. ڪجهه وقت کانپوءِ غلام نبي مغل ۽ منظور قريشي ڪن مجبورين سبب ’سهڻي‘ کان ڌار ٿي ويا ۽ نظير شيخ جو ساٿ طارق اشرف سان ٻارھين نمبر ڪتابي سلسلي تائين رهيو ۽ بعد ۾ هن کي به ڪن مجبورين هيٺ سهڻيءَ جو ساٿ ڇڏڻو پيو. جڏهن ته ناميارو ڪهاڻيڪار نسيم کرل

انڊلٽ:

ظفر حسن شاھ ڪيترائي تجربا ڪيا، انهن مان هڪ ”انڊلٽ ڊائجسٽ“ جو اجراع پڻ هو. بقول سائين ظفر حسن جي ”انڊلٽ سنڌي ٻوليءَ لاءِ اهم ترين موڙ هو.“ هيءُ ڊائجيسٽ تڏهوڪي ڪاموري غلام محمد ميمڻ جي سرپرستيءَ ۾ 1974ع ۾ جاري ٿيو. جنهن جو ايڊيٽر مشتاق حسين شورو هو ۽ صلاحڪار بورڊ ۾ ظفر حسن آخر تائين شامل رهيو. هي ڊائجيسٽ اردو ماهوار ڊائجسٽن جي طرز تي هر ڪهاڻي جي منڍ ۾ فتاح هاليپوٽو جا ٺاهيل پين اسڪيچ به شامل ڪيا ويندا هئا. انهيءَ ڊائجسٽ جا 6 شمارا شايع ٿيا جيڪي يادگار حيثيت رکن ٿا.

پروڙ:

ظفر حسن هميشه نوان نوان تجربا ڪندو هو. سندس خواهش هئي ته هڪ اهڙو رسالو جاري ڪري، جيڪو مستقل بنيادن تي هلندو رهي. ان سوچ سان پاڻ هڪ رسالو ”پروڙ“ 1973ع ۾ جاري ڪيو، جيڪو سياسي قسم جو هو. بهرحال، هي رسالو هلي نه سگهيو.

عالمي ادب:

ظفر حسن جو زرخيز ذهن سدائين سنڌي ادب جي واڌاري لاءِ نئون رٿائون پيو گهڙيندو هو. عالمي ادب به انهيءَ سلسلي جي هڪ ڪڙي آهي، جيڪو وليمز ولف سان گڏجي جلد وار ڪيڏ جو پروگرام رٿائين. انهيءَ ۾ سيهوڳي عالمي ادب مان چونڊ لکڻين کي ترجمو ڪري شايع ڪرڻ جو ارادو هئس. انهي جو پهريون پرچو ڊيمي سائيز ۾ جنوري 1978ع ۾ شايع ٿيو. جيتوڻيڪ انهيءَ جو اهو فقط هڪئي جلد ڇپجي سگهيو، پر اهو هر لحاظ کان چونڊ معياري عالمي لکڻين جو مجموعو هو. پرچي جي واقفيت ڏيندي مرتب لکي ٿو ته ”سنڌي ٻولي ۾ دنيا جي سيهوڳي تخليقي ادب کي هڪ هنڌ گڏ ڪري جلد وار پيش ڪرڻ جي هيءُ پهرين جاکوڙ آهي. هن کان پهرين جيتوڻيڪ ڪهاڻين جا ڳٽڪا ۽ ائٽالاجيون الڳ روپن ۾ شايع ٿينديون رهيون آهن، پر باقاعده هن ڪتاب وانگر سيهوڳي عالمي ادب کي سهيڙڻ جي پهرين وڪ آهي.“

يارهين ڪتاب کان ۽ ظفر حسن يارهين ڪتاب کان ’سهڻي‘ ست ۾ طارق اشرف سان شامل رهيا.

ڌرتي:

1974ع ۾ ظفر حسن پنهنجي ادارت هيٺ ماهوار ”ڌرتي“ ڪتابي سلسلو شروع ڪيو، جنهن جو پهريون پرچو مارچ 1974ع ۾ نڪتو. اهو پنج ادبي پرچو هو. جنهن ۾ ڪهاڻيون، شعر، مضمون ۽ ٻيو مواد شامل هو. ظفر حسن، ڌرتي پبليڪيشن جا ڏهه اصول مقرر ڪيا، جن تحت اهو پرچو هلڻو هو، جن ۾ ڇپيل هو:

ڌرتي جو مقصد سنڌي ادب، فن ۽ سڀيتا پيش ڪرڻ آهي. ڌرتي جو مقصد سهڻو، صحتمند، پراميد ۽ تعميري مواد پيش ڪرڻ آهي.

ڌرتي جو مقصد ترقي پسند ۽ انقلابي ادب پيش ڪرڻ آهي. ڌرتي جو مقصد سنڌين لاءِ نئين سوچ، نوان ويچار پيش ڪرڻ آهي. ڌرتي جو مقصد سنڌين کي محنت، ڪوشش ۽ جدوجهد لاءِ همٿائڻ آهي. ڌرتي جو مقصد پراڻين، منفي ۽ غير انقلابي روايتن جو خاتمو آڻڻ آهي.

ڌرتي جو مقصد پراڻين، صحتمند ۽ مثبت روايتن جي پٺڀرائي ڪرڻ آهي.

ڌرتي جو مقصد نين، ڪارآمد اصولي روايتن کي جنم ڏيڻ آهي.

ڌرتي جو مقصد ڌارين قومن ۽ زبانن مان ڪارآمد مواد ۽ عمل جا نمونا پيش ڪرڻ ۽ انهن تي هلڻ جي ترغيب ڏيڻ آهي.

ڌرتي جو مقصد سنڌي ادب، فن ۽ سڀيتا کي دنيا جي ڪنڊ ڪڙڇ تائين پهچائڻ آهي.

ڌرتي جو ٻيو پرچو اپريل ۽ مئي جو گڏي ڪڍيو ويو. ’ڌرتي‘ جا ٽوٽل پنج پرچا نڪري سگهيا. پنجون پرچو ڊگهي عرصي کانپوءِ جنوري 1986ع ۾ شايع ڪيو ويو، جنهن جو مرتب عبدالرحمن سيال هو. انهي ۾ ظفر حسن جو نالو اعزازي صلاحڪار طور شامل آهي. اهي سڀ پرچا ڊبل ڊيمي سائيز ۽ فور ڪلر ٽائيتل سان هڪ سئو کان به مٿي صفحن تي مشتمل آهن.



آرسي:

هيءُ ڪتابي سلسلو ظفر حسن ۽ ولي رام ولي پاران 1983ع کان جاري ڪيو ويو هو، جنهن جو پورو نالو ’سهيوگي ساهت ۽ ڪلا جي آرسي‘ هو. هن ڪتابي سلسلي ۾ نون توڙي پراڻن اديبن جون ڪهاڻيون، شاعري، انٽرويو، سفرناما، ڪالم، آتم ڪهاڻيون، ليکڪن جا تعارف، انعام يافتہ ڪتابن جا وچور ۽ ان دور ۾ ڇپجندڙ ادب جي اڀياس تي مشتمل مواد شايع ڪيو ويندو هو. هن ڪتابي سلسلي جا چار کان وڌيڪ شمارا نڪتا، جن ۾ اعليٰ درجي جو علمي ادبي مواد ڇاپيو ويو. هن ڪتابي سلسلي سنڌ اندر شعوري ترقيءَ کي هٿي وٺرائڻ سميت نون لکندڙن لاءِ نوان موضوع نمايان ڪيا. رسالي ۾ شايع ٿيندڙ مواد معيار جي لحاظ کان پنهنجو مٽ پاڻ هو. هن ڪتابي سلسلي جي پهرين ڪڙيءَ ۾ ’شروعات‘ جي سري سان ظفر حسن ۽ ولي رام ولي لکي ٿو ته: اسان اظهار جي محدود دائرن کي ڪشادو ڪرڻ جي ڪوشش ڪئي آهي. جيئن ’آرسي‘ جي هن فورم تي سڃاڻ ڏهنن جي تخليقن کي سگه سان پيش ڪري سگهجي. اسان انهن تخليقي صلاحيتن جا ڳولهاڻو آهيون، جيڪي لاڙن، سوچن، جديد فارمن ۽ تيڪنيڪن جا ڏس ڏين ٿيون.“

هن ڪتابي سلسلي جي پهرين ڪڙي 1983ع ۾ ڇپي جنهن ۾ 300 صفحا هئا، ٻي ڪڙي 300 صفحا ۽ ٽين ۽ چوٿين ڪڙي 303 صفحن تي 1985ع ڌاري آرسي پبليڪيشن حيدرآباد پاران ڇپجي پڌريون ٿيون. 2013ع ۾ آرسي رسالي ۾ شايع ٿيل ڪهاڻين جي چونڊ تي مبني ”آرسي ڪهاڻيون“ ڪتاب شايع ٿيو، جنهن جي مرتب طور ظفر حسن ۽ ولي رام ولي ڄاڻايل هو.

عام جائزو:

عام جائزو پڻ مٿين ڪتابي سلسلن وانگر ظفر حسن جي ذهن جي تخليق آهي. جنهن جي جاري ڪرڻ جي پسمنظر جو ذڪر ڪندي هو لکي ٿو ته ”ڪافي وقت کان منهنجي ذهن ۾ اهو ويچار پئي رهيو آهي ته اهڙو ڪتابي سلسلو يا رسالو ڪڍجي، جيڪو جڳ ۾ ٿيندڙ اهم واقعن ۽ مسئلن جي باري ۾ معلومات ڏيندو هجي ۽ اهي اهم واقعا ۽ مسئلا سماج سان واسطو رکندڙ هجن ته جيئن نئين سماج جي مجموعي طرح تبديل ٿيندڙ شڪل ۽ ان جي پسمنظر ۾ ان کي

متحرڪ ڪندڙ قوتن جي خبر پئجي سگهي ۽ اهڙي طرح اسان جي قوم ۾ اها سجاڳي پيدا ٿئي، جيڪا آئون پنهنجي نقطه نظر کان سمجهان ٿو ته ضروري آهي... ٻي ڳالهه اها آهي ته هن ڪتاب ۾ جيڪا معلومات ڏني ويئي آهي، سا روزاني اخبار مان ورتل آهي ۽ اها به پاڪستان جي انگريزي روزاني اخبار مان ورتل، يعني ته اسان جي سنڌي اخبارن اها معلومات پنهنجي اخبارن ۾ سنڌي عوام تائين نه پهچائي. ان ڪري مون کي خيال آيو ته جيڪو ڪم سنڌي اخبارن کي ڪرڻو آهي، اهو ڪم اسان جون سنڌي اخبارون ته نه ڪري سگهيون آهن ۽ اهو نقطو اسان جي سنڌي اخبارن جي ايڊيٽرن تائين پهچائڻ ۽ انهن کي ڦاٽل ڪرڻ مون لاءِ اجائي ڪوشش ٿيندي، جو آئون سنڌي اخبارن جي ايڊيٽرن کي اها ڳالهه سمجهائڻ ۾ سڦل نه ٿي سگهندس. ان ڪري مون سوچيو ته اهو ڪتابي سلسلو/رسالو مون کي ئي برپا ڪرڻو پوندو.“

ماهوار سائنس:

سنڌ يونيورسٽي جي ڪجهه علم دوست پروفيسرن ۽ شاگردن 1970ع واري ڏهاڪي ۾ ”سنڌ سائنس سوسائٽي“ جو بنياد وڌو. سنڌ سائنس سوسائٽيءَ جو سڀ کان اهم ڪارنامو، سائنس رسالو جاري ڪرڻ هو، جنهن جو مقصد سنڌ جي عام ماڻهن ۽ شاگردن ۾ سائنسي شعور پيدا ڪرڻ ۽ سنڌي ٻوليءَ ۾ سائنسي ادب جي ڪوت کي پورو ڪرڻ هو. ”سائنس“ جي نالي سان جنوري 1971ع ۾ رسالي جو پهريون پرچو سنڌالاجيءَ شايع ڪرائي پڌرو ڪيو. جنهن جو ايڊيٽر ڊاڪٽر ممتاز علي قاضي، جڏهن ته اسسٽنٽ ايڊيٽر سيد ظفر حسن ۽ غلام مرتضيٰ پٽي هئا. اڳتي هلي ظفر حسن ٿوري عرصي لاءِ سائنس مئگزين جو به ايڊيٽر رهيو ۽ ان جي معيار کي برقرار رکيائين. ظفر حسن جيتوڻيڪ بنيادي طور تي جاگرافيءَ جو پروفيسر هو، جنهن ڪري هن جا ڪجهه مضمون جاگرافيءَ بابت هن جرنل ۾ شايع ٿيا.

سماجي سائنس جرنل:

سنڌ يونيورسٽيءَ ۾ ظفر حسن ۽ پروفيسر اعجاز قريشي گڏجي سماجي سائنس جي موضوع جي سنڌي ٻوليءَ ۾ مواد جي ڪوت کي محسوس ڪندي سماجي سائنس نالي جو هڪ جرنل ڪڍڻ شروع



### سائين ظفر حسن جي باري ۾ مختصر رايو

محمد ابراهيم جويو:

سنڌي ادبي ست جيڪو پوري سنڌ جي ڪنڊ ڪڙڇ ۾ پکڙيل آهي جن جي قلم جي ڪلا ڪي سنڌ ڌرتيءَ جا چار ڪروڙ عوام پڙهن ۽ سمجهن ٿا پر افسوس اهو آهي جو سرڪاري انگن اکرن ۾ انهن چار ڪروڙن مان سنڌين کي گهڻائي سوا ٻه ڪروڙ ڪيو ويو آهي. انهيءَ ساري قوم جو عاشق هو ته ظفر حسن سيد هو. هن کي سنڌي قوم ۽ سنڌي ٻولي کان سواءِ ٻي ڪابه شيءِ نظر نه ايندي هئي. هو يارن جو يار هو غريبن جو غمخوار هو. پنهنجي اولاد ۽ پنهنجي خاندان سان پنهنجي ذميدارين کان ڪڏهن غافل نه هوندو هو.

مان ظفر حسن کي گهڻو سڃاڻا. ساڻس منهنجي ويجهڙاڻپ ٻين کان گهڻي رهي آهي. مون ايڏي ساري گڏ رهڻ واري زندگي جي سفر ۾ ڪوئي اهڙو ماڻهو ڪونه ڏٺو جنهن کي سيد ظفر حسن کان شڪايت هجي ته هن مون سان نه نباهيو آهي. اگر ڪنهن سان سندس اختلاف ٿيا به هوندا ته اهي اصولن جي بنياد تي ٿيا هوندا. سيد ظفر حسن جڏهن سنڌي ادبي بورڊ ۾ سيڪريٽري ٿي آيو ته هن سنڌي ٻولي جي ستاري ۽ واڌاري لاءِ آنجهي مانجهي هڪ ڪري وڌندو رهيو. پر ٿڪو ڪڏهن به ڪونه. بورڊ جي آفيسرن کان وٺي پٽيوالي سان سندس ورتاءُ شفيقانه رهيو. تڏهن ته اڄ تائين بورڊ جو ڪوبه ملازم سندس نالو ڪڏهن آهي ته وات ڳلاب ٿي ويندو اٿس. ظفر حسن جي ذات ۽ ڏانءُ تي ڪيترو ڳالهائين. ڇا ڳالهائين. هو سنڌي ٻولي جي تاريخ جو حصو آهي تمام وڏو ماڻهو آهي. سنڌي ماڻهن جو دڪ درد رکندڙ ماڻهن جي لسٽ ٺاهي ته ظفر حسن سڀني کان مٿاهون ۽ سر بلند نظر ايندو. (ماهور عوامي امنگ، مارچ-اپريل 1998ع تان ورتل)

ڪيو، جنهن ۾ ايڪنامڪس، سماجيات، پوليٽيڪل سائنس ۽ ٻين شعبن متعلق مضمون شايع ڪيا ويندا هئا. هن قسم جو مثال سنڌ جي سماجي تاريخ ۾ هڪ اهم حيثيت رکي ٿو. هن جرنل جا ڪل ٽي پرچا نڪري سگهيا.

ظفر حسن جن به ادبي تنظيم سان وابسته رهيو، انهن جي ڪردار تي مثبت تنقيد نه ڪندو هو، پر ڪڏهن به ڪنهن جي به ڌر ڪو نه ٿيندو هو. ادبي جهيڏن کان پاسو ڪندو هو ۽ پاڻ کي نيٽرل رکندو هو. سندس اڳيان ڪنهن ليکڪ جي ڳلا ڪبي ته هو هن ليکڪ جو ڪو نه ڪو سنو پهلو ٻڌائيندو هو. ڪيترن ئي اديبن جي مالي مدد به ڪندو هو. سائين غوث علي شاهه جي دور ۾ جڏهن ڪراچيءَ مان ڪيترائي سنڌي ميڊيم اسڪول بند ٿيا، ان تي ظفر حسن سيد، جتي ڪٿي احتجاج ڪندو هو. سنڌ يونيورسٽيءَ ۾ ٻين صوبن جي اميدوارن کي پي.ايڇ.ڊي ۾ داخلا جي سلسلي ۾ به سائين ظفر حسن ڪافي احتجاج ڪيا.

سندس سموري حياتي لکڻ ۽ پڙهڻ ۾ گذري. پاڻ علم ۽ ادب جي هر شعبي ۾ پنهنجو ڪردار ادا ڪيائون. سندس اصول پرستي، سنڌ سان جنون جي حد تائين محبت هئي جو سنڌي ٻوليءَ کان سواءِ ٻي ٻولي ۾ ڳالهائڻ به خراب محسوس ڪندو هو. ادبي دنيا ۾ پرتنگ، پبلشنگ، ڪهاڻي، تنقيد، ڊائري، خاڪا نويسي، مضمون نگاري وغيره ۾ سندس اهم ڪردار آهي. رٽائرمينٽ کان پوءِ سندس تمام وڏا پروگرام هئا ته هو هڪ عاليشان پبلشنگ هائوس قائم ڪندو، جنهن مان معياري ڪتاب گهٽ قيمت تي شايع ٿيندا، پر افسوس جو حياتيءَ ساڻس وفا نه ڪئي ۽ اهي سمورا منصوبا رهجي ويا. ظفر حسن هميشه، ان ڳالهه جي تائيد ڪندو رهيو ته پبلشر ۽ سرڪاري ادارا، اديبن کي ڪتابن جو اجورو ادا ڪن ۽ سرڪاري لائبريرين ۾ سندن ڪتاب خريد ڪيا وڃن.

\*\*\*\*\*

جي تخليقن کي هڪ هنڌ جمع ڪري ڇپرائي امر ڪيو وڃي. سندس ٻارڙا پبلڪ اسڪول ۾ پڙهندا هئا. انهن کي جڏهن ڏسڻ ايندو هو ته مون ڏانهن چورائيندو هو ته اچي مٿي واري کي چئو ته اچي مٿي وارو يار آيو اٿئي. سائين ظفر حسن سنڌ جي تاريخ جو هڪ حصو آهي جيڪو هميشه امر بنجي رهندو. (ماهوار عوامي امنگ، مارچ-اپريل 1998ع تان ورتل)

### قاضي خادم

ظفر حسن هميشه صاف سترو ۽ ٽپ ٽاپ رهندو هو. چوندو هو ته سوت ۽ ٽاءُ فيشن بدلجڻ جي ڪري نه بدلائڻ گهرجي، ڇو جو ڦريو گهريو ساڳيو فيشن وري اچي نڪري ڪڏهن ٿري پيس ته ڪڏهن تو پيس، ڪالر سوڙها ته ڪڏهن ويڪرا، ڪڏهن پانچا سوڙها ته ڪڏهن ويڪرا، تنهنڪري سوتن کي بچائي رکجي، فيشن مان نڪتل ڪپڙو وري به فيشن ۾ اچي ويندو. هن جي ڪار به هميشه ڌوٽل پوتل هوندي هئي، ڪڏهن مون هن جي ڪار جو ٽائر ميو نه ڏٺو. ڪي دوست چوندا هئا ته ڇا ظفر حسن گاڏي غاليجي تي ٿو هلائي جو ٽائر تي مٽي ئي ڪا نه ٿي چڙهيس. شوق به عجيب و غريب. لکڻ جو شوق، ڪرڪيٽ جو شوق وري مٿان پيانو وڄائڻ جو شوق، جيڪو هن حليم بروهيءَ کان پوءِ آغا احد جان کان پئي سڪيو. وري اعليٰ درجي جا ڪتاب ۽ ادب شايع ڪرڻ جو شوق ٿيس. ”پرفيڪٽ پريس“ قائم ڪيائين. ”آرسي“ پرچو ڪيائين، معياري ادب جي همت افزائي نه ٿيڻ جي ڪري مايوس ٿي ويو. سندس زندگيءَ جي ڪهاڻي به عجيب هئي. هڪ دفعي سول اسپتال ۾ ”امڙ“ سان ملايائين، جيڪا اتي داخل هئي ۽ پنهنجي خاندان جو ذڪر ڪندي، مون کي چيائين ته ان تي ڪجهه لک. مون به ريڊيو تي 13 قسطن جي سيريل لکي ۽ پاڻ به اها ٻڌائين ته ڏاڍو خوش ٿيو.

پنهنجي خوش دليءَ ۽ خوش طبعيءَ جي باوجود ٿورو وهمي هو. جڏهن هن کي دل جو هلڪو لوڏو آيو هو ته ڏاڍو پريشان گذارڻ لڳو. هڪ دفعي آءُ ۽ تنوير عباسي هن سان جاگرافي شعبي ۾ ملڻ وياسين، جتي هو استاد هو. تنوير هن کي پريشان ڏسي چيو، ”ير اسان ٻه دورا پوڻ کان به ڪو نه ٿا ڊڄون ۽ تون آهين جو هڪ جهٽڪي ۾ منجهي پيو آهين.“ اهو ٻڌي مرڪي ڏنائين.

### پيرسيد آفتاب شاهه :

ظفر حسن سيد ”استاد“ جي حيثيت سان ۽ ”سنڌي ادبي سنگت“ جي پليٽ فارم تان نوجوانن جي سٺي تربيت ڪرڻ ۾ ڪافي حد تائين ڪامياب ٿيا. سنڌ يونيورسٽي جاگرافي ڊپارٽمينٽ، چيئرمين آف فيڪلٽي جي حيثيت ۾ رٽائر ٿيا. رٽائرمنٽ کان پوءِ اعزازي طور تي اسٽوڊنٽس کي ليڪچر ڏيندو هو. ظفر حسن سان منهنجو رشتو پيءُ جيان هو. هو انتهائي نازڪ ۽ نفيس طبع جا مالڪ هئا. سنڌي قوم سان انتهائي محبت وارو جذبو رکندا هئا. سنڌي لکڻ پڙهڻ کي ترجيح ڏيندا هئا. سنڌ يونيورسٽي ۾ ليڪچر شپ وٺڻ جو اهم مقصد هئڻ ته سنڌ جي غريب نوجوانن جي بهتر طريقي سان تربيت ڪري سگهجي. ظفر حسن کي سنڌي ادب سان تمام گهڻو لڳاءُ هو. ظفر حسن ”ڌرتي“ رسالو، ”آرسي“ ۽ ”پروڙ“ جهڙا رسالا شايع ڪيا. پاڻ هميشه صاف سترا Well dressed رهندا هئا. اسان سمجهون ٿا ته ظفر حسن سيد جون تخليقون ۽ ڳالهيون ”مشن“ طور اسان لاءِ ڇڏي ويا آهن. (ماهوار عوامي امنگ، مارچ-اپريل 1998ع تان ورتل)

### غلام رباني آگرو:

سيد ظفر حسن سان منهنجي پري کان دعا سلام چاليهارو کن ورهيه اڳ جي هئي. صحيح معنيٰ ۾ ميل ملاقات تڏهن ٿي، جڏهن پاڻ سنڌي ادبي بورڊ ۾ سيڪريٽري ٿي آيو ۽ مان يونيورسٽيءَ ۾ پرو وائيس چانسلر مقرر ٿيس. ظفر حسن کلڻو، خوش مزاج منو ماڻهو هو، کيس سنڌ، سنڌي ٻولي ۽ ادب سان صحيح معنيٰ ۾ محبت هئي. سائين بورڊ ۾ جيڪو عرصو رهيو، ان ۾ هن بورڊ جي ايمانداريءَ ۽ محنت سان ڪئي. دعا آهي ته رب پاڪ کيس جنت الفردوس ۾ جاءِ ڏي. (ماهوار عوامي امنگ، مارچ-اپريل 1998ع تان ورتل)

### پروانو پٽي:

سائين ظفر حسن تمام ڀلوڙ ۽ پيار ڪندڙ انسان هو. مونکي افسوس آهي جو حياتي هن سان ساٿ نه ڏنو. منهنجي گذارش آهي ته سائين ظفر جي لکيل مواد کي گڏ ڪري ڪتابي صورت ۾ اڻجي ڇاڪاڻ ته ڪنهن به اديب کي ياد رکڻ جو بهترين اعزاز اهو آهي ته ان

پروفيسر کي ايس ناگپال :

کي ماڻهو مڻيادار ٿين جهڙا هنج . ساڻن ملي جيءَ کي قرار ملي. تعليم، ادب ۽ انس سان ڀريل اهڙي هڪڙي شخصيت هئي سائين ظفر حسن چئرمين شعبو جاگرافي يونيورسٽي آف سنڌ ڄامشورو. اها 1973 \_ 74 جي ڳالهه آهي آءُ انگريزي ۾ ماسٽرس ڪندو هيس ۽ شاعري جي شوق ۾ ڪجهه ڪاغذ ڪارا ڪندو هوس . ان دور ۾ بزرگ اديبن مان حميد سنڌي، امداد حسيني ۽ ظفر حسن سان ڏيڻ ويٺ ٿي ته ڏاڍي پابوھ مان پيش ايندا هئا. منهنجون ستون به رسالن ۾ سهيڙيندا هئا ۽ ادبي سنگت ۾ به گهڻو ڪجهه سڪڻ لاءِ ملندو هو. ڌرتي نالي رسالي ۾ لکڻ لاءِ ظفر صاحب نينڊ ڏني. ڇا ته رسالو هو ۽ ان ۾ ڇپجندڙ ادب جو ته جواب ئي نه هو. وڏي جفاڪشي ۽ محنت سان ظفر حسن ڪم ڪري ٻين رسالن کان ڌرتي کي ممتاز ڪيو. پاڻ اورچائي سان ڪم ڪرڻ جا عادي ها. ميٺ محبت محنت ۽ سچ چوڻ جو سندن پنهنجو ڏانءُ هو. سنڌي زبان سان پيار ان تي فخر ۽ اوچي ڳاٺ واکاڻ ڪرڻ سندن خاص سڃاڻپ هئي. ان ڏينهن ۾ ڪراچي ۾ ڪو سنڌي به سنڌي سان مارڪيٽ ۾ سنڌي ڳالهائڻ کان لنوائيندو هو، اتي ظفر صاحب دڪان تي چڙهي دڪاندار کان سنڌي ۾ سودو گهرندو هو ۽ بحث به سنڌي ۾ ڪندو. دڪاندار جڏهن معذرت ڪندو هوس ته چوندو هوس سنڌ ۾ ڪاروبار ڪيو ٿا ته سنڌي ته سڪو نه ته گراهڪ ڀڄي ويندو. اهو ماڻڪ هو سائين ڊگهو، سهڻو، سڀيتو ڳالهائڻ مان دل نه پرڀي هئي. دل ڪندي هئي ته بس ڳالهائيندو رهي. اهڙي تز صاف سلوڻي سنڌي بوليندو جو اهي ٻول اڄ به ڪنن ۾ ٻرن ٿا. بس هو هاڻ ساروڻين ۾ زنده آهي. اياز گل موجب ”يادگيريون سنڀال“ ته هن وڇوڙي ۾ ڪم پيون اچن.

اخلاق انصاري :

سائين ظفر حسن جاگرافي ڊپارٽمينٽ جو چيئرمين هو. نفيس، حسين، شريف، پيار ڪندڙ هو. مان اڪثر منجهند جو جاگرافي ڊپارٽمينٽ ۾ عالم ابڙي وٽ وڃي ويهندو هوس، هو اتي ڪارڊيوگرافر هو. نقشا ترپس ڪندو هو. سائين، نه صرف مون پر هر شاگرد کي اتساهه ڏيندو هو ته پڙهو، لکو، وڌو ترقي ڪيو. نه صرف ڊپارٽمينٽ ۾ پر يونيورسٽيءَ جي بس، باغ ۽ رستن تي لکيل هوندو هو ته سنڌي

پڙهو، سنڌي ڪتاب ونو. سائين سنڌي ادب، سنڌي ٻوليءَ ماءُ کي انتها پيار ڪندو هو.

جڏهن ته منهنجي اندر ان سان اختلاف هو ته نه صرف سنڌي پر ڪنهن به ٻوليءَ ۾ ڪو به ڪتاب پڙهجي پر سائين، ان معاملي ۾ سخت هو ”نه سنڌي ٿيا هو.“ مان آخري سال جي آخري ڏينهن ۾ سائين ظفر حسن سان ملڻ جاگرافي ڊپارٽمينٽ ويس.

سائين موڪلائڻ آيو آهيان.

ڇو؟

فائينل ٿي وئي.

واه واه.

سائين اجازت ڏيو.

ائين نه وڃيو نه نه... بابا، اصل نه، رات جي ماني مون وٽ ڪاڻو. رات جي مانيءَ تي طارق عالم سان گڏ، ظفر حسن سان ادب، ڪهاڻين ناولن، قومپرستي تي ڳالهايو. جيڪو مون کي هاڻي تفصيل سان ياد نه ٿو اچي.

منصور قادر جوڻيجو :

مان شاگردي واري زماني ۾ سائين سان گهڻو وقت گڏ رهيس. سائين سدائين مون جهڙن نوجوانن کي چوندو هو ته نئين ٿهيءَ جا ليکڪ اردو اخبارن کي ڇڏي ڏان اخبار پڙهن. هڪ دفعي مون سائين کي پنهنجو ليکڪ ڪتاب اردو ۾ جناح پور ڪتاب ڏيکاريو، جنهن ۾ مون 40 ثبوتن جي روشنيءَ ۾ اهو ڪتاب لکيو هو. سائين چيو ته مواد سنو آهي پر ڪتاب اردو ۾ لکيو اٿئي. ان ڪري اهو ڪتاب مونکي نه گهرجي چئي واپس ڪري ڇڏيائين. سائين مون جهڙن غريب شاگردن جي مدد به ڪندو هو. هو مونکي تي سو روپيه ماهوار پگهار ڏيندو هو. منهنجو ڪم اهو هوندو هو ته مان ڏان اخبار جون خبرون ۽ مضمون ڪٿي رکندو هوس. ظفر حسن سنڌي ادبي سنگت جي پليٽ فارم تان به سنڌي ادب جي وڏي خدمت ڪئي.

(ماهوار عوامي امنگ، مارچ-اپريل 1998 ع تان ورتل)

نذر علي سيد (ظفر حسن جو فرزند):

هڪ ڏينهن جو واقعو آهي. آئون اويس پٽو، اسان جي

نون لڪندڙن کي اتساهيندا رهندا هئا. هن ڳالهه ۾ بلڪل وڌاءُ نه پئي ڪريان ته جڏهن مان سندس وفات کان پوءِ سندس گهر ويس ته مون کي سندس ڪمي ائين محسوس ٿي جيئن ڪو روحاني رهبر وڃڻي ويو هجي. سچ پچ به ظفر حسن اسان جو ذهني اڳواڻ هو. (ماهوار عوامي امنگ، مارچ-اپريل 1998ع تان ورتل)

#### محمد عرس چانڊيو:

گهڻو وقت اڳ اسان کي خبر ملي هئي ته ڪنهن سنڌي پروفيسر تي حملو ٿيو آهي. اسان اها ڳالهه جيئن ئي ٻڌي سائين سان ملڻ وياسين. ان ڏينهن کان وٺي سائين ظفر حسن سان منهنجي نيازمندي شروع ٿي وئي. سائين ظفر حسن سيد سنڌي قومي ست ٺاهي مونکي ۽ حفيظ قريشي کي ان جي اڳواڻي سونپي ۽ هدايت ڪئي ته سنڌي ماڻهن جي توهان کي پارت هجي ۽ سائين جو چوڻ هو ته توهان هن تنظيم کي سنڌ سطح تائين اڃاگر ڪريو ته جيئن سنڌي ماڻهن ۽ سنڌي ٻولي جي حفاظت ٿي سگهي. پر افسوس جو سائين ظفر حسن سيد جو خواب تعبير ٿيڻ کان اڳ سندس حياتي ساٿ ڇڏي وئي ۽ اهو اسان کان وڃڻي ويو. پر سندس تنظيم ۽ سندس لڳن اسان وٽ يادگار طور باقي رهجي ويو آهي.

(ماهوار عوامي امنگ، مارچ-اپريل 1998ع تان ورتل)

نوٽ: ڪجهه مهينا اڳ سائين ظفر حسن جي حوالي سان 14 جولاءِ 2020ع تي ڊاڪٽر در محمد پناڻ صاحب پنهنجي گل حيات انسٽيٽوٽ جي فيس بوڪ وال پيپر تي لکيو ته ”روشن خيال ليکڪ سيد ظفر حسن جي ولادت ٿي“. ان تي ڪو شخص آڻجا جٽ (شايد فرضي نالي سان) سائين ظفر جي شخصيت تي وار ڪندي ڪافي شخصي تنقيد ڪئي. ان جي جواب ۾ جيڪي رايآ، اهي هتي ڏجن ٿا:

#### آڻجا جٽ:

مان سيد ظفر حسن کي 1970ع کان سڃاڻان ٿو ۽ ظفر حسن پاڻ کي سيد سڏائيندو هو ۽ عام ماڻهن کي امتي سڏيندو هو ۽ انهن کان نفرت ڪندو هو. سندس شادي بنگالي فيمليءَ مان ٿيل

گهر جي پويان سندس گهر آهي ۽ منهنجو دوست آهي. اسان گڏجي اتي ڪرڪيٽ راند ڪندا هئاسين. بابا چوندو هو ته ڪڏهن به ٻاهر وڃو ته چيل نه پائي وڃجو، بوٽ، سينڊل جورابن سان پهرييل هجي ته بهتر. راند جي مهل جو گرائونڊ جا PT شوز هجن ته سٺو. هڪ ڏينهن بابا ڪراچيءَ ويل هو، آئون سسٽيءَ ۾ چيل پائي راند جي خيال سان نڪري ويس. اصل ۾ آئون آهيان بالر، اها چيل مون کي تڪليف ڏئي رهي هئي. مون اويس کي چيو ته تون پنهنجي چيل مون کي ڏي. ان سان مون کي بالنگ ۾ آساني ٿي. راند جيئن ئي ختم ٿي، بي خياليءَ ۾ اويس جي چيل پائي گهر هليو آيس. بابا انهيءَ ڏينهن ڪراچيءَ مان شام جو ساڍي ستين ائين وڳي اچي ويا. بابا 9 وڳي واريون خبرون مس نه ڪندا هئا. بابا مون کي پراڻي چيل سان ڏنو پر ڪجهه نه چيو. خبرون ڏسڻ کان پوءِ پڇيو ته ”پٽ مون جيڪي به ڏينهن اڳ سينڊل وٺي ڏنا هئا، اهي ڪٿي آهن؟ ۽ ڪنهن جي چيل پائي آيا آهيو؟“ مون چيو بابا اها چيل اويس جي آهي.“ بابا پڇيو ته ”اها ڪيئن آئي هئي؟“ اتي آئون قاسمي پيس ۽ سچ ڳالهائڻو پئجي ويو. چير ته آئون اويس وارن جي گهر ويو هئس ته چيل بدلجي وئي آهي.

بابا چيو توهان چيل سان ٻاهر ويا چو؟ مون چيو ته سسٽي ۾ غلطي ٿي وئي. بابا چيو ته ”اها سسٽي توهان کي ڪڏهن نقصان پهچائيندي.“ بابا چيو ته ”توهان سينڊل پايو، چيل ٿيلهي ۾ وجهو، اها به بي ٿيلهي نه هجي پر ڪاري ٿيلهي هجي، جنهن سان خبر نه پئي ته توهان چيل کڻي پيا وڃو.“ آئون اويس کي هن جي چيل ڏئي آيس ۽ پنهنجي چيل کڻي آيس. پوءِ بابا ڏاڍي پيار سان مون کي سمجهايو ته، آئون به حيران ٿيس ته منهنجي غلطيءَ باوجود بابا ڏاڍي پيار سان سمجهايو. مطلب ته بابا اسان سان دوستن وانگر محبت ۽ شفقت سان رهندا هئا.

(ماهوار عوامي امنگ، مارچ-اپريل 1998ع تان ورتل)

#### گلبدين جاويد (ايڊيٽر سرتيون ميگزين):

سائين ظفر حسن سيد هڪ اهڙو سچو ۽ مخلص انسان هو، جنهن ڪڏهن به پنهنجي قول ۽ فعل ۾ فرق نه ڪيو. سائين سنڌي ٻوليءَ لاءِ جيڪي خدمتون سرانجام ڏنيون اٿن، اهي هميشه ياد رکيون وينديون. سندس ذات جي هڪ خاص ڳالهه اها هئي ته پاڻ هميشه

روم ۾ باقاعديگي سان ايندو هو. ان وقت سماجي سائنس جو سنڌي ۾ جنرل شايع ڪرڻ شروع ڪيائون ۽ اسان سڀني تي لازم هو ته پنهنجي سبجيڪٽ تي مضمون لکون ۽ ”ڌرتي“ لاءِ ڪهاڻيون لکڻ به لازم هو. اسان سڀ ادا ظفر حسن جو تمام گهڻو احترام ڪندا هئاسين. ادي قمر جو تعلق صدر جي شيخ ڪٽنب سان هو. ڊاڪٽر رفيا شيخ جي ماسي نهايت مهذب ۽ بااخلاق خاتون هئي. ادا ظفر حسن عملي طور ذات پات جو قائل نه هو. سندس پيڻ ۽ نياڻي غير سيدن ۾ پرڻيل هيون. سندس نهن عبدالقادر جوڻيجو جي ڌيءَ آهي. ادا ظفر حسن سنڌ ۽ سنڌي ٻولي سان شديد محبت ڪندڙ انسان هو. اڄ به سندس پيروڪار سندس نقش قدم تي هلن ٿا ۽ ساڻس بيپناهه محبت ڪن ٿا.

#### ثريا مخدوم:

آڻجاڻت جا سائين ظفر جي باري ۾ تاثرات مڪمل ڪوڙ تي ٻڌل آهن، جيڪي بي بنياد، حسد ۽ ساڙ تي ٻڌل آهن. سنڌ يونيورسٽي جي سوسائٽيءَ جي باري ۾ اعجاز قريشي صاحب واضح ڪري چڪو آهي، جنهن لاءِ مون کي چوڻ جي ضرورت نه آهي. مان سائين ظفر ۽ سندس ڪٽنب سان تمام ويجهي هوندي هئس. ٻئي زال ۽ مڙس تمام معتبر شخص هئا. انهن ڪڏهن به اهڙو رويو نه ڏيکاريو ته اهي ٻين کان بهتر آهن. سندس گهرواري بهترين سنڌي ڳالهائيندي آهي ۽ بهترين شخصيت جي مالڪ آهي. سائين ظفر جو سنڌ ۽ سنڌي ٻوليءَ لاءِ ڪردار تحسين جوڳو آهي. هو هڪ ليکڪ، ايڊيٽر ۽ گهڻو ڪجهه هو. هو پنهنجي ضمير مطابق انتهائي مخلص شخص هو. اسان جي عظيم شخصيتن، جيڪي هن دنيا ۾ نه رهيون آهن، انهن خلاف زهر آلود رويو بند ڪيو وڃي.

#### خالد هنسرين:

سر ظفر حسن جهڙو ڏسڻ ۾ شانائتو هو اوترو ئي اسان لاءِ مانائتو پڻ هو. تنهن زماني ۾ اسان جو فائن آرٽس ڊپارٽمينٽ ۽ جاگرافي ڊپارٽمينٽ هڪ ئي عمارت ۾ هوندا هئا. اسان پنهنجن استادن کان سدائين سندس ساراهه ٿي ٻڌي. پهريون ڀيرو منهنجا دوها سندن ئي ”ڌرتي رسالي“ ۾ ڇپيا هئا. سر ظفر تنهن زماني ۾ نئين ٿهيءَ جي لکڻ وارن جي تمام گهڻي همٿ افزائي ڪئي. ڪيترن ئي

هئي. سندس بنگالي زال به پاڻ کي سيد سڏائيندي هئي ۽ عام ماڻهن کان نفرت ڪندي هئي. اسڪول جي بس ۾ ٻي ڪنهن عورت سان گڏ نه ويهندو هئي ۽ چوندو هئي ته اسان سيد توهان امتي آهيو.

#### پروفيسر اعجاز قريشي:

هو هڪ بهترين انسان هو، ان لاءِ ڪوڙ نه هئو. هو هڪ انسان دوست هو، جيڪو حليم، مهربان ۽ پيار ڪندڙ شخص هو. هن ڪڏهن به سنڌ يونيورسٽي جي ملازمن لاءِ ورتل زمين جي خلاف ڪيس داخل ڪو نه ڪيو هو. اها خبر مون کي ان ڪري به آهي ته مان ان سوسائٽيءَ جو پهريون منتخب صدر هئس.

#### ڊاڪٽر علي اڪبر ڍڪڻ:

ظفر حسن هڪ هڪ سچو سيد هو ۽ سنڌ جو وفادار پٽ، ليکڪ ۽ يونيورسٽيءَ ۾ ڄاڻو استاد هو. هن کي هميشه سنڌي ماڻهن جي خدمت جو اونو هوندو هو. هو حيدرآباد ۾ سرڪاري ڪوارٽر ۾ رهندو هو، جنهن سامهون منهنجي چاچي مرحوم احمد علي ڍڪڻ جو گهر هوندو هو. منهنجي ساڻس اتي اڪثر ملاقات ٿيندي هئي ۽ 1971ع کان 1973ع، منهنجي پي.ايڇ.ڊي دوران سنڌ يونيورسٽيءَ ۾ ملاقاتون ٿينديون هيون. سائين ظفر کي اڪثر سنڌي ماڻهن جي اقتصادي ترقي ۽ تعليم جي واڌاري جي ڳڻتي هوندي هئي. مون اڄ تائين اهڙو وفادار نه ڏٺو آهي، جيڪو قومي جذبي سان ايترو سرشار هجي.

#### دستگير ڀٽي:

شاندار ۽ سچو استاد ۽ وفادار دوست جنهن پاڻ کي ڪڏهن به سيد نه لکيو ۽ نه سڏايو. بهترين شخصيت جو مالڪ، هڪ ڏاهو دانشمند اسان کان جوانيءَ ۾ ئي وڇڙي ويو!

#### ڊاڪٽر تنوير جوڻيجو:

ادا ظفر حسن هڪ بهترين شانائتو رک رکاءُ وارو انسان هو ۽ اسان جي خوش نصيبي هئي جو يونيورسٽيءَ جي شروعاتي دور کان وٺي اسان کي سندس سات ۽ تربيت ملي. ڪامن

Prof. Qamar Zafar Hassan

#### ZAFAR HASSAN SHAH AS A HUSBAND

(May Allah Subahatallah place his soul in superior class of Jannah. Amen)

Zafar Hassan Shah as a person, as husband was thoroughly gentle man. He was quite aware of keeping his relations with his mother, sisters and brothers and with his wife and children. Though he looked serious, but he was jolly, humorous person and was friendly in his domestic life. He never bossed for the sake of bossing of course where it was needed he did.

With all his engagements at University and Adabi (Literary) life, he was family oriented person and used to give his precious time to children and wife going out, playing games, watching TV, listening radio and enjoying, always has his meals with the family. In food, he liked everything never made any fuss.

He was very organized person, and preferred to do most of his personal work himself and wanted his children to have same habits like him. He was a disciplined person, rising early, walking, and doing things in time and honest, regular in his job.

He was respecting to elderly persons, his father's friends paying visits. He liked children very much and was very popular they loved him a lot.

In the end, I would like to say "He was loving, caring, respectful and friendly with me". There is much more to write about him.

\*\*\*\*\*

شاعرن ۽ اديبن سندس ادبي نرسري مان سرجي ادبي ڪيتر ۾ اوچو مقام ماڻيو آهي. الله کيس جنت ۾ جايون عطا ڪري.

عبداللطيف لغاري:

سائين ظفر حسن سيد منهنجو محسن، منهنجو ڳوٺائي، با اصول زندگي گذاريندڙ، سنڌ سان عشق ڪندڙ، بهترين تخليقڪار، جنهن پنهنجي سموري حياتي اصولن جي پاسداري ڪندي گذاري. مونکي اهو ڏينهن ڪڏهن نه وسرندو جنهن ڏينهن سائين منهنجي ڳوٺ واڻڪي وسي آيو هو ۽ اسان ڪيترائي ڳوٺاڻا ساڻس گڏجي پرائمري اسڪول ڏسڻ ويا هئاسين، جتي پاڻ ابتدائي تعليم حاصل ڪئي هئائون، ٻڌايائون ته سندن والد محترم سائين نذر شاه کين گهوڙي تي اسڪول وٺي ايندا هئا. سندن خيال هو ته رٽائر ٿيڻ کان پوءِ پاڻ سندن ڳوٺ "ڪانٽري" ۾ هڪ ادارو قائم ڪرڻ گهرن ٿا، جتي لائبريري، ثقافتي پروگرام ۽ ٻيون ذهني اوسر جون تقريبن ڪرايون وينديون. افسوس ۽ اسان جي علائقي واسين جي بدبختي جو سائين اڃا اداري لاءِ پيڙهون ئي مس ڪوٽايون هيون ته پاڻ دل جي دؤري سبب اسان کان ۽ سنڌ کان وڃي ويا. (فيس بڪ تان ڪنيل)

\*\*\*\*\*



**Shaikh Aziz**

### **ON THE DEATH OF ZAFAR HASSAN SYED**

Sindhi Literature has suffered another loss within a short period with the death of writer, critic and former Secretary of the Sindhi Adabi Board, Syed Zafar Hassan. He died of heart failure in Hyderabad on Sunday at the age of 61.

Zafar Hassan was an eminent critic, but also wrote short stories. Besides, he edited many magazines, including Mehran Quarterly. He taught at the University and played major role in the setting up of Sindhi Adabi Sangat.

Zafar Hassan was born on August 14, 1937, at Hyderabad. His family was well-known for imparting education for many generations. Schooled at Hyderabad and after doing his masters from Sindh University, Zafar developed an aptitude for writing at an early age. He began with short stories in the late 1950s. Then he contributed to the establishment of Sindhi Adabi Sangat, the organization devoted to promoting modern trends.

In the 1960s when Sindhi literature was undergoing a qualitative change under the political influence of the One Unit, Zafar Hassan voiced social and economic issues through short stories, critical notes and papers. He also became associated with a number of organizations devoted to publishing anthologies and other works to promote Sindhi literature. Among them were "Aarsi" and "Dharti" were quite popular. He even set up a printing shop in 1970 that helped many writers in bringing out their works.

As a writer, he was committed to the progressive movement and believed in social realism. Consciously staying away from slogan-mongering, he believed in upholding honesty, hard work and objectivity. Sometimes this bold and objective criticism was not liked by many contemporaries; nonetheless, he did not deviate from his path and worked with total

**Mazharul Haq Siddiqui**

### **NOTED SHORT STORY WRITER AND INTELLECTUAL SYED ZAFAR HASSAN**

The Vice Chancellor University of Sindh Mazharul Haq Siddiqui has urged upon the intellectuals and writers to create qualitative literature to guide youth and to reform the society. He was presiding over a function to mark the 9<sup>th</sup> Death Anniversary of noted short story writer and intellectual Syed Zafar Hassan on Wednesday. The programme was organised by Sindhi Adabi Sangat Sindh University Colony in collaboration with Institute of Sindhiology at Pir Hissamuddin Rashdi Auditorium.

Sindh University Vice Chancellor paying rich tribute to Professor Zafar Hassan was unique human and a person of high qualities. Siddiqui said that in creative literature there is no writer of caliber of Zafar Hassan and added that it is dire need that writings as well as stories must be republished so that young writers benefit from it.

He said that Zafar Hassan always makes efforts through writings, lectures and speeches to reform society and added that he was a good reformer being creative writer. He said that as University faculty Professor Zafar Hassan was an excellent teacher, research, scholar and gave high importance to Geography. He said that being a university teacher Zafar Hassan encouraged young students to study not only subject but also literature of different times.

Dean Faculty of Social Sciences Dr Rafia Ahmed Shaikh, short story writer and sociologist Dr Tanveer Junejo, Professor Ghulam Hussain Khaskehl. Waliram Walabh eulogised Syed Zafar Hassan's personal his qualities as a man, as a teacher and as a friend.

) Business Recorder 29<sup>th</sup> March 2007)

\*\*\*\*\*

our literary journal from the Perfect Printers, Saddar Hyderabad, opposite to the Cantonment Police Station, and it was a risky proposition.

This press was owned by Zafar Sahib and was the centre of radical publications on myriad of fiery topics under the sun, magazines, digests, pamphlets and ultra-left Marxist heretodoxical, subterranean underground nationalistic tracts not acceptable by other timid and sissy proprietors who were hopelessly commercial and rank opportunists. Madad Ali Sindhi was the Editor of the die-hard nationalist monthly "Agate Qadam" and would regularly bring out this out rightly courageous think tank type incendiary matter from this press of higher ethical values of patriotic valour. All this activity was witnessed by us at our press Perfect Printers, while we also saw the oppressive gagging happening simultaneously during the repressive Black days of Home Secretary Muhammad Khan Junejo when the ruling Islamic socialist party had imposed a blanket ban on more than two hundred books of Sindhi literature including the monthly Suhni edited by great Tariq Ashraf. This later episode is a shameful denial of freedom of expression in the aftermath of Amar Jaleel's short story "Sard lash jo safar".

Zafar Shah would regularly visit his press in the afternoon, take proper daily account from his loyal manager Aslam Laghari, exchange pleasant greetings with me and then discuss urgent literary political matters with Madad Ali Sindhi in my presence. This was the frank and humane philosophical perspective of his non-conformist personality who talked openly without fear or favour. A thoroughbred gentleman he was, who unlike many of his literary hypocrite contemporaries invariably spoke truth. He had one face and never indulged in double speak. His fearlessness, analytical and intellectual rational demeanour made me grow fond of him gradually and we started taking long walk from his press to now extinct Prem Park opposite Hyderabad Gymkhana. His command over English like his bosom friend Haleem Brohi was indeed impressive though he soberly admitted that he could not qualify CSS after two attempts, due to

dedication. Even during Gen. Zia's rule, he did not compromise on the principles and refused to participate in the so-called "Intellectuals Conferences".

As a teacher at university, Zafar Hassan was considered to be a dedicated guide to the students. During his last day, he concentrated on his research and writing.

\*\*\*\*\*

Courtesy to Daily Dawn, March 10, 1998 )

Gul Muhammad Umrani

#### ZAFAR HASSAN, THE RENAISSANCE MAN OF SINDHI LITERATURE

Zafar Hassan Shah was my ideal since University days of B.A Hons /MA when I was working as Associate Editor of Ariel, the annual research journal of Department of English, University of Sindh in the years 1971 and 1972. Prof Dr. K.M. Larik was the Editor and Prof Amina Khamisani was the Chairperson. I had been frequently coming across Prof. Zafar Hassan mostly at his favorite haunt of newspaper stands at Gadhi Khata, Hyderabad with his close friend and a well-dressed companion Dr. Mubarak Ali of General History Department who had just returned from East Germany. Zafar Hassan was very good looking person and was more polished, sophisticated, well-mannered and smartly dressed, always in the custom tailored suit and a matching tie, stylishly carrying an expensive leather brown brief case. My real intimate friendship blossomed with him subsequently at my initiative, when I persuaded madam Khamisani to let me print

Additional District Magistrate in 1990 after my two years stay at USA. He was indubitably a self-respecting writer and did not ask for any financial support but as my moral duty I managed an advertisement from Wazir Ali Industries. He felt obliged. Shortly thereafter unfortunately a nondescript dysfunctional comrade was arrested on the complaint of the then Vice Chancellor by the Rangers and I was a duty magistrate. He was very much annoyed with me and thus snapped our social talk and would not reply to my frequent telephone calls. This was the End. Actually my absence abroad had estranged him and he had also become more involved in the complicated students affairs on the battlefield campus. A better understanding of this entire unfortunate phenomenon is provided by his posthumous Diary which speaks volumes about the various sensitive issues of Sindhi youth troubling our educational system which nobody could solve from the redoubtable intellectual Sayyid Ghulam Mustsfa Shah to great poet laureate Shaikh Ayaz. The Diary is very his last testament and needs second and third volumes as promised by his dear son. Hyper sensitivity metamorphed and accentuated to depressive psychosomatic cynical attitudes towards many old friends and it alas affected his health. Such a cool headed guide, philosopher and friend like him discarded many writers who had earned awards from the establishment, civil and military. Zafar Hassan was right in his reactive wrath but it appeared a little overwhelming for him too and he died in his early sixties, which was rather a sad premature departure for his family, admirers and readers.

Man of Zafar Hassan's literary calibre is a rarity as he was an honest, upright teacher, sensitive writer afflicted spiritually with the national enslavement predicament, wanted exposition of hypocrisy of the feudal lords of literary grand circus, aspired earnestly for imbibing the best of world literature through standard quality translations. He believed in the best and looked for such creditable companions which he could hardly gather like Vali Ram Valbh. Many a time we had planned to bring out magazines on the pattern of Time, Newsweek and Readers Digest. He browsed even Urdu Sunday magazines to get some ideas about our utopian would be

certain reasons, may be, I think due to intelligence agency reports. He said it was English Essay, first time, and then English General which caused this debacle. Thank God he stayed in University to inspire so many like us and led the brilliant valiant battle against stupidities of Vice Chancellors and literary ninkompoops.

After my joining University in February 1973, we became good colleagues and had more frequent meetings at his Latifabad No.6 residence where he had a mammoth enviable collection of books mostly in English on World literature and on his professional subject Political Geography. His writings on his academic discipline are now scattered and his short stories in Sindhi were also selectively translated by him in English. One of his favorite short story on the curse of feudalism he read in English in a small selected literary conclave at old campus canteen in 1973, where I was also present and it was presided over by Amar Jaleel. Latter he, according to our mutual friend Hyder Bhurgri of Islamabad had developed very strong antipathy and antagonistic feelings against Jaleel and broke off social relations with him due to his Hilal e Pakistan columns. Likewise Zafar Hassan was extremely emotional on certain issues of ethnic language, with reference to speaking in Urdu. He would not talk in Urdu in reaction to language riots against Sindhi Language bill passed by Sindh Assembly in 1973. Though he had steadfastly adopted this non-compromising boycott Urdu attitude, many members of his family especially his in-laws, and old friends of Saddar including Haleem Brohi frequently spoke Urdu. I had read his scathing review of "Shair Number" in Suhni and would openly disagree with his very tough personal almost vitriolic language against a particular school of Poetry led by the Sarwari Jamaat and the Makhдум clan. These strange pedagogic weird eccentricities grew sharper with the passage of time and age and this is perhaps one of the reasons that he could not succeed in sustaining and perpetuating his splendid literary critical magazines which depended only on a few devoted faithful friends. His last venture was "Aarsi" and for this he happily met me at Kotri where I happened to be serving as

**Prof. Mohammad Rafique Dhanani**

**Zafar Hassan Syed — Popularly known as “Shah Sahib”**

Shah Sahib was on deputation in Sindhi Adabi Board, Jamshoro as Secretary of the Board, when I joined as lecturer of Geography Department in June 1978.

I came to know about him as a big personality of the department. He used to come to the department once or twice in a week to teach Economic Geography to M.Sc Students.

I was very much impressed, when I met him there for the first time in the department. He was well dressed. He talked to the Chairman of the department in Urdu, as he used to talk in Urdu with Urdu speaking Teachers of the department only.

He was advocate of Sindhi Language, as he talked in Sindhi with other colleagues and common people. If a person couldn't speak Sindhi he used to talk in English.

I remember one incident, when I travelled with him in his car, with his Urdu speaking relative his relative talked to him in Urdu. Shah Sahib replied in English. As his relative was educated and fluent in English so he immediately switched over to English conversation.

In 1978, Shah Sahib asked me to engage practical classes of the students. At that time, I was not fluent in Sindhi. I used to explain the practical in English and in Urdu. The Students were asking me their questions and observations in Urdu. One day, Shah Sahib advised me since the most of the students are Sindhi, therefore, the student should be explained in Sindhi instead of Urdu.

I observed him as a very neat and clean personality. Many people used to call him as a “Prince”. He was very kind and helpful to needy people. He helped many people morally as well financially.

magazine. He despite his anger against speaking Urdu would get Shama Delhi, Between Sadi and Film Fare from Dubai. He was the ultimate aesthete who could not survive without the best of the best in any language, anywhere in the world. His best gift to me in 1973 when I joined as lecturer in English Department was inimitable Readers Companion to World Literature I am still using this indispensable reference book every day.

Zafar Hassan's contribution to Sindhi short story may not be as tremendous as that of Jamal Abro, Rabbani, Nasim Kharal, Ghulam Nabi Mughal and Amar Jaleel but his incisive critical acumen and insightful searing evaluation more often than not, is his perpetual legacy and golden heritage of abiding worth and unending value. His brown brief case was a magic Zanbeel (bag) of umpteen kaleidoscopic variegated books, literary journals and he would liberally distribute and share his riches amongst the thirsty seekers of knowledge, while on his way to his home at Madad Ali's. Eccentric and whimsical he was, as all great thinkers and writer tend to be. His first and last passion was Mother Sindh which he served as a true son of the soil. He was both a voice of sanity and a crusader against Pirs, Mirs and obscurantism of tribal decadent society. Things persist as he left them.

\*

\*\*\*\*\*

I found him as a loving and caring father for his four sons and daughters. He used to take his sons to tuition centre in Hyderabad. He was as caring that he used to wait for hours sitting in car till they returned back after finishing their class.

He was a good administrator and a good teacher. He used to explain the topic in detail the courses he taught. His most favourite subject was Political Geography. He also taught Economic Geography, Human Geography, and Philosophy of Geography to final year students.

Shah Sahib was a man of diversity. He was more “Adeeb” than “Geographer”. There were many books and articles in “Sindhi Literature” at his credit. He was very famous in literary circle.

His date of birth is 14<sup>th</sup> August, 1937. He retired from Service on attaining age of Superannuation on 13<sup>th</sup> August, 1997. He wanted to quit teaching after retirement. But I requested him to continue teaching being well conversant with above mentioned subjects. On my request, he continued teaching till his death in March, 1998, due to cardiac failure.

Shah Sahib never compromised with any ones wrong doing. He used to observe performance of his colleagues in the department and wanted them to be practical and punctual in their duties.

I was the junior most colleagues in 1978 and became Chairman of the department in December, 1996. However, he always helped me in running the affairs of the department.

He built his own house in the Sindh University Cooperating Housing Society. But unfortunately couldn't move there due to his unexpected death in March, 1998.

With these few lines I stop here.

These lines are some “Memories with Shah Sahib”.

\*\*\*\*\*